צםגג 1001511:182צ ז;1זט1ט טמםם 59121 אטש8ט51 
4 .0זנ 


11) 0188א 


1 /2024זט4/ 


2 


תמתדאת6ס 800 8פ1ספסזצ 


4141188451, 5 


ס5ֿ+++68ט0 


5 1891431םללכע /111ותפ1עפנצג:ם 


פעפוצסמץ צם/1188 גופֿוססוצ {אדוסום סאט8 9191 אטצטדפ עגוד 


8 טידא מעדו } גופוםטוצ אמטמססוא עס פדאומפפמג סאא וזאצט-אס 


דא, אא? צם ;4155 256-4900 (413) זא עאוסזע צט סטסא זץ עם צהזא פתעמתס 
ד, .411 זא צט אס {סאס. מטא56081תאמסאס זא 11 זא-ם צט {250-4700 (413) 
9788 זיפֿמאו 1021 ,ממזיאמס אססמ זופופמזצ זאאסודאא 


.9.8.ט 01002-3375 4 זא ד8111851, 


אטדאטס אססט מפופטוצ זאאסודאא 61999 
9 


86 אס? סאנפאטץ אסןא וא 
צגאאטו1 ז1פוססנצ ואדזסנם סאטטומז?פ אטטטדפ 
:צ8 פמפזטסמק פאטו 
11 0װ016ס) .ם 1106 
2016110111 עססזם) 160 יש 4716 
{!|11וום1 וזםנווטווזב) זווסוווץ!56 116 
1ו150111100110 װזס111/5011/1 .ם} חזחטזם הוום 6זט8כן 
א5ט18/6 צחז 
06 0061 
1ו10111168110 פֿווסזט1 עוסט!וואזאן 
14096111 .כן /126 
/אפוו1:/סזס1 100 4וום ווחז0פ 
1וס10111164811 {זסטנוזטעץ 116סנוחסן 4וום קרזזחבע 
8 זס פפאמוגץ פאא, פאמטואמזא סאא 
ז16װוטם) 8000 10618/0+ 1חזוס?/חא1 


11801410121 8 18,עס0ס8סקן 801060 זס ,סטווק 00166016 סהך 
זטס 10 תס1סהע1קפת1 סח 1 .-צ11ש1681ס 100180צ 01 |סטתעץפֿ 
4 0100 106 יט 0618 2 וזס?! 168סס תסתק010ס 
.1586 ,װ61115816/ 04 112021 4600161י 


8608ט /01ש2ץ צט אטופטעט אססט 


תמת2? מ88ע-8010 אס .8.פ.ט 1148 אן סטמדאזמת 


14 52 2 אי 


אבוהס יהושע העשל 
+צ 
קאָצק 


צווייטער טייל 


אברהם יהושע העשל 


קאָצק 


אין געראַנגל פאַר אמתזיקייט 


צווייטער טייל 


1 


פאַרלאַג ,ה מ נורהיי תל-אביב 
תשל"ג -- 1973 


קאָצק / אברהם יהושע העשל 
צווייטער טייל 


6 


אַלע רעכט געזיכערט 


פֿאַרלאַג ,, המנורה" 
רח' זנגביל 24, תל-אביב, ישואל 


נדפֿס בישואל תטל"ג 


סידור: משה חמיאל הדפסה : חכצלת", הרצליה 


ר' בונעם ווערט רבי 

ר' בונעמס פּערזענלעכקייט 

חכ מ ת 

פאַרשטײן שטייט העכער וי טאָן 
נאָכמאַכן טאָר מען נישט 

די ראָל פונעם צדיק 

גאָט איז דאָרט און נישט דאָו 
תורה און חסידות 

איך האָב גענוג קדושה פֿאַר יעדן יידן 
התנגדות צו ר' בונעם 

פּשיסכער חברה 

יחידים 

חתנגדות צו פשיסכע 

ר' בונעם וועגן זיך 

נאָכגעמאַכטע רביים 


ר' בונעם ווערט רבי 


שמחה בונעם, געבוירן תקכייה אָדער תקכייז (1765 אָדער 1767) 
אין װאָדיסלאַוו, זון פון אַ פיל-גערייזטן און חשובן מגיד, 
מחבר פון צוויי דרשות-ספרים, איז יינגלווייז געווען אַן עילוי, 
געלערנט אין אונגאַרישע ישיבות, װוי אַ תלמיד פון צוויי גדו- 
לים : ר' ירמיה פון מאטערסדאָרף און ר' מרדכי באַנעט אין ניקאָלס- 
בורג :. דאַן גענומען אַ פרוי פון בענדין, זאָרט געגעסן קעסט, דערנענ- 
טערט זיךְ צום דרך החסידות, פאָרט צו ר' משה לייב פון סאַסאָװו און 
דעם מגיד פון קאָזשעניץ 2. 

די קעסטצייט גייט פאַרביי און ר' בונעם ברויכט פּרנסה, ווערט 
ער באַקאַנט דורך דעם קאָזשעניצער מגיך מיט בערקע זאָנענבערג- 
בערגסאָן, זון פונעם באַרימטן בעל-צדקה שמואל זביטקאָווער. בערקע 
און זיין פרוי טעמערל, גרויסע גבירים -- זֵייער אייניקל איז געווען דער 
גרויסער דענקער הענרי בערגסאָן -- וויכטיקע שתדלנים און בעלי צדקה, 
זענען איבערגעגעבענע באַװוּנדערער פון קאָזשעניצער מגיד, דעם ובין 
פון לובלין, און שפּעטער -- פון ר' בונעם און זיינע חסידים 5. 

ר' בונעם ווערט אָנגעשטעלט אין זייערע געשעפטן, פירט האָלץ 
פון פױילישע וועלדער איבער די װאַסערן פונעם טייך ווייסל קיין דאַנציג, 
לערנט זיך אויס פּױליש, דייטש, לאַטײן -- אַ לימוד, אויף וועלכן פרומע 
יידן האָבן דעמאָלט געקוקט קרום -- טראָגט אײיראָפּעישע בגדים, אַפֿילן 
אין דער היים און ווען ער פֿאָרט צו רביים -- אַ זאַך װאָס האָט אויס- 
געקוקט וי פריצות. זייענדיק אין דאַנציג צי לײפֿציג, שפּילט ער קאָרטן 
און גייט אין טעאַטער מיט זיינע געשעפטס-פריינד משׂכילים. 

אַ צייט שפּעטער גיט ער אויף מסחר, שטודירט און האַלט אויס 
אַן עקזאַמען אין לעמבערג וי אַן אַפּטײיקער. באַזעצט זיך אין פּטיטכע 
און פירט אָן אַן אַפֿטײיק. 

ר' בונעם פלעגט, װוי שוין דערמאָנט, צו ערשט פֿאָרן צום מגיד פון 
קאַזשעניץ. איין מאָל טרעפּט אים איינער, װאָס זאָגט צו אים: דיין 
שורש נשמה איז ביים רבין פון לובלין. ער פֿאָרט באַלד אַהין. 

דערציילט ר' בונעם : כיהאָב געהאַלטן שבת ביים חוזה. פרייטיק- 
צו-נאַכטס זאָגט ער תורה, און איך פאַרשטײ נישט קיין װאָרט. אָבער 
איין זאַך האָב איך יאָ פאַרשטאַנען : דער עולם העליון, עולם הבא, איז 
דאָ אויף דער וועלט, ביי דעם רבין. נאָך דעם בענטשן ווען דער חוזה 
איז אויפן וועג פון טיש צו זיין חדר, גייט ער פאַרביי און נעמט מיך 
אַרום מיט ביידע אָרעמס און זאָגט : 

-- בונעם לעבן, האַלט זִיךְ אָן ביי מיר און דו װועסט האָבן רוח 
הקודש פון עולם האצילות, און די גאַנצע וועלט וועט לויפן צו דיר.. * 

רי בונעם ווערט אַ תלמיד פונעם חוזה. אָבער ווען דער ייד הקדוש 
הייבט אָן צו פירן שטילערהייט, ווערט ער מקושר צו אים און זאַפּט 
איין אין זיך די שיטה פונעם ייד" 

ר' בונעם איז דעמאָלט אַ סוחר אין דאַנציג און חברט זיך מיט 
פרייע יידן, ,, דיײיטשװי, פרעגן זיי אים: 

-- אַ ייד אַ תלמיד-חכם װי איר, אַ בקי אין אַוױי פיל ספרים, צו 
װאָס דאַרפט איר פאָרן צו אַ רבין ז געפינט איר נישט גענוג חכמה און 
מוסר אין די ספרים 1 | 

איין מאָל בעטן זיי, ער זאָל. גיין מיט זיי אין טעאַטער, און ער 
גייט נישט. געקומען פון טעאַטער מלא התפֿעלות, דערציילן זֵיי אים, 
אַז אַזױנס האָבן זייערע אויגן נאָך נישט געזען. זאָגט זיי ר' בונעם : 
ער ווייסט גענוי אַלץ װאָס זיי האָבן געזען. 

- -- פון װאַנען 1 -- װוּנדערן זיך די ,, דיײיטשןי. 

-- איך האָב געלייענט דעם פּראָגראַם, װווּ עס ווערט דערציילט די 
דראַמע, און פאַראַן אַפילו בילדער פון דער פֿאָרשטעלונג -- רי בונעם 
באַשרײבט, װואָס עס קומט פאָר אויף דער סצענע. 

-- עס איז נישט קיין פאַרגלייך צווישן לייענען וועגן דעם און זען 
מיט די אייגענע אויגן. 

-- דערפאַר פאָר איך טאַקע צום רבין -- ענטפערט רי בונעם י. 

נאָך דער פּטירה פונעם ,,יידיי זענען די תלמידים צעבראָכן און צע- 
רודערט. דער הייליקער ,יידיי איז אַװעק אַזױ יונג. ווער װועט איצט 
זיין דער מדריך 1 פאַר די בעלי מוחות איז קלאָר, אַז דער זון רי ירחמיאל, 
הגם זֵייער פרום און זייער ערלעך, איז נישט גענוג געהויבן צו קאָנען 
איבערנעמען די הנהגה. געווען אַפילו אַ סברא, אַז ר' אבאלע ניישטע- 
טער, ביי וועמען דער ,יידיי האָט געלערנט קבלה, זאָל ווערן דער ממלא 
מקום. דער חוזה האָט טאַקע געזאָגט אויף ר' בונעם: ,ער הייסט 
שׂמחה און ער װעט משׂמח זיין יידישער הערצעריי, אָבער איז אַזאַ שבח 
גענוג, אַז מען זאָל נכנע זיין צו איס ? אָבער דערנאָך האָבן זיי איינגעזען, 
אַז ר' בונעם װאָס איז ביי דער לעבנצייט פונעם ,ידי געווען זיין נושא 
כלים און אויף וועמען ער האָט געזאָגט: ,ער אי מיין שפּיצל פון 
האַרצ", איז דער, װאָס איז אפשר ראוי ממשיך צו זיין דעם פּשיסכער 
וועג. גייען זֵיי צו אים נאָך אַן עצה. דערציילט ער זֵיי אַ מעשׂה : 

עס איז אַ זומערטאָג. אַ פּאַסטעך, װאָס פּאַשעט שאָף אין פעלד, 
ווערט אַנטשלאָפן. ווען ער כאַפּט זיך אויף, איז האַלבע נאַכט, די לבנה 
איז ליכטיק, די לופט איז קיל, און דאָס װאַסער איז פריש, און פון 
די שאָף פעלט נישט קיין איינער. הייבט ער אָן שרייען : גאָט, וי אַזױ 
קאָן איך זיר אָפּצאָלן פאַר זעם חסד 1 סייזן, געליבטער גאָט, דו וועסט 
מיר געבן דיינע שאָף, װעל איך זֵיי אָפּהיטן װי דאָס שװאַרצאַפּל פון 
מיין אויג... אויב עס וועט זיך געפינען אַזאַ פּאַסטעך, דאַן װעט ער זיין 
אייער רבי. 

אַ היפּשע צאָל ליכטיקע פּערזענלעכקייטן, װאָס זענען שפּעטער 
געװאָרן באַרימט וי גרויסע מנהיגים, ווערן ר' בונעמס חסידים, צווישן 
זיי: ר' מענדל קאָצקער, ר' יצחק װאָרקער, ר' יחזקאל פון קאַזמיר, 
ר' יעקעלע פֿון ראדזימין, ר' מרדכי יוסף פון איזשביצע, ר' יצחק מאיר 
פֿון גער. 

פּשיסכע איז אַ נייער שניט. ביי אַנדערע רבייס קומען ייזן אויף 
אַ שבת, פּראַװען חסידות, און זונטיק געזעגענען זיי זיך און פאָרן צוריק 
אַהיים. פֿאַר ר' בונעמס תלמידים איז פּטיסכע די היים, און דאָרט, ווּ 
מען לעבט מיט זי בני בית -- איז ווי אַן אַכסניא. זיצן זיי טאַקע אָפּ 
לאַנגע צייטן ביים רבין. זיי זענען צוגעבונדן צו ר' בונעמען מיט אַזאַ 
התלהבות, אַז זיי זענען זיך ממש מפקיר און זאָרגן אַפילו נישט וועגן 

פּרנסה אָדער בני בית. זענען טאַקע מתנגדים -- און אויך אַנדערע חסי- 
דים -- מער אויפגעבראַכט קעגן אים, װוי קעגן אַנדערע רביים. 

די קאַצ האָט ליב פיש, נאָר זי וויל זִיך די פיס נישט אייננעצן. 
מענטשן מיינען, אַז מען קאָן זיצן מיט פֿאַרלײגטע הענט און ווערן אַ 
חסיד. חסידות, האַלט מען אין פּשיסכע, קומט אָן מיט מי און מאַטער. 
אָנהײבן דאַרף מען װי אַ לערניינגל, וי אַ געזעל. השׂגות פאַרדינט מען 
פון אייגענער האָרעװאַניע, בי! מען דערשלאָגט זיך צו עפּעס. 

דער עיקר איז : טו דאָס דייניקע, און דער רבי וועט דיר צוהעלפן. 

ר' בונעם לערנט יעדן טאָג אַ שיעור {גמראן און פּלפול מיט זיינע 
תלמידים, דאָס איז גאָר אַ נייער מנהג. אין ליזשענסק צי אין לובלין 
האָט מען אַזױנס נישט געהערט. דער רבי זאָל לערנען אַ שיעור ניגלה 
מיט חסידים ! 

ר' בונעם און זיין תלמיד ר' יצחק זענען אויך כלל-טוער, גיבן 
זִיך אָפּ מיט צרכי-ציבור, ספּעציעל ווען עס גייט וועגן חיזוק-הדת, און 
זענען זיך משתדל ביי דער רעגירונג מבטל צו זיין גזירות, װאָס זענען אַ 
געפּאַר פאַר יידישקייט. ר' בונעם ווערט אויסגעקליבן אינעם יאָר 1826 
פֿון דער צויזמערער געגנט, װוי אַ מיטגליד אין 8סעתמ9/2:02280 זסזנגזסץ. 
ווען עס ווערט קלאָר, אַז די כוונות פון קאָמיטעט זענען אונטערצוגראָבן 
יידישקייט, איז ר' בונעם צוזאַמען מיט ר' יצחק זאָריקער (שפּעטער: 
װאָרקער) מפרסם די סכנה, װאָס עס דראָט פונעם קאָמיטעט. זיי זענען 
אויך מרעיש עולמות קעגן דער גרינדונג פֿון אַ ,,בית מדרש לרבניסיי אין 
װאַרשע, װאָס זיין עיקר-כוונה איז צו פאַרשפּרײטן אַסימילאַציע. בראש 
פונעם ,,בית המדרש לרבניםיי שטייט אַגב דער גלח קיאָראַני, דער מחבר 
פון אַן אַנטיסעמיטיש בוך וועגן תלמוד*. 

ר' בונעם צייכנט זיך אויס מיט הומאָו און איראַניע. ער איז אומ- 
געקינצלט, היימיש, װאַרעם און צוגעלאָזט עו מענטשן און ער קאָן נישט 
סובל זיין די, װאָס זענען אָנגעצויגן, אָנגעבלאָזן און פּרעטענציעז, די 
פרומאַקעס מיט פאַרגלאָצטע אויגן. ער איז טיף ערנסט און זייער קלוג, 
האָט נישט ליב צו פיל חומרות און האַרטע אַסקעטישע פרומקייט. אַ 
חסיד דאַרף זיין קלוג, עכט און ערלעך. 

ר' בונעם איז ענלעך צום ,ייד" מיט זיין פאַראייניקן אין זיך 
פּשטות, עמקות, מיט האַלטן זיך פאַר גאָרנישט, מיט האָבן טיפסטן 
זעלבסט-ביטול פאַר דעם אין-סוף. אָבער ער האָט זיינע אייגענע מעלות : 
אויסערגעוויינטלעכע פּקחות, חכמה אין װועלטזאַכן, דעם כוח פון אַרױיס- 
זאָגן אַ סך געדאַנקען בקיצור נמרץ און דערצו איבערראַשנדיקע חריפות. 

רי בונעם האָט פיינט געמאַכטקײט, אָנשטעלערישקײט. הגם אַ רבי 
פון טויזנטער חסידים, איז פאַר אים אָנפּשרותדיקע ערלעכקייט וויכ- 
טיקער וי די גאַנצע רביסטווע, און ער איז גרייט בעסער איינצושטעלן 
זיין אָנזען, איידער מאַכן אַן אַנשטעל און איינהאַלטן זיך פון דערציילן 
אַ כּראָסטע פריילעכע מעשׂה. 

-- איין מאָל ווילט זיך מיר דערציילן אַ מעשׂה -- זאָגט ר' בונעם. 
אָבער ס'איז אַ װאָכעדיקע מעשׂה, און איך ווייס, אַז עס װועט אַרוסרופן 
גרויס געלעכטער, און עס געפינט זיך אַ גרויסער עולם. זאָגט צו מיר דער 
יצר הרע : דערצייל נישט, עס פּאַסט נישט פאַר אַ רבין צו דערציילן 
אַ װאָכעדיקע מעשׂה, און דו וועסט דורך דעם פאַרלירן חסידים. אָבער 
איך קאָן זיך נישט איינהאַלטן. װאָרעם װאָס זאָגט ר' פנחס קאָרעצער 1 
אַלע תענוגים שטאַמען פון גן-עדן, אַפילו אַ גלייכווערטל. האָב איך באַ- 
שלאָסן מוותר צו זיין אויף מיין רביסטווע און דערציילט די מעשׂה. 
דאָס געלעכטער איז געווען גרויס און מען האָט מיך באַװאָרפן מיט 
קוויטלעך נאָך מער וי פריער.. 1 

ר' בונעם, װוי פריער דער ,,יידיי און שפּעטער רי מענדל, האַלט, אַז 
דער עיקר פון אַלצ איז שטרעבן צו קומען צום אמת. בראשית ברא 
אלהים -- די לעצטע אותיות פון די ווערטער זענען אמת. גאָטס חותס 

איז אמת און דער חותם איז באַלד אַװעקגעלײגט אין אָנהײב פון זיין 
ספֿר. 

-- װאָט מאַכט איר אַזאַ רעש ועגן אייער רבין ר' בונעם! אין 
װאָס ליגט זיין כוח 1 -- פרעגט ר' ישעיה פון פּשעדביזש רי יצחק װאָר- 
קער, אַ תלמיז פון ר' בונעם. 

ענטפּערט ר' יצחק װאָרקער : 

-- אליהו הנביא טרעפט אלישע, װוי ער אַקערט מיט צוועלף רינ- 
דער וי אַ פּראָסטער פּױער. גייט אליהו צו צו אים, װאַרפט אַרױף זיין 
מאַנטל אויף אים, און אלישע ווערט אָנגעצונדן מיט התלהבות. ער לאָזט 
איבער די רינדער, פֿאַרלאָזט זיין היים, ווערט מקושר צו אליהו וי זיין 
באַזינער. און ווען אליהו פרעגט אים : ,,װאָס האָב איך דיר געטאָן זֵיי 
ענטפערט ער אים : ,,אוי, דו האָסט מיר אַ סך געטאָן !יי ער פאַרלאָזט 
טאַטע-מאַמע און גייט אַװועק מיט אליהו און קאָן זיך שוין נישט מער 
אָפֿרייסן פון אים (מלכים-א יייט, יייט). 

ווען ר' בונעם האָט אָנגערירט די האַנט אַפילו פֿון אַ פּראָסטן ייד, 
האָט זיך אין אים אָנגעצונדן אַ התלהבות, ,עס האָט אין אים אָנגעהויבן 
צו ברענען יידישקייטיי, ער האָט אָנגעהױיבן בענקען און שטרעבן זיך 
מקריב צו זיין וי א קרבן אויף אַ מזבה פאַר גאָט ?. 

צוזאַמען מיט מאַגנעטישע כוחות פאַרמאָגט ר' בונעם נישט נאָר 
חכמה און פקחות, נאָר אויך שטילע איידלקייט און עניוות. ווען ער 
ווערט רבי, בעטן חסידים, ער זאָל זאָגן תורה. ענטפערט ער : 

-- ,,אחות לנו קטנה" -- אחות מיינט החכמה (מלשון , אמור 
לחכמה אחותי אתיי). מיר האָבן אַ קליין ביסל חכמה. ,,ושדים אין לה 
-- און קיין פרישע יניקה פון וועמען צו נעמען חכמה האָבן מיר נישט 
(דער ,,יידיי איז נפטר געװאָרן). ,,מה נעשׂה לאחותינו ביום שידבר בה" 
-- װאָס וועט זיין, אַז מען װועט דאָס גאַנצע ביסל חכמה אויסרעדן. 
און ער זאָגט נישט קיין תורה +. 

על פי רוב האַלטן זיך חסידים אָפּ צו האָבן מגע וּמשֵׂא מיט פרייע, 
מיט אַפּיקורסיס צי מיט בעלי עבירה. רביים, צדיקים, טוען עט יאָ, אָבער 
נישט חסידים. ר' בונעם, ווען ער איז בלויז אַ חסיד, נישט קיין רבי, 
האָט דעם מוט זיך צו חברן מיט פרייע יידן, אַפילו מיט אויסגעלאַסענע 
בעלי עבירהניקעס, שפּילן מיט זֵיי קאָרטן, גיין מיט זַיין אין טעאַטערס 

און אַפּילו מער פאַרשייטע פּלעצער, און אַזױ אַרום פּרובירן זיי מחזיר 
למוטב זיין. 

אַנדערע חסידים ציטערן פאַר אַזאַ מגע ומשׂא, וי פאַר פייער. 
ר' בונעם האָט נישט מורא פאַר קיין פייער. 

דער עיקר איז -- אַז עס זאָל זיין פייער. לעשט זיך אויס דאָס 
פייער, האָט די עבודה קיין טעם נישט. 

זִינט די אנשי כנסת הגדולה האָבן פאַרטיליקט פון יידישע הערצער 
דאָס פייער און דעם חשק צו דינען עבודה זרה, איז אויך אָפּגעקילט 
דאָס פייער און דעם חשק צו קדושה און עבודת הבווא -- האַלט רי 
בונעם, כי זה לעומת זה עשׂה אלקים. ווען עס איז דאָ אַ שטאַרקער 
יצר הרע, איז פאַראַן אַקעגן דעם אַ שטאַרקער יצר טוֹב+. 

ר' בונעם אַליין אי טייל מאָל אַזױ אַריינגעטאָן און פאַרגאַפט 
אין זיינע געדאַנקען, אַז עס דאַכט אויס גלייך װוי ער װאָלט געווען אין 
אַן אַנדער עולם. דאָס װװוּנדער דערפון איז, װאָס ער קאָן זיך אַזױ באַ- 
הערשן, אַז אַפילו אין אַזאַ מצב פון עקסטאַז אָדער התפּשטות הגשמיות, 
האָט ער אויך אַ מגע ומשׂא מיט מענטשן, װאָס רעדן צו אים. 

איין מאָל זאָגט ער : שוין זעקס װאָכן לאַנג, אַז איך ווייס אַפּילו 
נישט, צי איך בין אין דער היים, צי איך האָב אַ ווייב מיט קינדער. 
איך ווייס אַפּֿילו נישט, צי איך בין אַ רבי. 

און פון דעסטוועגן האָט ער אויך אין אַזאַ צושטאַנד געגעבן יעדן 
איינעם אַן ענטפער און גערעדט צו דער זאַךי. 

אַ מענטש דאַרף זיין ביי זיך צעשטויסן, צעבראָכן און האָבן אַ לב 
נשבר, אָבער ער דאַרף שטאַרק אַכטונג געבן, אַז זי צעבראָכנקײט זאָל 
אים נישט ברענגען צו עצבות און אָפּגעלאָזנקײט, גאָרנישט צו טאָן, צו 
האַלטן, אַז זיין טוען האָט סיי ווי קיין ווערט נישט -- אַזאַ צעבראַכנקײיט 
טוג נישט. אַדרבה, שברון הלב דאַרף געבן מער חשקות צו אַרבעטן אין 
יידישקייט. אויב מען האָט נאָך גאָרנישט געטאָן, דאַרף מען דאָך ערשט 
אָנהײבן צו טאָן. 

ר' הענעך, אַ תלמיד פון רי בונעם, פּאַרטײיטשט : , כתית למאוריי 
(שמות כ"ג, כ) -- דאָס צעשטויסנקייט און צעבראָכנקײיט דאַרף ברענ- 
גען דערצו, אַז מען זאָל אויפלייכטן. ,, כתית למאור, ולא כתית למנחותיי 
(רש"י) -- דאַָס צעשטויסנקייט דאַרף נישט ברענגען דערצו, אַז מען זאָל 
בלייבן ליגן אין עצבות און אונטערטעניקייט *. 

ביים רבין ר' בונעם האָב איך געזען אַהבה, יראה, שׂמחה, הכנעה, 
לב נשבר ונימוס. ,,אַ גוטער און אַ בייזעריי -- אַלץ אין איינעס -- זאָגט 
ר' הענעך ז. 

ד' בונעם פלעגט זאָגן, אַז אַ מענטש דאַרף האָבן צוויי קעשענעס, 
אין איין קעשענע דאַרף ער טראָגן ,,ואנכי עפר ואפריי, אין דער צווייטער 
-- , בשבילי נברא העולםיי. אין די עטלעכע ווערטער ווערט אױפגעכאַפּט 
אַ גאַנצע שיטה וועגן מהות פונעם מענטש לויט אַלט-יידישע מקורות *, 

עס באַקומט זִיך זער רושם, אַז די בונעם װאָס האָט נישט געקאָנט 
מער צוזען דעםס שקר פון דער וועלט, האָט אויף זיך אויסגעבעטן צו 
ווערן בלינד. 

די לעצטע יאָרן פון זֵיין לעבן איז רי בונעם געווען בלינד. דערציילט 
מען, אַז אינעם טאָג ווען ער האַט דערפילט, אַז ער האַלט ביי בלינד 
ווערן, האָט ער כסדר געחזרט דעם פּסוק ,העבר עיני מראות שוא" 
(תהלים קיייט, לייז), און ביי יעדן מאָל פֿאַרטײיטשט אויף יידיש : ,,נעם 
בעסער צו ביי מיר, ריבונו של עולם, די אויגן, איידער איך זאָל צוזען 
דעט שקר". 

רי בונעמס אַ תלמיד, װאָס איז אויך געװאָרן בלינד אויף דער 
עלטער, נעמט עס אָן לכתחילה וי אַ ברכה. אָבער איין מאָל זאָגט ער : 

-- װאָס קומט מיר אַרױס פון מיין בלינדקייט, אַז דעם ,,זיך" 
זע איך נאָך ווייטער?. 

פּאַר דער פּטירה פון ר' בונעם, האָט זיין רביצין זֵייער געוויינט. 
זאָגט ר' בונעס צו איר : 

-- פאַר װאָס װיינסטו;? מיין גאַנצ לעבן האָב איך געלערנט וױ 
אַזױ צו שטאַרבן י1. 

אַ פרומער ייד איז אַזױ פּאַרנומען מיט טאָן, מיט מקיים זיין, מיט 
יוצא זיין, אַז ער האָט נישט קיין צייט צוצולייגן קאָפּ, צו פאַרשטיין 
װאָס ער טוט. דאָס איז װי אין יענער מעשׂה ווען אַלע מחותנים האָט 
מען מיטגענומען צו דער חתונה, און זעם חתן האָט מען פאַרגעסן אין 
דער היים. אין יידישקייט איז מוח דער חתן. אַ נאַר מעג טאַקע האַלטן 
אַז צו האָבן הענט און פיס איז וויכטיקער וי צו האָבן שכל, אַז צו זיין 
פרום איז גענוג צו האָבן הענט און פיס. ר' בונעם אָבער האַלט, וו 
דער מגיד פֿון קאָזשעניץ, אַז ,,אַ ייד ברויך צו זיין גוט און פרום און 
קלוג. בלויז אַ גוטער איז אַ נואף, בלויז אַ קלוגער איז א גנב, בלויז אַ 
פרומער איז אַ נאַרײ. יידישקייט אָן מוח איז וי אַ גוף אָן אַ קאָפּז. 

וועגן ר' מאירל אַפּטער, מחבר פון ,,אור לשמים", אַ קעגנער פון 
ר' בונעמס דרך, זאָגט ר' בונעם: װאָס אי דער הילוק צווישן אונדזן 
איך זאָג אַ גוט האַר איז גוט, און ער זאָגט אַז גוטע פּלייצעס איז גוט ?. 

אַפּילו דער ייד הקדוש, װאָס ברענגט כסדר אַרױס די חשיבות פון 
זיין אַ ייד מיט מוח, האַלט אויך, אַז דער עיקר איז צו טראָגן דעס 
עול אויף די פּלײיצעס. מיט די ווערטער נעמט ער אויף ר' מענדלען 
דאָס ערשטע מאָל ווען ער קומט צו אים און װאָרנט שטאַרק קעגן 
אַרײנלאָזן זיך אין חכמות. 

,פֿן יש בכס איש או אשׂה... אשר לבבו פונה היום מעס השם 
אלהינו... פן יש בכם שורש פֿרה ואש ולענה" (דברים כ"ט, י"ז) -- 
טאָמער איז דאָ צווישן אייך אַ מאַן, אָדער אַ פרוי... װאָס זיין האַרא 
קערט זִיךְ אָפּ היינט פון השם אונדזער גאָט... טאָמער איז פאַראַן צווישן 
אייך אַ װאָרצל װאָס פרוכפּערט ביטערקרויט און ווערמוט, פּאַרטײטשט 
דאָס דער ,יידיי אַזױ : ווען אַ מענטש וויל דינען גאָט דורך חכמות, קומט 
ער דורך דעם צו ספֿיקות. דינען גאָט דאַרף מען כשור לעול וכחמור 
למשא. טאָמער איז פאַראַן צווישן אייך ווען אַ ספק, ,,אַ טאַמערײ כאַפּט 
זיך אַריין אין האַרץ -- זאַן קומט עס דערפון װאָס איר ווילט דינען 
גאָט מיט חכמה *. דער דאָזיקער זאָג, װוי שוין דערמאָנט פריער, איט אַ 
וויכטיקער כלל אינעם ,,יידייס שיטה, 


21 


אברהס יהושע העשל 


ר' בונעם איז נישט מסכיס מיט דעם כלל און גייט זיין אייגע- 
נעם וועג. ער האָט אַ געהויבענע מיינונג וועגן די גייסטיקע כוחות פון 
מענטש. מיט זיין נשמה קאָן אַ מענטש פילן אַלע וועלטן אין מיסטישן 
קאָסמאָס. דער װאָס איז דבוק אין אייבערשטן קאָן דווך אינטויציע 
דערגיין צום אמת אַפילו נישט לערנענדיק +. 

יידישקייט וויל אַרומנעמען און באַהערשן דאָס גאַנצע לעבן פון 
אַ יחיד. זענען טאַקע גדולי ישׂראל פאַרנומען מיט באַשרײבן און רעגו- 
לירן יעדן פּרט, יעדע קלייניקייט אין דער התנהגות פון אַ מענטש, טאָג 
און נאַכט, װאָך און שבת. זי סכנה דערביי איז װאָס דער תוך, דער 
עיקר, די נקודה, ווערט אַ מאָל פאַרזען. פאַראַן אַזױ פיל ביימער, אַז 
מען הערט אויף צו זען דעם װאַלד. 

נאָך דער פּטידה פון דעם שׂרף ר' אורי פון סטרעליסק, קומט 
זֵיינער אַ חסיד צו ר' בונעם. 

-- װאָס האָט דיין רבי געלערנט מיט זיינע חסידים ! װאָס איז 
געווען ביי אים דער עיקר, װאָס ער האָט געװואָלט אײינפֿלאַנצן אין זיינע 
חסיזיס 1 

-- דער שׂרף האָט דער עיקר געװואָלט איינפלאַנצן אין אונדז עניוות 
און שִפלוֹת. געווען ביי אים אַ מנהג, אַז ווער עס איז געקומען צו אים 
צום ערשטן מאָל, אַפּילו אַ חשובער רב צי אַ גרויסער עושר, האָט ער 
געמוזט קודם כל? גיין צו אַ ברונעם און ברענגען צוויי גרויסע קאַנען 
װאַסער, אָדער טאָן אַנדערע אומווערדיקע מלאכות, כדי אין אונדז איינ- 
צופּלאַנצן שפלות. 

-- איך װועל דיר דערציילן אַ מעשׂה -- זאָגט ר' בונעם -- אַ מלאך 
האָט אַ מאָל איינגעזעצט דריי מענטשן אין תפיסה, אין אַ פינצטערן 
מיסטיקן גרוב, אָן אַ שטראַל ליכט. צוויי פון די אַרעסטאַנטן זענען 
חכמים, איינער איז אַ פּראָסטאַק, אַ נאַר. יעדן טאָג לאָזט מען אַראָפֿ 
אויף אַ קייט אַ ביסל עסנװואַרג. היות עס איז מוראדיק פינצטער, איז 
דער נאַר שטענדיק מבולבל און ווייסט נישט װאָס ער האָט אין די 
הענט, למשל, אויף אַ לעפל מיינט ער, אַז עס איז אַ שיסל. האָט ער 
טאַקע נישט געװווּסט וי אַזױ צו דערלאַנגען דאָס עסן צום מויל. איינער 
פון די קלוגע אַרעסטאַנטן פּרוּװווט אים העלפן און לערנט אים אויס 
ווי אַזױ צו דערקענען דעס חילוק צווישן אַ שיסל, אַ גלאָז, אַ לעפל און 
אַ גאָפּל. היות װוי מען דערלאַנגט יעדעס מאָל אַנדערע כליט, דאַרף ער 

יעדעס מאָל מיט אים איינקנעלן אויף ס'ניי. דער דריטער אַרעסטאַנט, 
אַליין אַ חכסם, זיצט און שווייגט און לערנט מיט אים גאָרנישט. פרעגט 
אים דער צווייטער : פֿאַר װאָס העלפסטו מיר נישט אויסלערנען דעם 
נאַר װוי אַזױ צו באַנוצן די כליס ! אויף מיר ליגט די גאַנצע טרחה, 
און דו זיצסט און שווייגסט. ענטפערט ער אים: דו מאַטערסט זיך 
שטענדיק מיט אים און דו וועסט קיין מאָל נישט קומען צו קיין טאָלק. 
מאָרגן װעט מען דערלאַנגען נייע כלים, און דו וועסט דאַרפֿן ווידער 
אָנהײיבן פון אַלף בית. אָבער איך זי און טראַכט, װי אַזױ מען קאָן 
אויסברעכן אַן עפענונג אין דער װואַנט, כדי אַרײנצולאָזן אַ ביסל ליכט 
פון דער זון אין אונדזער פינצטערן גרוב ?. 

ווען ער איז נאָך אַ יונגערמאַן װױינט רי בונעם אין בענדין. ער 
חברט זיך מיט אַ פריינד, װאָס איז אויך עוסק אין חסידות. איין מאָל 
קומט צו פאָרן אַן אָרעמאַן אַ חסיד, װאָס דאַרף חתונה מאַכן אַ טאָכ- 
טער. ר' בונעם און זיין פריינד גיבן אים וויפל זֵיי קאָנען, און היות 
וי זיין פריינד איז גבאי פון דער , קופת תיקון ספריםיי אין בית-מדרש, 
הייסט אים ר' בונעם אױסבאָוגן אַ סכום געלט פון דער פּושקע פון 
תיקון ספרים, עס געבן דעם אָרעמאַן און זאָגט צו, אַז אין אַ קורצע 
צייט אַרום וועט ער צוריקגעבן דעס סכום. 

ווען די בעלי-בתים אין בית-מדרש, מתנגדים און עמי הארצים, 
הערן די מעשה, ווערן זיי אויפגעקאָכט פון דער עוולה װאָס דאָ איו 
געשען : צונעמען געלט געזאַמלט פֿאַר תיקון-ספרים און עס געבן עפּעס 
אַ שלעפּער אַ חסיד! מען רופט אַן אסיפה צווישן מנחה און מעריב, 
כדי צו באַשליסן װוי אַזױ צו באַשטראָפן דעם גבאי פון /,קופת תיקון 
ספרים"י. זיי זיצן אַרום די טישן, שרייען און זידלען אים אויס, גלייך 
וי ער װאָלט עובר געווען אויף אַ לאו פון עשׂרת הדיברות. 

ווען ר' בונעם הערט דערפון גייט ער אין בית-מדרש און רופט 
אויס : איך װעל זיך אָננעמען פאַר דעם באַשולדיקסן איידער איר גיט 
אַװױס אייער פּסק. אָבער קודם וויל איך אייך פרעגן פּטט אין אַ פּסוק. 
דוד המלך עליו השלום פאַרענדיקט דאָס קאַפּיטל ,,אשרי תמימי דרך": 
,תעיתי כשׂה אובז בקשיי -- איך האָב געבלאָנדזשעט וי אַ פאַרלוירענע 
שאָף צוליב שטרוי. (עמי הארצים זענען זיי געווען -- האָבן זֵיי טאַקע גע- 
גלייבט אַז אַזױ לייענט זיך דער פּסוק). װועל איך עס מסביר זיין מיט 
אַ משל. איין מאָל איז אױסגעבואָכן אַ מגיפה צווישן די חיות און 

בהמות אין װאַלד, רופט מען אַן אַסיפה צו באַטראַכטן וועמען צו באַ- 
שטראָפֿן װאָס צוליב זיינע זִינד איז אױסגעבראָכן די מגיפה. דער לייב, 
מלך פון די חיות, גיט אַרױיס אַ באַפעל, אַז יעדע חיה אָזער בהמה, װאָס 
האָט געטאָן אַ פאַרברעכן, זאָל זיך מודה זיין פאַר אַ בית-דין פון דעס 
מלך און זי שׂרים. 

קומט צו גיין אַ לעמפּערט און איז זיך מתוודה : איין מאָל, ער 
אי מוראדיק הונגעריק און ואַנדערט אַזױ אַרום זוכנדיק אַ ביסל 
שפייז, קומט אים אַקעגן אַ מענטש. נעמט ער און פֿרעסט אים אויף. 

דער מלך און די שׂריס האַלטן אָפּ אַ זִיצונג און קומען צו דער 
מסקנה : ער איז אומשולדיק. הונגעריק איז ער געווען, עפּעס אַנדערש 
צו עסן חוצ מענטשלעך פלייש איז נישט געווען, און דערצו איז ער דאָך 
אַ לעמפּערט : צו פרעסן מענטשן. 

קומען אַנדערע חיות און זענען זיך מתוודה און וועגן אַלעמען 
פּסקנט מען: אומשולדיק. קומט צו גיין אַ װאָלף. איין מאָל, ער איז 
זייער הונגעריק. זעט ער אַ קו מיט איר קעלבל, גייט ער נאָך, פרעסט 
ער אויף אי די קו אי דאָס קעלגל אין איין טאָג. נאָך לאַנגע באַטראַכ- 
טונגען קומט דאָס בית-דין צו דער מסקנה : אומשולדיק. ער איז דאַך 
אַ װאָלף, און פאַר אַ װאָלף פּאַסט דאָס גאַנצ פיין אויפצועסן אַ קו מיט 
אַ קעלבל. צוליב דעם האָט דער אייבערשטער נישט געבראַכט קיין מגיפה. 

צו לעצט קומט צו גיין אַ שעפּסעלע, פאַלט כורעים פאַר די גע- 
הויבענע שופטים און דערציילט מיט גרויס הכנעה, אַז זי האָט אָפּע- 
טאָן אַ מוראדיקע עבירה. געווען איז עס ווינטער, אין שטאַל אט זי 
קעלט נישט אויסצוהאַלטן, האָט דער בעל הבית גרויס רחמנות און 
נעמט זִי אַריין צו זִיך אין שטוב אַריין, כדי זי זאָל נישט שטאַרבן פון 
קעלט. אין מיטן דער נאַכט. זי קאָן נישט איינשלאָפן פון הונגער, עס 
פאַרקלעמט איר דאָס האַרא. דערשפּירט זי פּלוצעם, אַזּ אין די שיך 
פונעם בעל הבית ליגט אַ ביסל שטרוי. פון גרויס נויט עסט זי אויף 
דאָס ביסל שטרוי. אין דער פרי ווען דער בעל הבית שטייט אויף, זעט 
ער, אַז זיינע שיך זענען ליידיק. דאָס ביסל שטרוי איז נישטאָ. ווען די 
חיות הערן אַזאַ געמיינהייט, ווערן זיי אויפגעקאָכט, הייבן אָן קריצן 
מיט די ציין און שרייען : ,,געװואַלט ! אַזאַ פאַרברעכן ! צוליב דיין זינד 
ליידן מיר אַלע פון דער מגיפהיי }! מיט גרויס כעס ואַרפן זיך אַלע שופֿ- 

טים אויף דעם בעל-עבירהניק און זייער שנעל פרעסן זיי אויף דאָס 
שעפּסעלע. 

-- איר אַלע, פאַרענדיקט ר' בונעם, טוט אָפּ שווערע עבירות און 
פילט עס אַפּילו נישט. אָבער דעם יונגנמאַן ווילט איר באַשטראָפן פאַר 
העלפן אַן אָרעמאַן אין זיין נויט *. 

דאָס אומגליק איז װאָס מען מיינט, אַז כדי צו טאָן גערעכטיקייט 
מעג מען אָפּטאָן געמיינקייט. ר' בונעם האַלט, אַז די תורה װאָרנט 
קעגן דעם מיט די ווערטער : ,,צדק צדק תרדףיי (דברים טיג כ) -- דו 
זאָלסט נאָכיאָגן דעם צדק מיט צדק. די מיטלען, מיט וועלכע דו ווילסט 
דערגרייכן אַ גערעכטן ציל, זאָלן אויך זיין גערעכטע. נישט וי דער באַ- 
רימטער כלל, אַז דער ציל הײיליקט די מיטלעןז. 

ר' בונעם לערנט, אַז דער תמצית פון יידישקייט איז פּנימיות, דאָס 
װאָס איז טיף אין געדאַנק, טיף אין האַרצ. מען דאַרף אַרבעטן צו קומען 
צו הבנה, צו פֿאַרשטיין. עבודת הבורא דאַרף גיין מיט חכמה, נישט מיט 
אַ האַק; נישט מיט די פּלייצעס, נאָר מיטן מוח, מיט האַרצ{ נישט 
מיט חריפות, קדושת מיט חכמה, 

כדי צו קומען צו חכמה איז נישט גענוג צו האָבן אַ גוטן קאָפֿ, 
מרגיש זיין גאָט און תורה קאָן מען נאָר מיט איין חוש : מיטן האַרץ, 
נישט מיט קיין אַנדערע כוחות אָדער חושים*. 

דער חידוש פון ר' בונעמס שיטה, איז דאָס פאַרבינדן יראת-שמים 
מיט חריפות, קדוש מיט חכמה. 

ביי יידן האָט מען שטענדיק געשטעלט דעם טראָפּ אויף מצוות 
מעשיות, אויף דעם װאָס מען טוט מיט די הענט, מיט די חושִים. 
ר' בונעם אָבער האַלט, אַז שׂכל ברענגט מער איין װי די הענט, און שכל 
זאַרן אַ מענטש לערנען ביז זיבעציק יאָר. אָבער שׂכל איז אַ טייערער 
אַרטיקל; שׂכל און חרטה קומען צו שפּעט... אַ געבאָרגטער שכל טויג 
נישט. יעדער איינער דאַרף טאַקע שאַרפן זיין אייגענעם שׂכל. 

דווקא אין יידישקייט קאָן מען אָן חכמה נישט אויסקומען. ווען 
מען האָט צו טאָן מיט נסיונות, מיטן יצר-הרע, קאָן מען זיך אויף 
דעם שומר פתאים נישט פֿאַרלאָזן. 

אַ גלינדער איז קראַנק אויף די אויגן, אַ שטומער איז קראַנק אויפן 
מויל, אַ נאַר איז קראַנק אויף אַלע רמייח אברים. דערפֿאַר האַלט 
ר בונעם, ווייזט אויס, אַז דאָס גרעסטע אומגליק איז צו זיין אַ נאַר. 

װאָרעם וי אַזױ קאָן מען דען זיין אי אַ ייד אי אַ נאַר! דאָס איז דאַָך 
אַ תרתי זסתרא. 

פּשיסכע אונטער דער הנהגה פון ר' בונעם איז געווען אַ המשף 
פון דער שיטה פון ייד הקדוש. אַנדערע רביים האָבן געזוכט אָנפילן יידן 
מיט התלהבות און אַהבה ויראה. דער ,יידיי האָט געווכט אויסצוליוו- 
טערן די נקודה, די אינערלעכע ערלעכקייט. 

װאָס טויג מיר דאָס שיינע פאַס, אַז דער וויין איז זויער 1 

פון לויטער פרומקייט קאָן מען פאַרגעסן דעם בורא עולם. דער 
עיקר איז צו פילן די נשמה, די נשמה אין זִיךְ, אין דער תורה, אין 
דער וועלט. דער מענטש איז נישט בלויז אַן אָפּשײן { ער איז אַ קװאַל, 
שיילט ער אָפּ פון זיך די קליפּות, קאָן ער דעמאָלט פאַרשיינען די וועלט. 

ביי ר' בונעם אין פ9שיסכע האָט מען זיך מער אָפּגעגעבן מיט 
מחשבה וי מיט מעשׂים, מיט די אינערלעכע הכנות צו תפילה, װוי מיט 
תפילה גופא. דער עיקר איז װי אַזױ מען לעבט שטילערהייט, ביהידות. 
התבודדות איז אַ פיינער ענין, אָבער התבודדות האָט מען ווען מען 
איז צווישן מענטשן, און קיינער באַמערקט דאָס נישט. גובר זיין תאַוות 
אַכילה איז פיין, אָבער בתנאי, אַז אַ פויגל זאָל דערפון נישט וויסן, 
נישט דורך פאַסטן תעניתים, װאָס מאַכן אַ רושם אויף אַנדערע מענטשן. 
אָפּצוהיטן טהרת הלשון איז זייער כדאי, אָבער נישט ווען מען זיצט 
אַלײן צווישן פיר ווענט, נאָר דווקא ווען מען שמועסט מיט מענטשן. 
דינען השם יתברך דאַרף מען פאַרבאָרגענערהײיט, וי אַ גנב אין דער 
נאַכט. 

האָבן פּטיסכער חסידים זיך אויפגעפֿירט, װוי פּראָסטע מענטשן 
פאַר אַלעמען אין די אויגן, און עוסק געווען אין חסידות בסוד-סודות. 

פֿאַרשטײן שטייט העכער וי טאָן 


ר' בונעם ווערט רבי מיטן פּסוק: , אמור לחכמה אהותי אַתי' 
(משלי ז, ד) -- זאָג צו דער חכמה : דו ביסט מיין שוועסטער:. חכמה 
איז װוי אַ ליבע טרייע שוועסטער, נאָענט און שטענדיק ביי אים, און 
שיינט אַרױס פֿון זיינע משלים און דיבורים, 

אַנדערע רביים זענען באַרימט צוליב זֵייער פרומקייט, צוליב זייער 
גוטסקייט אָדער צוליב זייערע מופתים. ר' בונעם איז באַרימט צוליב 
זֵיין חכמה. מען פלעגט אים רופן ,, דער קלוגער בונעםיי. 

ר' בונעמס שיטה פאַרלאַנגט אַז יידישקייט מוז מען קודם-כל וויסן 
און פאַרשטײן. נישט-וויסן, נישט-פאַרשטײין, איז אַ זינד, אויף וועלכע 
מען דאַרף תשובה טאָן. בלעמס װאָרט : ,,חטאתי כי לא ידעתייי (במדבר 
כייב, לייד) -- איך האָב געזינדיקט, ווייל איך האָב נישט געװװוּסט -- 
האַלט ר' בונעם, איז נישט קיין פאַרענטפערונג, נאָר פאַרקערט : בלעם 
איז מודה, אַז זיין זינד באַשטײט פֿון זֵיין נישט וויסן?. 

דער וויכטיקסטער כלי-זיין מיט וועלכן מען דאַרף קעמפן קעגן 
דעם יצר הרע איז חכמה. מוכיחים פּרווון מחזיר למוטב זיין יידן דורף 
אױסמאָלן יסורי גיהנום. ר' בונעם זוכט אויפצוהייבן יידן דורך איינ- 
פֿלאַנצן חכמה. 

מוח, שׂכל, דעת -- האַלט ר' בונעם -- איז אַ תנאי קודם צו חטי- 
דות. אָן מוח ווערט יידישקייט פאַרגליווערט. ,,אתה חונן לאדם דעת"" 
פאַרטייטשט ער : ,,דו, השם יתברך, טוסט לייטזעליקן, ווען דו, מענטש, 
האָסט פֿאַרשטאַנד, און דו קאָנסט זיך אויף דעם"*. 

, לעושֶׂה שמים בתבונהיי (תהלים קלייו, ה) -- צו דעם, װאָס האָט 
געמאַכט דעם הימל מיט פאַרשטענדיקייט. פרעגט רי בונעם : מיט װאָס 
דען מאַכט מען אַ הימל, מיט אַ נאָדל! נאָר דער טייטש איז: גאָט האָט 
געמאַכט דעם הימל מיט דעם ציל פֿון ,,תבונה", מע זאָל תופס זיין 
גדלות-הבורא דורך פֿאַרשטאַנד. ,שאו מרום עיניכם וראו מי ברא אלה" 
(ישעיה מ, כייו) -- הייבט אויף אין דער הייך אייערע אויגן און זעט ; 
ווער האָט באַשאַפן די דאָזיקע 1 

מקיים צו זיין מצוות איז זייער גרינג, אָבער די עיקר עבודה א 
צו װויסן וועמען מען זינט -- זאָגט ר' בונעם. אין פּטיסכע וויל מען 
אַרױסהײבן דעם עיקר, און איבעררוקן די הדגשה פון סתם מקיים צו 
זיין מצוות, צו אַרבעטן אויף צו פאַרשטיין וועמען מען דינט. דאָס איז 
אַ האַרבע סוגיא +. 

ר' בונעם האַלט, אַז פאַרשטײן שטייט העכער וי טאָן. װאָרעם 
מצוות מעשׂיות זענען בלויז כלים, װאָס אַנטהאַלט אין זיך גייסטיקע 
ליכטיקייט, אָבער די ליכטיקייט איז פאַרהוילן, מען זעט זי נישט בפועל 
ממש. פאַרשטיין (בינה) איז ליכטיקייט אַליין . 

, פון אַפּטײיקערײ האָב איך געלערנט, אַז פֿונקט וי אַן איבעריקער 
טראָפֿן אין אַ מעדיצין קאָן אָפּסמען דעם גוף, אַזױ קאָן אויך אַ טראָפּן 
פון אַ פאַלשער מחשבה אָפּסמען די נשמה""*. 

רי' בונעם האָט גרויס התפּעלות פאַר דעם שאַרפן מוח פונעם ראַ- 
ציאָנאַליסט ר' אַברהס אבן עזרא. , איך פאַרשטיי נישט וי די פלייצעס 
זֶענען אים נישט אַראָפּ פאַר גרויס יראת שמים"י. איז דאָס אַ רמז אַז 
ראַציאָנאַליזם קאָן זיין אַ פֿאַרשטעל פאַר געװאַלטיקע התלהבות 1ז 


נאָכמאַכן טאָר מען נישט 


רי בונעם פירט איין אַ נייעם , לאַװײ: ,,נאָכמאַכן טאָר מען נישט !* 
זי כוונה איז צו באַקעמפן סקאַרבאַװוע אויסגעדראָשענע פירעכץ, אַלט- 
געבאַקענע יידישקייט. דער כלל איז רעװאָלוציאָנער און איז עלול חרוב 
צו מאַכן אַ פונדאַמענט פֿון טראַדיציע. ,, הזהרו במנהג אבותיכם בידי- 
כסיי 1, , לעולם לא ישנה אדם מן המנהגיי?, איז אַ יסוד אויף וועלכן 
עס רוט דער יידישער לעבנס-שטייגער. מען איז שטאַרק מקפּיד נישט 
צו ברעכן אַ מנהג, און דער װאַס וויל זיך נוהג זיין אַנדערש, ווערט 
באַטראַכט וי אַ פּורצ גדר. 

חסידות איז לכתחילה געווען אַ נייער שניט, אַן אָפּנײג פון אָנגע- 
נומענע דרכים און מנהגים. ביי יידן איז מען זייער מקפֿיך נישט משנה 
צו זיין קיין מנהג, אָבער די ערשטע חסידים ברעכן מנהגים. ווען מען 

האַלט זיי דאָס פאָר, ענטפערט ר' נחמן קאָסאַװער: ,אַל תפנו אל 
האבותיי (ויקרא יײט, ל"א) מיינט: איר זאָלט נישט נאָכגיין די 
טאַטעס 1* 

אָבער יאָרן גייען פֿאַרביי, און חסידות אַלין ווערט אַן אויסגע- 
טראָטענער שליאַך, אַ הרגל. דערצו פירן איין די רביים זייער אַ סך נייע 
מנהגים, װאָס ווערן שנעל פאַרהײליקט. דער תלמיד, דער זון פונעם 
רבין, איז זיך נוהג װי , דער הייליקער רבייי, וי דער הייליקער טאַטע 
אָדער זיידע -- אַ פאַקט, װאָס גיט צו חן און אײיגנאַרטיקײט צו פאַר- 
שיידענע רביישע הויפן. קומט ר' בונעם, מאַכט דערפון גאָרנישט און 
וויל דאָס גאָר אויסרייסן ! רופט /{ס טאַקע אַרוס בייז בלוט ביי אַנדערע 
חסידים. 

עוקבא זאָגט אויף זיך: ,אנא חלא בר חמרא לגבי אבאיי -- איך 
בין וי עסיק, װאָס קומט פון וויין אין פאַרגלייך מיט מיין טאַטן. מיין 
טאַטע נאָכן עסן קעז האָט ער אַ גאַנצן טאָג נישט געגעסן קיין פלייש. 
איך אָבער עס יאָ אין זעלבן טאָג!. פרעגט ר' בונעם: אַ צימעס צו 
װאַרטן נאָך אַ פּאָר שעה און נישט עסן פלייש 1 נאָר נאָכצוטאָן דעם 
טאַטן, נטהר זַיין אין אַ חומרא בלויז צוליב דעם, װאָס דער טאַטע אי 
געווען נוהר -- דאָס טאָר מען נישט (,אינו רשאי"). זיין עסיק, אבי 
נישט נאָכצומאַכן} 

אַנדערע חסידים טוען נאָך דעם ובינס התנהגות. ,,אונדזער רבי 
איז זיך אַזױ נוהגיי -- ווערט אַ כלל וי אַזױ מען דאַרף זיך אויפפירן. 
אין טיסכע, קאָצק טוט מען קיינעם נישט נאָך -- דעם רבין אויך נישט. 

דער כלל ,,נאָכמאַכן טאָר מען נישט" פירט צו אַן אינדיווידואַלי- 
זִירונג פֿון יידישקייט. די זינד, צוליב װאָס ירושלים איז חרוב געװאָרן 
-- זאָגט רי בונעם -- איז געווען, װאָס איינער האָט זיך געמאָסטן לויט 
דער פעיקייט פון צווינטן. יעדערער דאַרף טאָן בהסכם מיט דעם, װאָס 
ער איז. אַן אָרעמאַן אַ בן תורה, װאָס איז נישט בכוח צו געבן צדקה, 
זאָל זיצן און לערנען. אַ נגיד זאָל זיך בעיקר אָפּגעבן מיט העלפן דעם 
אָרעמאַן. זיין לערנען איז נישט אַזױ וויכטיק וי זיין געבן צדקה *. 

אַ תלמיד חכם, ווען עס קומט אַן אָרעמאַן, גיסט אויס פאַר אים 
דאָס האַרץ, שילדערט זיין ביטער דלות און ער האָט אים נישט װאָס 
צו געבן, איז מחוייב מתפּלל צו זיין פאַר אים. די צרה פאַר דעם חורבן 
איז געווען, װאָס יעדערער האָט עוסק געווען וועדליק דעם צווייטנס 

פעיקייט, געטאָן גראָד דאָס, װאָס יענער דאַרף טאָן. אַ גביר זאָגט צו 
דעם אָרעמאַן אַז ער װועט מתפּלל זיין פאַר אים. אָדער גאָר אַנשטאָט 
געבן צדקה, װעט ער לערנען אַ פּֿאָר בלעטער גמרא. 

מצוות דאַרפן אַלע טאָן די זעלבע. אין דרכים און מידות אָבער 
האָט יעדע נשמה איר אייגענעס סגנון. למשל, איין צדיק גיט זִיךְ אָפ 
מיט סיגופים און אַ צווייטער עסט און טרינקט און איז אַזױ גרויס 
און הײליק װי יענער. די דרכים פון צדיקים זענען פאַרשידן, ווייל 
יעדערער גייט אויף דעם וועג, װאָס פּאַסט באמת צו זֵיין נשמה, און 
פּרוּװוט נישט זיך צו פאַרנעמען אויף אַ דרך, װאָס פֿאַסט נישט צו אים. 
ווען מען זאָל מיך פרעגן : וויפל װאָלטסטו געבן כדי דיין דרך זאָל זיין 
ווי דער דרך פון אַבוהם אָבינו? װאָלט איך געענטפערט : אַפֿילו נישט 
קיין פֿרוסה... 

,כי הגוים האלה אשר אתה יורש אותם אל מעננים ואל קסמים 
ישמעו, ואתה לא כן נתן לך השם אלקיךיי (דברים יייח, יייד) -- װאָרעם 
די דאָזיקע פעלקער װאָס דו ירשנסט זיי, הערן זיך צו צו צייכנזעערס און 
צו װאָרזאָגערס, אָבער זו נישט אַזױ האָט דיר געגעבן השם זיין גאָט. 
יידן האָט גאָט געגעבן דעם כלל פון ,לא כױי, פון ,נישט אַזױי, אַ ייד 
דאַרף נישט תמיד טאָן , אַזױ", אויף זעם זעלבן דרך, נאָר היינט אַזױ, 
און מאָרגן אַנדערש, הרגל נעשׂה טבע דאַרף מען באַקעמפן *. 

דער דאָזיקער זאָג פון ר' בונעם פֿאַרמאָגט שטאַרקע טיפֿקײט, 
בפרט וי אַ כלל, ווען מען טראַכט וועגן געטלעכע ענינים. נישטאָ קיין 
געדאַנק, װאָס איז מסביר געטלעכקייט אויף אַן ענדגילטיקן אופן. יעדער 
געדאַנק וועגן גאָט איז הינטערשטעליק, צו יעדער מחשבה מוז קומען 
דער זאָג : ,נישט אַזױי !י. 

פון ר' בונעס שטאַמט אַ װאָרט: װאָס הייסט זיין אַ חסידו אַ 
חסיד איז דער, װאָס טוט לפנים משורת הדין. דער דין איז : ,, ולא תונו 
איש את עמיתויי (ויקרא כ"ה, י"ז) -- איר זאָלט נישט אָפּנאַרן איינער 
דעם צווייטן. אַ חסיד טוט לפֿנים משורת הדין -- ער ווייסט, אַזּ מען 
טאָר זיך אַלײן אויך נישט אָפּנאַרן. 

אויב ווידער דער עיקר איז זיך אַליין נישט אָפּצונאַרן, דאַן װי 
אַזױ קאָן זיך אַ מענטש איינרעדן, אַז ער נאַרט זיך נישט אָפּו אַז ער 
איז אַ חסידן 

-- ווער איז אַ חסידן 

-- דער װאָס וויל זיין אַ חסיד. 

-- ווער וויל דען נישט 1 

-- דער װאָס מיינט, אַז ער איז שוין אַ חסיד. 

סיי אין פּטיסכע סיי אין קאָצק לערנט מען די חכמה פון זאָגן 
, ניין" צו , זיך", צו מיטמעסיקע מעלות, צו מהיכי-תיתידיקע געדאַנקען. 
לא כן ! 


די ראָל פונעם צדיק 


אַ רבי פון חסידים איז וי אַ טאַטע, צו וועמען מען קומט אויס- 
גיסן דאָס האַרא, בעטן אַ ברכה, פרעגן אַן עצה וועגן פּרנסה, מסחר, אַ 
שידוך, אָדער צער גידול בנים. ,,זאגה בלב איש ישיחנה" -- אַז עס טוט 
וויי פאָרט מען צום רבין. וי אַ געטרייער טאַטע הערט דער רבי אויס, 
לעבט זיך איין אין זיינע חסידימס צער, גיט אַן עצה, טרייסט, מונטערט, 
איז מחזק, און גיט אַריין אַ רוח חיים אין זייער לעבן. 

אָבער אין פּשיסכע האָט מען אַזאַ גאַנג אָפּגעפרעגט. דאָס איז דאָך 
געווען זי סיבה פֿאַר װאָס דער ייד הקדוש און זיין חבריא האָבן זיך 
אָפֿגעטײלט פונעם זרך פון רבין פון לובלין. 

לויט דער פּשיסכער שיטה ענדערט זיך אויך די ראָל פונעם רבין. 
לויט דער שיטה פון ר' אלימלך פון ליזשענסק און דעם חוזה פון לובלין, 
איז דער צדיק אי אַ מורה-דרך אין ייזישקייט אי אַ פּועל-ישועות אין 
גשמיות. לויט דער נייער שיטה, איז דער צדיק בעיקר אַ מורה-זרך אין 
יידישקייט. 

לויט דער לובלינער שיטה איז דער חסיד אַפילו אין רוחניות אָפ- 
הענגיק פונעם צזיק. ר' מאירל אַפּטעו, אַ תלמיד פון חוזה, פאַרטייטשט: 
,קרוב השם לכל. קוראיו לכל אשר יקראוהו באמתיי (תהלים קמ"ה, 
יייח) -- דער אייבערשטער איז נאָענט צו דעם, װאָס איז דבוק אינעם 
צדיק :. אַ ייד קאָן נישט געפינען קיין תיקון צו זיין נשמה, אָן דער 
הילף פונעם צדיק ?. אמונה אין צדיקים איז דער יסוד אין חסידות 5. 

אין פּטיסכע, און נאָך שטאַרקער אין קאָצק, רעדט מען זעלטן פון 
אמונת חכמים. האָרעווען אויף יידישקייט דאַרף יעדערער אַלין, דער 
רבי העלפט נאָר צו. 

די אמונה אין די געװואַלטיקע כוחות פונעם צדיק טראָגט אין זיך 
די סכנה, אַז דער חסיד פאַרלאָזט זיך צו פיל אויף זיין רבין : דער רבי 
וועט אים מתקן זיין, װועט אױפּטאָן פאַר אים. ר' בונעס -- און שוין 
פריער דער ,ייד" -- װאָרנט און קעמפט קעגן אַזאַ געדאַנק : יעדערער 
דאַרף אַליין האָרעװען, דער עיקר איז װאָס מען טוט אַלײין+. 

וועגן דעם ענין וי ווייט אַ חסיד קאָן מקבל זיין השפּעה פון זיין 
רבין, האָט זיך אויפגעהיט אַ שמועס פון רי בונעם און דעם ,,ייד". 

-- דורך זיין צוגעבונדן צום רבין קריגט דער חסיד דעם רבינט 
מדריגות -- זאָגט אַ מאָל דער ,יידיי -- ,,כל המחובר... לטהור טהוף" *. 

ר' בונעם װוּנדערט זיך: 

-- איז עס יושרדיק, אַז אַ חסיד זאָל אַזױ גרינג קריגן די מדריגות 
פון אַ צדיק, װאָס האָט נישט נהנה געווען פון דער וועלט 1 

-- עס איז אַ גרויסע עבודה צו זיין באַהאָפטן אין אַן אמתדיקן. 
צדיק. דאָס קומט אָן שווערער וי צו זיין אַ צדיק -- ענטפערט דער 
ייד 5, 

. אָבער שוין דער ייד הקדוש האָט וייזט אויס געפילט, אַז דער 
כוח פונעם צדיק ווערט איבערגעשאַצט, אַז עס איז פאַראַן אַ סכנה ווען 
חסידים טוען אַלײן גאָרנישט און פאַרלאָזן זיך אין גאַנצן אויף דעם' 
צדיק. עס איז טאַקע ריכטיק, אַז צדיק גוזר והקדוש ברוך הוא מקיים, 
אָבער ווען חסידים טוען אַלײן גאָרנישט און פאַרלאָזן זיך אין גאַנצן 
אויף דעם צדיק, דאַן קאָן דער צדיק נישט טאָן פאַר אים שום פעולה. 
,,עזוב תעזוב עמויי (שמות כ"ג, ה) -- העלף אים צו'. 


02 


גאָט איז דאָרט און נישט דאָ! 


אמונה הייסט פאַרשטיין, פאַרשטיין מיטן האַרא, אַז עס איז דאָ 
אַ גאָט אויף דער וועלט. , שׂאו מרום עיניכםיי ! הייב אויף די אויגן צום 
הימל, וועסטו זען , מי ברא אלה'. 

ר' בונעמס השקפה וועגן חכמה איז גאָר ווייט פון אַ טרוקענעס 
ראַציאָנאַליזם. ער קוקט קרום אויף די, װאָס האַלטן, אַז ,{חכמות און 
חקירותיי זענען אַ וועג צו געפינען גאָט. ראַציאָנאַליסטן זוכן אים משיג 
צו זיין , דאָרטן" (משם), אין דרויסן. אָבער דעם עכטן אמת געפינט 
מען נישט דאָרטן, דרויסן, נאָר אינעװייניק, אין זיך אַלײן. 

מענטשן זוכן גאָט, , דאָרטן, ערגעץ אַנדערש, אָבער דער אמת איז, 
אַז זוכן דאַרף מען , דאָ", אין אייגן האַרצ. דער, װאָס לייטערט אויס 
זיינע מידות, געפינט געטלעכקייט ביי זיך אין האַרצ. און זוכן דאַרף 
מען מיטן גאַנצן האַרצ און מיט דער גאַנצער נשמה. 

ר' בונעם האַלט, ווייזט אויס, אַז מוח און האַרצ זענען אַ פּאָר, אַ 
זִיווּג, צוויי זייטן פון איין מטבע. ,ונקשתם משם את השם אלהיך 
ומצאתם כי תדרשנו בכל לבבך ובכל נפשך" (דברים ד, כ"ט) -- ווען 
איר װעט זוכן גאָט פון דאָרטן, וועסטו אויסגעפינען, אַז דו דאַרפסט 
אים זוכן נישט דאָרטן, נאָר אין גאַנצן האַרצ, אין דער גאַנצער נשמה 
(בכל לבבך ובכל נפשך). ,,תורת אלהיו בלבויי (תהלים לייז לייא) -- די 
תורה פון גאָט איז אין זיין האַרצ. פֿאַראַן נאָר איין חוש, מיט וועלכן 
מען קאָן משׂיג זיין גאָטס תורה : האַרצ:. 

אַ חסיז קומט צום ערשטן מאָל קיין פּטיסכע, דערציילט אים 
ר' בונעס אַ מעשׂה: אַ מאָל האָט זיך געחלומט אַ ייד אין קראָקע -- 
ר' אייזיק ו' יעקלס -- אַז אין פֿראָג, לעבן דער בריק װאָס איז נישט 
ווייט פון מלכס פּאַלאַצ, ליגט באַגראָבן אַ גרויסער אוצר. זיך אויפגע- 
כאַפּט פון שלאָף; זאָגט ער פאַרשטײט זִיך: , דברי חלומות לא מעלין 
ולא מורידין"*. אָבער ווען דער חלום האָט זיך עטלעכע מאָל איבער- 
געחזרט, באַשליסט ער צו גיין קיין פּראָג און אױסגראָבן דעם אוצר, אן 
אָרעמאַן אַ ייד -- האָט ער זיך געשלעפּט אויפן וועג װאָכן לאַנג, אָבער 
װאָס טוט מען נישט, כדי צו געפינען אַן אוצר! 


: 

אָנגעקומען קיין פּראָג, זעט ער טאַקע, אַז נעבן דעם מלכס פּאַלאַץ 
איז פאַראַן אַ בריק, איז אָבער די צרה װאָס לעבן דעם פּאַלאַך שטייען 
שומרים און זיי װועלן דאָך נישט זערלאָזן, אַז אַ פרעמדער ייד פון 
קואָקע זאָל אָנהײבן גראָבן אַ גרוב לעבן דעם מלכס פּאַלאַצ. דרייט 
זיך אַזױ אַרום ר' אייזיק גאַנצע טעג און גאַנצע נעכט לעבן דער בריק : 
אפשר וועלן די שומרים אַװעקגײן ! אָבער ווען איין קאָמאַנדע שומרים 
פאַרלאָזט זייער איר פֿלאַן, שטעלט זיך באַלד אַװעק אַן אַנדער קאָמאַנ- 
דע. דערווייל איז עס דעם ראש פון די שומרים אויסגעקומען פאַרדעכ- 
טיק, װאָס אַ פרעמדער ייד דרייט זיך אַרום טאָג און נאַכט. רופט ער 
אים צו און פרעגט אים אויס. ר' אייזיק וויל לכתחילה נישט אױסזאָגן, 
אָבער היות וי גראָבן אָן זיין רשות קאָן ער סיי װי נישט, דערציילט 
ער אים די מעשׂה. דער ראש פון די שומרים, ווען ער הערט די מעשׂה, 
לאַכט ער אויפן קול : -- וי אַזױ קאָן אַ דערוואַקסענער מענטש גלויבן 
אין נאַרישע חלומות און זיך צוליב דעס שלעפּן פון קראָקע קיין פּראָג1 
איך למשל האָב געהאַט אַ חלום, אַז ביי אַ געוויסן ייד אין קראָקע, 
רי אייזיק ר' יעקלס, געפינט זיך אונטער דעם אויוון אַ מטמון פון גאָלז 
און דיאַמאַנטן, װעל איך צוליב דעם גיין קיין קראָקע צו זוכן דעם 
אוצר 1 

האָט ר' אייזיק פאַרשטאַנען, אַז ער האָט זיך געמוזט שלעפּן קיין 
פּראָג כדי צו הערן פונעם פון די שומרים, אַז דער אמתער אוצר ליגט 
נישט אין דער פרעמד, נאָר ביי זיך אין דער היים 5. 

װאָס איז געווען קרחס רצון, ווען ער האָט אָנגעהױבן די מרידה 
קעגן אַהון הכהן ? ער האָט געװואָלט זוכה זיין צו דאַוענען אין קודש 
הקדשים, װוּ דער כהן גדול דאַװנט איין מאָל אַ יאָר אום יום כיפֿור. 
זַיין טעות איז געווען נישט צו פאַרשטיין, אַז אַזאַ תפילה קאָן מען 
דאַװענען אומעטום, אויף יעדן אָרט אין דער וועלט +. 

װאָס איז דער בעסטער וועג צו זיין דבוק שטענדיק אין אייבערשטן 1 
זענען מעשׂים דער וועג! כדי צו טאָן מעשׂים, מוז מען אָנקומען צו 
אויסערלעכע זאַכן. עס הענגט נישט אָפּ בלויז פונעם מענטש אַלײן. און 
טייל מאָל פעלן אויס די מיטלען צו טאָן געוויסע מעשׂים, קאָן דען, 
למשל, אַן אָרעמאַן געבן צדקה 1 דברי תורה 1 טייל מאָל איז אַ מענטש 
צערודערט און דער מוח קאָן נישט טראַכטן וועגן דברי תורה. װאָס 
זאָל ער דעמאָלט טאָן! ר' בונעמס ענטפער איז : תפילה. מתפּלל זיין 

קאָן מען שטענדיק, עס ווענדט זיך נישט אין קיין שום אויסערלעכע 
זאַכן. דאָס איינציקע װאָס איז נייטיק מען זאָל קאָנען מתפּלל זיין, אי 
דער מענטש אַלײן*. 

ר' בונעם פאַרלאַנגט, מען זאָל זיך אַלין נישט אָפּנאַרן. װאָס 
הייסט זיך אַליין אָפּנאַרן 1 דאָס הייסט : אויפריכטיק גלויבן וועגן זיך 
עפּעס װאָס איז נישט אמת. אױפריכטיק איז אַן אייגנשאַפט, װאָס האָט 
אין זיך אַ סתירה. מען קאָן דאָך אויפריכטיק גלייבן עפּעס וועגן זיך, 
װאָס איז נישט אמת. זיך אָפֿנאַרן הייסט גלייבן אין עפּעס, װאָס אין 
נישט אמת*. 

אין פּטיסכע און קאָצק נאַרט מען זיך נישט אָפּ, מען פאָדערט 
שטענדיק אַ דין וחשבון, מען נעמט זיך אַליין אויפן צימבל. און אַז מען 
קוקט מיט זיבן אויגן, געפינט מען אויס, אַז אויף יעדער פּלייצע זיצט 
אַ הויקער. נאָך דעם וי מען האָט שוין אויסגעגלייכט דעם הויקער, 
הייבט מען אָן ליידן אויף מערידן. פֿון יעדן תירוצ ווערט געבוירן אַ 
נייע קשיא. 

חסידות האָט איינגעפירט אַַ מנהג: מען פאַרלאָזט די היים און 
מען פּאָרט צום רבין אויף שבת אָזער אויף יום-טוב. פאַרלאָזן די היים 
האָט געהייסן פאַרלאָזן אַלא, װאָס האָט צו טאָן מיט עולם הזה: 
רגילות, אייגענע אינטערעסן, אייגנטום, באַקװעמלעכקײט אאַזײוו. דאָס 
זיין צוזאַמען מיטן רבין גיט דעם חסיד אַ נייע דערהויבנקייט און ער 
פאָרט צוריק אַהיים אַ נייער מענטש ז. 

רי' מענדל וויל אָפּרייסן זיינע תלמידים פון די תענוגים און באַ- 
קוועמלעכקייטן, װאָס מען פילט ווען מען לעבט אין דער היים. 

,,הולך ואינו עושׂה שׂכר הליכה בידו". פרעגט ר' מענדל: געטאָן 
האָט ער גאָרנישט, פאַר װאָס קומט אים שכר ז נאָר דאָס עצט אָפּרייסן 
זִיך און אַװעקגײן פון דער היים איז אַ גוטע עובדה, און פאַר זעס 
קומט אים שׂכר. 

ר' יצחק מאיר באַקלאָגט זיך : דער מנהג צו פאָרן צו אַ רבין, װאָס 
דער טעם דערפון איז אַרױסצורײיסן דעם מענטש פון רגילות -- איז אויך 
געװאָרן אַ רגילות. מען פֿאַרלאָזט די היים, אָבער באמת שלעפּט מען 
מיט מיט זיך די גאַנצע היים 5. 

תורה אָן חסידות טוג אויך נישט. ר' בונעם איז אַ מאָל געווען 
אין פּויזן ביים גרויסן גאון ר' עקיבא אייגער. זיי גייען אריין אין אַ 
חדר מיוחד. 

-- זאָגט מיר תורה -- בעט אים רי בונעם. 

-- זאָגט איר -- ענטפערט ר' עקיבא אייגער. 

-- איך בין אַ סגי נהור אין דער היים און איך זע נישט. אָבער איך 
האָב עמעצן, װואָס זאָגט מיר װאָס עס שטייט געשריבן. און כזאָג דערויף 
תורה, מגידות. איך בין אַ מגיד. אָבער כ'האָב איין קשיא : פּויזן איז אן 
אָרט, וווּ מ'ילערנט תורה. און ,,תורה מגנא ומצלא בין בעידנא דעסיק בה 
בין בעידנא דלא עסיק בה" -- תורה באַשיצט און ראַטעװעט אָפּ סיי 
בשעת מען לערנט, סיי בשעת מען לערנט נישט. טאָ פאַר װאָס ווערט 
פּױזן נישט ניצול {פון אַסימילאַציע}! 

ר' עקיבא אייגער האָט נישט געהאַט װאָס צו ענטפערן. זאָגט 
ווייטער ר' בונעם : 

-- מיין תירוץ איז, אָז איידער עס זענען געקומען משיחס צייטן, 
איז געווען גענוג צו לערנען נגלה. היינט אָבער, אין משיחס צייטן, אט 
לערנען נגלה נישט גענוג. היינט מוז מען זיך אָפּגעבן מיט דעם, װאָס 
איז פאַרבאָרגן, מיט פּנימיות, מיט דעם, װאָס איז אין האַרצ. ווען אַ 
ליכט האַלט בייס אויסגיין, פאַרשטאַרקט זיך דער פלאַם אַלצ מער און 
ווערט גרעסער וי ווען עס איז פריער. מיר האַלטן פאַר דער גאולה, דער 
יצר הרע, װאָס האַלט ביים אויסגיין, ווערט אַלצ שטאַרקער. אַמאָליקע 
יאָרן האָט מען געקאָנט אויסקומען מיט נגלה, היינט, ווען מיר שטייען 
פֿאַר דער גאולה, ווען דער יצר הרע האַלט ביים אויסגיין, פאַרשטאַרקט 
ער זיך. דערפאַר דאַרפן מיר זִיך פאַרמעסטן און אים מנצח זיין אין 
פּנימיות 1. 

ר' יצחק מאיר רעדט אַ מאָל צוםס װאַרשעװער רב, ר' בעריש מייז- 
ליש וועגן דער גרויסקייט אין לערנען און דער הייליקייט פון דער נשמה 
פון ר' יהונתן אייבעשיץ און זאָגט, אַז ווען נישט זי מחלוקת און די 
רדיפות, װאָס האָבן אים זייער געשטערט, װאָלט ער כמעט געקומען 

צו די מדריגות, װאָס ר' בונעם האָט דערגרייכט 2. רי בונעס אַליין איז 
געווען אַ גדול בתורה. אָבער זיין גרויסקייט איז באַשטאַנען פון כוחות 
װאָס שטייען העכער ווי לומדות. 

אַרבעטן אויף זיך, אויסאיידלען דאָס פּנימיות, צו טראַכטן וועגן 
דעם מענטש אַנשטאָט צו טראַכטן וועגן שמות, יחודים און עולמות 
עליונים, דערין ליגט א װויכטיקער חילוק צווישן דעם דרך פון יידי 
און דעם דרך פון ,,חוזה". 

דער חוזה שרייבט, אַז יונגערהייט האָט ער געהאַט חשק צו שרייבן 
אַ פירוש אויף ;,סדר קדשים" *. זיין תלמיד רי צבי הירש פון זידיטשעוו 
שרייבט אָן אַ פּירוש אויף דעס ,, זוהרי, ,, עטרת צבייי אין צוויי בענד. 
װאָס איז ר' בונעמס חלום 1 

-- איך װאָלט וועלן אָנשרײבן אַ ספר, עס זאָל זיין גרויס איין 
פערטל פּאַפּיר, און איך זאָל עס אַ נאָמען געבן אדם, און עס זאָל שטיין 
אין זערינען דער גאַנצער מענטש. אָבער איך האָב זיך מישב געווען דאָס 
נישט צו טאָן+. 

צווישן אַלע רביים אין דער געשיכטע פֿון חסידות צייכנט זיך 
ר' בונעם אויס מיט זיין געניטקייט און וועלטלעכע ענינים. ער פאַר- 
שטייט דעם כוח המושך פון עולם הזה און ער איז גוט באַקאַנט מיט 
דער מערבדיקער וועלט. 3 

אפטר טאַקע דערפאַר ברענגט ער אַהױס דעם געדאַנק, אַז דער 
גאַנצער עולם הזה איז גייסטיק געזען נישט מער וי אַ השערה, אַ סברא. 
די מסקנא ווערט ערשט זֵיין ווען משיח וועט קומען. 

אין דער גמרא געפינען מיר זייער אָפֿט, אַז איידער מען קומט צו 
אַ מסקנא, שטעלט מען אַרױס אַ סברא, אַן אַרגומענט, װאָס מען װואָלט 
געקאָנט זאָגן, אָבער װאָס ווערט אָפּגעפרעגט: הוה אמינא -- איך 
װאָלט געקאָנט זאָגן אַזױ און אַזױ, אָבער דאָס װאָלט נישט געווען 
ריכטיק. 

ר' בונעם האַלט, אַז מען דאַרף זיך זייער פאַרטיפן צו פּאַרשטײין 
יעדע ;,הוה אֹמִינא"י אין דער גמרא. דער גאַנצער עולם הזה אי א 
,הוה אמינא" -- די מסקנא וועט זיין: /אז אהפך אל עמים שׂפה 
ברורה לקרוא כולם בשם השם לעבדו שכם אחדי (צפניה ג, ט) *. 

דער קיום פון אַ ייד באַשטײט פון אַ שטענדיקן מוראדיקן פאַר- 
מעסט צווישן צוויי כוחות : דער ייד אינעם מענטש און דער שטן אינעם 
מענטש. װאָרעם דער שטן איז נישט קיין כוח, װאָס געפינט זיך ערגעצ 
אין זער ווייטנס. 

, ויאמר: לא יעקב יאמר עוד שמך כי אם ישׂראל... וישאל יעקב 
ויאמר: הגידה נא שמך. ויאמר למה זה תשאל לשמי יי (בראשית לב, 
כ'יט--ל). נאָך דעם וי יעקב אָבינו האָט זיך געראַנגלט מיט אַ מלאך און 
באַקומען דעם נאָמען ,,ישׂראליי, פרעגט ער דעס מלאך : װאָס איז דיין 
נאָמען 1 אָבער דער מלאך וויל נישט אױסזאָגן זיין נאָמען. 

יעקבס געראַנגל מיט אַ מלאך איינער אַלײן, גראָז איידער ער דאַרף 
זיך טרעפן מיט עשִׂיו הרשע, איז זייער אַ סודותדיקער סיפּור אין חומש. 
ר' בונעם האַלט, ווייזט אויס, אַז דער מלאך איז געווען דער שׂטן, דער- 
פאַר וויל ער נישט אױיסזאָגן זיין נאָמען. יעקב אָבינו האָט זיך געראַנגלט 
מיטן שׂטן. און דאָס איז דער מהות פון אַ ייד: דער געראַנגל מיטן 
שטן. דער נאָמען ישׂראל באַצײיכנט דעם מהות פונעם ייד : דער נאָמען 
ישׂואל באַטרעפט יעקב און שׂטן צוזאַמען (1)541. 

,הנה לא ינום ולא ישן שומר ישׂראליי (תהלים קכייא, יייג) פאַר- 
טייטשט רי הענעך : ,, מען שלאָפט נישט, מען היט דאָס יידישקייטי. אָן 
שטענדיקער שמירה, קאָן מען גרינג אומקומען, מיט איין פאַלש טרונק 
װאַסער קאָן אַ ייז דערטרונקען װוערן, זאָגט ר' בונעם ?. 

רי בונעם פאַראייניקט אין זיך הומאָר און טיפע ערנסטקייט, אַ 
געפיל, אַז אַ ייד קאָן דערגיין צו הויכע מדרגות, אָבער ער קאָן אויך 
גרינג צעשמעטערט ווערן פונעם סמך-מם. 

וועגן װאָס טראַכט מען אין פּשיסכע 1 מען פלעגט זאָגן, אַז גוף 
איז ראשי תיבות : גוף וויל פרעסן, גוף וויל פֿיען, גוף וויל פּאַפן. זאָגט 
מען צוריק : גוף װעט פּגרן, גוף װעט פּענקען, גוף וועט פֿאַלן, אָבער גוף 
וויל פאָרט *5. 

רי הענעך דערציילט דאָס און פאַרענדיקט : זאָרג גאָרנישט. די איינ- 
ציקע מצווה אין דער תורה, װאָס משה דאַרף זאָגן ,אל כל בני ישׂראליי 

-- צו אַלע ייזן -- איז , קדושים תהיויי (ויקרא יייט, ב) -- הײיליק זאָלט 
איר זיין. װאָלט עס משה זאָגן ,אל ראשי המטות" -- צו די הױפֿטלײט 
פון די שבטים -- װאָלט אַ פּראָסטער ייד געקאָנט זאָגן : װאָס האָב איך 
צו טאַן מיט , קדושים תהיוי 1 דאָס איז נאָר פאַר ,ראשי המטות", 
פֿאַר גדולי ישׂראל. דערפאַר שטייט : ,, אל כל עדת בני ישׂראלי! -- יעדער 
ייד קאָן זיין הייליק. ,,כי קזוש אני השם אלהיכםיי -- װאָרעס איך 
השם אייער גאָט בין הייליק. פאַראַן אַ ווערטל : ווען דער טאַטע איז אַן 
עושר, האָט דער זון נישט קיין דאגות. ,,כי קדוש אני"י -- איך האָב 
גענוג קדושה פֿאַר יעדן ייד+. 

פתחו לי פֿתח -- השם יתברן זאָגט : עפנט אַ טיר פאַר מיר. 

-- ווי אַזֵױ עפנט מען אַ טירן 

-- מען קלאַפּט אַזױ לאַנג ביז עס עפנט זיך אויף -- זאָגט ר' בונעם?. 

רבן יוחנן בן זכאי וויינט פאַר זיין פּטירה : אפשר וועט ער דאַרפן 
גיין אין גיהנום אַריין. פרעגט זיך, אַזאַ היײיליקער ייד זאָל אַזױ טראַכטן! 
זאָגט ר' בונעם : אויב עס איז געווען איין רגע אין זיין גאַנצ לעבן אָן 
פֿחך פֿאַר השם יתבון, דאַן איז דער גאַנצער גיהנום נישט גענוג פאַר 
אים. טאָ פֿאַר װאָס זאָל ער נישט וויינען 1* 


התנגדות צו ר' בונעם 


ר' בונעם, דער ממלא-מקוס פונעם ייד הקדוש, איז אין וויכטיקע 
פּרטים גאָרנישט ענלעך צו זיין רבין. דער ,, יידיי איז אַן אָפּגעשלאָסענער, 
צוריקגעצויגענער מענטש, אַ יושב אוהל, אַסקעטיש, האָט פיינט געלט 
און איז אױסגעטאָן פון דער וועלט. ר' בונעם איז אַ מעורב בין הבריות, 
גאַסטפּרײנדלעך, צוגעלאָזט, וועלטלעך, אױסגעשפּאַנט אַ וועלט, קען 
אַפּטײיקערײ און רעדט פּויליש און דייטש. אין זיין השקפה וועגן גשמיות, 
פּרנסה און עולם הזהדיקע זאַכן, שטייט ר' בונעם נענטער צו דער שיטה 
פונעם חוזה, וי צו דער שיטה פונעם ,יידיי. 

ר' בונעס האַלט, אַז. אָרעמקײיט איז אַן עונש, אַז יעדער אָרעמאַן 
!וועט אַ מאָל דאַרפֿן געבן אַ דין וחשבון פֿאַר װאָס ער איז אַן אָרעמאַן :. 

דער, װאָס איז מתפּלל אויף יראת שמים, און נישט אויף פּרנסה, 
איז עס אַ סימן, אַז זַיין בעטן אויף יראת שמים איז נישט מיטן גאַנצן 
האַרצ. װאָרעם איינס אָן דעם צווייטן אי נישט מעגלעך -- האַלט 
ר' בונעם 2. 

ער איז אַנדערש פון אַלע רביים. ער איז קיין מאָל נישט געווען קיין 
רב אָדער אַ כלי קודש, פֿאַרקערט, געווען אַ האַלץ-סוחר, געהאַט אַ 
דיפּלאָם וי אַן אַפּטייקער { אַ סך אַרומגעפאָרן אין דיײיטשלאַנז, אָפט 
געווען אין דאַנציג, לײפֿציג. ער גייט אָנגעטאָן דייטשישע מלבושים, 
חברט זיך מיט קליט, פֿושעים, שפֿילט מיט זיי אין קאָרטן און גייט 
.אַפילו אַ מאָל אין טעאַטער אַריין. אַן אַפּטײיקער װאָס פּאַרטיקט אויס 
רעצעפּטן -- אַזאַ מענטש ווערט אַ רבי!!? אַזױנט איז נאָך נישט גע- 
הערט געװאָרן. האָט ער טאַקע געהאַט אַ סך מתנגדים װאָס דערגייען 
אים די יאָרן. זיי רופֿן אים , דאַנציגער סוחריי, , דאַנציגער הולטייי. 
שׂונאים שיקן אים צו אַ ,(שבט מוסריי אויף עברי-טייטש, ער זאָל, הייסט 
עס, לערנען יידישקייט *. א 

צו די צרות ירשנט ר' בונעם נישט נאָר תלמידים, נאָר אויך אַלטע 
שׂונאים און קעגנערס, װאָס האָבן דעם ,,יידיי אָנגעטאָן צרות בחייו. 

אָבער ר' בונעמס חכמה, לומדות און קדושה מאַכן אים אַ גרויסן 
נאָמען, און בני עלייה, וי אויך סתם יידן, פילן זיין כוח המושך. דאָס 
פאַרשטאַרקט נאָך מער די קנאה ביי זיינע שונאים. 


אַ שאַרפער קעגנער פון ר' בונעם, ר' שמעון דייטש פון זשעליכאָװו, 
קאָן נישט תופס זיין וי אַ מענטש װאָס איז אַ װאַלד-סוחר און פּאָרט 
קיין דאַנציג, גייט אַנגעטאָן סותרישע מלבושים װי אַ דייטש, ווערט אַ 
רבי, אַ מנהיג הדור. ער שיקט אַ ידיעה קיין פּטיסכע, אַז ר' בונעם זאָל 
זיך רעכענען מיט אים, װאָרעם ער, ר' שמעון, שטייט זייער הויך אין 
הימל, ענטפערט צוריק ר' בונעם : איך בין זייער נידעריק אין הימל. 
אָבער ;כי רם השם ושפל יראה וגבוה ממרחק ידעיי (תהלים קלייח, ו) 
-- װאָרעם גאָט איז דערהויבן, אָבער ער זעט דעם נידעריקן און וי הויך 
ער איז ווייסט ער פון דער ווייטן *. 

ר' משה קאָזשעניצער שרייבט אין אַ בריוו צו ר' בונעם : מיין תפילה 
איז: צו באַקומען מוחין, השׂגות און מדרגות דורך לערנען תורה, נישט 
דורך מסחרים און טעאַטערס אין דאַנציג *. 

דער אַלטער קעגנער פון ייד חקדוש, ר' מאירל אַפּטער אָבער, ווע- 
מען דער חוזה האָט ווייזט אויס אויסגעקליבן צו זיין זֶער ממלא מקום, 
האָט גאָר ספּעציעל גערודפט פּשיסכער חסידים. צוויי יונגעלייט גייען 
אַ מאָל אַריין צו איס. פון װאַנען קומט איר ! פרעגט ער זיי. פון פּטיסכע, 
ענטפערן זֵיי. ,גייט צו אַכט און אַכציק !יי שרייט ער אויס'. 

איינער פון די טעמים אין דער מחלוקת קעגן דעם פּשיסכער דרך 
איז געווען, װאָס זינט דעם ,,יידיײ האָט מען אין פּטיסכע נישט מקפּיד 
געווען אויף זמן תפילה. 

ר' מאירל אַפּטער פרעגט ר' בונעם, פאַר װאָס ער דאַװנט נישט 
באַלד אין דער פרי 1 ענטפערט ער אים : 

-- , לעולם יהא אדם ירא שמים בסתר ובגלוי, ומודה על האמת 
ודובר אמת בלבבו'י. ווער עס האָט אין זיך אָט די מידות == ,וישכם 
ויאמריי -- קאָן דאַװענען בהשכמה. 

ר' מאירל אַפּטער דערציילט : ווען דער ייד הקדוש איז נפטר גע- 
װאָרן, האָבן זיך אין אים אָנגעכאַפּט צענדליקער טויזנטער (אלפי אלפים) 
נשמות מיט דער טענה, אַז צוליב אים זענען זיי נישט געווען נזהר אין 
זמן התפילה. ,,נאָר ער איז דאָך געוועזן דער ייד הקדוש, האָט ער זיך 
קוים אַרױסגעריסן פֿון ויייפֿ, 

ר' אורי סטרעליסקער, דער שׂרף, האָט געזאָגט : דער פּשיסכער ייד 
וויל ממשיך זיין אַ נייעם דרך פון אויבן צו דינען השם יתבוך מיט 
תורה און תפילה. אַזאַ זאַך איז נאָך נישט געווען. ער איז נפטר געװאָרן 
אין מיטן דער אַרבעט און נישט פאַרענדיקט דעם ענין. צוליב דעס וועלן 
נאָך מענטשן אַראָפּגײין פון {זייןן וועג װאָס איז געווען בהסתר?. 

ר' מאירל אַפּטער שיקט אַ דעלעגאַציע צו ר' בונעם, צוויי חסידים 
זיינע, זיי זאָלן אים פרעגן : היתכן !! אַ דאַנציגער סוחר זאָל ווערן רבי 1 

ווען מען װאַרפט אים פּאָר זיין ,,פריי לעבן"י אין די יונגע יאָרן, 
גיט ער זיינע שׂונאים אַזאַ מין ענטפער : 

-- איך האָב ליב הפקרות. זיין אַ הפקר-מענטש איז אַ גרויסע זאַך. 
ווען איז דאַס געזאַגט געװאַרן 1 אַז מען איז מפקיר זיך אַלײן, נישט 
אַנדערע 15. 

ר' בונעם שעמט זיך בכלל נישט מיט זיין עבר. אַדרבה, זיין געניט- 
קייט אין דער פרייער וועלט האַלט ער פאַר אַ מעלה. ער זאָגט : ר' מאירל 
אַפּטער איז אַן איש אלקים פון יונגווייז אָן. ער װוייסט נישט וי אַזױ 
מען זינדיקט און ווייסט נישט, װאָס עס פעלט די מענטשן װאָס קומען 
צו אים. איך בין געווען אין דאַנציג, אין טעאַטערס, איך ווייס װאָס 
עס הייסט זינדיקן. אַז איך קום אַהיים און זע אַ קרומען בוים, האַק 
איך אים אַרום ער זאָל זיין גלייך, װי אַ באַלקן, און דאַן גיב איך אים 
אַ הייליקע נשמה גג. 

נאָך איידער ער ווערט רבי האָט מען צו אים טענות, אַז ער פירט 
זיך נישט אויף גענוג צניעותדיק, װוי עס שטייט אָן אַ חסיד. 

ר נפֿתלי פון ראָפּשיץ זאָגט : אויף דעס רבין פון פּשיסכע קריג איך 
נישט, ער איז אַ צדיק. אָבער זיין דרך איז מסוכן פאַר אַנדערע. מיר 
דאַרפן אַרבעטן יאָרן כדי צו קומען צו אַ מדרגה, צו התלהבות און אין 
פּטיסכע קריגט מען דאָס אין אַ קורצער צייט. די סטרא אחרא קאָן זיך 
דערין אַריינמישן, חס ושלום ! כג 

אַ געוויסער ר' יחזקאל, װאָס האָט געקענט ר' בונעם פון דער צייט 
ווען ער איז געווען אַן אַפּטײיקער, דערציילט : ווען איך האָב געוווינט 
אין פּשיסכע, האָבן מיר זיך געהאַלטן בייזאַמען. אַ מאָל בין איך צו אים 
געגאַנגען, אַ מאָל איז ער צו מיר געקומען. בין איך איין מאָל אַריינגע- 
קומען אין דער אַפֿטײיק צו אים, האָב איך געטראָפן ליגן אויף דער 
צעלבאַנק אַ כלי-זמר, װאָס מען קלאַפּט אויף די פינגער. איז אַריינגע- 
קומען אַן ערלית מיט אַ רעצעפּט, האָט ער געמאַכט די מעדיצין מיט 
איין האַנט און מיט דער אַנדערער האַנט האָט ער געקלאַפּט אויף דעם 
כלי-זמר. איז געווען בלבי עליו. װוי די ערלית איז אַװעקגעגאַנגען, האָב 
איך אים געזאָגט: ר' בונעם, עס איז אַ חילול השם. האָט ער מיר 
געענטפערט : איר זענט אַ שװאַנצעװואַטער חסיד. ווען איך בין אַהיים 
געגאַנגען איז געווען בלבי עליו. ביי נאַכט איז דער זיידע, דער {;פּני 
יהושעיי, געקומען צו מיר און האָט מיר געזאָגט : קוק נישט נאָך בונעם 
פּשיסכער, ער פאַרשיינט אַלע היכלות אין הימל 1. 

פּשיסכער חברה 


צווישן די תלמידים פון בעל שם טוב און דעם מגיד פון מעזריטש 
געפינען זיך זייער אַ סך מגידים און מוכיחים. זיי גייען פון שטאָט צו 
שטאָט און האַלטן דרשות פאַרן עולם. זייער טעטיקייט דערקלערט 
אויך צום טייל די געװואַלטיק שנעלע פאַרשפּרײיטונג פֿון חסידות. 

אין פּטיסכע-קאָצק זענען קיין מגידים נישט פֿאַואַן. דאָ זיצט אַ 
אַנדערער טיפּ מענטש : למדנים, װאָס ווילן נישט זיין קיין רבנים. 

ר' בונעם פאַרלאַנגט, זיינע תלמידים זאָלן לערנען שייס און פֿוסקים. 
האָט טאַקע נאָר אַ למדן געקאָנט ווערן אַ טייל פון דער חברייא. 

גוטברודערשאַפט, דיבוק חברים, נעמט זיי אַלעמען אַרום. אויסער- 
לעכע מאַנירן, עולם הזהדיקע הנאות, כבוד -- פאַרמיאוסט מען. קיינער 
רעדט נישט צום צווייטן בלשון ,,איריי, נאָר מיט אַ היימישן ,,דויי. האָט 
איינער געמעגט זיין אַ זקן און דער צווייטער אַ יונגערמאַן, איינער אַ 
רב, דער צווייטער אַ בעל-בית -- קוים געהערן זיי צו דער חברייא, אי 
פאַראַן צווישן זיי אַ נאָענטקײט, גלייך וי זיי װאָלטן געווען ברידער, 
קרובים אָדער חברים פון יונגווייז אָן. 

אַנדערע חסידים קומען צו אַ רבין אויף אַ שבת אָזער אַ יום-טוב, 
און באַלד דערנאַך פאָרן זיי אַהיים. תלמידים זיצן אָפּ אין פּטיסכע 
חדשים. כמעט אַלע זענען אָרעם. האָבן זי אַ בשותפותדיקע קאַסע, און 
טיילן זיך מיט דֶעם ביסל געלט, װאָס זיי האָבן מיטגעבראַכט. קיין 
מעזני מלך פאַרזוכט מען נישט. מען איז יוצא מיט אַ שטיקל ברויט, 
אַ ביסל געקעכץ, אוּן אַ קליין שטיקל פלייש לכבוד שבת. דערפאַר אָבער 
האָבן זיי ליב צו טוינקען יייש, און דווקא , שלישיי, דייה צוויי דריטל 
אָקאָװיט, געמישט מיט בלויז איין דריטל װאַסער. יייש, זאָגן זיי, דאַרף 
מען טרינקען, כדי צו , האַלטן מוחותי, כדי חלילה נישט אַראָפּצופאַלן 
פון די מדרגות. 

רי מענדל און זיין פריינד, ר' יאָקעלע פון ראַדזימין, קומען צום 
רבין אויף חנוכה. נאָך חנוכה באַשליסן זיי צו בלייבן ביים רבין אַ גאַנצן 
ווינטער. קיין געלט פון װאָס צו לעבן איז נישטאָ, אָבער יעדערער פון 
זיי פֿאַרמאָגט אַ ווינטער-פּעלצל. רי מענדלס פּעלצל איז ווערט אַכט 

גילדן, ר' יאָקעלעס אי נאָר ווערט פיר גילדן. באַשליסן זֵיי צו פאַרקויפן 
רי מענדלס פעלצל, און רי יאָקעלעס טראָגן זיי בשותפות. פון די אַכט 
גילדן האָבן זיי זיך מפרנס געווען אַ גאַנצן ווינטער. נאָך פּסח באַשליסטן 
זֵיי צו בלייבן אַ גאַנצן זומער ביים רבין. פאַרקויפן זיי ר' יאָקעלעס 
פּעלצל און דערפון לעבן זֵיי אַַ גאַנצן זומער, און בלייבן שוין איבער 
אין פטיסכע ימים נוראים און סוכות. שׂמחת תורה, נאָך ר' בונעמס 
טיש, טאַנצן זיי ביידע פיר שעה אָן אויפהער, פונעם טיש אויפן דיל., ג 

מצוות טוען זיי בצנעא, קיינער זאָל נישט זען, אָבער בפני כל עם 
ועדה פירן זיי זִיךְ אויף וי קלים און פּורצי גדר. זיי ווילן אַזױ אַרום 
אָפּנאַרן דעם יצר הרע, פּטור ווערן פון גיאות און פון פניות ?. זייערע 
קעגנערס דערציילן וועגן זייערע ווילדע שטיק. שבת אין די װאַרשעװער 
גאַסן זעט מען, װי פּשיסכער חסידים רופן צו די בעלי-עגלות, זיי זאָלן 
אָפּשטעלן די דראָזשקעס, כדי צו מאַכן דעם איינדרוק, אַז זיי ווילן פאָרן 
אום שבת. ווען די דראָזשקעס שטעלן זיך אָפּ, לויפן זיי אַװעק 5. 

ראש השנה. פּשיסכער חסידים אין װאַרשע שטייען אויף באַלך 
אין דער פרי, דאַווענען אָפּ שנעל שחרית און מוסף און זעצן זיך לערנען 
אַ שיעור בעיון אין בית המדרש. שפּעטער קומט אָן דער עולם, מען 
דאַװונט מיט גרויס כוונה, אָבער פּשיסכער חסידים דאַװענען נישט. זי 
זיצן און לערנען, גלייך דאָס װאָלט געווען אַ טאָג פון אַ גאַנצ יאָר. 

זֵיי לערנען אָפּט גאַנצע נעכט ביז אין טאָג אַריין, ביז מיטאָגצײט. 
נאָך מיטאָג דאַוענען זיי זייער שנעל און זענען אַ ביסל מיז. איז דאָך 
פאַראַן אַ חשש אַז מען װעט אַרינפאַלן אין גאַװה, זעצן זיי זיך אַװעק 
שפּילן אין קאָרטן, כדי צו זיין ללעג ולקלס ביי אַלעמען אין זי אויגן. 

אַפּילו דאָס דערמאָנען אַז מען האָט מקיים געווען אַ מצווח שמעקט 
מיט באַרימערײי. דאָס ביסל איידלקייט װאָס מען טוט דאַרף זיין 
בצנעא, אַפילו אַ פויגל זאָל דערפון נישט וויסן. 

אַ פּשיסכער חסיד, װאָס פלעגט זיך אָפֿגעבן מיט לאַנגע הכנות 
צו תפילה און דאַוענען זייער שפּעט נאָך מיטאָג, האָט אַ מאָל באַשלאָסן 
צו דאַוענען ותיקין און זען וי אַזױ עס דאַװנט זיך באַלד אין דער 
פרי, האָבן די בעלי בתים יענעם טאָג באַמערקט, אַז ער דאַװונט נישט 
נאָך מיטאָג, איז אַרױס אַ קול, אַז ער דאַװנט נישט. געווען איז ער אַ 
מלמד, האָט ער פֿאַרלױרן די פּרנסה. אָבער אַ פּשיסכער חסיד קאָן דאָך 
נישט זאָגן : איך האָב געדאַװונט. דאָס װאָלט דאָך געווען באַרימערײי. 

קאָצק 


איז ער אַװעק קיין פּשיסכע. זאָגט אים ר' בונעם : געוויס, מען 
קאָן נישט דערציילן פאַר מענטשן, אַז מען האָט ערלעך געדאַװונט. אָבער 
דו האָסט דאָך געקאָנט זאָגן, אַז דו האָסט יענעם אינדערפרי אָנגע- 
מאָסטן טלית און תפילין. 

איז ער געפאָרן אַהײס, אַרױף אויף דער בימה אין בית מדרש און 
אַרױסגערופן : בפקודת מיין הײיליקן רבין בין איך אייך מודיע, אַז איך 
האָב יענעם טאָג אָנגעמאָסטן טלית און תפילין באַלד אין דער פרי... 

פון חיצוניות האָט מען געלאַכט. קומט ערב יום-כיפּוו, טוט אָן 
אַ ייז אַ ווייסן קיטל, װאָס שיינט וי זילבער און גייט מיט ווערדע אין 
שול אַריין. אין פּטיסכע לאַכט מען פון אים, רופט דאָס אַרוס צאָרן 
ביי בעלי-בתים. 

נישט יעדער, װאָס וויל זיך אָנשליסן אין דער חברייא, ווערט צוגע- 
לאָזט. אָפט נעמט מען אויף אַ יונגנמאַן אויף פּראָבע. אַזאַ יונגנמאַן 
רופט מען , מלאָדזש" (יונג). ער בלייבט אין פּטיסכע עטלעכע הדשיט, 
מען שאַפּט זיך מיט אים װי מיט אַ משרת, ער טוט די נידעריקסטע 
אַרבעטן. מען פּרובירט אים אויס צען מאָל, ביז ער קאָן ווערן אַ טייל 
פון דער חברייא. 

גאַנצע נעכט זיצן זיי און לערנען. אין דער פרי, דער עולם דאַװונט -- 
זֵיי האָבן ליב צו דאַוענען אין מתנגדישע שולן -- זיצן זיי און רייכערן 
אַ לאַנגן לולקע-ציבעק. דער חזן זאָגט ,,ברכויי, , קדושה", -- זאָגן זייערע 
קעגנערס -- און זיי שטעלן זיך נישט אויף און האַלטן נישט מיט. זײי 
האַלטן נאָך נישט דערביי, זיי זענען נאָך נישט פאַרטיק מיט הכנות צו 
דאַווענען -- איז געווען דער תירוץ. א גאַנצן פאַרמיטאָג זענען זיי עוסק 
אין הכנות, נאָך מיטאָג, לאַנג נאָך דעס זמן התפילה, טוען זיי אָן טלית 
און תפילין און דאַװענען מיט גרויס כוונה, אָבער שנעל -- עס דויערט 
מינוטן, נישט שעהען, װי ביי ,, פרומעיי חסידים. לענגער דאַרף מען נישט, 
מען קאָן נישט מצמצם זַיין און אָנהאַלטן די מחשבה צו לאַנג, איז גע- 
ווען די טענה. 

פון פאַסטן -- חון תשעה-באָב און יום-כיפֿור -- האַלט מען נישט. 
צוֹם גדליה, יידן קומען אין דער פרי זאָגן סליחות, און זיי טרעפן 
פּשיסכער חסידים, וי זיי זיצן -- דאָס מאָל נאָכן דאַווענען -- און עסן 
װאַרעמע בייגל, פריש פונעם בעקער. 

זיי האַלטן נישט פון תפילה בציבור, קומען אָפּט צוזאַמען טרינקען 
בראָנפן און שפּילן קאָרטן. ביידע עובדות זענען, ווייזט אויס, פּטיכאָ- 
לאָגיש נייטיק, כדי גרינגער צו מאַכן די גייסטיקע שפּאַנונג און אָנגע- 
צויגנקייט. 

רי בונעמס תלמיד, ר' יצחק װאָרקער, זאָגט: ווען משיח וועט 
קומען, וועלן ייזדן אים אַקעגנגײן מיט אַ גלעזל בראָנפן אין די הענט, 
כדי אים צו ווייזן, פון װאָס זיי האָבן געהאַט התחזקות אין ביטערן 
פינצטערן גלות. 


יהידים 


ר' בונעם דערציילט ; ווען דער בעל שם טוב האָט אויפגעשטעלט 
דעם דרך החסידות, איז דער יצר הרע געווען אויסער זיך און זיך שואל 
עצה געווען מיט זיינע נאָכשלעפּערס : װאָס טוט מעןו דעם בעל שם 
טובס חסידיס וועלן נאָך פאַרברענען די וועלט מיט זֵייער קדושה. אט 
דעם יצר הרע איינגעפאַלן אַן עצה : מוסיף צו זיין נייע חסידים צום 
בעל שמס חסידים. 

קומט דער יצר הרע צום בעל שמס חסידים און זאָגט צו זיי אַזִו : 
הסידים, אייער דרך איז טאַקע זייער שיין, אָבער װאָס קומט אַרױס 
דערפון 1 איר זענט דאָך אַ מיעוט, אין גאַנצן צוויי חסידיס אין שטאָט. 
איר דאַרפט כאָטש האָבן אייער אייגן מנין. גייט דער יצר הרע און זוכט 
אויס אַכט חסידים צווישן זיינע אייגענע מענטשן. האָבן זֵיי דאָך נישט 
קיין געלט צו קויפן אַ ספר תורה, שטעלט דער יצר הרע צו זיינעם אַ 
מענטש אַ גביר, װאָס דאַװנט אין זייער מנין און באַצאָלט די הוצאות. 
איצט האָט שוין דער יצר הרע קיין מורא נישט. דער רוב זענען זאָך 
זיינע מענטשן, דעם יצר הרעס חסידים, און אחרי ובים להטותג. 

אויך ר' הענעך האַלט, אַז , אין זיין דור זענען חסידים רובא 
דרובא דעם יצר הרעס חסידים". 

די כוונה פון פּטיסכע און קאָצק איז משפּיע צו זיין אויף יחידים 
און צוגרייטן מנהיגים. דער ייד הקדוש, רי בונעם, ר' מענדל זענען זייער 

להוט צו האָבן תלמידים. אַנדערע רביים גיבן זִיך אָפּ מיט דעם עולם. 
זֵיי זוכן בני עליה. עס האָט זיך טאַקע זֵיי איינגעגעבן אויפצושטעלן אַ 
היפּשע צאָל מנהיגים, װאָס האָבן איבערגענומען דעם הױפּטשטראָס פון 
חסידות אין פֿױלן, ווו די השפּעה פון פטיסכע אין שפּעטערדיקע דורות 
האָט זִיך געפילט מער װוי די השפֿעה פֿון לובלין. 

,דור ודור ודורשיו" פאַרטייטשן מיר געוויינלעך : דער מנהיג איוּ 
לפֿי הדור, אַ גרויסער דור -- אַ גרויסער מנהיג, אַ קליינער דור -- אַ - 
קליינער מנהיג. ר' בונעם האַלט פאַרקערט : אַ גרויסער דור קאָן אויס- 
קומען מיט אַ קליינעם מנהיג, אַ קליינער דור מוז האָבן אַ גרויסן מנהיג. 
עס איז, װי אַ קרענק : אַ גרינגע מחלה קאָן ווערן געהיילט פון אַַ 
פּראָסטן רופא, צו אַ שווערער מחלה דאַרף מען זוכן אַ גרויסן דאָקטאָר. 
ר' בונעם האָט מתפּלל געווען, אַז מען זאָל פון הימל געבן גדולים, װאָס 
זאָלן מתקן זיין דעם דור2. 

אָבער כזי זיך אַלײן אױסצואַרבעטן, דאַרף יעדער איינער זיין אַ 
טייל פון אַ כלל. חסידים דאַרפן לעבן צוזאַמען. 

פאַראַן אַ ווערטל : אויב מען גייט נישט, האָט מען קיין מאָל נישט 
קיין חרטה. זאָגט ר' בונעס : ווען חסידים קומען צוזאַמען און יעדער 
זֶעט, וי דער צווייטער שטייט העכער פֿאַר אים, האָט מען חרטה אויף 
װאָס מען האָט אַליין געטאָן פּאַלש. גייט מען נישט צו אַזאַ צוזאַמענקוט, 
קומט מען נישט צו דער מידה פון חרטה, װאָס אי אַ הקדמה צו טאָן 
תשובה. 

יעדער ייד שטייט הויך, און יעדנס עבודה איז טייער אין הימל. 
ווען אַ מלך האָט אַ פּאָלק סאָלדאַטן, און איין סאָלדאַט גייט אַװעק 
פון דער וועלט, בלייבט אַלץ ביים זעלבן. ווען אָבער הונדערטער סאָל- 
דאַטן קומען אום, מוז מען שוין מאָביליזירן רעקרוטן און זֵיי אַרײנ- 
נעמען אין דער אַרמיו. 

אין הימל אָבער איז אויך איין יחיך טייער. גייט אַ יחיד אַװעק 
פון דער וועלט, פילט מען עס אין הימל. ער פעלט אויס. דערפאַר זאָגט 
מען ,,יתגדל ויתקדשיי, כדי ממלא צו זיין דעם חסרון -- זאָגט ר' בונעם +. 

התנגדות צו פּשיסכע 


די קעגנערס פֿון ,ייד הקדושיי האָבן, וי געזאָגט, נאָך זיין פּטירה 
איבערגעטראָגן זייער קעגנערשאַפט צו זיין ממלא מקום. געווען גענוג 
סיבות דערצו. פּונקט וי דער דרך הבעל שם טוב איז געווען געצילט 
אָפּצוראַטעװען יידישקייט פון מתנגדישער פאַרגליווערטקייט, אַזױ אי 
דער דרך פון פשיסכע געווען געצילט אָפּצוראַטעווען חסידות פון סענטי- 
מענטאַלער אויבערפלעכלעכקייט. פשיסכע איז אַן אַרױסרוף, אַ פאַר- 
מעסט מיט אַנדערע דרכים אין חסידות. וי אַזױ קאָן מען שווייגן 1 

רי בונעם האַלט, אַז דער כלי קיבול אין חסידות אי נישט האַרצ, 
נאָר מוח. זיינע חסידים ואַרפן אָפּ אַ סך מנהגים וי אויך מאַנירף 
למשל, מען האָט אויפגעהערט האָבן דרך-ארץ פאַר יעדן זקן. 

דערצו האַלט מען אין פּטיסכע, אַז חסידות איז אַן ענין פאַר יחי- 
דים, נישט פֿאַר זעם המון עם, און כדי צו לעבן דערהויבן מוון די 
יחידים זיך האַלטן ווייט פונעם המון עם. 9שיסכער חסידות איז אַ 
באַזונדערקײט, װאָס האָט זיך אויסגעטיילט פון דער הופּטשטרעמונג 
פון חסידות און שטייט אין אָפּאָזיציע נישט אַזױי קעגן מתנגדים, וי 
קעגן אַלע אַנדערע חסידים. 

די אַנטי-בעלי-בתישקייט, אָפּגעזונדערטקייט און שאַרפּקײט פון 
פּשיסכער תלמידים שטעכן אין די אויגן. זיי פאַרשאַפן זיך אַ סך שׂונאים. 
מען איז זֵיי חושד אין גאווה און קלות-ראש. אַלע ווייסן, אַז זֵיי זענען. 
נישט מקפּיד אויף ומן תפילה, װאָס איז קעגן דעם שלחן ערוך. עס 
גייען אויך אַרום קלאַנגען, אַז פּשיסכער חסידים זענען מקיל אין תעני- 
תיס, װאַרטן ווייניקער װוי זעקס שעה צווישן פליישיק און מילכיק. עס 
גייען אַרום קלאַנגען אַז פּשיסכער חסידים זענען מזלזל אין איסוריס, 
למשל, אַז זֵיי זענען נישט נוהר אינעם דין פון שבעה נקיים1. 

ביי װאָלינער און גאַליציאַנער צדיקים איז שפּילן קאָרטן געווען. 
טריף. שפּילן קאָרטן איז! מטמא די נשמה. אין קאָרטן ליגט סטרא 
אחרא, אַ קװאַל פון טומאה. פּשיסכער חסידים שפּילן אין קאָרטן. 
גאַליציאַנער, װאָלינער חסידיס ווערן אויפגעקאָכט, ווען זיי הערן אַזאַ 
מיאוסע זאַך. פאַרשפֿרײיטן דאַן שׂונאים אַ בלבול: אינעם שופּלאָד אונ- 

טערן אָרון קודש, װווּ עס ליגט געוויינלעך אַ שופר און אַנדערע דברים 
שבקדושה, געפינט זיך ביי פּשיסכער חסידים אַ פלעשל בראָנפן און אַ 
פּעשל קאָרטן. און ווען מען האָט זיי פאָרגעהאַלטן : היתכן! האָבן זי 
געענטפערט מיט אַ הלצה : דאָס זענען די מלאכים (קאָרטן -- מלכים), 
װאָס גייען אַרױס פונעם שופר. אַזױ דערציילט מען. 

פּשיסכער חסידים האָבן אַ שאַרפע צונג, און אַ סך פון זֵיי האָבן 
אָפענע מיילער. זייערע שׂונאים האַלטן זיי פאַר עזות-פֿנימער, װאָס ווייזן 
אַרױס װײיניק דרך-ארצ פֿאַר זקנים צי פאַר רבנים, האָבן ביטול פאַר 
אַנדערע חסידים און אַנדערע צדיקים. זיי פלעגן זיך צוזאַמענקומען און 
טרייבן ליצנות פון רביים, נאָכמאַכן זייערע תנועות, אױסלאַכן זייערע 
תורות. 

ר' בונעם איז דאָס ווילדע התנהגות נישט ניחא, ער בעט זיך ביי 
זיינע חסידים, זיי זאָלן צוימען די מיילער. אָבער ביי די היצקעפּ קאָן 
ער דאָס נישט פֿועלן. ,,שוינט כאָטש דעם כבוד פון ר' אַברהס יהושע 
העשלי' -- דער אַפֿטער רב, דעמאָלט אין מעזביזש -- בעט ער זיך ביי 
זיי. דאָס האָט ער יאָ אויסגעפירט. 

די שנאה צו די פּשיסכער פון אַנדערע חסידים װאַקסט סיי אין 
פּױלן סיי אין גאַליציע, און אין אַ סך שטעטלעך ליידן זיי געברענטע 
צרות. פּשיסכער חסידים ווייסן, אַז זייער דרך איז אמת און טראָגן עס 
אַלצ איבער. אָבער צוליב זייער ביטערקייט און זעלבסטזיכערקייט אַנט- 
שטייט ביי אַַ טייל פון זֵיי עזותדיקייט און חוצפּה. זיי זענען מבטל 
אַנדערע רביים און מאַכן ליצנות פון זייער. חסידות :. מלשינים טראָגן 
דאָס אָפּ און לייגן נאָך עפֿעס צו, װאַקסט דער כעס נאָך מער. פּשיסכער 
תלמידים לאַכן זיך אויס זערפון, אָבער פאַר איין זאַך האָבן זיי מורא : 
פֿאַר דער הקפּדה פון ר' אַברהם יהושע העשל, דעם אַפּטער רב. 

די שׂונאים פֿון פּטיסכע פֿאַרשפּרײטן אומעטום דעס קלאַנג, אַז 
פּשיסכער חסידים רעדן אויס אָסור לדבר אויף אַלע צדיקי הדור און 
זיי ווילן אַזױ אַרוס איבערצייגן אַלע גדולים, אַז זיי זאָלן צוזאַמען אונ- 
טערשרייבן אַ כרןז אַז מען זאָל זיך אָפּשײידן פון זיי, װאָרעם פּשיסכער 
חסידים זענען אַ סכנה פאַר יידן. אָן דער הסכמה פונעם אַפּטער רב קאָן 
מען מיט אַזאַ כרוז נישט אַרױסגײן, זוכט מען אַ וועג, וי אַזױ צו באַ- 
קומען זיין הסכמה *. 

דאָס נישט נזהר זיין אין תפֿילה בזמנה איז נישט געווען דער הופּט- 
טעם פאַר דער קעגנערשאַפט. די הויפּט-טענה קעגן פּשיסכע און קעגן 
קאָצק איז געווען, אַז דאָס איז אַ שיטה, װאָס הייבט אָן נייע דרכים 
אין חסידות. תמיד האָט מען, ווייזט אויס, געטראַכט, אַז דאָס װאָס 
איז ניי, איז געפערלעך, לויט דעם ווערטל, אַז חדש אסור מן התורה. 
רי נפתלי צבי פון ראָפֿשיץ, אַ תלמיד פון חוזה און אַ קעגנער פון פּטיסכע, 
זאָגט : ,,ויעשׂ כן אהרןי (במדבר ח, ג) -- ,להגיד שבחו של אַהרן שלא 
שינהיי (ספרי, רש'"י) -- אַהרן האָט געטאָן דעם רצון, וי מען האָט אים 
געהייסן. ער האָט נישט געזוכט צו גיין העכער, ער האָט נישט געזוכט 
קיין נייע וועגן +. 

שווער היינט פעסטצושטעלן וועלכע פון די קלאַנגען וועגן פּטיסכע 
זענען אמת און וועלכע זענען אויסגעטראַכט. זיכער איז, אַז אַ סך חסי- 
דים אין פֿױלן און אין גאַליציע האָבן געהאַלטן, אַז דער פּשיסכער רבי 
און זיינע תלמידים זענען אַ סכנה פאַר יידישקייט און מען איז מחויב 
זֵיי שטאַרק צו באַקעמפן *. פאַראייניקן זיך טאַקע אַלע קעגנערס און 
גרייטן צו אַן עפנטלעכן משפּט אויף פּשיסכע אויף דער באַרימטער 
,,אויסטילער חתונה". 

קעגנערס פֿון פּשיסכע האָבן זיך געגרייט אַריינצולײגן אין חרם 
רי בונעמען און זיינע חסידים, און געװאָלט דאָס דורכפירן אין אוסטי- 
לע, װוּ אַ סך גרויסע צדיקים האָבן געזאָלט קומען אויף אַ חתונה. די 
סכנה איז געווען גרויס, און ר' בונעם האָט אַלין געװאָלט פאָרן, כדי 
אָפּצוּווענדן דעס חרם. רי מענדל אָבער האָט געזאָגט, אַז ער װעט בשוס 
אופן נישט דערלאָזן, אַז דער רבי אַלין זאָל פאָרן. 

-- אַז איר וועט שוין זיצן אין בויד, װועל איך זיך אַניזערלײגן פאַר 
די פערד און װועל אייך נישט לאָזן פאָרן. 

אָבער ר' בונעם הערט זיך נישט איין און וויל יאָ פאָרן קיין אוס- 
טילע. דאַן װאָרנט אים ר' מענדל: 

-- אויב דער רבי פאָרט, פאָר איך אויך. 

דאָס האָט שוין אָפּגעהאַלטן דעם רבין. ער האָט געװוּסט, אַז דער 
אמת ברענט אין ר' מענדלען, װי אַ פייער, און אַז אויב ער וועט זיין 
אין אוסטילע, װועט ער פאַרשאַרפן די מחלוקת. ר' מענדל האָט אויט- 
געפירט. ר' בונעם איז נישט געפֿאָרן *. ער האָט געשיקט פינף תלמידים. 


220 


קאָצק 


װאָס האָט פּאַסירט אויף דער אוסטילער חתונה -- איז גוט באַ- 
קאַנט. ר' יצחק מאיר, װאָס איז געשטאַנען בראש פון די פּטיסכער 
תלמידים, מאַכט אַ טיפן רושם אויף זעם אַפּטער רב, און דער פּלאַן 
פון די קנאיס איז געװאָרן צו נישט '. 


ר' בונעם וועגן זיך 


ר' בונעם, איידל און פרידלעך אין זיין מהות, װאָס איז אַ זהיר 
בדיבורו און זוכט אויסצומיידן מחלוקת, פּרוּווט, וי געזאָגט, משפּיע 
זיין אויף זיינע חסידים צו האָבן דרך-ארץ פֿאַר אַנדערע רביים און כבוד 
פֿאַר אַנדערע דרכים. 

ר' בונעס האָט זיך אַ מאָל צעשמועסט : רי מאירל אַפּטער שרייט 
אין גאַס און רופט : , לכו בנים שמעו לי, יראת השם אלמדכםיי (תהלים 
לייד, יייח) -- קומט יידן, װועל איך אייך לערנען יראת השם. רי משהלע 
קאָזשעניצער שרייט אין גאַס : , לכו בנים שמעו לי, יראת השם אלמד- 
כם" -- קומט יידן, װעל איך אייך לערנען יראת השם. איך, בונעס 
פּשיסכער, זאָג אויך דאָס זעלבע: ,לכו בנים שמעו לי, יראת השם 
אלמדכסיי. נו, וועמען זאָל דער ייד הערן ? צו וועמען זאָל דער ייד לויפן 1 
זאָגט דאָס תהלימל אַן עצה : ,, מי האיש החפץ חייב אוהב ימים לראות 
טוב'י (תהליס לייד, ייג) -- אויב דו מיינסט אמת, איז די ערשטע עצה : 
נצור לשונך מרע ושפתיך מדבר מרמהיי (תהלים ל"ד, טייו) -- דו רעד 
אויף קיינעם נישט. דו ווייסט ביי דיר, אַז יענער ייד איז מער לייט פּאַר 
דיר, ובפרט א רבי, אַ מנהיג. ממילא וועט זיין ,סור מרע ועשׂה טוב" 
(תהלים לייד, ט'יו) אַ קלייניקייט 1 ,בקש שלוס ורדפהויי (דאָרט), און 
אויף שלום שטייט די וועלט. אויב דו וועסט אַזױ טאָן ערלעך, זאָגט מען 
דיר צו : , עיני השם אל יראיויי (תהלים לייד, ט"ז) -- װועט זיר השם 
יתברך העלפן און עפענען די אויגן און ווייזן צו וועלכן צדיק דיין שורש 
נשמה געהערט 1. 

צוזאַמען מיט זיין באַשײדנקײט האָט רי בונעס גוט געװוּסט, אַז 
ער האָט אַ גרויסן אויפטו פֿאַר דער וועלט. 

פּאַראַן צדיקים, װאָס דערגרייכן הויכע מדרגות, איז דאָס טאַקע 
זֵייער שיין און הייליק, אָבער קיינער קאָן מיט זיי נישט מיטגיין. רי 
בונעם האַלט, אַז ער בויט אַ וועג אין יידישקייט, אויף וועלכן אַנדערע 
יידן קאָנען אויך גיין. 

ר' בונעס האָט מסביר געווען דעם חילוק צווישן אים און אַן 
אַנדער צדיק מיט אַ משל: 

אַ מאָל האָט אַ מלך זִיךְ באַזעצט אין זייער אַ הויכן טורעם. עס 
איז געווען זייער שווער צו אים צוצוקומען, ווייל געפירט צו זיין היכל 
האָבן געדרייטע, פאַרפּלאָנטערטע שװוינדלטרעפּ, וועלכע זענען אַזױ גע- 
מאַכט, אַז דער, װאָס מיינט, אַז ער איז אויבן, איז גאָר אונטן, און דער 
װאָס מיינט, אַז ער איז אונטן, איז גאָר אויבן. 

צוויי שׂרים האָבן זייער משתוקק געווען אָנצוקומען צום מלך. דער 
ערשטער שׂר האָט אָנגעהױבן. שטייגן, געשטיגן און געבלאָנדזשעט, גע- 
שטיגן און געבלאָנדזשעט, אָבער יעדן שטח, װאָס ער האָט על פּי טעות 
דורכגעמאַכט, האָט ער באַצײיכנט מיט סימנים, אַז דאָ איז ער שוין גע- 
ווען. אַזױ לאַנג האָט ער געפֿרוּווט און געזוכט, ביז ער האָט סוף סוף 
זיך דערשלאָגן צום ריכטיקן וועג און איז אָנגעקומען צום מלך. 

דער צווייטער שׂר האָט געפּרוּווט שטייגן אויף די טרעפּ, געבלאָנ- 
דזשעט און כסדר געקומען צוריק צום אָרט, װוּ ער האָט אָנגעהױבן. 
האָט ער געפּרוּווט אַ צווייט מאָל, אַ דריט מאָל און אַלץ געבלאַנדזשעט. 
פון גרויס צער האָט ער גענומען שטאַרק וויינען און געבעטן : מלך, העלף 
מיר. דער מלך האָט דערהערט זיין געוויין און אים אַרױפגענומען צו זיך, 

ביידע -- פירט אויס ר' בונעם -- זענען הויך געשטיגן. דער חילוק 
צווישן זֵיי איז אָבער דאָס, װאָס דער ערשטער האָט אין זיין שטייגן 
נישט בלויז זיך אין זינען געהאַט און ער האָט געמאַכט אַ וועג פֿאַר 
אַנדערע... 2. 

אַן אַנדער מאָל זאָגט ר' בונעם : געווען אין מיין דור אַ ייד אַזאַ 
עובד: השם וי איך. דער חילוק נאָר איז אַזאַ : ער האָט געהאַקט מיט 
דער האַק פאַרקערט (מיט דער שטומפּיקער זייט) און איך האַק מיט 
דער האַק גלייך (מיט. דער שאַרפֿער זייט) 5, 

זיין אַ רבי, אויפהייבן יידישע נשמות, לייטערן זייערע מידות און 
פאַרטיפן זייערע השגות, איז נישט קיין גרינגע מלאכה. ,,ווען איך נעם 
אויף זיך אוסצורייניקן און אָפּצוואַשן אַ נשמה, קאָסט עס מיר אַ 
קװאָרט בלוט" -- זאָגט ר' בונעם +. 


נאָכגעמאַכטע ורביים 


ר' בונעם אַליין האַלט, ווייזט אויס, אַז געוויסע מענטשן, װאָס 
רופן זיך כלומרשט רביים און האָבן חסידים, זענען כלל נישט ראוי 
דערצו. זייער גאַנג איז נאָכצוטאָן, נאָכצומאַכן אמתדיקע צדיקים. זי 
פירן זיך אויף וי בעלי מדרגה. אָבער נאָכטאָן, נאָכמאַכן דאָס װאָס מען 
האַלט נישט דערביי, איז שקר, ווֹאָס פירט צו כפירה. 

שוין דער ייד הקדוש האָט פאָרױסגעזאָגט, אַז אויך אין דרך החטי- 
דות וועלן זיך אַרײנכאַפּן פאַלשע מנהיגים. 

ר' בונעם זאָגט שטעכיקע ווערטער וועגן אַזעלכע רביים אין אַ משל 
װאָס איז פול מיט איראָניע. 

די משנה זאָגט: ,כל מי שאינו לא חיגר ולא סומא ולא פסה 
ועושׂה עצמו כאחד מהס אינו מת מן הזקנה עד שיהיה כאחד מהם":. 
-- דער װאָס איז נישט קיין לאָמער און קיין בלינזער און קיין הינקענ- 
דיקער, און ער מאַכט זיך וי איינער פון זיי (ווי ער װאָלט געווען לאָם, 
בלינד, הינקנדיק, כדי מענטשן זאָלן אויף אים רחמנות האָבן און אים 
געבן צדקה), װועט ער פריער נישט שטארבן פון דער עלטער ביז ער וועט 
ווערן (אויף אַן אמת) ווי איינער פון זיי (פון די דאָזיקע בעלי מומים), 

פרעגט ר' בונעם : לויט דער לאָגיק פון דער משנה קומט אויס, 
אַז דער, װאָס איז נישט קיין רבי און מאַכט נאָך אַ רבין, וועט ער סוף 
כל סוף זיין אַ רבי. איז דאָס אַ יושר! דאָס איז דאָך נישט קיין עונש, 
נאָר אַ שׂכר ! 

זאָגט ר' בונעם אַ משל: אַ גביר פאָרט אויפן וועג און זעט אַ 
שיכור ליגט לעבן רינשטאָק און שלאָפּט. הייסט ער זיינע משרתים אים 
אָפּפירן אין גבירס היים, דאָרט אַריננעמען אין אַ שיינער שטוב, גוט 

אָפּװאַשן, אױסטאָן די פֿוערישע מלבושים, אַרײינלײגן אין אַ פיין בעט 
און אַװעקלײגן דערנעבן גלחישע מלבושים. ווען ער װועט זיך אױפּכאַפּן 
פון שלאָף, זאָלן זיי אים רופן ,, כבוז הגלח". 

ווען דער שיכור כאַפּט זיך אויף פונעם שלאָף, זעט ער, אַז ער גע- 
פינט זיך אין אַ שיינער שטוב, לעבן אים ליגן גלחישע מלבושים און מען 
באַהאַנדלט איס מיט יראת-הכבוד וי אַ גלח. װוּנדערט ער זִיך. ער 
געדענקט, אַז ער איז אַן אָרעמער פּראָסטער פֿױער, און איצט געפינט 
ער זיך אין אַ רייכער שטוב און מען רופט אים ,,כבוד הגלחיי. איז ער 
זייער צעמישט. אפשר איז דאָס װאָס ער געדענקט, אַז ער איז געווען 
אַ פּראָסטער פּױער, אַ חלום -- ער איז דאָך נאָר װאָס אויפגעשטאַנען 
פון שלאָף -- און באמת איז ער אַ גלח 1 אָדער אפשר איז ער באמת 
אַ פּראָסטער פּױער, און דאָס װאָס ער זעט איצט -- די משרתיס, װאָס 
באַדינען אים און רופן ,, כבוד הגלחיי און די גלחישע בגדים -- אט אַ 
חלום ז באַשליסט ער דאָס אױיסצופּרובירן, ער וועט גיין אין דער קירכע 
און עפענען די גרויסע ביכער, פון וועלכע די גלחים לייענען די תפילות. 
וועט ער קאָנען לייענען אין זיי, װועט זיין אַ סימן, אַז ער איז טאַקע אַ 
גלח, און דאָס װאָס ער געדענקט, אַז ער איז אַ פּראָסטער פּױער, איז 
אַ חלום. װעט ער נישט קאָנען לייענען, װועט זיין אַ סימן, אַז דאָס 
װאָס ער געדענקט אַז ער איז אַ פֿױער איז טאַקע אמת, און זאָס װאָס 
מען רופט אים איצט ,,כבוד הגלח"י איז אַ חלום. גייט ער אין צערקווע, 
עפנט אויף די ביכער און קאָן נישט לייענען. הייסט עס דאָך, אַז דאָס 
װאָס ער איז איצט אַ גלח, איז אַ חלום. אָבער ער פילט דאָך קלאָר, אַז 
ער חלומט נישט. איז ער זיך מיישב און קומט צו אַזאַ מסקנא: באמת 
איז ער יאָ אַ גלח, און די מעשה, אַז ער איז אַ פּראָסטער פּױער, איז אַ 
חלום. אלא מאַי, ער קאָן נישט לייענען ! קיין שום גלח קאָן נישט 
לייענען, ער מאַכט נאָר דעם אָנשטעל, אַז ער לייענט. 

דער נמשל אי): דער וואָט ווייסט ביי זיך אַז ער איז נישט קיין 
רבי און ווערט אַ רבי, איז ער צו ערשט מסופּק צי ער איז עס צי נישט. 
פּרובירט ער זיך אויס, צי ער וועט פאַרשטיין רזין דאורייתא, און ווען 
ער זעט, אַז ער פאַרשטייט נישט, קומט ער צו דער מסקנא, אַז ער איז 
טאַקע יאָ אַ רבי און אַז קיין שוס רבי פאַרשטײיט נישט. זיין עונש איז: 
ער ווערט אַ כופר אין אַנדערע צדיקים ?. 

קאַצק 
ר' בונעם זאָגט איין מאָל, אַז פאַר משיחס צייטן וועלן זיין רביס 


,יאַק מאַק", װי מאָן. פרעגט מען איס: אַ סך רביס וי מאָן, אָדער 
קליין און דין װי מאָן זָ5 

ביי ר' בונעם אין פטיסכע 
ו' מענדל ווערט רבי 
װאָס איז אַ רבי! 

װאָס הייסט אַ הסיױן 
טאָמאַשאָװו 

ר' מענדלס דרך 


ביי ר' בונעם אין פּטיסכע 


צקס אָך דער פּטירה פונעם ,,יידי' ווערט ר' מענדל אַ תלמיז מובהק 
לע פון ר' בונעם. ער פלעגט זִיך באַצײיכענען וי אַ תלמיד חכם. 
בן 4 דאָס הייסט וי אַ תלמיד פֿון ר' בונעם, װאָס אי געווען אַ 
חכם:. ער האָט אויך געזאָגט אויף אים אַז ער איז בבחינת 
מחייה מתים:?, אַז אַלע זיינע ווערטער זענען הייליק, אַפּילו אין די 
ווערטער פון זיין שיחת חולין ליגן טיפע סודות . 

ר' בונעם האָט אויף זִיך געזאָגט, דערציילט ר' מענדל, אַז פונעם 
הימל לערנט מען מיט אים אותיות. זעס לימוד פֿון אותיות קאָן מען 
נאָר לערנען פון הימל +. 

אָבער שוין אין פּטיסכע האָט ער איבערגעשטיגן אַלע חברים, און 
ווען ר' בונעמס זון האַט זיך געװװוּנדערט פֿאַר װאָס אַלע תלמידים גיבן 
אים אָפּ אַזאַ גרויס כבוד, האָט אים רי בונעם דערקלערט, אַז ר' מענדל 
איז בבחינת מלכות, דערפאַר קומט אים גרויס כבוד *. ר' מענדל האָט 
אַפילו געהאַט אַ דעה אין דער הנהגה פון ר' בונעם, 

סיי זיין שאַרפער מוח, סיי זיין התנהגות און התמדה רופן אַרױס 
גרויס אָפּשײ. איין מאָל, זערציילט מען, הייבט ער זיך אָן פאַרטיפן 
אין אַ ריייף פינף אין דער פרי נאָך פאַר דעם דאַוענען, מיט איין פוס 
אָנגעלענט אויף אַ. שטול, בלייבט אַזִױ שטיין ביז זיבן אין אָװנט און 
רעדט די גאַנצע צייט נישט אַרױס קיין װאָרט. 

אַ חסיד, ר'י משה מיכל פון זאַמאָשטש, האָט איין מאָל דערפילט 
גרויס פרייד און נישט פאַרשטאַנען פאַר װאָס. איז ער אַריין צום רבין. 
זאָגט אים ר' בונעם : 

-- מיר פילן דאָס ליכטיקייט פון משיחן. ער וועט אַװדאי קומען 
היינט אין אָװונט. האָסטו געמאַכט הכנות וי אַזױ אויפצונעמען משיחן ז 

אין יענעס אָװנט איז אָנגעקומען רי מענדל 5. 

ר' מענדל טיילט זִיך אויס מיט זיינע אייגענע דרכים און זיין משו- 
נהדיקייט פון די אַנדערע חשובע תלמידים אין פּשיסכע. ר' יצחק מאיר 
איז אַן איידעם פון אַ גביר, ר' יצחק װאָרקער ציט פֿרנסה פון זיין 
שטעלע ביי טעמערל, ר' פייוול גריצער שטאַמט פון אַ גביריש הו, 
ר' הענעך איז אַן איידעם פון אַ גביר, װאָס װווינט אין פּטיסכע, ר' מרדכי 
יוסף איז אַן עושר. להיפּוך צו זיי איז רי מענדל נישט נאָר אָרעם, ער 
פילט אַפּילו אַן עקל פאַר געלט, פֿאַר רייכקייט. ער װאַרפט אָפּ די עולם- 
הזהדיקע אַנטיקן, אין וועלכע מענטשן זענען געוויינטלעך פאַרקאָכט. 
ער זיצט אָפּ אין פּטיסכע גאַנצע חדשים און איז כסדר עוסק אין לער- 
נען פּשיסכער חסידות. אַלץ װאָס ער האָט געבראַכט מיט זיך פון דער 
היים, אַלע פיינע מלבושים, גיט ער אַװעק די חטידים, און אַלין גייט 
ער אַרום אָפּגעריסן. 

שוין אין פּטיסכע האָט ער אַרוס זיך אַ סך יונגעלייט, חסידים, 
װאָס זענען אָנגעקלעפּט אין אים: ר' מרדכי יוסף, ר' יצחק מאיר, רי 
הענעך פון אַלעקסאַנדער, ר' הירש טאָמאַשאַװער, ר'י הירש בער גראַבאָ- 
וויצער ווערן שוין אין פּטיסכע זיינע תלמידיס. רי בונעם אַליין האַלט 
פון אים עולם ומלואו און זאָגט אויף אים: , מענדל איז אַן איש-אמתי". 

אין פּשיסכע האָט מען געלערנט, אַז אין עבודת השם זענען נישטאָ 
קיין פּטרות אָדער תירוצים. מען קאָן גאָרנישט משׂיג זיין אָן עקשנות 
און גבורה. 

דער ווילן דאַרף זיין פון אייזן. וויל אַ מענטש קומען צו שלימות, 
דאַן טאָר ער זיך נישט אָפּשטעלן פֿאַר קיין זאַך. מען דאַרף זיין איינגע- 
שפּאַרט און נישט נאָכגעבן. יעדע מינוט איז איין מאָל פאַר אַלע מאָל. 

אין פּטיסכע לערנט מען אַכט שעה דורך אַנאַנד. דערנאָך שטעלט 
מען זיך דאַװענען, און מ'לערנט ווידער אָן אַ שיעור. עס גייען פאַר- 
ביי נעכט אָן שלאָפן, טעג אָן עסן. אָבער אין פּרט פון גבורה קאָן קיינער 
זִיך נישט פאַרגלייכן צו ר' מענדלען. ער רוט נישט, איז שטענדיק פאַר- 
טאָן, עס ברענט אין אים אַן אש תמיד. דער פּלא איז, װאָס ער ווערט 
קיין מאָל נישט מיד. ער ווייס נישט, װאָס עס הייסט צו זיין מיד. 

דרייצן יאָר איז ר' מענדל געווען אין פּטיסכע. קיין טאָמאַשאָװ, 
וו זיין פרוי װווינט, קומט ער זעלטן. אין דער היים פייפט דער דלות, 
קינדער ווערן געבוירן און שטאַרבן יונגערהייט. איין מאָל, ווען רי מענדל 
זיצט שבעה נאָך אַ קינד, קומט צו אים אַ פריינד מנחם אָבל זיין און 
ווערט דערשיטערט פון װואָס ער זעט : אַ היים אָן מעבל, נישט קיין טיש, 
נישט קיין שטול, נישט קיין לייכטער. דאָס איינציקע מעבל איז אַ זאַק 
מיט שטרוי. אַ קינד ליגט אויפן דיל, איינגעקאָרטשעט פֿון קעלט, אָן 
אַ קישן, אָן אַ קאָלדרע. 

-- אַזאַ מצב! -- רופט זיך אָן דער פריינד. 

-- װאָס מיינסטוז -- פרעגט אים ר' מענדל, 

-- די אָרעמקײט דאָ, -- זאָגט דער פריינד. 

-- אויך מיר אַ דאַגה... 

דער פריינד ווייזט אָן אויף דעם קינד, װאָס שלאָפּט אוף דעם 
הוילן דיל. 

-- זאָל ער פאַרזוכן דעם טעם פון דלות, איידער ער זעצט זיך אויפן 
רבישן שטול -- זאָגט ר' מענדל. 

דאָס קינד, רי דוד, איז שפּעטער געווען דער ממלא מקום פון רי 
מענדלען. 

די זיבן יאָר, װאָס ר' מענדל האָט געלערנט אין פּשיסכע בייס ייד 
הקדוש -- אַ תקופה פון האָרעוען און אַרבעטן אויף זיך -- זענען געווען, 
וי חסידים זאָגן, די זיבן פעטע יאָרן אין זיין לעבן ז. 

צוליב זיין שאַרפקײט און אמתדיקייט קויפט זיך רי מענדל איין 
פּערזענלעכע מתנגדים. 

צו רי לייבוש פון זאַקליקאָוו, אַ תלמיד פון חוזה און קעגנער פונעם 
,יידיי, האָט ר' מענדל געזאָגט : דער חוזה האָט געהאַט אַ סך בחינות, 
קאָלירן, װי למשל מצוות, מידות, מעשׂים טובים. יעדער תלמיד האָט 
איבערגענומען איין קאָליר. דעם הױפּטקאָליר, יראת שמים, ,דעם 
עיקריי, האָט איבערגענומען דער ,ייד". און איר זענט ראוי צו זיין 
צווישן די קלענסטע תלמידים זיינע5. 

מיט אַזאַ זאָג האָט ער, פאַרשטײיט זִיך, מבטל געווען אַלע אַנדערע 
תלמידים פון דעם חוזה, װאָס זענען שנעל געװאָרן באַרימטע מנהיגים, 
און זאָס האָט אַרויסגערופן שנאה צו אים. 

אגרהם יהושע העשל 


בכלל האָט רי מענדל געהאַט אַ כלל זיך נישט מכניע צו זיין פאַר 
קיינעם אין דער וועלט, אַפֿילו נישט פאַר די עלטערע און גרויסע צדיקים 
פון זַיין צייט. שוין אין פשיסכע האָט מען נישט געהאַלטן פון האָבן 
דרך-ארא אָדער אָפּגעבן כבוד, ווייל דאָס רופט אַרױס גיאות און פון 
גיאות נעמען זיך געמיינע מידות ?. 

זַיינע קעגנערס טראַכטן שטענדיק אויס בלבולים אויף אים. ווען 
ר' בונעם איז נפטר געװאָרן, זאָגן זיי, אַז ער פילט נישט קיין צער צוליב 
דער פּטירה, װאָרעם שוין זינט יאָרן האַלטן געוויסע חסידים אים פאַר 
אַ רבין. 

װאָס האָט ר' בונעם געטראַכט וועגן ר' מענדלס דרך ! קיין קלאָרע 
מיינונג וועגן דעם איז נישט פאַראַן. װאָרקער חסידים, װאָס האָבן נישט 
גורס געווען דעם קאָצקערס דרך, פאַרציילן, אַז דער רבי ר' בונעס האָט 
געזאָגט : איך האָב דריי תלמידים. איינער װאָס דרייט מיט דער וועלט 
(פּראַװעט מופתים), ר' יעקעלע ראַדזימינער, איינער, װאָס פֿאַרברענט 
די וועלט (אַ שׂרף), ר' מענדל טאָמאַשאָוער, און איינער װאָס פאַרשיינט 
די וועלט, ר' יצחק װאָרקער (מיט זיין אַהבת ישׂראל). און מיר דאַרפן 
נישט קיין וועלט, װאָס זאָל ברענען, נישט װאָס זאָל קאָנען ווערן פֿאַר- 
דרייט. מיר דאַרפן אַ וועלט, װאָס זאָל זיין ליכטיק פ1. 

יייא אלול תקפיש פּאָרט ר' מענדל קיין אָפּאָטשנע, כדי פירן צו דער 
חופּה זיין בכור ר' דודן. פאַרן אַװעקפּאָרן האָט ער געפרעגט ר' בונעמען, 
װאָס איז געווען זייער קראַנק, צי ער זאָל פאָרן. דער ענטפער איז גע- 
ווען : יאָ. אַ טאָג שפּעטער איז ר' בונעם נפטר געװאָרן. ווען ר' מענדל 
איז צו מאָרגנט, יייג אלול, אָנגעקומען אין פּשיסכע, איז שוין געווען נאָך 
דער לוויה. האָט ר' מענדל געבעטן דעם שליסל צו ר' בונעמס חדר און 
זיך דאָרט פֿאַרשלאָסן. ווען ער איז אַרױס פון חדר, האָט ער געזאָגט : 
פון אייך אַלעמען בין איך דער איינציקער, װאָס איז געווען אויף דעס 
רבינס לוויה י. 

נאָך דער פּטירה פון ר' בונעם אין תקפייז (1827), האָבן זיך פאַר- 
זאַמלט די חשובסטע תלמידים זיך מיישב צו זיין ווער עס זאָל איבער- 
נעמען די פירונג. אַ סך תלמידים האָבן געהאַלטן, אַז ר'י מענדל דאַרף 
זיין דער ממלא מקוס. ער איז געווען זייער חשוב ביי ר' בונעם און די 
גאַנצע הנהגה ווען ר' בונעם האָט געלעבט איז געגאַנגען דורך אים. 
װאָרעם ר' בונעם האָט אים געהאַלטן פאַר אַ גרויסן בעל מוח 1, 

געווען אָבער תלמידים, װאָס זענען שטאַרק געווען קעגן דעם, אַזּ 
ר' מענדל זאָל זיין דער ממלא מקום. װאָרעם אין די רדיפות אויף 
פּשיסכע האָבן זיי געהאַלטן, איז רי מענדל געווען אַ סך שולדיק +. ער 
פלעגט קיינעם נישט נושא פּנים זיין, אַפֿילו נישט דעס גרעסטן, און נישט 
געקאָנט זיך אומגיין מיט מענטשן. זיי האָבן געװואָלט, אַז ר' יצחק מאיר 
זאָל איבערנעמען די הנהגה. 

אַ טייל חסידים, צווישן זיי ר' יעקב פון ראַדזימין, האָבן געהאַלטן 
אַז ר' בונעמס זון אין פּשיסכע דאַרף זיין דער ממלא מקום. עס האָט 
זיך אויפגעהיט אַ בריוו, געחתמעט פון רי אַברהם משה און אַנדערע, 
װאָס האָבן געהאָפּט, אַז ר' מענדל װועט ווייטער פאָרן קיין 8שיסכע 3. 
ר' אַברהם משה איז געווען אַ צאַרטע איידעלע נשמה, װאָס לעבט זיך 
אויס וי אַ פאַרבאָרגענער צדיק אין שטילקייט און נישט-דערזאָגטקײט, 
-- ממש דער היפּוך פונעם פייערדיקן, ברויזנדיקן ר' מענדל. רי יצחק 
װאָרקער, דערציילט מען, איז מיט אים געפאָרן קיין לענטשנע, װוּ רי 
שלמה לייב האָט אים געקרוינט פאַר אַ רבין, און חשובע תלמידים וי 
ר' יצחק װאָרקער, ר' זושע פּלאָצקער, רי פייוול פון גריצע, רי יעקב פון 
ראַדזימין, ווערן זיינע חסידים. אַנדערע חסידים האָבן געהאַלטן, אַז 
רי יצחק מאיר דאַרף ווערן דער מנהיג. אָבער ר' יצחק מאיר האָט גע- 
האַלטן, אַז רי מענדל מוז איבערנעמען. 

האָט אַ מאָל ר' יצחק מאיר געזאָגט, אַז ניין און ניינציק חלקים 
פון די טעמים פאַר װאָס ער פאָרט קיין פּשיסכע איז דאָס, װאָס רי 
מענדל איז דאָרט און ער איז משתוקק אים צו זען און רעדן מיט אים+. 

ר' אברהם משה איז קואַנק און זאָגט אַ מאָל צו זיין מוטער : 

-- עס גלוסט זיך מיר שטאַרבן. 

זאָגט אים די מוטער : 

-- איך האָב געהערט פון דיין טאַטן, אַז מען דאַרף זיך לערנען 
צו שטאַרבן. 

-- איך האָב זיך שוין געלערנט שטאַובן. 

זאָגט זי אים ווידער : 

-- איך האָב געהערט פון דיין טאַטן, אַז מען דאַרף אַ סך לערנען 
צו שטאַרבן. 

-- איך האָב מיך שוין גענוג געלערנט שטאַרבן -- ענטפערט ער. 

אַפילו אין דער גרעסטער קעלט פאָרט ער בלויז אין אַ כאַלאַטל, 
אָן אַן אויבערמלבוש. מען לייגט אים אייז אויפן קאָפּ, ווייל עס ברענט 
אין אים אַ פייער. ווען ער זאָגט תהלים, גיסט זיך בלוט פון די אָדערן. 
פאַרווערן איס דאָקטױירים צו זאָגן תהלים, בעט ער ביי זיי : כאָטש איין 
פּסוק תהלים. הייבט ער אָן זאָגן: ,,הללו את השם כל גויים"... און 
עס גיסט זיך פון אים בלוט אָן אויפהער ?. 

רי' אַברהס משה איז נישט מאַריך ימים און אין אַ קורצער צייט 
אַרום ווערט ער נסתלק. 

עס איז זייער טרויעריק. אָבער אָן אַ רבין קאָן מען נישט לעבן. 

רי מענדל איז דעמאָלט געווען אַ בן-ארבעים און רי יצחק מאיף 
(דער חידושי הרייים) קרוב צו די דרייסיקער. האָבן זיך ביידע באַגעגנט 
אין אַ דאָרף סאַמוט לעבן פּשיסכע, פֿאַרברענגט צוזאַמען אַ קורצע צייט, 
און דערנאָך אַװעק ווייט אין אַ װאַלז אַריין און זיך דאָרט מתבודד 
געווען אַ גאַנצע נאַכט. אין דער פרי זענען זֵיי ביידע געקומען אַהיים. 
איז ר' יצחק מאיר אַריין אין צווייטן חדר אַרין און גענומען אין איין 
האַנט אַ כלי מיט װאַסער און אין דער צווייטער האַנט אַ האַנטעך און 
דערלאַנגט ר' מענדלען װאַסער פאַר נטילת ידים. האָבן חטידים פאַר- 
שטאַנען, אַז ר' יצחק מאיר האָט אָנגענומען זֵיין מרות, זיין אייבער- 
שאַפּט. נאָך דעם אָנבייסן האָבן זיך ביידע פאַרשלאָסן אין אַ חדר, און 
מען האָט געהערט, אַז עס גייט אָן אַ שטאַרקער וויכוח. 

שפּעט פאַר נאַכט האָט מען געהערט, אַז רי מענדל זאָגט צו ר' יצחק 
מאירן : סוף כל סוף בלייבט די פירונג ביי איינעם פון אונדז ביידן. איז 
אָדער דו וועסט פֿאָרן צו מיר, אָדער איך װעל פאָרן צו דיר. 

אַ פּאָר מינוט שפּעטער איז ר' יצחק מאיר אַרױס אין דרױיסן, ווּ 
חסידים האָבן געװואַרט, און זיך אָנגערופן צו איינעם : גרייט זיך צו צו 
זֵיין בעל-תפילה פון מנחה, װאָרעם דער רבי וװועט באַלד אַרויסקומען 
דאַװענען. און צו די חסידים האָט ער געזאָגט : פאַרעקשנט זיך נישט 
אומזיסט און נעמט אָן די פירערשאַפט פֿונעם רבין פון טאָמאַשאָװו. איך 
על אויך זיין כפוּף אונטער אים, װאָרעם ער אי אַן אמתער ייד . 

פרייטיק צו נאַכטס פאַר קידוש האָט ר' יצחק מאיר אַליין געעפנט 
אַ פלאַש וויין און אָנגעגאָסן ר' מענדלס כוס. רופט זיך אָן רי נחקע 
סטוטשינער צו ר' יצחק מאיו: דער עולם וויל הערן אייער קידוש. 
ענטפערט ער אים: נחקע, דו וװועסט נאָך קומען צו מיר אין די זאָקן 
מקבל צו זיין נזיפֿה. 

ביים טיש האָט ר' יצחק מאיר געהייטן אַלעמען טרינקען לחייס 
צו ר' מענדלען. האָבן שוין אַלע פאַרשטאַנען, אַז אַזױ איז געבליבן: 
רי מענדל איז רבי. 

מוצאי שבת איז ר' נחקע אַריין צו ר' יצחק מאיר אין די זאָקן 
מקבל נזיפה צו זיין5. 

ר' יצחק מאיר האָט יאָרן שפּעטער געזאָגט : אויב איך װאָלט דע- 
מאָלט געװואָלט צולייגן איין האָר, װאָלט איך געהאַט דעם גאַנצן פטיס- 
כער עולם, אָבער איך האָב געזען, אַז אַ ליכט שיינט אין טאָמאַשאָוו -- 
און ער האָט פאַרענדיקט : -- אַז אַ גוטער ייד מיינט איין האָר זיך, קאָן 
עס אים חס-ושלום אַריינפירן מיט די יייב חלות אין גיהנום אַריין'. 

אויך דער עניוותדיקער ר' יצחק װאָרקער באַשליסט צו פאָרן צו 
זיין אַלטן ידיד, װאָס איז איצט רבי אין טאָמאַשאָוו און נעמט מיט 
זיך מיט אַ גרויסן עולם. אָנגעקומען, גייט ער אַריין צו ר'י מענדלען און 
גיט אים איבער, אַז דער גאַנצער עולם פון פּשיסכע וויל אים אָננעמען 
פאַר דעס מנהיג, אָבער זיי בעטן איין זאַך : ער זאָל זיין אַ מעורב בין 
הבריות, זיין צוגעלאָזט צו זיי, זִיך צוהערן צו זייערע בקשות און געבן 
עצות אין װעלטזאַכן, װוי דער שטייגער איז ביי אַלע רביים. 

-- יצחק --.ענטפערט אים ר' מענדל -- צו װאָס האָסטו געברענגט 
צו מיר די פּאָספּולסטװען מענטשן, װאָס האָבן נישט קיין אייגענעם 
שׂכל און זוכן עצות, דאָס זענען דאָך וי בהמות װאָס זוכן היי, און ווער 
עס ווערט מעורב מיט זייער שׂכל ווערט אַליין אַ בהמה *. 

דער קלאַנג, אַז ר' מענדל האָט איבערגענומען די הנהגה, רופט 
אַרױס התעוררות בייס עולם. אַ סך גרויטע הסידים, דערציילט מען, 
הערן ממש מיט זייערע אויערן װוי אַזױ מען רופט זיי {פון הימלן צו 
פאָרן קיין טאָמאַשאָװו?. 

און עילויים לויפן קיין טאָמאַשאָוו. יונגעלייט נאָך דער חתונה 
לאָזן איבער ווייב און קינדער און אַנטלױפן קיין טאָמאַשאָוו אויף 
חדשים גאַנצע און אַפילו אויף יאָרן. ר' יצחק מאיר, דער באַרימטער 
גאון, װאָס אַ מינוט איז ביי אים אַ רענדל, לייגט אַװעק די גמרא און 
שלעפּט זיך גאַנצע טעג אין אַ בויד, כדי צו קומען קיין טאָמאַשאָו. 
און געזאָגט האָט ער פאַר װאָס ער איז זיך מכניע צוס קאָצקער: איך 
האָב געזען אַ װאָר שטיק פייער, האָב איך מיך אונטערגעלייגט י1. 

דער חדושי הרייים זאָגט צום רבין פון אַלעקסאַנדער: פּונקט וי 
עס איז געווען קולות וברקים, דונערן און בליצן, בשעת מ'האָט מקבל 
געווען די תורה ביים באַרג סיני, אַזױ איז מען איצט מקבל די תורה 
מיט קולות וברקים אין טאָמאַשאָו :1. 

ר' מענדל ווערט דער מנהיג -- אָבער זיין דרך איז גאָר אַן אַנדערער. 
אַנדערע רביים זענען אויסגעמישט מיט פּשוטע יידן, װאָס קומען אויט- 
גיסן זייער ביטער האַרץ, פילן מיט זייערע דאגות, העלפן זיי מיט עצות 
און ברכות נישט נאָר אין גייסטיקע ענינים, נאָר אויך אין געזונט און 
פּרנסה. ר' מענדל איז אָפּגעזונדערט פונעם כלל און גיט זיך אָפּ מיט 
יחידים, מיט יחידי סגולה. אַנדערע רביים טרייסטן, פאַרגרינגערן דאָס 
האַרץ, זענען מבטיח, אַז דער אייבערשטער וועט רחמנות האָבן. רי מענדל 
שיט זאַלצ אויף די װוּנדן; ער האַלט אין איין מאָנען, פאָדערן, דער- 
שיטערן. , 

ווען ער איז געװאָרן רבי, דערציילט מען, האָט ער אויסגעשריגן : 

-- זיי מיינען, אַז עס וועט אַלץ זיין װי פריער. דער רבי וועט טאָן 
די עבודה פאַר זיי. ניין ! פון איצט אָן דאַרף יעדער האָבן זיין אייגענעס 
רצון, אַ שטאַרקן רצון, אַפּילו איין האָר זאָל אין אים נישט בלייבן אָן 
רצון 15. 
רי מענדל פירט זיך אויף וי אַ רבי, מאַכט קידוש אויף ייב חלות, 
טראָגט אַ ווייסע זיידענע זשיפּיצע, זִיצט אויבן אָן און פירט טיש י. . 

רי מענדל, װאָס איז יונגערהייט צוגעשטאַנען צו די תלמידים װאָס 
זענען נישט געווען צופרידן מיטן דרך פֿונעם חוזה, װאַרפט אָפּ נאָך 

שאַרפער די אָנגענומענע דרכיס פון רביים און חסידים. אים איז, למשל, 
נישט ניחא אַ דרך, װווּ דער רבי האָרעװעט אויף יידישקייט טאָג און 
נאַכט און זיינע חסידים קומען אַ מאָל אויף אַ שבת צו כאַפּן שיריים. 
דער רבי האָט די שליסלען צו אַלע אוצרות אין הימל און חסידים קומען 
װוי בעטלערס : דער וויל פּרנסה, דער וויל רפואה, דער זוכט אַ גוטן 
שידוך פאַר אַ קינד. ר' בונעם האַלט, אַז אַ רבי איז וי אַ געטרייער 
פּאַסטעך, װאָס דאַרף אָפּהיטן די שאָף. ר' מענדל וויל, אַז חסידים זאָלן 
אַלײין האָרעוען, זיך אַליין אָפּהיטן. נאָך דעס װי זיי װועלן מיט זייער 
אייגענעם כוח אַרױסטרײבן פון זיך דאָס פּאַסדקוסטװע, װועט ער זי 
דאַן צוגעבן אַ ביסל ריינקייט. 

אין זיין פֿערזענלעכקייט איז רי מענדל גאָר אַנדערש וי ר' בונעם, 
ר' בונעם צייכנט זיך אויס מיט הומאָר, איז װאַרעם און צוגעלאָזט מיט 
מענטשן { רי' מענדל איז סאַרקאַסטיש, אָפט שניידיק און אָפּגעזונדערט 
פון מענטשן. ר' בונעם האָט ליב צו דערציילן מעשׂיות, משלים װאָס 
זענען מקרב יידישקייט אל השׂכל, װאָס אָטעמען מיט חכמה און מיט 
ליבשאַפּט. ר' מענדל דערציילט נישט קיין משלים, ער צילט פיילן אין 
די הערצער אַרין. זיינע ווערטער זענען קורץ, שאַרף און טוען וויי. זיין 
סטיל איז עפֿיגראַמאַטיש. זיינע ווערטער פאַלן אויף די קעפּ אומגעריכט 
וי אַ דונער. זיי ברענען און בראָטן, זֵיי אָטעמען מיט אימה, 

לויט ר' בונעמס הגדרה, איז אַ חטיד דער װאָס נאַרט זיך נישט אָפּ. 
לויט ר' מענדלס דעפיניציע, איז אַ חסיד דער, װאָס װאַרפט אַװעק די 
וועלט, 

ר' בונעם װאַרפט נישט אַװעק די וועלט און וויל נישט, אַז יידן 
זאָלן זיין אָרעמעלײט. ער איז ווייזט אויס מסכים מיט דעם גאַנג פונעס 
חוזה, אַז עשירות איז גוט פֿאַר יידישקייט. אויף יענער וועלט וועט 
יעדער אָרעמאַן דאַרפן אָפּגעבן אַ דין וחשבון פאַר װאָס ער איז געווען 
אָרעם, האַלט ר' בונעם +:. דאַקעגן רי מענדל האַלט, אַז אָרעמקײט איז 
גוט פאַר יידישקייט, אַז ,, געלט איז פע !יי. 

ר' בונעס האָט אַ שטאַרקן חוש פאַר הומאָר, האָט ליב צו זאָגן אַ 
גלייכווערטל און האָט הנאה ווען עס רופט אַרוס אַ געלעכטער בייט 
עולס. דער קאָצקער רבי לאַכט נישט. 

ר' בונעם האַלט, אַז אַ מענטש דאַרף שטרעבן צו פאַרשטיין. רי 
מענדל האַלט, אַז אַ מענטש דאַרף לעבן צו זיין דערשיטערט. 

דער תכלית איז נישט צו געפינען תירוצים. דער תכלית איז צו 
פֿאַרטיפן זיך אין די קשיות. 

,אָסור לאדם שימלא שְׂחוק פּיו בעולם הזה" *י. ר' מענדל האָט 
דערויף זייער מקפּיד געווען, דער קאָצקער רבי לאַכט נישט. פון קאַטאָ- 
וועס קומט קיין גוטס נישט אַרױס. ווערטלען זיך, וויצלען זיך האָט 
זיך נישט געפּֿאַסט מיטן קאָצקער דרך. ,,מתן בסתר יכפה אףיי (משלי 
כייא, יייד) -- אַ מתנה פאַרבאָרגענערהייט פאַרבייגט דעס כעס. רי מענדל 
האַלט, אַז ווען אַ מענטש האָט צו זאָגן אַ גלייכווערטל און ברענגט עס 
נישט אַרױס אויפן מויל, דאָס איז מתן בסתר. 

, נישטאָ נאָך אַזאַ גלייכע זאַך װי אַ קרומער לייטער, נישטאָ נאָך 
אַזאַ קרומע זאַך װי אַ גלייכוועוטליי -- איז אַ װאָרט, װאָס מען זאָגט 
איבער אינעם נאָמען פון קאָצקער רבין. 

, פון איין ווערטל האָבן דור דורות חלילת צו וויינען" -- זאָגט 
רי ירחמיאל דער זון פֿון ,,ייךי ז1, 

ר' מענדל איז תמיד פֿאַרזאַגהט, ערנסט און טיף געשפּאַנט. קיין 
געלעכטער האָט מען ביי אים קיין מאָל נישט געזען. 

-- ווען וועט קומען משיח 1 -- האָט מען אַ מאָל געפרעגט ר' בונעם, 
גראָד. איז דערביי געווען ר' מענדל. ענטפערט רי בונעם : 

-- ווען רי מענדל װועט אַ לאַך טאָן, דאַן וועט קומען משיח *1. 


װאָס איז אַ רבין 


ידיעות לערנט מען פון ספרים { כדי צו פילן אַ טעם אין יידיש- 
קייט, תשוקה, התלהבות, מוז מען אָנקומען צו אַ רבין. 

אַ מענטש קאָן לערנען תורה, מצוות, דינים, און דאָך נישט וויסן 
וי אַזױ זיך אויפצופירן, וי אַזױ מקיים צו זיין אַ מצווה. זעט ער אַ 
צדיק אָדער אַ חסיד, ווערט אים קלאָר, װאָס עס הייסט מקיים צו זיין 
אַ מצווה מיט התלהבות, מיט תשוקהג. 

די בני-ישראל זענען געקומען נאָענט צו גאָט דורך משה רבינו. 
װאָרעם די השפּעה פון געטלעכער קדושה איז צו ערשט דערגאַנגען צו 
משהן, און דורך אים -- צו די בני-ישראל. 

יתרו איז געווען צעבראָכן ביי זיך. ער האָט געטראַכט : וי אַזױ קאָן 
איך קומען נאָענט צו השם יתברך! איך האָב דאָך געדינט אַלע עבודה 
זוהס פון דער וועלט ! ווען ער האָט געהערט, אַז די בני-ישראל זענען 
געקומען נאָענט צו גאָט דורך משה רבינו, האָט ער זיך אָנגענומען מיט 
האַרך: אויב איך קאָן נישט קומען נאָענט צו גאָט, װעל איך כאָטש 
קומען נאָענט צו משהן. און אפשר דווך אים קומען צו גאָט ?. 

לויט דער הויכקייט פון משה רבינוס מדרגות, איז יתרו נישט 
געווען בכוח צוצוקומען צו אים. האָט משה רבינו געמוזט אַרויסקומען 
פון זיינע מדרגות, כדי יתרו זאָל קאָנען זיך אָנקניפּן אין אים. און ווען 
משה איז שפּעטער ווידער געשטיגן אין זיינע מדרגות, האָבן אַלע, װאָס 
זענען געווען אָנגעקניפּט אין אים, אויך געהאַט אַן עליה *. 

דער דאָזיקער געדאַנק איז נישט קיין חידוש. פאַראַן אַ כלל גדול 
אין חסידות, אַז כדי אויפצוהייבן פטוטע מענטשן און זֵיי געבן אַ תיקון, 
אַן עליה אין רוחניות, מוז דער צדיק זיך אַראָפּבײגן, זיך אַראָפּלאָזן צו 
זיי, האָבן אַ ירידה פאַר זייער טובה, ירידה לצורך עליה. 

אַזאַ געדאַנק איז לכתחילה געווען דערווידער צו רי מענדל. אַראָפֿ- 
לאָזן זִיך צו פּטוטע מענטשן איז דער פּשט -- פאַרשטיין זייערע באַדער- 
פענישן, זייער װאָלוועלע שטרעבונגען, נאַרישקײטן, שװואַכקײטן. דורך 
דעם, װאָס דער צדיק ווערט איינס מיט זיינע מענטשן, קאָן ער זיי ביס- 
לעכווייז אויסאיידלען און אַזױ אַרום אויפהייבן. 

אָבער ר' מענדל האָט אָפּגעװאָרפן אַזאַ דרך. צוליב דעם איז ער 
דאַך אַװעק פון לובלין קיין פּטיסכע. חסידות פֿאַר אים איז נישט קיין 
געוועלב, װוּ מען קויפט זיך איין ישועות ונחמות און מען באַקומט 
ברכות צו האָבן פּרנסה בהרחבה. ר' מענדל האָט בכלל נישט געװואָלט 
האָבן קיין פּראָסטע מענטשן ביי זיך מיט זייערע ביליקע השגות און 
נאַרישע הצטרכותן. ער האָט געװואָלט האָבן יחידים ביי זיך, גיבורים 
אין יידישקייט, װאָס װאַרפן אַװועק די וועלט און זוכן אמת. אַזױ באַלד 
װוי ער איז געװאָרן רבי, האָט ער מודיע געווען, אַז ער װועט פירן זיינע 
תלמידים לויט דעם דרך פון ר' שמעון בן יוחאי+. 

פריערדיקע חסידים האָבן זיך באַנוצט מיט דעס משל פון אַ קוימען- 
קערער. אַ מענטש אָנגעטאָן אין ריינע בגדים לאָזט זִיךְ אַראָפּ צו רייניקן 
אַ קוימען. זיינע בגדים ווערן פאַרשמירט, כדי דער קוימען זאָל וערן 
ריין. אַזױ איז אַ צדיק. - 

אָבער רי מענדל האָט איין מאָל אויסגעשריגן : װאָס טראַכט איר 
וועגן מיר 1 בין איך אַ קוימען-קערער1* 

ר' מענדלס װאָרט וועגן משה רבינו און יתרו, און בכלל זיין פּראַ- 
ווען רביסטווע אין שפּעטערדיקע יאָרן, נעמען קוויטלעך, געבן עצות אין 
מילי דעלמא -- דאָס אַלצ באַװײיזט, אַז עס איז פּאָרגעקומען אַ שינוי 
אין זיין צוגאַנג. ווייזט אויס, אַז נאָך דעס װי ער איז אַװעק פון טאָמאַ- 
שאָװו און זיך באַזעצט אין קאָצק, איז ר' מענדל געװואָרן מעסיקער און 
מילדער אין זיין דרך *. 

ער האָט אַפֿילו איין מאָל געזאָגט אויף זיך, אַז ער איז ,,אַ גוטער 
יידיי, אַ טיטל װאָס נאָר פּראָסטע יידן און ווייבער באַנוצן זיך מיט 
אים, אַ טיטל, װאָס קלינגט ווייך, װאַרעם און האַרציק. שאַרפע חסידים 
רופן אָן מיט דעם טיטל רביים, פאַר וועלכע מען האָט קנאַפּ דרך-ארצ. 
זיין רופן זיך ,, א גוטער יידיי איז געווען אַ חידוש פאַר די מקוובים ז. 

ר' מענדל האָט דאָס פאַרטייטשט אויף זיין שטייגער : 

װאָס הייסט אַ גוטער יידז אַ ייד, װאָס איז אויסגעלייטערט, אַ 
ייד, װאָס איז כולו טובי. 

װאָס איז אַזױנס אַ מנהיג ישׂואל! אַ פירער ביי יידן ! משה רבינו 
איידער ער איז אַװועק פון דער וועלט, האָט געבעטן גאָט, אַז ער זאָל 
באַשטימען אַ ממלא מקום. ,,יפקוד השם אלהי הרוחות לכל בשׂר איש 
אֲשר יצא לפניהםיי (במדבר כיז, ט"ז--יייז). װאָס זאָל אויסגיין פאַר זיי 
-- זאָגט אַ קאָצקער תלמיד, רי' מענדל װאָרקער?. 

איך קוק נאָר אויף דעס װאָס איז גוט אין יעדן איינעם, זאָגט 
רי מענדל +. 

אַפילו סתם אַ גוטן ייד וייזט מען אים נישט פון הימל קיין 
שלעכטס אויף יידן -- האָט ר'י מענדל אַ מאָל געזאָגט ז1, 

כדי מסביר צו זיין די דאָזיקע דיבורים איז כדאַי צו דערמאָנען אַ 
מעשׂה, װאָס חסידים דערציילן וועגן ר'י לוי יצחק באַרדיטשעווער. 

איין מאָל האָט זיך דער רבונו של עולס געווענדט צו רי לוי יצחק 
מיט די ווערטער : , לױי יצחק, איך וויל, אַז דו זאָלסט זַיין דער צדיק- 

הדור און מיין אפּוטרופּוס אויף דער ערד"י. האָט ר' לוי יצחק אָפּגעענט- 
פערט דערויף : ,,ניין, איך וויל נישט"י. און װאָס מער דער רבונו של 
עולם האָט זיך ביי אים געבעטן, אַלצ מער האָט ער געשריגן אין איין 
קול, אַז ער וויל נישט און ער וויל נישט. זאָגט צו אים דער רבונו של 
עולם : ,, דו ביסט דאָך דער אמתער צדיק, אַן אוהב השם און אַן עובד 
השם, און אַז איך וויל, אַז דו זאָלסט זיין מיין אַפֿוטרופּוס אויף דער 
ערד, ווילסטו עס נישט, היתכן ! װאָס איז דאָס עפּעס פאַר אַ דרך זֵיי 

האָט איס ר' לוי יצחק דערויף אָפּגעענטפערט : ,,רבונו של עולם, 
דו האָסט מיר געגעבן דעם כוח, אַז בעת איך זע אַ ייזן, אַנטפּלעקט זיך 
פאַר מיר אַלצדינג, װאָס ער האָט אָפּגעטאָן אין זיין לעבן. און אויב איך 
װועל ווערן דער צדיק-הדור, וועלן דאָך יידן פאָרן צו מיר און אַז איך 
װעל זען אַל, װאָס זיי האָבן אָפּגעטאָן אויף זייער לעבן, קען איך נאָך 
חלילה וועון אַ שונא ישׂראל און װועל מער נישט קאָנען זיין זייער 
סניגור. און אַזױ װי איך וויל בלייבן דער זעלבער אוהב-ישׂראל, וי ביז 
איצט -- װויל איך נישט אָננעמען די מיסיע, וועלכע { דו גיסט מיר". 

אַזױ וי דער אייבערשטער האָט געזען די גרויסקייט פון ר' לוי 
יצחקס ליבשאַפט צו יידן און ער האָט דאָך פאָרט געװאָלט, אַז ער זאָל 
זיין דער צדיק-הדור, האָט ער צו אים געזאָגט : ,,איך װועל דיר באַשענ- 
קען מיט אַ נייער מתנה : ווען דו וועסט זען אַ יידן, װועסטו זען בלויז 
דאָס גוטע אין אים, קיין שלעכטס וועסטו נישט זען". 

האָט דאָס זייער געפרייט ר' לוי יצחק און ער איז געװואָרן דער 
צדיק-הדור. 

דער, װאָס וויל זיין דער אמתער צדיק הדור, דאַרף זען פון זיי 
בלויז דאָס גוטע און דאָס שלעכטע דאַרף ער נישט באַמערקן. אַזױ איז 
אָנגענומען ביי אַ סך חסידים. 

,יעדער גוטער ייד האָט אַ פֿאַרשטעל. דער ייד הקדוש איז געווען 
אַ למדן, דער רבי פון לובלין האָט געװאָרפֿן מיט רוח-הקודש. אָבער 
דאָס איז אַלץ געווען אַ פאַרשטעל. דער מחות איז געווען גאָר עפּעס 
אַנדערש? -- זאָגט ר' יצחק מאיר, : 

פאַר װאָס, פרעגט ר' בונעם, רופט מען אַ רבין ,, א גוטער יידיין 
איז ער גרויס אין דאַווענען, זאָל מען אים רופן ,, אַ גוטער דאַװענערײ, 
גרויס אין לערנען -- ,,אַ גוטער לערנער"יי, גרויס אין זען -- ,,אַ גוטער 
זעער": 

;,אַ גוטער יידיי -- ענטפערט ר' בונעם -- קלערט גוט און טרינקט 
גוט און עסט גוט און שלאָפט גוט און מיינט גוט און איז בכלל גוט 3, 

מען רופט אַ רבין ,,גוטער יידיי, ווייל אַ רבי דאַרף האָבן אַהבת 
ישׂראל פאַר אַלעמען, ,יעדן ייד ליב צו האָבן אַהבת נפש"י, זוכן זכות 
אויף יעדן איינעם 13. 

פאַר אַ רבין גיסן מענטשן אויס דאָס האַרץ, דערציילן אים זייערע 
ביטערע צרות, דחקות און ליידן. קיינער הערט נישט אויס אַזױ פיל. 
ער דאַרף זיין שטאַרקער פון איזן נישט צו פּלאַצן פון רחמנות, און 
דאַרף זיי אַלעמען מחזק זיין, אויסבעטן, העלפן *1, 

אַ רבי איז נישט בלויז פֿאַר דער וועלט. אַז מען קומט אויף יענער 
וועלט און דער נשמה פעלט אַ תיקון, קומט אַואָפּ די נשמה צום רבין 
און בעט אַ תיקון. 

פאַראַן אַ זאָג: יעדער חסיד דאַרף געדענקען, אַז ווען ער וועט 
איבער הונדערט און צװאַנציק יאָר שטיין פאַר דעם בית דין של מעלה, 
וועט ער האָבן אַ ברירה צו זאָגן : ער וויל, אַז זיין רבי זאָל זיין איינער 
פון בית דין י1. 
חזייל זאָגן, אַז אַברהט אָבינו האָט מגייר געווען אַ סך מענטשן. 
װאָס איז געװאָרן פון זיי! פאַר ואָס זענען זיי פאַרשװוּנדןז דער 
תירוצ איז, אַז נאָך דער פּטירה פון אַברהם אָבינו האָבן די גריס נישט 
געװואָלט לערנען פון יצחק אָבינו, ווייל זיי האָבן געהאַלטן, אַז יצחק 
שטייט נישט אַזױ הויך וי אַברהֹם. זענען זיי געבליבן זיצן אין דער 
היים, נישט געפֿאָרן צום רבין. האָט זיך זייער יידישקייט אָפּגעקילט 
און זיי זענען צוריק געװאָרן עובדי עבודה זרה. אַ מענטש זאָל נישט 
קוקן דערויף װאָס ער האַלט, אַז דער צדיק פון זיין דור שטייט נישט 
אַזױ הויך, וי דער צדיק פונעם פריערדיקן דור. ער מוז פאָרן צום צדיק 
פון זיין דור -- זאָגט ר' הענעך *1. 

ר' יצחק מאיר איז געווען אַ יתום און דער קאָזשעניצער מגיך 
האָט אים מגדל געווען, איס געהאַלטן װי אַן אויג אין קאָפֿ. נאָך דעם 
מגידס פּטירה ווערט ער אַ חסיד פון ר' משה, דעם מגידס זון. , כ'יװוועל 
דיך גרויס מאַכױי, זאָגט רי משה צום געװואַלטיקן עילוי. , כיזוך אַ רבין 
װאָס זאָל מיך קליין מאַכןי -- זאָל ער האָבן געענטפערט. 

געהערט פון דער חריפות, װאָס ברענט אין פּשיסכע, פאַרלאָזט 
ר' יצחק מאיר קאָזשעניץ און פאָרט צו רי בונעם. זיין אַװעקפּאָרן האָט 
געמאַכט אַ שווערן רושם אין קאָזשעניץ. , ער האָט אונדז פאַרשטערט 
איין שבת. איך האָב מורא, אַז מען װועט אים פֿאַרשטערן אַ סך שבתיםיי, 
זאָגט ר' משהלע, זון פון קאָזשעניצער מגיד. 

רי יצחק מאיר האָט געהאַט דרייצן קינדער, און אַלע זענען איס 
געשטאָרבן בחייו, רחמנא ליצלן, און אַלע זענען געשטאָרבן אום שבת. 
רי יצחק מאיר אַליין איז נפטר געװאָרן אום שבת. 

ר' יצחק מאיר ווייסט, אַז דאָס אומגליק איז אַן עונש פאַר דעם, 
װאָס ער איז אַװעק פון קאָזשעניץ. אָבער ער באַצאָלט דעם עונש און 
פּאָרט ווייטער קיין פשיסכע. חסידים זאָגן, אַז נאָך יעדער נסיעה איז 
אַװעק איין קינז, אָבער ר' יצחק מאיר גיט זיך נישט אונטער. 

ווען דער לעצטער דרייצנטער זון האָט זיך געפעלט, האָט זיין רביצין 
אים געבעטן, ער זאָל זִי טרייסטן. זאָגט ער : אונדזער צרה וועט זיין אַ 
נחמה פאַר אַ צווייטן יידן, װאָס װעט חלילה האָבן אַזאַ סיבח מיט 
קינדער אַזױ וי מיר, און װועט זיין מתרעם אויף דעם רבונו של עולם, 
װועט ער זיך מיט דעם מנחם זיין;: יצחק מאיר האָט געהאַט דרייצן 
זין און קדושים, און ביי איינעם נישט געבליבן ג. 

יאָרן שפּעטער. ר' יצחק מאיר איז קואַנק. בעט ער, אַז צען הסי- 
דים זאָלן גיין אויפן קבר פון ר'י משהלע קאָזשעניצער בעטן מחילה פאַר 
אים און זאָגן : זיין פאָרן צו אַנדערע צדיקים האָט זיך נישט גענומען 
פון קעגנערשאַפט אָדער אומגעטריישאַפט, נאָר מחמת אין קאָזשעניץ 
האָט מען אים אַװױסגעװיזן גרויס התקרבות, האָט ער מורא געהאַט, 
עס װועט אים שאַטן צו יידישקייט.. ג 

צו זיין אַ חסיד איז נישט קיין קלייניקייט. מען ווערט עס נישט 
דורך אָנשרײבן אַ קוויטל און דערלאַנגען אַ פּדיון. מען ווערט עס נישט 
איבער נאַכט. ,, װאָס איז דען, אַז מען װאַלגערט זיך צװאַנציק יאָר 
אונטער די בענק ביז מען ווערט געווויר װאָס עס איז אַ חסיד!" -- 
זאָגט אַ מאָל דעם קאָצקערס אַ תלמידי. 

זיין א חסיז איז נישט אַ זאַך, װאָס מען לערנט זיך אויס איין מאָל 
פאַר אַלע מאָל. אַ גאַנצ לעבן דאַרף מען לערנען צו זיין אַ חסיד. 

זיין אַ חסיד הייסט זיין אַ טייל פון אַ כולל. יעדער האָט אַ טיפע 
שייכות צו די אַנדערע חסידים פון זעלבן רבין. דיבוק חברים, גייסטיקע 
פֿאַרקניפּטקײט, נעמט זיי אַלעמען אַרום. חסידים האָבן התקשרות צום 
רבין און האָבן התקשרות איינער אין צווייטן. זיי פאַרברענגען צוזאַמען, 
העלפן איינער דעם צווייטן. אַ מתנגד קאָן זיך אויסלעבן איינער אַלין, 
אַ הסיז לעבט אין אַ חברותה. 

ווען חסידים טרינקען לחיים, דריקט איינער דעס צוייטן די 
האַנט. דאָס איז אַ מין תקיעת כן, אַ הייליקער צוזאָג ליב צו האָנן 
איינער דעס צווייטן *. 

ר' יחיאל מאיר, װאָס לעבט אין דחקות, באַקומט אַ ידיעה, אַז ער 
האָט געװװוּנען אַ גרויסן סכום אין דער לאָטעריע. גייט ער אַריין צום 
רבין צו זאָגן אים די בשׂורה טובה. 

-- װאָס ווילסטו פון מיר ! װאָס בין איך שולדיק 1 -- ענטפערט 
איט ר' מענדל. 

ר' יחיאל מאיר, דערשיטערט, פאַרשטייט, אַז דאָס איז נישט קיין 
בשׂורה טובה אין רבינס אויגן. פאָרט ער אַהיים און צעטיילט דאָס 
גאַנצע געלט צווישן קרובים און אָרעמע גוטע-פריינד. אַלײין האָט ער 
דערפון נישט געװואָלט הנאה האָבן קיין פּרוטה 5. 

אין קאָצק האָט מען איבערגעקוקט ווערטער. מען נאַרט זיך נישט 
אָפֿ. זאָגט מען אַ װאָרט, דאַרף מען וויסן װאָס עס מיינט. למשל, דאָס 
װאָרט ,,חסידיי באַצייכנט אַ מענטש, װאָס זיינע מידות זענען זייער אויס- 
געאיידלט, און ר' מענדל האָט געפילט, אַז דאָס װאָרט חסיד שמעקט 
מיט באַרימערײ, עס איז אַ טיטל. ווען, למשל, איינער זאָגט אויף זיך: 
איך בין אַ קאָצקער חסיד, הייסט דאָס נישט שטעלן זִיך העכער פאַר 
אַנדערע 1 דערפאַר האָט ער געזאָגט : מען רופט אַ מענטש חטיד, פונקט 
וי מען רופט עמעצן אַ חכס, נישט ווייל ער איז טאַקע אַ חכם, נאָר 

דערפֿאַר, ווייל דער אַנדערער איז אַ נאַר. מען רופט איס אַ חכם, ווייל 
ער איז עוסק אין חכמה. אַזױ רופט מען אַ מענטש אַ חסיד, ווייל ער 
אי עוסק אין חסידות, הגם ער איז נאָך נישט קיין חסיד*. 

אין די פריערדיקע דורות האָט מען געדאַרפּט דערגרייכן אַ סך 
מדרגות כזי צו קומען צו חסידות. אין איצטיקע דורות רופט מען עמעצן 
אַ חסיד, הגם ער האָט נישט דורכגעמאַכט אַלע פריערדיקע מדרגות. דער 
אמת איז, אַז עס זענען פאַראַן הינטערוועגן, װאָס יחידי סגולה געפינען 
זֵיי אויס און װאָס פֿירן דירעקט צו הסידות. טאָמער וועלן המוניס 
זיך דערוויסן דערפון, וועלן די הינטערוועגן חרוב ווערן... ז 


טאָמאַשאָװו 


חסידות האָט זיך צוגעפֿאַסט צו דער וועלט. אַ ייד איז עוסק אין 
עולם הזה אַ גאַנצ יאָר און קומט צום רבין אויף אַ שבת צי אויף צוויי 
שבתים. דעם רבינס תורה איז מחיה נפשות. פֿאָרט מען צוריק אַהײם 
און מען נעמט מיט אַ ביסל שיריים. 

אויף דעם גוף און זיינע צרכים גיט מען אַװעק די יאָרן. צוליב 
דער נשמה פאַרברענגט מען אַ מאָל אַ שבת ביים רבין. 

אין טאָמאַשאָוו האָט מען געהאַלטן, אַז דער מענטש טוג נישט. 
כדי אים צו ראַטעוען, מוז מען אים גוט אױיסרייניקן. דאַרף מען אַװעק- 
װאַרפן אַלע אינטערעסן און זיך נעמען צו דער עבודה. דאָס אט אַן 
עבודה, װאָס פאַרנעמט טאָג און נאַכט אַ גאַנצ לעבן. אַזאַ עבודה איז 
קודם כל אַ מרידה קעגן אַלע נטיות. מען דאַרף לערנען וי אַרױסצוגײין 
פון אַלע האָלאָבליעס, אין וועלכע אַ מענטש איז כל ימיו אײינגעשפּאַנט, 
אַראָפֿוואַרפן דעם יאָך און זיך אױיספּלאָנטערן פֿון אַלע קאָנװענציאָנעלע 
שקרים און אילוזיעס. 

אַזאַ עבודה פֿאַרלאַנגט נישט נאָר חדשים, יאָרן, נאָר טאַקע אויך 
דאָס זיצן אין דער מחיצה פון זעם מנהיג, װאָס דאַרף אַרױסרופן אַן 
איבערקערעניש אין דעם מענטשן. 

חסידות איז געװאָרן אַן ענין פאַר דעם המון עם. פאָרן יידן צו אַ 
רבין און בעטן, אַז ער זאָל מתפּלל זַיין פאַר זיי אויף פּרנסה, געזונט, 
שידוכים. דאָס האָט אויסגעזען ביים קאָצקער וי אַ הילול הקודש. אי 
דער רבי אַ געוועלב, אַ כל-בו-געשעפט, װוּ מען קען געפינען כלות און 
חתנים, געשעפטן און רעצעפּטן 1 דער עיקר איז, װוי אַזױ אױסצואַרבעטן 
דעם מוח, וי אַזױ צו לייטערן די נשמה. 

ר' מענדל האָט נישט געזוכט קיין חסיזים, װאָס קומען כאַפּן 
שיריים אָדער נעמען אַ ברכה. ער האָט נישט געקאָנט סובל זיין קיין 
מיטלמעסיקע מענטשן און קיין בעל-הבתישע יידן, װאָס ווילן האָבן 
אי תורה, אי דרך-ארא, אי די וועלט, אי יענע וועלט. דאָס װוּנדער איז 
געווען, װאָס ר' מענדל האָט טאַקע צוגעצויגן צו זיך אויסערגעווייגלעכע 
נשמות. 

קיין סך חסידים האָט רי מענדל נישט געװואָלט האָבן. אין טאָמאַ- 
שאָװו, האָט ער שפּעטער געזאָגט, האָט מען מער נישט געװאָלט װי א 
צוויי-דריי הונדערט חסידים, װאָס יעדער פון זיי זאָל זיין אַזױ גרויס 
וי דער בעל-שם און קאָנען טראָגן אויפן קאָפּ אַ בלעטל קרויט אַנשטאָט 
אַ יאַרמולקע און גיין אַרומגעגאַרטלט מיט שטרוי און שרייען : ,,להשס 
הארץ ומלואה?.. 

אַנדערע רבייס גיבן זיך אָפּ מיט עלטערע יידן, מיט מענטשן, װאָס 
זענען שוין פאַרטיק. ר' מענדל זוכט דווקא חסידים, װאָס זענען יונג 
און װאָס מען קאָן נאָך אױספאָרעמען, אויסקנעטן. די וויכטיקסטע 
יאָרן זענען די יונגע יאָרן. די יאָרן צווישן דעם עלטער פון דרייצן און 
צװאַנציק זענען אַזױ פיל ווערט וי זיבעציק יאָר. איין יאָר אין דעס 
עלטער איז וי צען יאָר שפּעטער. האָט ר' מענדל טאַקע געהאַלטן, אַז 
מען דאַרף זיך אָפּגעבן בעיקר מיט יונגעלייט 1. 

,אַל תשליכנו לעת זקנהיי (תהלים ע"א, ט) -- דו זאָלסט נישט 
מיך אַװעקװאַרפן ווען איך װעל שוין זיין אַלט. עס איז שווער דענסט- 
מאָל צורעכטמאַכן -- זאָגט ר' הענעך?. 

אַ קאָצקער חסיד אַ זִקן איז נישט פאַראַן. אַ חסיד, װאָס קומט 
אין די יאָרן, טראָגט אין זיך צוויי-דריי יונגעלייט. אַלט איז ער נישט. 

ער האָט געזאָגט צו יונגעלייט: דאָס װאָס די גמרא זאָגט: ,לא 
ניתנה תורה אלא לאוכלי המן" -- די תורה אט נאָר געגעבן געװאָרן 
צו די װאָס לעבן פֿון מן -- מיינט מען צו קעסט--יונגעלייט 3. 

, כחצים ביד גבור כן בני הנעוריםיי (תהלים קכיז, ד) -- וי פיילן 
אין דער האַנט פון גיבור אַזױ איז דער נאָכװוּקס פֿון די יונגע יאָרן. ווען 
אַ גיבור שיסט אַ פייל און האָט באַלד חרטה זערויף און וויל צוריקנעמען 
דעם שאָס, ברענגען צוריק די פייל, איז עס אוממעגלעך. נאָך דעם וי 
מען האָט געשאָסן איז עס פאַרפאַלן. די יונגע יאָרן זענען וי פיילן אין 
דער האַנט פון גיבור. וי אַזױ מען הייבט אָן גיין יונגערהייט, אַוױ גייט 
מען אַלע יאָרן. צוריקנעמען שפּעטער דאָס, װאָס מען האָט געלאָזט 
אין גאַנג, קאָן מען נישט +. 

דער עיקר איז: װאָס אַ מענטש טוט איף אין די יונגע יאָרן, 
ווען די כוחות זענען פייערדיק, די כוחות פון יצר הרע ברענען און 
די מעשִׂים טובים, װאָס מען טוט, זענען נצחונות. ווען דער מענטש ווערט 
אַלט, די כוחות זענען אויסגעלאָשן, און דער יצר הרע אש מער נישטאָ, 
איז אַלץ, װאָס ער קאָן טאָן -- נאָר נאָכמאַכן { איגערחזרן און נאָכמאַכן 
זיך אַליין, אָדער נאָכמאַכן דאָס, װאָס אַנדערע טוען *. 

, שינה של שחרית ויין של צהרים ושׂיחת הילדים... מוציאיס את 
האדם מן העולם" * -- דאָס שלאָפן אין דער פרי, דאָס טרינקען וויין 
אין מיטן טאָג, דאָס שמועסן פון יונגע בחורים... ברענגען אום דעם 
מענטש פון דער וועלט. 

פֿאַרטײיטשט רי מענדל: דער װאָס פאַרשלאָפּט די יונגע יאָרן אַ 
פּראָסטער טרונק בראָנפן, און װאָס יונגעלייט מאַכן קאַליע, ברענגען 
אום דעם מענטש פון דער וועלט '. 

ווען אַברהם האָט געפירט יצחקן צו דער עקדה, שטייט : ,,וילכו 
שניהם יחזיויי (בראשית כיב, ח) -- זיי זענען ביידע געגאַנגען צוזאַמען. 
יצחק איז געגאַנגען אָן צערעמאָניעס, פּשוט גלייך, וי דאָס װאָלט געווען 
אַ געוויינלעכער גאַנג. ווען אַברהם האָט עס געזען, האָט ער באַשלאָסן 
אַלײן גיין אויף דעם דרך. , וישב אַברהם אל נעריויי (שם כישב, יייט) -- 
,ער איז צוריקגעגאַנגען צו די יונגעלייטיי. יונגעלייט האָבן דעם כוח 
צו ווייזן א פייג זיך אַלײןפ. 

יונגעלייט פלעגן איבערלאָזן ווייב און קינד און אָן געזעגענען זיך 
אַװעק קיין קאָצק. דאָס האָט אַרוסגערופן דעם כעס פון יעדן שווער. 
כדי אָפּצוהאַלטן אַן איידעם פון לויפן קיין קאָצק, פלעגט אַ שווער באַ- 
האַלטן דעם איידעמס טלית. אָבער די יונגעלייט האָט עס נישט אָפֿגע- 
האַלטן. זיי זענען געלאַפן קיין קאַצק און געזאַוונט אין טליתים קטנים. 

פּרנסה האָט מען פון דעס װאָס מען פאַרקויפט די תכשיטים, באַ- 
קומענע װוי דרשה-געשאַנק. מען זיצט אָפּ װאָכן, חדשים. כל זמן מען 
געזעגנט זיך נישט מיטן רבין און ער הייסט נישט פאָרן אַהיים, בלייבט 
מען אין קאָצק. 

ר' מענדל האָט, װוי שוין דערמאָנט, באַלד פון אָנהײב געזאָגט אויף 
זיך פּלאימדיקע זאַכן און געפֿאָדערט פֿון זיי צו זיין הײיליק אין אַלא 
װאָס זיי לערנען און צו לעבן אין פּרישות ?. 

דער דאָזיקער דרך איז מרומז אין משה רבינוס ווערטער וועגן דעם 
שבט לוי : , האומר לאביו ולאמו לא ראיתיו ואת אחיו לא הכיר ואת 
בניו לא ידע כי שמרו אמרתך ובריתך ינצרויי (דברים לייג, ט) -- װאָס 
האָט געזאָגט אויף זיין פּאָטער און זיין מוטער: איך האָב זיי נישט 
געזען, און האָט זיינע ברידער נישט דערקענט, און זיינע קינדער נישט 
געװואָלט וויסן, װאָרעם זיי האָבן געהיט זיין װאָרט און זיין בונד האָבן 
זֵיי געהאַלטן. אַזױ איז געווען דער וועג פון שבט לוי, װאָס גאָט האָט 
אָפּגעשײדט ,,צו טראָגן דעם אָרון, און גאָטס בונד, און שטיין פאַר גאָט, 
אים צו באַזינען... ביז אויף היינטיקן טאָג (דברים י, ח). האָט עס 
ר' מענדל געװואָלט אויפשטעלן אַ מין שבט לױי 1 

הולך ואינו עושׂה שׂכר הליכה בידוי' (אבות פ""יה, מי"ד) -- דער 
װאָס גייט אין בית המדרש, אַפֿילו ער טוט גאָרנישט, באַקומט ער שׂכר 
פאַר דעם גיין. פרעגט רי מענדל : פאַר װאָס באַקומט ער שׂכר! װאָס 
פאַר אַ שלימות קומט אים צו דורך בלויז גיין 1 נאָר די משנה מיינט, אַז 
דער װאָס ,, גייט אַװעק פֿון דער היים" ווערט באַלױנט. װאָרעם כל זמן 
מען איז צוגעבונדן צו דער היים איז שווער צו לערנען און שווער צו 
דאַװונען. דערפאַר פלעגט ער זאָגן יונגעלייט, אַז זיי זאָלן זיך מער אויפ- 
האַלטן אין שטיבל (בית המדרש) װוי אין דער היים פ1. 

האָט פּאַסירט מיט דעם זון פון דעס װאַרשעװער רב, דעס חמדת' 
שלמה, אַליין אַ מתנגד, אַז זיין זון איז אַװעק קיין קאָצק. האָט דער 
פֿאָטער געשריבן צום זון קיין קאָצק, אַז ער איז אויף אים גוֹזר בכיבוד 
אב צוריקצופאָרן אַהײיס אויף שבת. ווען דער זון האָט געוויזן דעם בריוו 
צו רי מענדלען, האָט ר' מענדל געזאָגט : דו בלייבסט דאָ און איך װעל 
אים ענטפערן. אין דעס בריוו האָט רי מענדל געשריבן צום װאַרשעװער 
רב, אַז דריי שותפֿים ברענגען אַ מענטש אין דער וועלט, דער טאַטע, די 
מאַמע און הקדוש ברוך הוא. צו אים קיין קאָצק איז געפאָרן דער טייל 

װאָס געהערט צוס דריטן שותף, צו הקדוש ברוך הוא, און ער, דער 
טאַטע, האָט נישט קיין רשות גוזר צו זיין אויף דעם טייל װאָס געהערט 
נישט צו אים... 11, 

אַ חסיד, װאָס האָט לאַנג פאַרברענגט אין קאָצק, האָט באַשלאָסן 
פאָרן אַהײם צום ווייב און קינדער. האָט ער זיך געװאָלט געזעגענען. 
אָבער ר' מענדל איז געווען פאַרשלאָסן און נישט געװאָלט אַרײנלאָזן 
קיין מענטש. מאַכט זיך אַ מעשׂה און ער הערט וי מענטשן רעדן מיטן 
רבין די סוגיא פון ,כל היוצא למלחמת בית דוד כותב גט כריתות 
לאשתויי 1. מאַכט ער אויף די טיר ציטערדיק און שטעקט אַרין זעם 
קאָפֿ. רופט זיך אָפּ ר' מענדל: 

-- האַ, װאָס האָסטו געװאָלט 1 

-- איך וויל זיך געזעגענען. 

ענטפערט אים דער רבו : 

-- האָסט געהערט װאָס מען האָט דאָ גערעדט ! דער װאָס גייט 
מלחמה האַלטן, גיט דעם ווייב אַ גט. האָסט אַ בית מדרש. גיי אַרין, 
זעץ זיך לערנען 15. 

ר' מענדל האָט געלערנט מיט זיינע תלמידיס שס ופּוסקים, אָבער 
דער עיקר לימוד איז געווען חסידות. 

די אַלטע טאָמאַשאָװער חסידים פלעגן דערציילן: דער רבי פון 
טאָמאַשאָוו האָט געקאָנט אַ מאָל מיט אונדז גיין אין װאַלד אַריין און 
דאָרט אין אונדז אַריײינרעדן צען שעה דורך אַנאַנד ביז יעדער פון אונדז 
איז געװאָרן בטל במציאות. מען האָט געדאַרפט דערצו זיין אַ גרויסער 
בעל כוח מיט זייער אַ שטאַרק האַרץ... אַפילו דעם װאָס זיין האַר איז 
געווען אַ שטיין, האָט עס ווייך געמאַכט... +1 

דער רבי שמועסט מיט זיינע תלמידים חסידות. אָבער ער שמועסט 
אויך מיט זיי אין לערנען (נגלה). שבת פאַר דעס דאַוענען פלעגן צו אים 
אַרײנגײן חשובע תלמיזים. זיי טרינקען קאַװע צוזאַמען און ער איז 
זיך מיט זֵיי מפֿלפֿל אין הלכה יג. 

צוויי הונדערט חסידים האָבן איבערגעלאָזט פרוי און קינדער און 
זענען אַװעק קיין טאָמאַשאָוו. גראָד דעמאָלט האָט מען דאָרט געבויט 
אַ שול, האָבן זי יעדן טאָג צוגעשטעלט אַן ערך צװאַנציק חסידים װאָס 
האָבן געאַרבעט ביים בויען. פֿאַר זייער געהאַלט האָבן זֵיי געקויפט שפֿייז 
פאַר אַלע חסידים. געלט איז געווען זייער קנאַפּ. אָבער װאָס עמעצער 

האָט פאַרמאָגט, האָט ער זיך דערמיט געטיילט מיט אַלעמען. טאָמער 
האָט מען דערשמעקט, אַז עמעצער האָט אַ פרוטה אין קעשענע, פלעגט 
מען פון אים מאַכן ליצנות און רופן ,,נגידיי, און יענער האָט שוין גע- 
זוכט פּטור צו ווערן פון זיין געלט. 

לעבן דער דירה פון ר' מענדל בויען אויף די חסידים אַ גרויסן 
בנין וי אַ בית מדרש, אַ פּראָסטער בנין אָן קאָלירן, אָן באַפּוצונג, אָבער 
גערוים, װוּ אַ סך יידן קאָנען לערנען און דאַוענען. 

די התנהגות פֿון ר' מענדלס חסידים האָט אין די אויגן פון טאָמאַ- 
שאָװער בעלי-בתים אויסגעקוקט משונהזיק ווילד. מענטשן פאַרלאָון 
ווייב און קינד און קומען אַהער זִיך מוחן. עפּעס טאָן אין עבודת הבורא 
ממשותדיק האָט מען ביי זֵיי קנאַפֿ געזען. געלערנט האָבן זיי בצנעא, 
ביי נאַכט { געדאַװונט האָבן זֵיי שנעל און אָן צערעמאָניעס, מען האָט 
נאָר געזען אַרומבלאָנדזשען טיף פאַרטראַכטע מענטשן. דערצו זענען זיי 
געווען אָרעמעלײט. דער רבי גופא האָט געלעבט אין דחקות. 

האָט געברענט אַ מחלוקת קעגן ר' מענדלען אין טאָמאַשאָװו, אָנ- 
געפירט פון ר' יוסף יאַראָטשעװער װאָס האָט דאָרט געוווינט. ער איז 
נאָך געווען אַ קעגנער פון ר' בונעמס דרך און איינער פון די רעדל-פירער, 
װאָס האָבן געװואָלט אויסנוצן די ,,אוסטילער חתונהיי, כדי אַרויפצו- 
לייגן אַ חרם אויף פּטיסכער חסידים 5:. 

די תלמידים לעבן צוזאַמען פון איין קאַסע, זענען זיך מפרנס פון 
האַנט-אַרבעט, האַקן שטיינער, גראָבן אויס ליים. אין אָװונט גייט אַריין 
דאָס פאַרדינסט אין דער בשותפותדיקער קאַסע. זיי עסן צוזאַמען, און 
די סעודות באַשטײען פון ראַזאָװוע ברויט און אַ ביסל ייייש. 

אין טאָמאַשאָוו זיצט ר' מענדל בסך הכל צוויי יאָר. אָבער זיין שם 
פאַרשפּרײט זיך איבערן גאַנצן לאַנד. מאָדערנע שרייבערס דערציילן, אַז 
דעמאָלט פלעגט מען זינגען אין לאַנד: 


אין טאָמאַשאָוו ברענט אַ פייער, 
עס גייט דאָרט אויף אַן אור אַ נייער. 


{ = צי דאָס ליד שטאַמט פון יענע צייטן, אי נישט זיכער. אָבער עס 
איז פאַראַן דערין אַ ווידערקול פון אַ געפיל, װאָס האָט זיכער באַהערשט 
אַ סך יידן. 

ר' מענדל האָט געלעבט אין גרויס אָרעמקײיט און דורכגעמאַכט 
אַ סך צער גידול בנים, עטלעכע קינדער :ענען ביי אים געשטאָרבן קליו- 
נערהייט, און געבליבן איז בלויז דער איינציקער זון זיינער, ר' דוד ז1. 

נאָך דער פּטירה פון ר' בונעם איז ער געווען אין װאַרשע. זאָגט 
ער צו ר' ברוך פון טשיזשעוו, ער זאָל דינגען אַ דראָשקע און אַרומפּאָרן 
איבער דער שטאָט. ענטפערט אים ר' ברוך : מיר האָבן נישט קיין פּרוטה. 
און זיי זענען טאַקע נישט געפאָרן 15. 

פון טאָמאַשאָוו מוז מען אַװעק. אָבער װוּהין ציט מען זיך 1 מאַכט 
זיך אַ מעשׂה, אַז אַ תלמיד פון רי מענדלען האָט חתונה מיט אַ רייכער 
אַלמנה פון קאָצק און נעמט אָן דאָס קאָצקער רבנות. געהערט, אַז דער 
רבי מוז אַװעק פון טאָמאַשאָװו, האָט ער אים פֿאַרבעטן זיך צו באַזעצן 
אין קאָצק, אַ שטעטל נישט ווייט פון לובלין. אין יאָר 1853 האָבן 
דאָרט געוווינט 2,992 מענטשן, פון זיי 1652 יידן. ר' מענדל האָט זיך 
איבערגעקליבן קיין קאָצק אין יאָר תקפייט (1829). 

לויט אַ חסידישער מעשׂה איז עס געווען גאָר אַנדערש : חסידים 
האָבן טוט אײיינגעפּאַקט די פּעקלעך און זיך געלאָזט אין וועג אַריין און 
אַזױ זענען זיי געגאַנגען טאָג און נאַכט. איין מאָל ביי נאַכט, עס אי 
וימש חושך, מען ווייס נישט װוּ מען איז. דערהערט מען פּלוצעם כלבים 
בילן. רופט זיך אָן רי מענדל : כלבים בילן, אַ סימן, אַז מיר זענען נאָענט 
צו אַ דאָרף. ווען עס האָט געטאָגט, זענען זיי אָנגעקומען קיין קאָצק. 
דאָרט האָבן זיי באַקומען דעם אמתן קבלת פּנים : קאַצקער יידן, װאָס 
האָבן געהערט אַז ר'י מענדלס חסידים פירן זיך אויף גאָר ווילד, פּרוּוון 
זיי אַרױסטרײבן פון שטעטל, מען באַװאַרפּט זיי מיט שטיינער און מען 
רייצט אויף זיי אָן הינט. רי מענדל הייבט אויף די ברעמען, שמייכלט 
און זאָגט צו די מקורבים : די יידן געפעלן מיר. זיי ווייון אַרױס מסירת 
נפש פאַר דעם, װאָס זיי האַלטן פֿאַר אמת. אַן אָרט, װוּ מען װואַרפט 
שטיינער, איז אַ שטאָט. דאָ בלייבן מיר. 

ר' מענדל באַזעצט זִיך אין קאָצק. די קאָצקער תקופה איז אַנדערש 
וי די טאָמאַשאָװוער תקופה. אין קאָצק איז ר' מענדל אַ ביסל ווייניקער 
קיצוניותדיק און שטרענג וי אין טאָמאַשאָוו. אויך אין פרנסה ענדערט 
זיך דער מצב. 

װאָס טוג דעם פּױער אַ זייגערל, אַז ער קאָן עס נישט אָנדרייען1 
באַלעבאַטישע יידן מיינען, אַז דאַװענען, טאָן מצוות איז אַן ענטפער צו 
אַלע פּראָבלעמען. קומט רי מענדל און זאָגט, אַז מיט דאַוענען און טאָן 
מצוות הייבן זיך גאָר אָן נייע פּראָבלעמען. 

וי געזאָגט, איז רי מענדלס דרך געווען אַ המשך פון דער רעװואָלו- 
ציע, װאָס דער ייד הקדוש האָט אָנגעהױבן. אָבער דער סטיל האָט זיך 
שטאַרק געענדערט. דער ייד הקדוש האָט אָנגעהױיבן שטילערהייט. , דברי 
חכמים בנחת נשמעוןי" (קהלת ט, י"ז) -- די ווערטער פון קלוגע מיט 
געלאַסנקײט ווערן מער צוגעהערט. די מלחמה האָט אָנגעהױבן ר' בונעם. 
,הטם איש מלחמהיי (שמות ט"ו, ג). קאָצק האָט געשטורעמט. ,,ויען 
השם את איוב מן הסערהיי (איוב לייח, א) -- און גאָט האָט געענטפערט 
איובן פון שטורעם. 

חסידות, האַלט ר' מענדל, איז אין אַ מצב פון ירידה : , זיי האָבן 
פֿאַרפּאַסקודעװעט דאָס חסידות !/ זאָגט ער אַ מאָל. ער וויל מחדש 
זֵיין, אויפלעבן, אויסלייטערן. 

רי מענדל פאַרלאַנגט אַ קלייניקייט : ,יעדער מענטש דאַרף פאָר- 
שטעלן ביי זיך אין האַרצ זעם מעמד הר סיני'י. ביים מעמד הר סיני 
שטייט : ,וכל העם רואים את הקולות ואת הלפּידיס ואת קול השופר 
ואת ההר עשן וירא העם וינועו ויעמדו מרחוקיי (שמות כ, טייו) -- דאָס 
גאַנצע פאָלק האָט געזען די דונערן, די פלאַמען, דעם קול פון שופר, דעם 
רויכיקן באַרג... זיי האָבן געציטערט און געשטאַנען פון דער ווייטן. 
יעדער ייד, האַלט דער קאָצקער, דאַרף איבערלעבן אין זיין האַרצ, װאָס 
דאָס פּאָלק ישׂואל האָט איבערגעלעבט ביים באַרג סיניג. 

ביי אַנדערע רבייס הערט מען ווערטער, װאָס טרייסטן און שטאַרקן, 
װאָס ברענגען אַריין ליכטיקייט און פרייד אין דער נשמה. אין טאָמאַ- 
שאָוו וואַרפט מען ווערטער, װוי מעסערס, דיבורים, װאָס שינדן די הויט. 
אין טאָמאַשאָוו זאָגט מען נישט צו דעם װאָס מען הערט : מסכים, 
מהיכי תיתי. דאָ זאָגט מען : דער וועג איז שווער און לאַנג, אָבער טראָץ 
אַלצדינג און דווקא ווייל עס איז שווער, נעמט מען אויף זיך דעם עול. 

ר' מענדל רופט אויס צו די תלמידים, אַז ער װועט מיט זיי לערנען 
װוי ר'י שמעון בן יוחאי. װאָס איז געווען דער דרך פון ר' שמעון בן 
יוחאי 1 ער מיטן זון אַנטלױפן, באַהאַלטן זיך אין אַ הייל און גיבן 
זיך אָפּ אין גאַנצן, טאָג און נאַכט, נאָר מיט תורה און תפילה. גייען 
אַװעק צוועלף יאָר, זיי קומען אַרױס פון דער הייל און װאָס זעען זיי 
פאַר זיך 1 מענטשן אַקערן, זייען און גיבן זיך אָפּ מיט עולם הזה. דאָס 
טוט ר' שמעונען זייער וויי, ער קאָן עס נישט צוזען. מען דאַרף עס באַי 
קעמפן. װוּהין ער גייט אָדער שטייט, אויף װאָט ער װאַרפט אַ בליק, 
ווערט עס פאַרברענט... גייט אַרױס אַ גת קול פון הימל: איר ווילט 
פאַרטיליקן די וועלט ! גייט צוריק אין דער הייל }2 

אין הימל איז מען נישט מסכים מיט ר' שמעון בן יוחאיס דרך, 
אָבער ר' מענדל איז יאָ מסכים ! 

ר' יצחק װאָרקער, ר' מענדלס נאָענטער חבר, איז נישט מטכים 
מיט זיין שיטה און זאָגט צו אים אַ מאָל: 

-- דיין וועג איז גוט פאַר באַנקקװעטשערס (דייה פֿאַר בטלניס, 
װאָס שיידן זיך אָפּ פון דער וועלט), אָבער יידן דאַרפן האָבן אַ רבין. 

די שיטה פון װאָרקע איז גאָר אַנדערש וי די שיטה פון קאָצק, און 
צווישן װאָרקער און קאָצקער חסידים גייען אָן שטאַרקע חילוקי דעות, 
עס קומט אַפּילו צו שאַרפן מחלוקת. אָבער טראָץ אַלע חילוקי דעות 
באַשטײט אַ טיפע גוטפריינדשאַפּט צווישן ר' מענדל און ר' יצחק. און 
ווען רי מענדלס פרוי איז אין אַ קראַנקן מצב, שיקט ער זִי צו זיין פריינד 
קיין װאָרקע- 

צו דער זעלבער צייט ווען ר' מענדל בוט אויף זיין דרך אין קאָצק, 
װאָס ווערט שפּעטער אַ הױפּטקװאַל פאַר חסידות אין פּױלן, איז חסי- 
דות אין דער אוקדיינע און װאָלין באַהערשט פון די צדיקיס פון טשער- 
נאָבילער גזע. װאָס איז דער חילוק צװוישן דעס טשערנאָבילער און דעם 
קאָצקער דרך 1 

ר' אהרן קאַרלינער, מחבר פון ,,בית אַהרן" זאָגט: ר' מאָטעלע 
טשערנאָבילערס קינדער, די רביים, זענען צדיקים, אָבער פּאָליצײיסקע 
(גיבן אַכטונג אין לאַנד עס זאָל זיין רוּיק), קאַרלין און קאָצק זענען 
װאָיעננע, (סאָלדאַטן װאָס שלאָגן זיך אויפן פראָנט) *. 

ר' יצחק מאיר האָט אַזױ מסביר געווען דעם חילוק צווישן דעם 
ראַזאָשיצער דרך און דעם קאָצקער דרך. אין קאָצק וויל מען דערנענ- 
טערן יידן צו השם יתברך, אין ראַדאָשיצ וויל מען דערנענטערן השם 
יתברך צו ייזן +. 

ווען ר' יחיאל מאיר פון גאָסטינין איז געפֿאָרן דאָס ערשטע מאָל 
קיין קאָצק, האָט ער זֵייער מורא געהאַט. טאָמער וועט ער נישט קאָנען 
אָננעמען דעם נייעם דרך. האָט אים רי מענדל געזאָגט : מיר זענען גאָר- 
נישט מחדש, נאָר מיר טוען דערלייכטן װאָס איינער פאַרמאָגט *. 

ר' מענדל האָט, ווייזט אויס, געהאַלטן, אַז זיין דרך איז דער זדרך 
פון דעם ייד הקדוש. געװאָרן רבי, גייט ער אַפילו אויפן קבר פונעס 
,יידיי און זאָגט : איך וויל גיין אין דעם דרך פונעם ייד" ?. אָבער 
ר' הענעך פֿון אַלעקסאַנדער האָט געהאַלטן, אַז קאָצק איז אַ פּירוש 
אויף רי בונעמט דרך. אָבער עס איז דאָ מער וי איין פּירוש. װאָרעם 
דער דרך, װאָס ר' יצחק מאיר האָט איינגעפירט נאָך דער פּטירה פון 
קאָצקער, איז אויך אַ פּירוש אויף רי בונעמס דרךז. 

אגב, רי מענדלס גיין אױפֿן קבר פונעם ,,יידיי, אויב דאָס איז באמת 
פּאָרגעקומען, ווייזט אָן אויף זייער אַ טיפע פאַרבונדנקייט מיט דעם 
יידיי. װאָרעם להיפֿוך צו אַנדערע חסידים, װאָס זענען זיך נוהג צו גיין 
מתפּלל זיין אין מקומות קדושים, אויף קברים פון צזיקים, איז ר' 
מענדל דעם גאַנצן מנהג מבטל. ,,איך בין נישט קיין קברות-יידיי, זאָגט 
ער אויף זיך. אין לובלין איז געווען אַ מנהג, אַז ווען אַ ייד איז אין אַן 
עת-צרה שיקט אים זער חוזה ער זאָל מתפּלל זיין אויף דעם קבר פונעס 
באַרימטן ר' שכנא אין לובלין. 

אַגב, אַ סך יידן פלעגן פֿאָרן קיין לובלין און דאָרט מתפּלל זיין 
אויף די קבריס פון צדיקים. איין מאָל האָט ר' מענדל מתרעם געווען : 
װאָס לויפן זיי קיין לובלין! די צדיקים זענען שוין לאַנג אַװעק פונעס 
לובלינער בית הקברות *. 

רי הענעך פון אַלעקסאַנדער האָט געזאָגט אויף אַ חשובן חסיד: 
אין פּשיסכע האָט מען פון איס צוגענומען דאָס פּחיתות, די אָפּגעשטאַ- 
נענקייט { אין קאָצק האָט מען אים גלייכגעשטעלט ; אין גער האָט מען 
איס דערלאַנגט מדרגות ?. 

ר' מענדל זאָגט וועגן זיינע חסידים : איך שטעל זֵיי גלייך זו. איך 
וויל נישט לעבעדיק מאַכן טויטע, איך וויל לעבעדיק מאַכן לעבעדיקע זג. 
רי בונעם, זאָגט ר' מענדל, פלעגט אויפהייבן דעם, װאָס איז געקומען 
צו אים. איך וויל, אַז יעדערער זאָל זיך אַליין אויפהייבן ט. 

ער האָט געזוכט אויסצורייסן יעדע האָר גאַווה פון יעזן חסיז, און 
אַריינברענגען צעבראָכנקייט. 

אַ מאָל האָט ער געהייסן רי הירש טאָמאַשאָװערן זיך משתזל זיין, 
אַז דער חשובער רב ר' זאב נחום זאָל באַקומען דאָס רגנות אין ביאַלע, 
און ער איז טאַקע געװאָרן רב אין ביאַלע. געקומען קיין קאָצק, גייט 
ער אַריין צו ר' מענדלען און זאָגט : איך בין געװאָרן ביאַלער רב. האָט 
רי מענדל אַ געשריי געטאָן : דו ביסט געװואָרן רב אין ביאַלע ! װוי װואַג- 
סטו דאָס 1 ביסטו דען ראוי דערצו 1 אין װאָס פאַר אַ זכות 1 ר' זאב- 
נחום איז געװאָרן צעטומלט און אַרױס מיט אַ ביטער האַרץ. אַ ביסל 
שפּעטער קומט צו אים רי פייוול משמש און זאָגט אים : דער רבי רופט 
דיך. גייט ער שוין צוריק אַרין, אַ צעבראָכענער ביי זיך. און ר' מענדל 
זאָגט צו אים זייער פריינדלעך : ביסט געװאָרן רב אין ביאַלע ! מזל-טוב, 
עס זאָל דיר זיין צום מזל 15. 

אַנדערע רביים גיבן סגולות און קמיעות. רי מענדל, הגס ער האָט 
אַ ידיעה אין אַפּטײקערײ, גיט זייער זעלטן סגולות און כמעט קיין מאָל 
נישט קיין קמיעות. עס איז אים צו ווידער זיך אָפּצוגעבן מיט קבלח- 
מעשות און זִיךְ באַנוצן מיט שמות קדושים, 

איין מאָל ברעכט אויס אַ מגיפה פון כאָלערע. די סכנה איז גרויס, 
און אַ קרוב איז זייער מפציר, גיט ער אים סוף כל סוף אַ קמיע. 
אין דער קמיע איז געשטאַנען נאָר איין װאָרט חלרייע, די ראשי תיבות 
דערפון : חטאנו לפֿניך רחם עלינו+:. 

צוויי מעשׂיות אילוסטרירן דעס קאָנטראַסט צווישן דעס דרך פון 
קאָצק און דעם דרך פון אַנדערע פּוילישע רביים, װאָס באַטאָנען די 
מעלה פון פּואָסטער פרומקייט, פֿון פרומקייט, װאָס מען קאָן וועגן 
און איבערציילן. . 

אַ קאָצקער חסיד קומט אַ מאָל צו ו' ישׂכר בער פון ראַזאָשיץ, 
דעם באַרימטן בעל מופת, און ער באַקלאָגט זיך, אַז ער האָט נישט קיין 
פֿרנסה, אַז צו װאָס פאַר אַ מסחר ער נעמט זיך, ווערט דערפון בלאָטע. 
פרעגט אים דער ראַדאָשיצער: און תחנון זאָגסטו יעדן טאָגז דער ייד 

האָט זיך געשעמט מודה צו זיין, אַז נישט, און געשוויגן. פרעגט ער אים 
נאָך אַ מאָל דאָס זעלבע, און דער ייד ענטפערט דאַן, אַז ער זאָגט נישט 
קיין תחנון יעדן טאָג. וויפל טעג זענען פאַרביי, און דו האָסט נישט גע- 
זאָגט קיין תחנון ? דער ייד האָט געמאַכט אַ חשבון פון טויזנטער טעג. 
הייסט אים דער ראַדאָשיצער זאָגן טויזנטער מאָל תחנון גענוי, לוט 
דער צאָל, װאָס ער האָט פּאַרפעלט צו זאָגן. טאָמער וועט ער זאָגן אַפּילו 
מיט איין תחנון װייניקער, װוי ער האָט פאַרפעלט, װעט ער נישט גע- 
האָלפן װערן. און אויך זאָל ער אויף זִיך נעמען פון היינט אָן צו זיין 
נזהר אין דעם. 

דעם יידן האָט גענומען װאָכן ביז ער האָט אָפּגעזאָגט דעס סכום, 
און אין דעם טאָג אין וועלכן ער האָט געזאָגט דאָס לעצטע מאָל תחנון, 
האָט ער פּלוצעם מצליח געווען און ער איז געװאָרן אַן עושר. אַזױ דער- 
ציילן חסידים *1, 

ר' יעקעלע ראַדזימינער, פאַר וועמען אַ חסיד איז זיך מזכיר, ער 
זאָל אים צוווינטשן צו האָבן קינדער, גיט אים אַ סגולה : ער זאָל הייסן 
אַ סופר שרייבן פֿאַר אים אַ ספר-תורה, און ער גיט אָן אויך אַ טעם : 
דו ווילסט דאָך קינדער, כדי מקיים צו זיין די ערשטע מצווה ,,פרו ורבויי 
(בראשית א, כייח), זֵיי מקיים די לעצטע מצווה אין דער תורה ,ועתה 
כתבו לכטיי (דברים לייא, יייט). איז אין דעם זכות פון מקיים זיין די 
לעצטע מצווה, וועסטו זוכה זיין מקיים צו זיין די ערשטע מצווה. 

ר' יחיאל מאיר פון גאָסטינין, אַ תלמיד פונעם קאָצקער, הערט די 
מעשׂה און עס מאַכט אויף אים אַ שווערן רושם. איז יידישקייט אַן 
אויסטויש-געשעפט, מען קויפט זיך אין הימל קינדער דורך דעם, װאָס 
מען באַצאָלט אַ סופר געלט פאַר שרייבן אַ ספר-תורה 1 אים איז אַואַ 
מאַגישער צוגאַנג זֵייער פֿרעמד און ער זאָגט: - 

-- אויב דער ראַדזימינער רבי איז אַ רבי! ער איז אַ רבי. אָבער 
איך האָב פון מיינע רביים, דעס קאָצקער רבין, ר' יצחק מאיר, דעם 
גערער רבין, אַזױנס נישט געלערנט. אויב עמעצער האָט עול מלכות 
שמים אויף זיך, זענען מצוות און מעשׂים טובים טאַקע טייער. אויב 
אָבער מען האָט דעס עול מלכות שמים נישט אויף גיך, זענען מצוות 
און מעשִׂים טובים גאָרנישט ווערט (,,אינס חשובים כלום'). עס אי 
גלייך וי אַ בהמה אָדער אַ מאַשין וואָלט געטאָן די מצווה *1, 

דער זעלבער אַנטי-מאַגישער צוגאַנג שפּיגלט זיך אָפ אין אַ זאָג פון 
רי בונעם. ער דערציילט: ר' יעקב שמשון פון שעפּעטיווקע פאָרט איין 
מאָל אין אַ שיף אויפן יס (אויפן וועג קיין ארצ-ישראל !). עס איז ראש 
השנה ביי נאַכט, און עס ברעכט אויס אַ מוראדיקער שטורעם. די שיף 
האַלט ביים זינקען. אָבער ר' יעקב שמשון האָט נישט אין זינען די סכנה, 
נאָר איז פאַרטיפט און קוקט אויס עס זאָל שוין ווערן טאָג און ער זאָל 
קאָנען בלאָזן שופר. עס ווערט טאָג, ער בלאָזט שופר, און דער ים באַ- 
רוּיקט זיך. די וועלט מיינט, זאָגט ר' בונעם, אַז רי יעקב שמשון האָט 
געוואַרט עס זאָל ווערן טאָג כדי צו באַרויקן זעס ים אינעס זכות פון 
דער מצווה פון בלאָזן שופר. אָבער דאָס איז לגמרי נישט ריכטיק. ער 
האָט פטוט משתוקק געווען מקיים צו זיין נאָך איין מצווה איידער ער 
גייט אומקומען מיט דער שיף. אויסנוצן אַ מצווה כדי זיך צו ראַטעװען, 
כדי צו האָבן דערפון אַ טובה, איז נישט דער דרך פֿון יידישקייט, האַלט 
ר' בונעם ז. 

ר' יחיאל מאיר זעט, אַז זיין איידעם קוקט אַריין אין דעם קלאַ- 
סישן מוסר-ספר , ראשית חכמה"י. זאָגט ער צו אים : 

-- עס איז גוט ווען אַ יונגערמאַן לערנט , ראשית חכמה"י. אָבער 
דער װאָס איז אַדורך די טיר פון קאָצק, שטייט פערציק מדרגות העכער 
פון דעם.., 18 

התנגדות צום קאָצקער דרך 


אַר װאָס האָט דער קאָצקער דרך אַרויסגערופן אַזאַ התנגדות 
ביי אַנדערע חסידים! קאָצקער חסידים האָבן פאַרבױגן אַ 
סך מנהגים און אַפּילו מזלזל געווען אין געוויסע דינים, האָבן 
זִיךְ נישט גערעכנט מיט זמן תפֿילה, אַפילו אין די לאַנגע טעג 
פון תמוז פלעגט זיך טרעפן, אַז זיי האָבן געדאַװונט שחרית פאַר נאַכט. 
זֵיי פלעגן אויך נישט מקפּיד זיין צו זאָגן תחנון יעדן טאָג. 

כדי זיך צו פּאַרשטעלן, פלעגן געוויסע קאָצקער חסידים אויפשטיין 
אין זומער דריי פאַר טאָג, דאַווענען און דאַן גיין שלאָפן. האָט דער 
עולם געמיינט, אַזּ זיי עסן פאַר דעם דאַװענען, אָדער גאָר אַז זיי דאַװע- 
נען נישט. 

קאָצקער חסידים האָבן נישט קיין גוטן נאָמען אין לאַנד. מען 
האַלט זייער חברותא פאַר אַ מושב לצים. עס איז פאַרשפּרײט אַ קלאַנג, 
אַז זיי שפּילן אין קאָרטן, טרינקען צו פיל בראָנפן, רעדן אַנטקעגן א 
און אַפּילו רבנים. עס האָבן זיך געשאַפן אויסדרוקן, װי: יא חצוּף, אַ 
שיכור, װוי אַ קאָצער חסידיי 1. 

מתנגדים האָבן אױסגעטראַכט, אַז דער קאָצקער רבי און זיינע 
חסידים זענען מזלזל אין ברכת המזון. אַז ער זאָגט אַז מען דאַרף נישט 
דאַווענען?. ' 

פאַראַן צווישן קאָצקער חסידים אַ סך יונגע לייט, װאָס זענען 
שאַרף ביי זִיך און לאַכן זִיךְ אויס פון גוטע מאַנירן. זיי מאַכן חוכא 
וטלולא פון אַנדערע רביים * -- װוי למשל פונעם בעל מופת רי ישׂכר בער 
פון ראַדאָשיץ -- און זענען גרייט צו פאַרשװאַרצן דאָס פּנים פון זייערע 

קעגנער. פון קאַטאָװועס קומט קיין גוטס נישט אַרױס. זענען טאַקע גע- 
ווען יונגעלייט, װאָס האָבן אָפּגעטאָן ווילדע מעשׂיס. אַזױ למשל ווערט 
דערציילט, אַז ווען ר' ירחמיאל פון פּשיסכע, אַ זון פון דעם ייז הקדוש, 
איז געווען אין טאָמאַשאָװו, האָבן קאָצקער חסידים אױסגעבראָכן די 
פענצטער און געװאָרפן שטיינער אין זיין אַכסניא, אַזעלכע מעשׂים רופן 
אַרױס צאָרן און פֿאַרדרוס. האָבן טאַקע קאָצקער חסידים אַ שלעכטן 
נאָמען. מען רעדט אויף זֵיי אויס, אַז זיי זענען נישט נוהר אין געוויסע 
דינים פון שלחן ערוך. 

דער מאָגעלניצער רבי, באַקאַנט װי אַ מחמיר און מקפֿיד אויף 
פּשוטע פרומקייטן, שיקט צוויי פון זיינע מענטשן קיין קאָצק, כדי אויס- 
צושפֿירן דעם דרך. געקומען צוריק דערציילן זיי אַזױ: יום כיפּור אַ 
גאַנצן אָװונט שמועסן צוויי חסידים וועגן חסידות. געקומען צוועלף ביי 
נאַכט, רופט זִיך אָן איינער : דאַכט זיך, עס איז צייט צו דאַװענען מעריב. 
נאָך אַ מעשׂה : פּסח אין אָװונט שמועסן זיי חסידות ביז צוועלף ביי נאַכט, 
ביז איינער זאָגט צום צווייטן : דאַכט זיך, עס אי צייט צו עסן וע- 
טשערע+. . 

מען פאַרשפֿרײיט שרעקלעכע קלאַנגען, װי למשל אַז דריי פון די 
חשובע תלמידים, ר' הירש טאָמאַשאָװער, ר' הירש פּאַרצעװער און רי 
הירש בער גראַבאָװיצער, האָבן אַ מאָל זיך אָפּגערעדט צו דאַװענען און 
נישט צו לייגן קיין תפילין דריי טעג דורך אַנאַנד, כדי אויסצוגעפינען 
װאָס פאַר אַ שינוי עס וועט דערפון זֵיין אין זייערע תפילות. 

וועגן דעם כלל, אַז אַ ייד דאַרף טאָן די עבודה לעבעדיק, זאָגן זייע- 
רע מתנגדים : והבשׂר החי טמא הוא *. 

ווען ר' לייבעלע אייגער האָט פּלוצעם ‏ פאַרלאָזט זיין משפּחה און 
איז אַװעק קיין קאָצק, האָט די גאַנצע שטאָט גערעזדט וועגן דעם. זיין 
שווער, ר' עזריאל מאיר גראַדשטײן ז"ל איז געווען אַ גרויסער מתנגד. 
ער האָט פיינט געהאַט אַלע חסידים, אָבער באַזונדערס קאָצקער חסי- 
דים, און ער האָט זֵיי געהאַלטן פאַר ערגער װוי ממזרים. ער פלעגט 
זאָגן, אַז עמעצער װאָס האָט אַ זון אַ חסיד, דאַרף ער אויף אים רייסן 
קריעה און זיצן שבעה, װוי אויף אַ זון אַ משומד. ער האָט געשוווירן 
נישט צו נעמען קיין חסיד פאַר אַן איידעם. רי לייבעלע איז געווען 
עטלעכע חדשים אין קאָצק. ווען ער האָט שוין נישט געהאַט קיין געלט, 
האָט ער געלעבט אין גרויס דחקות, אָבער ער האָט נישְט געװאָלט 

אַװעק פונעם דרך, װאָס ער האָט אויסגעקליבן. ווען ער האָט זיך אומ- 
געקערט קיין לובלין, האָט זיו שווער אים נישט אַרינגעלאָזט אין 
שטוב. זיין פרוי איז אים געווען געטריי. פון דעמאָלט אָן איז ער גע- 
פאָרן פון צייט צו צייט קיין קאָצק. ער איז געװאָרן באַקאַנט װוי איינער, 
װאָס פאַרברענגט זיינע טעג אין תורה און עבודה און מיט טאָן צדקה 
און חסד *. 

אַ סך אַלטע חסידים האַלטן, אַז דער קאָצקער דרך איז געפערלעך. 

די התנגדות צום קאָצקער דרך איז קודם כל געווען א המשך און 
אַ פאַרשאַרפונג פון דער מחלוקת װאָס האָט זיך אָנגעהױבן אַ דור פריער 
קעגן דעם דרך פון ,,יידיי און ר' בונעם פון פּשיסכע. צווישן די שאַרפע 
קעגנערס אי פון פּשיסכע אי פון קאָצק זענען געווען ר' מאיר פון אַפּט, 
מחבר פון אור לשמיס { רי יוסף פון טאָמאַשאָװו, באַקאַנט אונטער נאָמען 
פון ר' יאָסעלע יאַרטשעװער, װאָס צוליב אים האָט ר' מענדל געמוזט 
אַװעק פון טאָמאַשאָוו*. ר' שלמה ראַדאָמסקער, מחבר פון תפאות 
שלמה, וועמען ר' מענדל האָט זייער פֿאַרערט, איז אויך געווען אַ 
קעגנער *. אויך ר' שלמה לייב פון לענטשנע האָט געהאַט הקפּדה אויף 
קאָצקער חסיזים *. 

איינער פון די שאַרפסטע קעגנערס פון קאָצק איז געווען ר' ירח- 
מיאל, דער עלטסטער זון פון דעם ייד הקדוש, װאָס האָט געוווינט אין 
פּשיסכע?. 

אויך צדיקים אין גאַליציע האָבן געקוקט קרוס אויף קאָצק. לויט 
איין מיינונג האָט ר' ישראל ריזשינער פון סאַדאַגורע חולק געווען אויף 
דעס קאָצקער דרך *:. סאַנדזער חסידים האָבן שאַרף געטומלט קעגן 
קאָצק ז. 

ר' הירש פֿון רימאַנאָוו, למשל, האָט גערעדט אָפן : עס זענען אויפ- 
געקומען נייע שיטות. זיי האַלטן, אַז עס איז גענוג צו דינען השם יתברך 
בלויז מיט דער מחשבה. איך זאָג, אַז השם יתברך דאַרף מען דינען מיט 
מחשבה, מיט דיבור און מיט מעשׂים... די פאַרדרייטע שיטות װועלן קיין 
תקומה נישט האָבן.. די דאָזיקע ווערטער זאָל ער האָבן געזאָגט יעדן 
שבת אין משך פון אַ גאַנצ יאָר12. 

לויט איין סברא איז ר' מענדל צוזאַמען מיט ר' יצחק מאיר גע- 
פאָרן קיין לעמבערג, כדי צו געווינען אויף זיין זייט די גרויסע רבנים, 
ר' יצחק אייזיק איטינגא און רי יעקב אָרענשטײן (נפטר געװאָרן תקצייט) 

אָבער ר' יהודה צבי פון סטרעטין איז אַװעק קיין לעמבערג און אויס- 
געפּועלט ביי די רבנים נישט צו האָבן קיין מגע ומשא מיט זיויֿ. 

האָט מען טאַקע גערודפט די קאָצקער חסידים אין זייערע אייגענע 
היימשטעטלעך *+1. 

פאַראַן אַפילו אַ דעה, אַז חשובע רבנים פון פּױלן האָבן געשריבן 
צו ר' עקיבא אייגער, דעם גרויסן גאון פונעם דור, רב אין פּױיזן, אַז ער 
זאָל אונטערשרייבן אַ חרם קעגן קאָצקער חסידים -- אַ נייע סעקטע פון 
פּושעים װאָס ווילן אַראָפּפירן יידן פון דרך הישר. גראָד האָט ער זיך 
געטראָפן מיט זיין מחותן ר' דוד הלוי בירנבוים, אַלין אַ חסיד און 
למדן, און דער װאָס זיין איידעם איז געווען אַ קאָצקער חסיז, האָט 
ער אים אָפּגערעדט דערפון *1. 

די רביים פון גאַליציע, װאָס האָבן שוין פריער חולק געווען אויף 
פּטיסכע, האָבן פון קאָצקער נאָך װייניקער געהאַלטן. משׂכילים זאָלן 
האָבן פאַרשפּרײט אַ קלאַנג, אַז דער קאָצקער רבי איז איינער פון זיו. 
און עס האָט געהאַלטן דערביי, אַז דער רב פון לעמבערג, דער ישועות 
יעקב, האָט געװאָלט גוזר זיין אַז מען טאָר זיך נישט משדך זיין מיט 
קאָצקער חסידים. כדי צו פאַרמיידן אַזאַ זאַך, זאָגט מען, איז רי יצחק 
מאיר ספּעציעל געפאָרן קיין גאַליציע, װווּ ער האָט זִיך געטראָפן מיט 
די דאָרטיקע גדולים *1. 

די התנגדות קעגן ר' מענדל און זיינע חסידים האָבן אים, ווייזט 
אויס, וויי געטאָן. ער האָט אַ מאָל געזאָגט : ווען איך זאָג דעם פּסוק 
, שמע ישׂראליי גייט מיר כמעט אויס דאָס חיות אויף אַ לאַנגער צייט 
און צום סוף טראַכטן אויס די שונאים אויף מיר, אַז איך זאָג אַז מען 
דאַרף נישט דאַוענען, און נאָך אַזעלכע שקרים און גוזמאות ז1. 

אפשר האָט ער זיך אַלײן געמיינט מיט דעם זאָג: ווען אַ מענטש 
באַפּרײט זיך אין גאַנצן פון אַ תאַװה אָדֶער פון אַ שלעכטער מידה, און 
האָט קיין שום נגיעה אין אַ זאַך, געפינען זִיך דווקא מתנגדים, װאָס 
זענען אים חושד אין דער תאַווה, אין דער מידה אָדער אין אַ נגיעה 
אין דער זאַך, פון וועלכער ער האָט זיך אין גאַנצן באַפֿרײיט *1. 

אַזױ פאַרביסן איז געווען די פיינדשאַפט, אַז ווען ר'י מענדל האָט 
אַ מאָל זיך אויפגעהאַלטן אין לעמבערג איז אין דער זעלבער אַכסניה 
אויך איינגעשטאַנען אַ קריסט, וועלכער האָט פרייטיק צו נאַכטס גע- 
רויכערט אַ לולקע. איז אַרױס אַ קול אין שטאָט, אַז דער רבי רייכערט 

אום שבת. עס האָט געהאַלטן דערביי, אַז דער לעמבערגער רב, ר' יעקב 
אָרענשטײן, זאָל אַריײינלײגן דעם קאָצקער רבין אין חום *+1. 

איינער פון די חסידים פון ר' הירש פון רימאַנאָוו איז אַריין צום 
קאָצקער רבי און אים געפרעגט, צי ער וועט אויפנייען פאַר אים אַ פֿאָר 
הויזן (אין די יונגע יאָרן האָט ר' מענדל געלערנט שניידעריי). 

די התנגדות צו קאָצק האָט אויך אָנגעהאַלטן נאָך ר' מענדלס 
פּטירה, און ווען ר' יחיאל מאיר פון גאָסטינין טרעפט איין מאָל רי 
ישׂראלן (זון פון ר' דוד, זון פון ר' מענדל) אין מאַרינבאַד, בעט ער אים, 
ער זאָל אויפשרייבן די דיבורים פון זיין זיידן און זי אָפּדרוקן כדי די 
וועלט זאָל זען װאָס קאָצק האָט געמיינט. ער האָט אויך געלויבט וי 
שמואל שינאָווער פון לויוויטש, װאָס האָט אין זיין ספר רמתים צופים 
פֿאַורצייכנט מאמרים פון קאָצקער. הגם, שרייבט רי ישׂראל, ר' שמואל 
האָט נישט אין גאַנצן תופס געווען דעם קאָצקער, פון דעסטוועגן האָט 
ער אויפגעשריבן לויט ער האָט געהערט און פאַרשטאַנען פ?. 

ביי קאָצקער חסידים איז פאַראַן אַ מיינונג, אַז די קעגנערשאַפט 
צו ר' מענדלען מצד די השובע צדיקים פון זיין דור איז נישט צו אים 
פּערזענלעך, נאָר צו זיין דרך. אַזױי למשל, טראָץ זיין התנגדות צו רי 
מענדלס דרך, האָט דאָך רי שלמה לייב פון לענטשנע געהאַט גרויס יראת 
הכבוד פֿאַר ר' מענדלען פּערזענלעך 1. 

קיינער האָט נישט געצווייפלט אין דעם, אַז ער איז אַן אדם גדול 
און אַן איש קדוש, אָבער אַ סך האָבן געהאַלטן, אַז זיין דרך איז צו 
שאַרף און אַפּילו געפערלעך. אַז מען פליט צו הויך, קערט זיך איבער 
דער מוח. קאָצק איז קיצוניות, און האָט געמוזט אויפרייצן די געמיטער. 

ר' אריה לייבוש פון אָפֿאָלע איז געווען איינער פון די שאַרפסטע 
קעגנער פון ר' מענדלען. איין מאָל אָבער ווען ער האָט געהערט אין בית 
מדרש וי זיינע חסידים רעדן קעגן ר' מענדלען, האָט ער זֵיי שטאַרק 
פאָרגעהאַלטן : היתכן, צו רעדן אויף אַזאַ הײליקן צדיקז די חסידים 
האָבן געשטוינט. תמיד קריטיקירט ער אַליין רי מענדלען. און פּלוצעם 
לויבט ער איס 1 אָבער קיינער האָט נישט געװואַגט איבערצופרעגן דעם 
רבין. שפּעטער, ווען דער רבי איז אַרױס פון בית מדרש צוריק אין זיין 
חדר, זענען עטלעכע תלמידים אַריין און געפרעגט פֿאַר װאָס ער האָט 
געענדערט זיין דעה. דאַן האָט ר' לייבוש מסביר געווען דעם ענין פון 
זֵיין קעגנערשאַפּט צו רי מענדלען : 

די גאַנצע השפּעה, װאָס קומט אַראָפּ פון בורא עולם, קאָן מען זיך 
פאָרשטעלן וי אַ קרייז, װאָס אין זיין מיטן געפינט זיך אַ צענטער, אַ 
נקודה. סיי קדושה און סיי טומאה האָבן זייער יניקה פון דער נקודה. 
אַלץ, װאָט קומט אַרױס פון דער נקודה און צעשטראַלט זִיךְ אויף 
רעכטס, איז קדושה ; אַלא, װאָס עס צעשטראַלט זִיך אויף לינקס, אי 
טומאה און סטרא אחרא. די נקודה אַליין איז דאָס העכסטע און דאָס 
נאָענטסטע צו געטלעכקייט, װאָס איז פאַראַן. 

צדיקים, װאָס זייער דרך איז אויף דער רעכטער זייט, זוכן תמיד 
זיך צו דערנענטערן צו דער נקודה, אָבער צו דער נקודה אַליין זענען זיי 
זְהיר נישט צו דערגיין מחמת גרויס פּחד. װאָרעס פון דער אַנדערער זייט 

פֿון דער נקודה, װאָס איז אַזױ גװאַלדיק הייליק, הייבט זיך אָן דער 
שטח פון אומהייליקייט, פון טומאה, פון דער סטרא אחרא, און עס 
איז אַ גרויסע סכנה, אַז שטייענדיק אויף דער נקודה, קאָן מען גיך 
אויסגליטשן און אַראָפּפאַלן אויף דער לינקער זייט. אַ מענטש טאָר אין 
זיך אַליין נישט גלייבן. : 

ר' מענדל קאָצקער, האָט ער געזאָגט, האָט זיך אַװעקגעשטעלט 
אויף זער נקודה. ער האָט נישט קיין מורא טאָמער וועט ער זיך אויס- 
גליטשן, װאָרעם ער האָט מפקיר געווען זיך און מפקיר געווען זיין לעבן 
אויף דער וועלט און זיין לעבן אויף יענער וועלט, כדי צו דערגרייכן 
די מדרגה. 

מיר זענען מרעיש עולמות קעגן אים, ווייל זיין דרך איז מסוכן. 
אָבער דער אמת איז, אַז ער איז אַ גװאַלדיק הייליקער ייד און פּראָסטע 
מענטשן טאָרן נישט רעדן אויף אים, װאָרעם אַ מענטשלעכער שׂכל קאָן 
איס נישט משיג זיין2. 

אַ חסיד האָט אַזױ מסביר געווען דעם שמועס. דער חוזה פון לובלין 
זאָגט : פֿאַראַן אַ מדרגה פון אַ מענטש, װאָס האָט ליב גאָט, האָט מורא 
פאַר אים, לערנט תמיד לשם שמים, און היט זִיךְ זייער אָפֿ פון אַן עבירה. 
פון דעסטוועגן איז דאָס נישט די העכסטע מדרגה, װאָרעם דורך דעס, 
װאָס ער היט זִיך זייער אָפּ, איז זיין ליבשאַפט צו גאָט נישט אַזױ גרויס, 
אַז עס זאָל זיין ,באהבתה תשגה תמידי"י (משלי ה, יייט) -- און צו איר 
ליבשאַפט זאָלסטו זיין איבערגעגעבן תמיד. די מדרגה איז װוי פייער, 
װאָרעם עס איז דאָ פאַראַן אי תורה אי מצוות, װאָס זענען געגליכן צו 
פייער. אַ העכערע מדרגה איז אַ ליבשאַפּט, װאָס איז פיל טיפער און 
מען איז נישט אַזױ מדקדק אין חומרות. די מדרגה איז װי אַ פלאַם. 
מען איז אין גאַנצן פאַרפּֿלאַמט מיט ליבשאַפט צו גאָט. מען איז זיך 
מפקיר און מוסר נפש, און מען האָט נישט מורא פֿאַר קיין עונש. מען 
האָט נישט מורא ווען מען איז עוסק אין דביקות און שבחים {צו גאָטן 
צו פאַרשפּעטיקן צוליב דעם קריאת שמע און תפילה, אָדער אַפילו נישט 
צו זאָגן קריאת שמע און תפילה ווען מען זעט איין, אַז דורך ליבשאַפט 
קאָן מען גורם זיין אַ העכערן נחת רוח צו השם יתברךג. 

נישט געקוקט אויף דער קעגנערשאַפּט פונעם לובלינערס תלמידים, 
האָט דאָך קיינער פון זיי ניטט געהאַט קיין ספֿק, אַז דער קאָצקער רבי 
איז אַ צדיק, אַ הייליקער ייד, 

דער קאָצקער רבי איז איין מאָל געווען אויף דאַטשע אין פילעוו 
און איז איינגעשטאַנען אינעם פּאַלאַ פון גראַף טשאַרטאָריסקי. טרעפט 
זיך, אַז אַ זון פון חוזה קומט קיין פּילעוו. דערציילט ער, אַז ווען מיהאָט 
געבויט דעם פּאַלאַ, איז גראָד דער חוזה פאַרבײיגעפאָרן. האָט דער חוזה 
געקוקט און געפרעגט : פאַר וועמען בוט מען דעס פּאַלאַאז און גע- 
ענטפערט : אַ צדיק וועט אַ מאָל זיין אויף דאַטשע אין דעס פּאַלאַא. 

וועגן דער שפּאַנונג צווישן ר' ישׂכר בער פון ראַדאָשיץ און רי מענדל 
האָט ר' יצחק מאיר געזאָגט : די וועלט מיינט, אַז צווישן קאָצק און 
ראַדאָשיץ איז געווען אַ שנאה אָדער מחלוקת. דאָס איז אַ גרויסער 
טעות. נישט געווען קיין שום שׂנאה, נאָר אַ חילוק. אין קאָצק, װוי שוין 
דערמאָנט, האָט מען געברענגט יידן נאָענט צו גאָט, אין ראַדאָשיץ האָט 
מען געברענגט גאָט נאָענט צו יידן... + 

פאַר װאָס האָט קאָצק אַרױסגערופן אַזאַ התנגדות ! קאָצק האָט 
געזאָגט דעם אמת אין די אויגן אַרין. װער קאָן דאָס אויסהאַלטןן 
קאָצק איז געווען אַ שפּיי אין פּנים פאַר אַלע זאַטע און צופרידענע , שיינע 
יידן". איז עס אַ װוּנדער, אַז עס האָט געאַרט! לוט דער שטאַרקײט 
פונעם אמת, װאָס קאָצק האָט אױסגעזאָגט איז די התנגדות צו שװואַך. 
װאָלטן מענטשן געװוּסט וי שטאַרק עס איז דאָס פייער פון אמת, װאָס 
מען האָט דאָרט אָנגעצונדן, דאַן װאָלטן זיי געקומען און באַװאָרפן די 
גאַנצע שטאָט מיט שטיינער -- האָט געזאָגט אַ קאַצקער חסידי. 

-- פּאַר װאָס אַװױ פיל מתנגדים צו דער שיטה פון קאָצק וּ 

-- ווייל אַ סך מענטשן האָבן פיינט אמת -- ענטפערט ר' הירש 
טאָמאַשאָװער ?. 


ר' מענדל וועגן זיינע מתנגדים 


ר' מענדל איז געשטאַנען אַזױ פיל העכער פון אַלע אַטאַקעס אויף 
אים, אַז אַפּילו איינער פון זיינע מתנגדים האָט מודה געווען : יעדן טאָג 
שיסט מען אויף אים באָמבעס מיט אייזערנע קייטן, אָבער ווען זֵיי 
קומען צו זיינע דלת אמות פאַלן זיי אויף דער ערז און רירן אים נישט 
אָוי. 

פאַר חילוקי דעות האָט רי מענדל זיך נישט געשראָקן. אַן ערלעכע 
מחלוקת איז איס געווען טױזנט מאָל ליבער וי נושׂא-פּנימדיקע 
הסכמות. 

איין מאָל, ביי אַ באַגעגעניש, זאָגט ר' יצחק װאָרקער צו ר' מענדל- 
לען : איך האָב נייעס : אונדזערע חסידים האָבן זיך איבערגעבעטן. ווען 
רי מענדל האָט עס דערהערט, איז ער דערציטערט געװאָרן. דער כוח 
פון שקר האָט געװווּנען ! דאָס איז דאָך מעשׂה שטן } רי יצחק אי גע- 
װאָרן נבהל ונשתומם. אָבער ר' מענדל האָט עס מסביר געווען. אין מדרש 
ווערט געזאָגט, אַז סיי אמת און סיי שלום האָבן געהאַלטן, אַז דער 
מענטש זאָל נישט באַשאַפן ווערן. דער אמת האָט געטענהט אַז דער 
מענטש וועט זיין כולו שקר, און שלום האָט געטענהט, אַז דער מענטש 
וועט האַלטן אין איין פירן מחלוקת. מילא, דעס אמת האָט גאָט גע- 
װאָרפן אין דער ערד אַריין. אָבער װאָס איז מכוח דער טענה פון שלום1 
ענטפערט דער קאָצקער: ,אַז מען װאַרפט אַװעק דעם אמת װערט 
ממילא שלום"?. 

אויף אַ טייל פון זיינע קעגנערס האָט רי מענדל זיך געחידושט, 
אויף אַנדערע האָט ער געקוקט מִיט ביטול, פון אויבן אַראָפּ. איין מאָל 
האָט ער געזאָגט: די רביים, װאָס זענען קעגן מיר, האַלטן זיך פאַר 
צדיקים, װאָרעם ווען עס קומען צו זיי קראַנקע אָדער עקרות, זענען זיי 
מתפּלל און זייער תפילה העלפט. זיי ווייסן נישט, אַז השם יתברך איז 
שומע תפילה כל פּה, װאָס זיי זענען נישט בכוח צו טאָן איז אַוועקצו- 
שטעלן יעדן מענטשן דאָרט וווּ ער דאַרף זיין *. 

איינער פון זיינע מתנגדים, אַ גוטער ייד, האָט געשיקט צום קאָצ- 
קער רבין זאָגן, אַז ער, דער גוטער ייז, שטייט אַזױ הויך, אַז ער קאָן 
דערגרייכן ביז צום זיבעטן הימל. ענטפערט אים ר' מענדל : און איך בין 
אַזױ קליין, אַז מען מוז צובייגן אַלע זיבן הימלען צו מיר ++ 

ר' יצחק מאיר איז געווען אין סאַזיגורע, אין גאַליציע, כדי צו זען 
דעם באַרימטן רי ישׂראל פון ריזשין. געקומען צוריק, האָט ער דערציילט 
ר' מענדלען, אַז אין סאַדיגורע איז פאַראַן אַ סך קעגנערשאַפט צום קאָצ- 
קער דרך. 

-- װאָס וועלן זיי טאָן אויב משיח וועט זיין אַ קאָצקער חסידו 
-- ענטפערט אים ר' מענדל *. 

- ,,מה רב טובך אשר צפנת ליראיך, פעלת לחוסים בך נגז בני אדםיי 

(תהלים לייא, כ) -- וי גרויס איז דיין גוטס, װאָס דו האָסט באַהאַלטן 
פאַר די װאָס פאָרכטן דיך, געמאַכט פאַר די װאָס שיצן זיך אין דיר 
אַקעגן די מענטשן-קינדער. אַזױ איז שוין דער סדר פון דער וועלט. ווען 
דער אייבערשטער לייגט אַריין אַ סך גוטס אין די װאָס פּאָרכטן אים, 
שטעלט ער אויך אַװעק מענטשן, װאָס זאָלן זיין קעגן זיי?. 

איין מאָל ביי דער סעודה אום שבת האָט ער געפילט -- װוי מען 
האָט זיך שפּעטער דערװװוּסט -- אַז אַ רבי אין אַן אַנדער שטאָט פֿאַלט 
אויף אים אָן. האָט ער געזאָגט : ,,אלהים לא תקלליי (שמות כייב, כ"ז) 
-- אַ צדיק, אַן איש אלקים, שעלט נישטז. 

עשׂיו איז נישט געווען קיין פּױער, אָנגעטאָן אין אַ קורטקע, װאָס 
גייט אַרוס באָרװעס און פּאַשעט חזירים. עשׂיו איז געווען אַ ייד מיט 
באָרד און פֿיאות, װאָס האָט געפירט אַן עדה און געזאָגט תורה ביי 
שלש סעודות. נאָר ער האָט חולק געווען אויף דער שיטה פון יעקב אָבינוּ 
און זיך נישט מכניע געווען צום צדיק הזור... 5 

ווען מען האָט ר' מענדלען דערציילט וועגן דער מחלוקת, װאָס גע- 
וויסע צדיקים פירן קעגן אים, האָט ער געענטפערט : ווען קרח און זיינע 
פריינד האָבן געפירט זייער מחלוקת, האָט משה רבינו צו זֵיי געזאָגט : 
,ואהרן מה הוא כי תלינו עליוי (במדבר ט"ז, י"א) -- איר פֿאַרשטײט 
דען אַהרנס דרך, אַהרנס עבודה, איר זאָלט קאָנען קריגן אויף אים ו? 

עס איז איינס פון די גרעסטע װוּנדער -- זאָגט ר'י מענדל -- אַז ביי 
אַלע מחלוקת אויף צדיקים, טואַכט מען אויס אויף זיי אַזעלכע זאַכן, 
װאָס זענען פֿונקט דער היפוך פון זייער מהות. 

אויף משה רבינו, װאָס די תורה זאָגט עדות אויף אים, אַז ער איז 
געווען , עניו מאד מכל האדםי, האָט קרח נישט געפונען קיין אַנדער 
פֿאָרװוּרף נאָר דווקא, אַז ער איז אַ בעל גאַװה: ,ומדוע תתנשׂאו על 
קהל השסיי (במדבר טיז, ג). 

ווען אַ מענטש האָט זיך אין גאַנצן גערייניקט פון אַ שלעכטער 
מידה און האָט דערפון נישט קיין אָנריר, געפינען זיך שוין מתנגדים 
װאָס זענען אים דווקא חושד דערין פג, 

רי מענדל, װאָס איז געווען בכוח צו זאָגן ווערטער װאָס קאָנען צע- 
שמעטערן, האָט ווייוט אויס קיין מאָל נישט געזאָגט קיין שאַרף װאָרט 
קעגן די װאָס האָבן גערודפט זיינע חסידים און אַרױסגעטראָטן קעגן 
זיין דרך. : 

פאַראַן איין זאָג פון רי מענדל, װאָס דייט אפשר אָן אויף ביטער- 
קייט. ,,רבים מכאובים לרשע והבוטח בהשםיי (תהלים לייב, י) -- פיל 
ווייטיקן האָט דער רשע, אָבער דער װאָס פאַרזיכערט זיך אויף גאָט, אים 
װועט אַרומרינגלען גענאָד. איינער פון די װייטיקן פון אַ רטע קומט ווען 
ער זעט אַ ייד װאָס איז אַ בוטח בהשם. דאָס ברענגט אים אַריין אין 
אַ מוראדיקן כעס ג. 


מען איז נישט מקרב 


ביי אַנדערע רביים, אַז עס קומט צו פאָרן אַ נייער מענטש, איז מען 
אים מקרב, װוי דער שטייגער איז אומעטום, אין קאָצק אָבער, ווען עס 
קומט צו פאָרן אַ נייער מענטש, און ווערט אַ טייל פון דער חברייא, 
איז דער ערשטער קבלת-פּנים אים צו באַלײידיקן. איז ער אַ גביר, רייסט 
מען פון אים אויס תאַוות הכסף { איז ער אַ למדן, װאָס בלאָזט פון זיך, 
האַקט מען פון אים אַרױס די גאַווה { איז ער אַ מיוחס, װאָס האָט גע- 
האַט שיינע זיידעס, פאַרשװאַרצט מען אים דאָס פּנים, כדי ער זאָל זיך 
אויפהערן צו גרייסן מיט זיין יחוס. 

ר' מענדל אַליין, ווען עס איז געקומען צו אים אַ נייער חסיד, פלעגט 
ער אים נישט מקרב זיין. אדרבה, האָט ער עמעצן מקרב געווען, איז עס 
געווען אַ סימן, אַז ער וויל נישט ער זאָל בלייבן אין קאָצק ג. 

ווער עס וויל כבוד, זאָל זיצן אין דער היים. קאָצק האָט געזוכט 
אויסצורייסן שקר, און גאַווה איז שקר. רי מענדל, ווען עס איז אַריין 
צו אים אַ נייער חסיד, פלעגט ער אים קודם כל אָפּפּאַטשן זי פליגל, און 
ערשט דערנאָך מקוב זיין. אַ סך האָבן דאָס נישט אויסגעהאַלטן און 
זענען טאַקע אַװעק. 

ווען רי אַברהס, דער רבי פון פּאָריסאָוו, איז געקומען דאָס ערשטע 
מאָל קיין קאָצק, פרעגט אים ר' מענדל ער ער איז. ענטפערט ר' 
אַברהם : אַן אייניקל פון ייד הקדוש. שרייט ר' מענדל אויס אויפן קול: 
שוין ווידער אַ מיוחס 1 איז ר' אַברהם אַרױס פונעם חדר. 

ר' אַברהם פילט זיך געטראָפן און גייט אַװעק אויף זיין אַכסניה. 
שפּעטער שיקט ו' מענדל, ער זאָל קומען צו אים און האָט מיט אים 
אַ שמועסג. 

חסידים האָבן גוט פאַרשטאַנען, אַז זיין סאַרקאַזם און פוגע בכבוד 
זיין איז פאַר זייער טובה וועגן און נעמט זיך פון זיין רחמנות האָבן 
אויף זייערע נשמות. ;/איך רעכט מיר איין די הענט מיט יידיש בלוט"*, 
האָט ער געזאָגט און געמיינט האָט ער, אַז ער צאַפּט בלוט פון מענטשן, 
כדי אויסצורייסן גאַווה און אוסצורייניקן הערצער. 

,,לעולם יהא אדםיי -- קודם כל זיי אַ מענטש. אָבער װאָס הייסט 
אַ מענטש ? אין דאַװענען זאָגט מען : ,,ומותר האדס מן הבהמה איןי 
-- דער מער פון אַ מענטש איבער אַ בהמה איז גאָרנישט. מיט װאָס 
שטייט אַ מענטש העכער װי אַ בהמה ! מיט דעם, װאָס ער ווייס אַז ער 
איז גאָרנישט +. 

ווען יעדער איינער קוקט אויף זיינע אייגענע חסרונות, ווייזט זיך 
איס אויס, אַז דער צווייטער שטייט העכער פון אים, דערפון קומט אַרױס 
אַחדות צווישן מענטשן *5. 

די קראַנקײט פונעם מענטש איז טיפער וי גיאות. דער מענטש 
איז פאַרקרימט. וויל מען אים היילן, גלייכשטעלן, דאַרף מען אים אַרױס- 
רייסן אַ סך ווילדפלייש. 

כמעט אַלע נשמות ווערן געשטרויכלט און פאַרבלאָנדזשעט. קאָצק 
האָט געװואָלט אַװעקשטעלן יעדן אויף זיין אָרט. דאָס אָרט פון יעדן 
מענטש איז דאָרט, ווו דער װאָרצל פון זיין נשמה איז אין הימל*. 

אין קאָצק האָט מען קיינעם נישט נושׂא פּנים געווען. די הויפּט- 
עבודה איז געווען ברעכן מידות, אויסצורייסן שקר און צעשמעטערן 
גיאות. האָט מען געפילט, אַז עמעצער בלאָזט פון זיך, האָט מען אים 
געמאַכט צו קליינגעלט. 

רי מענדל זאָגט אַ מאָל צו ר' הירש טאָמאַשאָװער, ער זאָל זיך באַ- 
מיען, אַז דער גרויסער למדן ר' זאב נחום זאָל איבערנעמען דאָס רבנות 
אין ביאַלע. אין דער שטאָט ווייזט אויס איז דעס קאָצקערס השפּעה 

געווען גרויס, האָט מען אים טאַקע אויסגעקליבן פאַרן רב. קומט ער 
קיין קאָצק, גייט ער אַריין צום רבין און זאָגט : איך בין געװאָרן רב 
אין ביאַלע. דער רבי הייבט אָן שרייען : דו ביסט געװאָרן רב אין ביאַלע 11 
װאָס פאַר אַ העזה האָסטו דאָס! ביסטו דען ראוי דערצו! אין װאָס 
פאַר אַ זכות 1 ר' זאב נחום ווערט זייער צערודערט, פאַרביטערט, און 
גייט אַרױס. אַ ביסל שפּעטער קומט צו אים ר' פייוול משמש און זאָגט : 
דער רבי רופט. גייט ער אַריין זייער צעבראָכן ביי זיך. זאָגט אים רי 
מענדל מיט גרויס װאַרעמקײט : ביסט געװאָרן ביאַלער רב, מזל-טוב ! 
עס זאָל דיר זיין צום מזלז. 

מיט אַזאַ התנהגות האָבן דער קאָצקער און זיינע תלמידים פֿאַר- 
טריבן אַ סך אנשים חשובים. 

קומט קיין קאָצק אַ ייד אַ גאון ר' יהושע, דער רב פון קוטנע. חטי- 
דים ווערן נישט נתפּעל פון לומדות און מען באַהאַנדלט אים אַזױ וי 
יעדן אַנדערן, אָן צערעמאָניעס. פאַרדריסט אים זייער אַואַ קבלת פּנים 
און ער פֿאַרלאָזט קאָצק. 

דעם וב פון פּולטוסק, רי אלעזר, אַליין אַ גדול אין לערנען, האָט 
עס זייער געאַרט. גייט ער אַריין צום רבין און זאָגט, אַז עס איז כדאי 
מקרב צו זיין דעם קוטנער רב. רופט זִיך אָן רי מענדל : װער האָט אים 
פּאַרטריבן פון דאַנען ? דערפאַר װאָס חסידים האָבן אים אָנגערירט אין 
קאַפּעלוש, דאַרף מען נישט אַנטלױפן *. 

לויט אַן אַנדער סברא איז ר' יהושע געזעסן פערצן װאָכן אין קאָצק, 
אַפילו פּאַרקויפט זיינע מלבושים אויף עסן. צום סוף רופט אים אַריין 
רי מענדל און עצהט אים נישט עוסק צו זיין אין חסידות. ,,דו זיא און 
לערן און דו וועסט זען, װאָס ס'וועט אַרויסקומען דערפון"?. 


די חברה 


יידישקייט הייסט טאָן די זעלבע מצווה יעדן טאָג. קומט ר' מענדל 
און פּאָדערט : די מצוות זענען טאַקע די זעלבע יעדן טאָג, אָבער דער 
מענטש טאָר נישט זיין היינט װאָס ער איז געווען נעכטן. טוט ער היינט 
אַזױ וי ער האָט געטאָן נעכטן, איז עס נאָכמאַכעניש, און נאָכמאַכעניש 
איז עבודה זרה. 

קאָצק איז אַ מלחמה און ווען דאָס פאָלק פאַרזאַמלט זיך צו גיין 
אויפן פֿראָנט, רופט מען אויס : ,הירא ורך הלבביי (דברים כ, ח) -- 
דער װאָס איז שרעקעוודיק און װייכהאַרציק זאָל גיין אַהיים. פאַר ווייכ- 
האַרציקע איז אין קאָצק נישטאָ קיין פּלאַצ. דאָ לערנט מען וי צו טאָן 
זיך אַלײן להכעיס, װי צו שיטן זאַלצ אויף די אייגענע װוּנדן. 

איבער דער גאַנצער וועלט פירן זִיךְ מענטשן אויף לוט אַ לעבנס- 
שטייגער. פֿאַראַן אַ שניט אין לעבן, אַ סדר, אַן איינשטעל. מען אט 
מקפּיד אויף גוטע מאַנירן. פאַלשקייט פאַרזעט מען, אָבער אומהעפלעכ- 
קייט איז מען קיינעם נישט מוחל. קאָצק איז אַ רעװאָלט, אַן אויפ- 
שטאַנד. דאָ פירט מען זיך בונטאַריש, װידערשפּעניק. כבוד אָפּגעבן, גוטע 
מאַנירן זענען שקר, העפלעכקייט איז חניפֿה. דאָס איינציקע אָרט װנֿ 
מען קאָן דערגיין מיט גוטע מאַנירן -- איז גהינום. 

מען פייפט אויף דער וועלט, און מען ווערט פון גאָרנישט נתפֿעל. 

אַנדערע חסיזים האָבן יראת הכבוד פֿאַר אַ בנן של קדושים. מען 
גיט אָפֿ כבוד אַ מיוחס, מען גלייבט אין זְכות אָבות. אין קאָצק לאַכט 
מען פון מיוחסים. 

חוצפה האָבן זיי לרוב און ווייזן עס אַרױס איבער דער מאָט. רי 
מענדלס איידעם, ר' אברהם פון סאָכאַטשאָוו, אַ גרויסער עילוי און אַ 
מתמיד, װאָס אַ מינוט איז ביי אים ווערט אַ רענדל, איז כסדר מחדש 
נייע פּלפֿולים. זאָגן חסידים אויף אים : 

-- ער זיצט אין בית-הכסא און מאַכט אַ פּשטל... 

אויף די מלבושים איז מען נישט מקפּיד, אַז זֵיי זאָלן אויסזען 
לייטיש. דער רצון איז דאָך, אַז מען זאָל אַנדערע נישט געפעלן. יאָרן 
שפּעטער האָבן די מוסרניקעס אין דער נאָװאָרידקער ישיבה, צוליב דעם 
ענלעכן טעם, אויך נישט מקפֿיד געווען אויף אויסערלעכקייט. 

כדי אויסצומיידן דעם ,,זיךי'י פלעגט מען שפֿײיען קלעק אויף זיך 
אַליין און מאַכן ליצנות איינער פון צווייטן. 

ווער קאָן סובל זיין אַזאַ ווילדקייט, אַזאַ װידערשפּעניקײט ! איז 
עס דען אַ װוּנדער, װאָס מען האָט חולק געווען אויף דעם קאָצקער 
רבין ז זיין עצם שיטה פרעגט אָפּ אַלע אַנדערע דרכים. 

געווען טאַקע אַזעלכע װאָס האָבן נישט געקאָנט פאַרטראָגן די 
ווילדע מאַנירן פון די חסידים און פלעגן פאַרלאָזן קאָצק. 

צווישן קאָצקער חסידים זענען געווען אַ סך לומדים, גדולים אין 
נגלה. אָבער אין קאָצק האָט מען פון לומדות נישט געמאַכט קיין צימעס. 
מען האָט געהאַלטן, אַז מען דאַרף באַהאַלטן זאָס שלימות און אויס- 
זאָגן די פּגימות. 

נישט אַלע, װאָס פֿאָרן קיין קאָצק, זענען לומדיס און פּקחים, 
פאַראַן אויך שוטים צווישן זיי, פלעגן טאַקע חסידים זאָגן : 

-- קיין קאָצק מוזן פערד אויך פאָרן... 

קומט אָן אין קאָצק אַ יונגערמאַן אַן עילוי, זאָגט צו אים רי מענדל: 

-- אין חסידות איז נישט שייך קיין עילוי. דאָ דאַרף מען האָרעווען. 
כ'האָב ביי מיר אין בית מדרש צוויי הונדערט עילויים, און זֵיי האָרעווען 
ווי קאָװאַלעס מיט האַמערס אין די הענט 1. 

שוין אין פּשיסכע האָט מען נישט געהאַלטן פון גוטע מאַנירן, פון 
אָפּגעבן כבוד איינער דעם צווייטן, װאָרעם דערפון קומט אַרױס גאַוה, 
װאָס איז דער מקור פון מידות רעות. כדי עס זאָל קיינעם נישט צו- 
קומען כבוד פלעגט מען זיך פאַרשטעלן און זיין נוהר נישט אַרױסצװײסן 
קיין יראת שמיס, נאָר טאָן אַלע מעשׂים טובים שטילערהייט 2. 

צו ר'י יצחק מאיר, דעם גאון, האָט ער אַ מאָל געזאָגט, אַז דער 
עיקר איז צו האָרעוען אויף שפלות. דערגרייכן שפלות איז אַ סך וויכ- 
טיקער וי אױפּטאָן אין לערנען. און ר' מרדכי יוסף האָט אים געזאָגט : 
דו דאַרפסט גאָר נייטיק אַובעטן אויף שפלות. דו האָסט דאָך נישט 
זוכה געווען, אַז איינער פון אונדז זאָל דיך רופן , שװאַנצ". פון װאַנען 
זאָל זיך צו דיר נעמען שפלות, אַז יעדער איינער האָט פאַר דיר דרך- 
ארא1: 

געווען דעמאָלט אין פּױלן אַ גאון און הייליקער ייד, װאָס האָט 
געשמט אין גאַנצ פױלן, פאַר וועלכן אַלע האָבן געהאַט אַ גװאַלדיקן 
יראת הכבוד: ר' עקיבא אייגער. זיין זון ר'י שלמה, אַ גביר און אַ שאַר- 
פער מתנגד, איז געווען זייער אָנגעזען. מאַכט זיך אַ מעשׂה און רי שלמהס 
זון, ר' לייבעלע אייגער, קומט אָן קיין קאָצק. 

ר' לייבעלעס אָנקומען אין קאָצק מאַכט אַ גרויסן רעש אין לאַנד 
און מען רעדט דערפֿון אומעטום. 

ר' לייבעלע האָט געהאַט אַריסטאָקראַטישע מאַנירן, געטראָגן האָט 
ער זיידענע זאָקן און סאַמעטענע הויזן. אַריינגעקומען אין בית המזרש 
מיטן טלית אונטערן אָרעס, האָט אים ר' הירש טאָמאַשאַָװער אָנגע- 

קוקט, זיך געשטעלט הינטער אים, אַװעקגעכאַפּט פון אים דאָס שטריימל 
און דעם טלית און עס אַועקגעגעבן איינעם פון דער חברייא צו פֿאַר- 
משכנען פאַר אַ פלעשל יייש. 

ר' לייבעלע אייגער, װאָס האָט נישט פאַרשטאַנען זעם קאָצקער 
דרך, האָט דאָס זייער געאַרט. אַ פּריך איז ער געווען, איז ער אַריין צו 
ר' מענדלען און אים פאַרציילט די משונהדיקע מעשׂה. האָט ר' מענדל 
אַריינגערופן ר' הירש טאָמאַשאָװוער און אים געהייסן צוריקגעבן זאָס 
שטריימל און דעם טלית. ער וועט דאָ סיי וי נישט בלייבן, האָט ער 
געזאָגט. און כך הווה. ר' לייבעלע איז שפּעטער געפאָרן קיין איזשביצע. 

דערווייל האָט רי שלמה אייגער געשיקט אַ שליח מיוחד קיין קאָצק, 
כדי אױסצופאָרשן דאָס התנהגות פון ר' לייבעלען. ווען דער שליח, א 
ייד אַ זקן מיט אַ ווייסער באָרז, איז אַריין אין בית מדוש האָט אים 
קיינער אַפּילו קיין שלום עליכם נישט געגעבן, װאָרעם יעדער איינער אט 
געווען פאַרטיפט אין רעיונות. האָט ער זיך זייער געחידושט. צום סוף 
איז ער צוגעגאַנגען צו איינעם און געפרעגט : האָט איר געזען רי לייבעלע 
אייגער ! קוקט אים יענער אָן מיט שטוינונג און ענטפערט אים : דאָ אי 
נישטאָ קיין ,, רייי. דער זקן האָט דאַן געפרעגט אַנדערע חסידים זי זעלבע 
פראַגע, און קיין תשובה נישט באַקומען. אַרומגערינגלט פון אַ גרופּע 
חסידים, הערט דער זקן װי איינער זאָגט דעס צווייטן : ער זוכט אוודאי 
לייבל שלמה עקיבאס. דער זקן איז שיעור אַראָפּ פון זינען : אַזױ רעדט 
מען פונעם גרויסן גאון ר' עקיבא (אָן דעם טיטל ,,רייי) 1 

אַ פּאָר טעג שפּעטער איז דער זקן אַװעקגעפֿאָרן. ר'י שלמה האָט 
אים געפרעגט : װאָס האָסטו דאָרט געזען 1 ענטפערט דער זקן : איך װועל 
אייך דערציילן איין פּרט, װעט איר שוין וויסן אַלא. נאָך דעס וי איך 
האָב געזוכט אייער זון, האָב איך אים געפֿונען זיצן ביי אַ סעודה מיט 
אַ חברה חסידים. אויפן טיש איז געשטאַנען אַ שיסל מיט קאַשע, אַ 
שיסל מיט ציבעלעס און אַ פלעשל יייש. פּלוצעם קומט אַריין אַ יונגער- 
מאַן קרוּע וּבלוּע און גיט אַ זאָג: חברה ! הירש-בער גייט. האָנן זיך 
אַלע אויפגעשטעלט, איבערגעלאָזט די שיסלען און אָנגעהױיבן גיין שנעל. 
בין איך מיטגעגאַנגען, און געמיינט האָב איך, אַז דאָ קומט אַ גאון, אַ 
גדול הדור. צום סוף זע איך פאַר מיר אַ ייך מיט הילצערנע שיך, אַ 
פּועריש רעקל, אַ שטרויענע גאַרטל און אַ יאַרמלקע פון קרויט. פרעג 
איך : איז ער אַ למזן 1 זאָגט מען מיר : ניין, ער קען נאָר אַ פֿרק משניות. 

איז ער אַ מיוחס 1 ניין, ער איז אַ זון פון אַ בעקער. איז ער אַ גבירז 
ענטפערט מען מיר, דו זעסט זאָך. טאָ װאָס איז זיין מעלה ! ענטפערט 
מען מיר : ער איז אַן עניו.. + 

רי מענדל האָט אָפּט פאַראיבל אויף די ווילדע מאַנירן פון געוויסע 
חסידים זיינע. ווען זי האָבן באַהאַנדלט מיט אומכבוד אַ חשובן תלמיד 
וי ר' חיים לייב פון קאַלושין, האָט ער געזאָגט : װאָס ווילן זיי פון מיר 1 
זֵיי וועלן מיר פאַריאָגן דעם לייב *. 

אַ חסיד איז מקיל אין תענית פון תשעה באָב, און ר' מענדל אי 
זייער ברוגז אויף אים. ווען ער האָט זיך דערוװוסט, אַז זיינע חסידים 
טשעפּען מיט אַ רב, אַ גדול בתורה, האָט ער זיי גוט אויסגעמוסרט 
און אויסגעשריגן : כבוד התורה איז אַ קלייניקייט !* אָבער ווען בעלי- 
בתים באַקלאָגן זיך: קאָצקער חסידים זענען עזות-פּנימער. ענטפּערט 
ר' מענדל : 

-- אַז מיינע חסידים זענען עזות-פנימער, ווייס איך שוין פֿון לאַנג. 
כידוע, ווערט דער יצר הרע אָנגערופֿן מלך-זקן, אַן אַלטער מלך, און 
מיינע חסידיס האָבן גאָרנישט קיין דרך-ארץ פאַר אים און טוען יע 
להיפּוך װוי דאָס װאָס ער זאָגט. 

ר' יצחק װואָרקער קומט אַ מאָל אין קאָצק מיט זיינע חסידים 
מבקר חולה זיין רי מענדל. בעט אים רי מענדל ער זאָל איינשטיין בול 
אים אין הויז און פירן טיש שבת. אָבער קאָצקער חסידים לאָזן דאָס 
נישט צו. ברעכט אויס אַ קריגעריי צווישן קאָצקער און װאָרקער חסי- 
דים'. 

עס פאָרן קיין קאָצק גרויסע לומדים, ספּעציעל פון גרויס פּולן, 
צווישן זֵיי װוּנדערלעכע מתמידים. אַפּילו פֿון ליטע זענען געקומען יונגע- 
לייט, שאַרפע קעפּ, שטורעמדיקע נשמות, און סתם יידן. אויף אַ ראש 
השנה האָבן געקאָנט קומען זיבן טויזנט חסידים *. 

אין קאָצק גיט מען אָפּ אַ סך צייט אויף טראַכטן וועגן זיך. מען 
דרייט זיך אַרום אין בית מדרש, דעם טלית איבער די אַקסלען, און מען 
איז פאַרטאָן אין מחשבות. 

געווען צווישן די תלמידים געהויבענע נשמות, װאָס האָבן זיך אויס- 
געצייכנט אין גוטע מידות. 

איין מאָל אין אָוונט נאָך מעריב זעצט זיך אַװעק ר' אַברהם פּאָרי- 
סאָווער לערנען אין בית המדרש. צו מאָרגנס ווען חסידים קומען אָן 

אין בית המדרש זעען זיי, אַז ר' אַברהם זיצט אויפן זעלבן אָרט און 
לערנט. האָט דאָס אַרױסגערופן צוויי מיינונגען. איינע: דרך ארץ. אַזאַ 
התמדה ! אױפֿן זעלבן אָרט אַ גאַנצע נאַכט לערנען אַזש אין טאָג אַרין ! 
אַ צווייטע : מען האָט גרויס פאַראיבל אויף אים. װאָס זאַרף ער ווייזן 
אַלעמען װאָס אַ גרויסער מתמיד ער איו! ר' אַברהם האָט דאָס אַלא 
געהערט און זיי דאַן דערציילט, אַז אַ ייד אַ זקן האָט זיך אַװועקגעזעצט 
לעבן איס, און טאַקע אויף אַן עק פון זיין קאַפּטאַן, און איז איינגע- 
שלאָפן. כדי אים נישט אויפצווועקן, איז ער געבליבן אויף דעם פּלאַצ 
ביז עס איז געװואָרן טאָג. 

נישט אַלע מענטשן, װאָס זענען געפאָרן קיין קאָצק אָדער געבליבן 
דאָרט, זענען געווען געהויבענע יידן. ר' אַברהם סאָכאַטשאָװער זאָגט: 
ביים שווער זכרונו לברכה זענען געווען צוויי מינים חסידים. חסידים, 
װאָס האָבן אין זיך אַריינגענומען ליכטיקייט זיצנדיק איבער אַ בלאַט 
גמרא, און חסידים, װאָס פלעגן זיצן איבער אַ כוס בראָנפן. אין די 
ערשטע האָט דער שווער אַרינגעבראַכט ליכטיקייט מיט הילצערנע 
שטאַנגען. נאָך זיין פּטירה זענען די ערשטע איבערגעבליבן גרויסע מענטשן, 
און די לעצטע, װאָס זענען געזעסן איבער זי כוסות, זענען איבערגעבליבן 
וי פּראָסטע שיכורים ?. 

קאָצקער חסידים קוקן מיט ביטול אויף פּראַקטישע השׂגות. 
מענטשן האָרעװוען, כדי מצליח צו זיין, כדי צו טאָן מצוות { קאָצקער 
חסידים האָרעוען, כדי צו טאָן תשובה. מענטשן מאַטערן זיך טאָג און 
נאַכט, כדי צו זֵיין צופרידן מיט זיך, קאָצקער חסידים פאַרטיפן זיך 
כסדר, כדי צו זיין אומצופרידן מיט זיך. יעדער מענטש, װאָס איז אַ ביסל 
פאַרטאָן אין עולם הזה, קוקט ביי זיי אויס וי אַ חסר-דעה. אַפּילו פון 
אָננעמען אַ שטעלע פון רבנות האָבן זיי נישט געװואָלט הערן. 

צוויי קאָצקער חסידים, נאָענטע ידידים, ביידע גרויסע תלמידי 
חכמים און בעלי הוראה, װאָס האָבן פיינט רבנות און התנשאות, אָבער 
צוליב דחקות ווערט איינער אַ רב אין אַ גרויסער שטאָט און איז טאַקע 
זֵייער מצליח, און דער צווייטער בלייבט אַ קבצן אין זיבן פּאָלעס. גייען 
פאַרביי יאָרן. דער צווייטער קומט אַ מאָל אין דער שטאָט ווּ דער 
ערשטער איז רב. דער טרעפט אים אין בית מדרש, נעמט אים צו זיך 
אַהיים און ווייזט צו אים אַרױס ידידות. ער דערציילט אים וועגן זיין 
רייכער הכנסה, װי טרוד ער איז אין קהלישע זאַכן, וועגן די שיעורים, 

װאָס ער גיט פֿאַר דעם עולם פון באַלד אין דער פרי ביז שפּעט אין דער 
נאַכט, דערצו נאָך האָט ער אַ סך דין תורהס. דער צווייטער הערט דאָס 
אויס און גיט אַ טיפן קרעכא. מיינט דאָך דער רב, אַז ער קרעכצט דערויף, 
װאָס ער אַלײין איז אַזאַ גרויסער אָרעמאַן, איז נישט בכוח זיך אָפּצוגעבן 
אַזױ פיל מיט לערנען און מרביץ תורה זיין, טרייסט ער אים : ,לא כל 
אדם זוכה לשתי שולחנות" י?:, ,,אחד המרבה ואחד הממעיט ובלבד 
שיכוון לבו לשמיםיי ::. ענטפערט ער אים: איך קרעכץ דערויף, װאָס 
איך זע, אַז דו וועסט אַװעקגײן פֿון דער וועלט אָן תשובה חס ושלום. 
דו ביסט דאָך אַזױ טרוד, אַזױ פאַרנומען טאָג און נאַכט, אַז דו האָסט 
נישט קיין צייט צו טראַכטן וועגן טאָן תשובה... 13 

פאָרן קיין קאָצק איז נישט סתם אַ נסיעה. מען פאָרט ווען מען 
פילט, אַז די ערד ציטערט אונטער די פיס און מען זאַרף גרויס רחמים 
צו בלייבן אַ ייד. געווען, װוי שוין געזאָגט, אַ געפיל, אַז מען רופט פון 
הימל צו גיין קיין קאָצק +:. דאַרף מען זיך גוט צוגרייטן. פאַר דער נסיעה 
פלעגט ר' לייבעלע אייגער אַװעקגעבן אַלצ װאָס ער האָט פאַרמאָגט צו 
אָרעמעלײט. 

אויף ר' לייבעלע אייגער דערציילט מען, אַז אַ מאָל איז צו אים 
צוגעגאַנגען אַן אָרעמאַן און פֿאַרלאַנגט אַ נדבה, ווען ער איז געשטאַנען 
ביים דאַווענען. היות ר' לייבעלע האָט נישט געהאַט ביי זיך קיין פּרוטה, 
האָט ער אוױיסגעטאָן די הויזן און אים אַוועקגעגעבן. ער האָט דאַן גוט 
אַרומגעגאַרטלט זיין לאַנג אייבער-מלבוש, כדי מענטשן זאָלן נישט זען 
אַז ער גייט אָן די הויזן, און האָט דאַן ווייטער געדאַװנט 4. 

,איך בין דאָך אַ צעבראָכענער שאַרבן, אָבער אַז איך דערמאָן זיך 
אין קאָצק ווערן מיר אַלע ביינער אויפגעלעבט. דאָרט איז געווען אַ 
;ציבור', אַ דור דעה. יעדער האָט דאָרט געדאַװנט אויף אַן אַנדער אופן. 
הרב ר' משה מיכל זִייל האָט געדאַװנט פון יוצר אור ביז נאָך די שמונה 
עשרה איבער דריי שעה. ער, זכרונו לברכה, (ר' יצחק מאיר פון גער), 
האָט געהאַט זיין מקום קבוע לעבן עמוד אין בית המדרש, און פלעגט 
אָפּשטײן ביים דאַוענען אַ סך שעהען, מיט אַזאַ עבודה, אַז דער פּלאַ 
אַרום אים האָט געציטערט. איין מאָל האָט מען געפונען לעבן אים אַ 
צאָן, װאָס איז אים אַרױסגעפאַלן ביים דאַװענען מחמת זַיין גרויסער 
עבודה" +1. 

,חסידיס הראשונים היו שוהים שעה אחת ומתפּללים כדי שיכוונו 
את לבם לשמים". פרעגט זִיךְ אַ פראַגע : װאָלט נישט געווען ריכטיקער 
צו זאָגן : ,,היו שוהים שעה אחת כדי שיכוונו את לבם ואחר כך היו 
מתפּלליםײ. ענטפּערט מען אין קאָצק: הכנה איז וויכטיקער וי די תפי- 
לה. מען טוט אָן טלית און תפילין, מען דרייט זיך אַרױף און אַראָפּ אין 
בית מדרש, מען באַװעגט אַפילו נישט די ליפּן. עס זעט אויס, אַז זיי 
האָבן אַפילו נאָך נישט אָנגעהױבן צו דאַוװענען און זענען נאָר עוסק אין 
הכנות. פּלוצעם טוען זיי אויס טלית און תפילין, זעצן זִיך אַװעק און 
טרינקען אַ ביסל יייש *1. 

געווען אויך יחידיס װאָס האָבן מאַריך געווען אין תפילה און גע- 
דאַװונט מיט דביקות עד כלות' הנפט. 

דער משׂכיל אלכסנדר צעדערבוים באַשרײבט אַזױ די קאָצקער 
חברה : , צו לערנען תורה מיט אַ גלייכן שכל איז געווען איינער פון זיי- 
ערע יסודות. אויך אין זייערע אַנדערע פירעכצן זענען זיי נישט געווען 
אַ סך אַנדערש װוי די פריערדיקע פּשיסכער חסידים. דאָס זעלבע איז 
אויך געווען זייער ברידערשאַפט און חברישקייט, דאָס חוזק מאַכן פון 
דעות און מנהגים פון אַנדערע און אַפילו פון דינים, װאָס זענען זיי 
נישט געפעלן. דאָס רעדן מיט חוצפּה און גאַווה צו מענטשן װאָס זע- 
נען געווען עלטער פון זיי, דאָס דאַװענען בקיצור, נישט מיט מנין און 
נישט צו באַשטימטע צייטן { דאָס שפּילן אין קאָרטן, נישט צוליב תאַווה 
צו געלט, נאָר כדי זיך מסיח דעת צו זיין, און דאָס טרינקען ייייש. אויך 
זייער באַציוּנג צום רבין האָט זיך נישט געביטן. זיי פלעגן פאָרן צו אים 
ווען עס האָט זיך זי נאָר געגלוסט, אָבער ראש השנה זענען זיי געקומען 
פון אַלע עקן פון פֿולן. געווען אויך יחידים װאָס פלעגן קומען פון 
רוסלאַנד און גאַליציע. פלעגט זיך טרעפן אַז ראש השנה זענען זיך צו- 
נויפגעקומען ביז אַן ערך פינף טויזנט נפשות". 

אין קאָצק איז געווען אַ קאַסע, צו וועלכע חסיזדים װאָס פלעגן 
קומען צום רבין האָבן בייגעשטייערט. פונעס דאָזיקן געלט האָט מען 
פאַרטיילט טאָג-טעגלעך צו די װאָס זענען פאַרבליבן אָן אַ גראָשן, צי 
ווייל זיי זענען געווען אָרעם, אָדער גאָר פאַרמעגלעכע, װאָס האָבן 
נישט געקאָנט הנאה האָבן פון זייער פאַרמעגן. זענען דאָך געווען צווישן 
זיי אַזעלכע, װאָס זענען אַװעקגעלאָפֿן פון זייערע ווייבער און משפּחות 
און האָבן מיט זיך גאָרנישט מיטגענומען אַחוך טלית און תפילין, װאָס 

זֵיי האָבן פאַרקויפט אין קאָצק פאַר אַ גאָרנישט. פלעגט מען זאָגן אין 
קאָצק אַ וװוערטל: היינטיקס יאָר איז געווען לעדערװואַרג (תפילין) 
בזיל הזול... נאָר װײיניק פון זיי האָבן געבעטן אָדער באַקומען רשות 
אַריינצוגײין צום רבין. נאָר די װאָס האָבן מיט אים געװאָלט שואל עצה 
זֵיין האָט מען צוגעלאָזט איינציקוויז. די מערסטע פון זיי האָבן זוכה 
געווען צו זען דעם רבין נאָר שבת ביים טיש. ער פלעגט זאָגן דברי תורה 
נאָר אין נגלה, נישט אין נסתר. 

ראש השנה און יוס-כיפּור האָט מען אָנגעהויבן צו דאַוענען צען 
אַ זייגער. מען האָט געדאַװונט אין נייעם בית-מדרש, װאָס איז געבויט 
געװואָרן נאָך דעס װוי דער רבי האָט זיך באַזעצט אין קאָצק. ר' הירש 
טאָמאַשאָװער, אַ מקורב און גבאי פונעם רבין, אַליין אַ גדול בתורה, 
אַ גרויסער חכם און אַ פיינער מנגן האָט געדאַװנט פאַרן עמוד... ער 
האָט אָנגעהויבן פון אדון עולם און געדאַװנט גאַנצ שחרית. נאָך 
שחרית איז זער עולם אַרױסגעגאַנגען שפּאַצירן (אָדער שמועסן ז), עסן, 
טרינקען און רייכערן. זיי האָבן זיך אומגעקערט דריי אַ זייגער נאָך 
מיטאָג. דער רבי איז אַרױס פון זיין חדר װווּ ער האָט געדאַװונט, איז 
אַרױף אויף דער בימה און האָט געהייסן בלאָזן שופר. קיין װאָרט 
מוסר אָדער התעוררות האָט ער נישט געזאָגט. ר' הירש האָט געדאַװונט 
מוסף אויפן זעלבן שטייגער, װי ער האָט געדאַװנט שחרית, אָן שום 
פיוטים. 

אויך יום-כיפּור האָט מען זיך געשטעלט דאַווענען שפּעט. צווישן 
די תפילות איז מען אַרױסגעגאַנגען זיך אָפּרוען, ווייל קיין פּיוטים און 
סליחות האָבן זיי נישט געזאָגט. 

אַ גאַנצ יאָר האָט מען תפֿילה בציבור נישט געהאַלטן פֿאַר אַ חוב. 

עס איז געקומען דערצו אַז , מען האָט אויפגעהערט בודק זיין 
נייע חסידיס צי זיי זענען שאַרפע לומדים און עס זענען צוגעקומען צו 
זֵיי אויך אַזעלכע, װאָס זענען געווען אין גאַנצן ליידיק, און זייער גאַנ- 
צער כוח איז באַשטאַנען אין רעדן מיט חוצפּה, אין שעלטן און באַ- 
ליידיקן יעדן איינעם, װאָס איז נישט איינשטימיק מיט זיי, און קאָנען 
אַ סך טרינקען און דאַװענען אויפן װוּנקי *1, 

אין קאָצק איז זדאָס בית מדרש, װוּ חסידים פאַרברענגען זייער 
צייט, לאַנג און ברייט, אָבער לגמרי אומבאַפּוצט. 

די באַלקנס זענען פון פּראָסט האָלץ, נישט געטאַקט. די ווענט 
נישט געמאָלט, אַפילו נישט געווייסט. דער אָרון קודש האָט נישט אויף 
זיך קיין צאַצקעס. אויפן פּרוכת איז נישטאָ קיין אויסשטיקעכא. עס איז 
אַ בית מדרש אָן פוצ. צעבראָכענע שויבן, די ספרים זענען צעריסן פון אַ 
סך לערנען. חסידים גייען אָנגעטאָן אין אָפּגעקראָכענע קאַפּאָטעס. טייל 
חסידים טראָגן יאַרמלקעס, איינער זיצט מיט אַ הייפטל קרויט אויפן 
קאָפּ. אַלע זענען צעכראַסטעט. ער האָט אין זינען מלבושיס!ז קיין 
געלט איז נישטאָ, און מען דאַרף עס נישט. ברויט און אַ ביסל יייש איז 
אַלץ װאָס מען דאַרף. קומט צו פאָרן אַ חסיד אַ גביר גיט ער צו שטייער 
אויף קויפן יייש. מער וויל מען נישט נעמען. ,,געלט 1 פע וי זד. 


ש מ ח ה 


שמחה און זריזות זענען וויכטיקע אייגנשאַפטן אין פּשטיסכע וי 
אין קאָצק :. ,,עצבות איז נישט קיין עבירה, אָבער צו װאָס עצבות קאָן 
ברענגען, קאָן די גרעסטע עבירה נישט ברענגען". וועגן דער וויכטיקייט 
פון שׂמחה אין עבודת השם זענען כמעט אַלע צדיקים בדעה אחת. 

אויך דער רבי פון לובלין זאָגט: נאָך דער מעשׂה פון עגל הזהב 
שטייט : ,,ויתאבלו ולא שתו איש את עדיו עליויי (שמות ליג, ד) -- זי 
האָבן געטרויערט, און האָבן קיינער נישט אָנגעטאָן זיין צירונג אויף זיך. 
דער עיקר חטא איז געווען, װאָס זיי האָבן געטרויערט, געווען אין עצבות 
און פאַרגעסן, אַז זיי האָבן דאָך נישט פאַרלוירן זייער צירונג, זייער חלק 
אלהי ממעל, און מה דהוה הוהג2. 

יעלזו חסידים בכבודיי (תהלים קמייט, ה) -- חסיזים טוען זיך 
פרייען מיט גרויס כבוד, ,ירננו על משכבותםיי (שם) -- אַפּילו ווען זיי 
זענען צוגעלייגט ביי זיך, טוען זיי אויך זינגען מיט התלהבות, זאָגט 
ר' בונעם *. 

ר' בונעם האַלט, אַז דערפאַר גייט עס קלים, פרייע יידן, אַזױ גוט 
אויף דער וועלט, ווייל זֵיי זענען שטענדיק אויפגעלייגט, בשׂמחה, הגם 
זייער שׂמחה נעמט זִיך פון הוללות און שטותים. װאָרעם שמחה ציט 
איר יניקה פון דער מידה פון חסד אין הימל און אַזױ אַרוס ציט די 

שׂמחה מיט זִיך אַראָפּ גוטע השפּעות פֿון הימל. פרומע יידן, װאָס לעבן 
על פּי רוב אין עצבות און אין דאגות, ציען אַראָפּ אויף זיך ,, דיניםיי און 
גזירות און האָבן קיין פּרנסה נישט. דערפון דאַרף מען זיך אָפּלערנען : 
זיך שטענדיק מתחזק זיין צו זיין בשמחה +. 

לעבן לויט איין האַלטונג, מיט איין מידה, הייסט לעבן פלאַך. 
שטענדיק זיין ביי זיך געפֿאַלן, פירט צו מרה שחורה. שטענדיק פילן זיך 
געהויבן, פירט צו כפירה. שטענדיק זיין נאָר אויפגעלייגט, קאָן פירן צו 
אױסגעלאַסנקײט. שטענדיק לעבן בלויז אין הכנעה, פירט צו שפלדי- 
קייט. וי אַזױ קאָן מען זיין אי צעבראָכן אי אויפגעלייגט 1 

שמחה און הכנעה זענען איין מידה און זיי גייען צוזאַמען -- האַלט 
דער חוזה. און ר' הירש טאָמאַשאָװער, דעםס קאָצקערס תלמיד און 
פריינד, זאָגט : ווען מען הייבט אָן טאָן אַ מצווה, דאַרף מען זיין ביי 
זיך שטאַרק, געהויבן. בשעת מעשׂה זאָל מען וויסן: מען טוט אַ דבר 
גדול. דערנאָך אָבער זאָל מען פאַרשטײין, אַז מען האָט גאָרנישט געטאָן, 
נאָך אַפילו נישט אָנגעהויבן ?. 

ר' מענדל איז קיין מאָל נישט איינזייטיק, אײינפלאַכיק. זיינע גע- 
דאַנקען זענען על פּי רוב אַ פאַרשמעלצונג פון צוויי עלעמענטן, װאָס 
שטייען לכאורה אין סתירה אָדער אין שפֿאַנונג. 

פון איין זייט פאַרלאַנגט רי מענדל פון זיינע תלמידים צו האָבן 
גבורה און קוראַזש, און פון דער אַנדערער זייט פאַרלאַנגט ער, אַז יעדע- 
רער זאָל זיין ביי זיך גאָרנישט מיט גאָרנישט. ,,אַ מענטש דאַרף זיין ביי 
זִיך װוי אַ בעזעם 5. 

רי בונעם פרעגט ר' מענדלען : אַ חסיד ווייסט, אַז ער איז גאָרנישט 
און אַ מתנגד איז ממילא גאָרנישט. טאָ װאָס איז דער חילוק צווישן זיין 
ענטפערט ר' מענדל: אַ חסיד ווייסט, אַז ער איז גאָרנישט און איז עס 
מקבל באהבה. דערפון ווערט אמיתיות השם, כדכתיב : ,,והשם אלקים 
אמתיי (ירמיה י, י). דאָס איז זיין מעלה '. 

ר' מענדל האָט זֵייער נישט געהאַלטן פון צו פיל צעבראָכנקײט. אַ 
מענטש דאַרף האַלטן, אַז די מעשׂים טובים, װאָס ער טוט, זענען חשוב 
און שטאַרק אָנגענומען ביים אייבערשטן. דורך אַזױ טראַכטן וועלן זיינע 
מעשׂים טובים נאָך שענער ווערן. האַלט אָבער אַ מענטש, אַז ער איז זייער 
ווייט פון דעם אייבערשטן און זיינע מעשׂים טובים זענען נישט אָנגע- 

לייגט, װאָרעם זיי זענען דאָך נישט אין גאַנצן ריין און פריי פון פּניות, 
דאַן קאָן ער זיך באמת אָן אַ שיעור דערווייטערן פון השם יתברך=. 

להיפוך צו אַלע מוסר-זאָגערס, װאָס פאַרלאַנגען אַז אַ מענטש װאָס 
וויל טאָן תשובה דאַרף כסדר געדענקען די עבירות, װאָס ער האָט אַ מאָל 
געטאָן און חרטה האָבן דערויף -- ,וחטאתי נגדי תמידיי (תהלים נייא, 
ה) -- מיין זינד איז מיר תמיד אַנטקעגן -- קומט ר' מענדל און זאָגט : 
אַ מענטש גיסט אויס טייכן טרערן צוליב דעם װאָס ער האָט געזינדיקט, 
אָבער דער עיקר איז נישט טראַכטן וועגן עבר, דער עיקר איז אין זינען 
צו האָבן דעם עתיד?. 

צעבראָכנקייט געפינט זיך נישט דווקא אין מענטשן, װאָס האָבן 
אָפּגעטאָן עבירות און ליידן פון חרטה, נאָר אויך אין הייליקע יידן. אין 
דעם פּסוק ,,אשרי העם יודעי תרועה, השם באור פניך יהלכון" (תהלים 
פייט, י"ז), פאַרטייטשט רי מענדל תרועה וי צעבראָכנקייט *:. װוויל איז 
צו דעם פאָלק, װאָס די װאָס גייען, גאָט, אין ליכט פון דיין פּנים, זענען 
צעבראָכן ביי זיך, נישט חלילה ווייל זיי האָבן געזינדיקט. דאָס זענען 
דאָך הייליקע ייךןגג. 

פּאַראַן דאָ אַ נייע תפיסה פון דעם וויכטיקן ענין , צעבראָכנקייט" 
אָדער ,אַ צעבראָכן האַרצ וועגן װאָס עס רעדט זיך אַזױ אָפט אין 
תהלים. צעבראָכנקייט נעמט זיך נישט פון אַ שולדגעפיל, פון אַ שלעכט 
געוויסן צוליב דער אייגענער נידעריקייט. עס נעמט זיך גאָר פון יראת 
הכבוד, פון זֵיין פאַרכאַפּט פון גאָטס ליכטיקייט. גאָט איז אַזױ טייער 
און איך בין נאָך אַלצ אַזױ ווייט. 

ביים סוף פון דער תוכחה שטייט : ,,תחת אשר לא עבדת את השם 
אלהיך בשׂמחה ובטוב לבביי (דברים כייח, מ"ז) -- דערפאַר װאָס דו 
האָטט נישט באַדינט השם דיין גאָט מיט שׂמחה און מיט אַ פריילעך 
האַרץ, פרעגט ר' מענדל : בלויז צוליב דעם װאָס מען האָט נישט געהאַט 
קיין שׂמחה, קומט אַזאַ מוראדיקער עונש וי עס ווערט דערמאָנט אין 
דער תוכחה ז נאָר דער תירוץ איז : טוט אַ מענטש זיין עבודה אָן שמחה, 
נאָר וי מצוות אנשים מלומדה, ווערט ער אָפּגעקילט און פאַרגעסט, אַז 
עס איז זאָ אַ בורא עולם און דאַן טוט ער עבירות. דערפאַר שטואָפּט 
מען אים. פאַרטראַכט ער זיך : װאָס האָט געבראַכט דערצו, אַז ער זאָל 
טאָן עבירות 1 ער געפינט דאַן אויס, אַז דער אמתער גורם איז געווען, 
װאָס ער האָט נישט געטאָן מצוות מיט שִׂמחהג1. 

דערפאַר, װי שוין דערמאָנט, איז ,, המצטער פּטור מן הסוכהיי. ער 
האָט צער פון דער סוכה פאַרלאַנגט נישט {פוןן אים השס יתברך צו זיצן 
אין סוכה, ווייל פֿון אַ מצווה מוז זיין שמחה 15. 

ר' משה מיכל פון ביאַלע, אַ חסיז װאָס האָט אַ סך יאָרן מפרנס 
געווען דעם קאָצקער רבין, האַלט פֿאַר דער פּטירה. חסידים רינגלען אים 
אַרוס. ער אַליין איז בשמחה און הייסט ברענגען ייייש. איינער פון די 
חסיזים, װאָס זעט אַז ער איז אַזױ בשׂמחה, גיט אַ זאָג: 

-- אפשר איז גאָר כדאי צו מאַכן אַ ברכה שהחיינו. מען שטאַרבט 
דאָך נאָר איין מאָל. 

דערויף ענטפערט ר' משה מיכל: 

-- שוטה, אויף פּרי האדמה מאַכט מען נישט קיין שהחיינו, װאָרעם 
עס איז נישט קיין דבר חשוב +: (דאָס װאָס שטאַרבט, איז דאָך , עפר 
מן האדמה"'). 

,בכה רבי : יש קונה עולמו בשעה אחת !יי אויף דעם וויינט מען! 
פֿאַרקערט, דאָס איז דאָך גוט און טייער. 

זאָגט ר' מענדל : רבי האָט געוויינט אויף די מענטשן, װאָס זייער 
גאַנצ לעבן גיבן זיי זיך אָפּ מיט נאַרישקײטן, און בלויז צוליב טאָן איין 
מצווה קויפן זיי זיך עולם הבא. אַזעלכע מענטשן קאָנען נישט האָבן 
קיין הרגשה, קאָנען נישט פילן אַפילו קיין טעם אין עולם הבא. 

כדי צו פילן דעם טעם און זעם תענוג פון עולם הבא, דאַרף מען 
זיך צוגרייטן אויף דער וועלט. דער דאָזיקער כלל ווערט קלאָר דער- 
קלערט אין אַ מאמר פון ר' שלמה קאַרלינער. 

,אום שבת זאָל מען אומעטיק זיין 1 בתמיה. מען געהער זיך זייער 
שעמען פאַר שבת. אַזױ װי שבת אי גרויס, זאָל איך נישט האָרכן! 
בתמיה 1 זי פּעולה איז דערפון, אַז מען שעמט זיך אויף דער וועלט 
פאַר שבת, אַז מען קומט אויף יענער וועלט איז פֿאַראַן אַזױ איין 
מענטש, װאָס ער איז מקיים כל התורה ומצוות, נאָר ער האָט נישט 
געהאַט דעס תענוג און דעם ברען, קומט ער אַהין, הייסט מען אים 
אַריין אין גן-עדן, 'נאָר ער האָט נישט געפֿילט דעם תענוג אויף דער 
וועלט, פֿילט ער דאָרט אויך נישט דעס תענוג פון גן-עדן. ווער עס איז 
אַ נאַר, איז זיך מתרעם : װאָס איז דער ליאַרעם פון גן-עדן 1 גיט מען 
אים אַ װאָרף. דאָס איז ערגער פון כל המיני יסורים. ביז ער מוז אָנקו- 
מען צו אַ צדיק אויף דער וועלט, ער זאָל אים אַ טובה טאָן. די פּעולה 

פון דעם, ווער עס שעמט זיך אויף דער וועלט פאַר שבת -- שבת {איזן 
מעין עולט הבא -- קומט ער צום שׂכל, ער זאָל דאָרט אויך זיך שעמען. 
װאָס טייטש ! גן-עדן איז דאָך אַזױ גרויס און איך הער זאָס נישט! 
העלפט אים גאָט, ער זאָל דאָרט דערהערן? פ1. 

אַ קאָצקער חסיד גִיט אַן אַנדער טעם פאַר װאָס ובי האָט גע- 
וויינט. אויב עס איז מעגלעך איינצוקויפן זיך עולם הבא אין איין שעה, 
איז דאַן גרינג צו פאַרלירן עולס הבא אין אַ האַלבער שעה *1. 


תשעה באָב 


זייער מאָדנע : די איינציקע דאַטע אין יידישן לוח, װאָס האָט ביי 
קאָצקער חסידים נישט געהאַט קיין מזל, איז געווען תשעה באָב. עס 
פלעגט זיי אָנקומען שווער צו זיין עצבותדיק לשם שמים. עפּעס פּאָרט 
זיך דאָס נישט. איז טאַקע קינות-זאָגן ביי חסידים, װאָס האָבן געצויגן 
יניקה פון קאָצק, נישט געווען ערנסט, אַפילו אַ חוכא וטלולא. מען 
פלעגט װאַרפן קאָלטענעס. דאָס פלעגט אָפט אַרן. היתכן 1 נישט פילן 
קיין װייטיק אויף יידישע צרות 1 

-- ווייטיק, יאָ. אָבער וי אַזױ פּראַװען עצבות, אַז יעדערער זאָל 
זֶען 1 און דערצו : וי אַזױ פילן עצבות לשם שמים ז 

כל זמן דער מלך איז אין זיין פּאַלאַץ, איז שווער אָנצוקומען צו 
אים. אָבער ווען דער פֿאַלאַך איז פאַרברענט, און דער מלך איז אין 
גלות, שטענדיק אונטערוועגנס, שטענדיק נע ונד, איז דאָך גרינגער צו 
קומען נאָענט צו אים -- דער בית המקדש איז חרוב, און ספּעציעל אין 
די ניין טעג איז די שכינה נע ונד. 

דער מגיד פון מעזריטש פֿאַרטייטשט: ,כל רודפיה השיגוה בין 
המצריםי' (איכה א, ב) -- אַלע אירע נאָכיאָגערס האָבן זי דערגרייכט 
צווישן די ענגענישן. אַלע, װאָס זוכן די שכינה קאָנען זי דערגרייכן בין 
המצרים (צווישן שבעה עשר בתמוז און תשעה באָב), 

די ניין טעג. מען פּראַװעט אַ סעודה. ר' הענעכס חסידים זענען 

זייער אויפגעלייגט און טאַנצן, און ר' הענעך שרייט : 574טם נא .הי 
יא?פטזאסא 857 (הולאַי דושאַ בעז קאָנטושאַ) -- אַ זאָג, װאָס שטאַמט 
פון בעל שם טוב -- לעבעדיק! 

צרות זענען דאָך שטענדיק נאָר אויף דערווייל. משיח װעט דאָך 
קומען. מען דאַרף געדענקען, אַז יידן זענען בני מלכים, און זיי זענען 
פּונקט וי שלמה המלך, װאָס אַשמדאי האָט אים אַװעקגעטריבן פון 
זיין כסא מלוכה. אָבער שלמה המלך איז סוף כל סוף גובר אַשמזאי, 
זעם מלך פון די שדים, און ווערט צוריק מלך. 

ביי אַ סעודה פון אַ סיוס מסכת אין די ניין טעג, זאָגט ר' הענעך: 
אַמאָליקע יאָרן, געקומען די ניין טעג, פלעגן בעלי-בתישע יידן זיין ברוגז 
אויפן רבונו של עולם, װאָס ער האָט דערלאַזט, אַז דאָס בית המקדש 
זאָל פאַרברענט ווערן. איצט אָבער זענען דאָ חסידים, און זי פּראַווען 
סעודות אַפּילו אין די ניין טעג. זיי האַלטן : עס איז געווען, עס איז דאָ 
און עס וועט זיין אַ בית המקדש ז. 

ר' הענעך דערציילט אַ מעשׂה : נאָך דעם וי אַשמדאי האָט אַראָפֿ- 
געװאָרפֿן שלמה המלך פונעם טראָן, האָט שלמה אַרומגעװאַנדערט אין 
לאַנד און קיינער האָט אים נישט מער געקענט. קומט ער אַ מאָל אין 
אַ דאָרף און זאָגט: אני שלמה. ווען איינער אַ דאָרפּסמאַן האָט דאָס 
דערהערט, האָט ער צוזאַמענגערופן אַלע דאָרפסלײט און געפּראַװעט אַ 
סעודה מיט טייערע מאכלים לכבוד אים. ביי דער סעודה האָט דער 
דאָרפסמאַן געהאַלטן אַ רעדע און דערציילט וועגן דער אַמאָליקער 
גרויסקייט פון שלמה המלך און זיין איצטיקער ירידה. זעט װאָס עס 
קאָן געשען מיט אַ מענטש, זעט די יסורים, װאָס ער טראָגט איבער, 
שלמה המלך פאַרקלעמט דאָס האַרץ פון גרויס װייטיק און קאָן אַפילן 
נישט טועם זיין די טייערע מאכלים. 

אַן אַנדער מאָל קומט אָן שלמה אין אַ שטאָט. טרעפט אים אַ 
חסיד, װאָס ווערט מלא שׂמחה. ווען ער דערװװוּסט זיך וועמען ער האָט 
פאַר זיך, טרייסט ער אים און זאָגט, ער זאָל זיך גאָרנישט זאָרגן. שלמה 
המלך זענט איר געווען און שלמה המלן וװועט איר זיין. דערווייל זענט 
איר אָן אַ כסא מלוכה, אָבער עס װעט אַלצ קומען צוריק. האָבן זיך 
ביידע זייער געפרייט. כ'בין אַן אָרעמאַן -- זאָגט דער חסיז -- אָבער װאָס 

איך האָב אין שטוב, לאָמיר עסן צוזאַמען. ביידע האָבן געהאַט מער 
תענוג פון די פּטוטע מאכלים וי פון די בעסטע מעזני עולם?. 

אמתע שׂמחה הייסט נישט זיין פריילעך אָן אַ פאַרװאָס, אָן אַ 
סיבה, סתם אַזױ, פון זִיך אַלין. שׂמחה איז אַ פּועל יוצא פון עבודה. 

קאָצקער חסידים זאָגן : פאַר װאָס זאָגט די וועלט אויף איינעם, 
װאָס איז שטאַרק בשמחה, אַז ער איז , אויפגערוימט"י1 

ווייל פּונקט אַזױ װי מען ריײיניקט אויס די דירה, מען קערט אויס 
דאָס מיסט און מען שטעלט אַלצ גלייך, יעדע זאַך אויף זיין אָרט, הייסט 
עס, אַז זי שטוב איז אויפגערוימט -- אַזױ קאָן די אמתע שׂמחה נאָר 
זיין, ווען דער מענטש האָט זיך פריער גוט אויסגערייניקט, אַרױסגע- 
װאָרפן פון זיך דאָס אומריינקייט און זיך גלייכגעשטעלט +. 

װאָס איז שׂמחת תורה! סוכות איז זמן שׂמחתננו. האָבן יידן 
שמחה, לייגן זיי דאָס אַריין אין דער תורה +. 

עצבות, זאָגט ר' הענעך, איז ,,שקר גמוריי. װוי נידעריק עצבות איז, 
קאָן מען זיך אָפּלערנען פון שבת. שבת קודש, ווען עס קומט צו איר אַ 
גוטער אורח, נעמט זי אים אויף לפי ערכו און איז אים מכבד לט 
זיין ראַנג: ווען ראש חודש אָדער חנוכה פֿאַלט אויס אום שבת, איז זי 
אים מכבד מיט מפטיר און ראש-חודשדיקן מוסף. יום טוב, גיט זי אים 
אָפּ מער כבוד, די גאַנצע קריאה און יום-טובדיקע שמונה עשרהס. יום 
כיפֿור גיט זי אים אַװעק אַלצדינג, אַפֿילו סעודות שבת. פאַלט אָבער 
תשעה באָב אום שבת, דאַן שטופּט מען עס אָפּ אויף זונטיק, עס ווערט 
אַ נדחה. שבת קודש זאָגט : אַזעלכע אורחיס וויל איך נישט אויפנעמען, 
זאָלן זיי קומען נאָך שבת *. 


טאַנצ און נגינה 
מענטשן מיינען, אַז טאַנצן קומט פון פריילעך זיין : מען כאַפּט אַ 


ריקודל ווען עס איז גוט אויפן האַרצ {; מען װואַרפט אַװעק די דאגות 
און מען כאַפּט אַ טענצל. 

קאָצק 


שבועות אין פּשיסכע. נאָכן טיש איז ר' בונעם אַרױס טאַנצן. רי 
מענדל שטייט אין דער זייט, קוקט און זאָגט נישט קיין װאָרט. פרעגט 
אים ר' יצחק װאָרקער : װאָס קוקסטו ז ענטפערט אים רי מענדל : אין 
קהלת (ג, ג--ד) שטייט : עת לפרוץ ועת לבנות, עת לבכות ועת לשחוק, 
עת ספוד ועת רקוד. פאַר װאָס שטייט , עת רקודיי אָן אַ למד ! ווען א 
מענטש פילט זיך באמת שפֿלדיק, דאַן האָט ער נישט קיין פּלאַך אויף 
דער ערד און ער מוז אויפהייבן די פיס פון דער ערד. דעמאָלט איז אַ 
צייט צו טאַנצן. ,עס טאַנצט זיך אַליין?1. 

ר' יצחק איז פאַרציטערט געװאָרן : צו זיין אַזױ הויך און צו זיין 
אַזױ שפלדיק 21 

אין קאָצק איז אַ יומא דפגרא, אלעזר גראַבאָװיצער, אַ שאַרפער 
חסיד, שטייט אויפן דאַך און טאַנצט. ער טאַנצט אַ לאַנגע צייט, ווערט 
כסדר פלאַקערדיקער. ר' מענדל קוקט זיך צו און גיט דאַן אַ זאָג: נישט 
אַזױ, נאָר אויפן שפּיצ פון אַ נאָדל און דעם שאַרף פון אַ מעסער ! 5 

אַן אַנדער סיפור : ר' אלעזר טאַנצט אַ לאַנגע צייט און דער קאָצ- 
קער רבי זאָגט צו אים פּלוצעם : 

-- קום אַהער, כיוועל דיר צוּווינטשן, זאָלסט האָבן אַ בן זכר אויף 
דער עלטער. 

אָבער ר' אלעזר וויל נישט קיין טובות : טאַנצן פאַר השם יתברך 
און נעמען דערפאַר שׂכר 1 

-- מיר פעלט נישט אויס אייער ויצמח -- ענטפערט ער אים 
צוריק +. 

ער האָט אַ מאָל געזאָגט אַ הויך װאָרט וועגן נגינה : ,ויהי כנגן 
המנגן ותהי עליו יד השסיי (מלכים-ב ג, טייו) -- און עס איז געווען, וי 
דער שפֿילער האָט געשפּילט, אַזױ איז אויף אים געווען די האַנט פון 
גאָט. האָט ר' מענדל פאַרטייטשט : אַן ערלעכער מנגן, װאָס זינגט אָן 
אַ פֿניה, קאָן מקרב זיין די גאולה, װאָרעס דער היכל הניגון איז נאָענט 
צוס היכל המשיח -- ,,ותהיה עליו יד היי'י. דער עולם הניגון איז נאָענט 
צום עולם התשובה*. 

ער האָט ליב מוזיק. אַ חסיד שפּילט אויף אַ פידל אין קאָצקער 
בית המדרש. רופט ער אים אַריין צו זיך, ער זאָל שפּילן פאַר אים דעם 
ניגון פון ,,כל נדרי" און זאָגט אים דאַן, אַז מיט בלויז שפֿילן אויף אַ 
פידל דעם ניגון פון ,,כל נדרייי קאָן מען תשובה טאַָן'. 

מען פֿאַרבוענט כתבים 


דערציילט אַ הסיד : איך בין אַ מאָל געפאָרן מיט ר' יצחק מאיר 
קיין קאָצק. ר' יצחק מאיר האָט מיטגענומען מיט זיך אַ דיקן כתב-יד. 
געקומען קיין קאָצק, איז ער אַריין אין רי מענדלס חדר מיט דעם כתב- 
יד. אָפּגעוען דאָרט אַ לאַנגע צייט, קומט ער אַרױס מיט דעם כתב-יד, 
דאָס פּנים פאַרפּלאַמט וי פייער און טרערן רינען אים אַראָפּ פון די 
אויגן. געקומען אין דער אַכסניה, האָט ער פאַררייכערט אַ לולקע-ציבעק, 
אַנגעהױבן שפּרײזן איבערן חדר אַרױף און אַראָפּ אַ לאַנגע צייט, פאַר- 
טיפט אין רעיונות און נישט אַרױסגערעדט קיין װאָרט. די שטוב איז 
פול געװאָרן מיט רויך. דערנאָך זאָגט ער צו מיר : ברענג שפּענדלעך מיט 
אַ ביסל נאַפט. האָט ער אָנגעצונדן די שפּענדלעך און זיך אָנגערופן צו 
מיר : זאָלסט וויסן, אַז אַ סך יאָרן אַרבעט איך אויף אַ לאַנגן חיבור 
אויף חושן משפּט. דער חיבור איז ביי מיר טייער װוי דאָס אַפּל פונעם 
אויג, אַ סך חשובער וי אַלע חיבורים, װאָס איך האָב אָנגעשריבן. כ'האָב 
געאַרבעט דערויף מיטן שווייס פון מיין פּנים און נישט געפילט דערביי 
קיין שום פּניה אָזער קינתור חס ושלום. דער עיקר איז ביי מיר געווען 
צו פאַרענטפערן אַלע קשיות װאָס דער שייך האָט געפרעגט אויף די 
ראשונים. האָב איך געוויזן דעם קאַצקער רבין דעם חיבור, און ער האָט 
דערין אַ לאַנגע צייט מעיין געווען. דאַן האָט ער מיר געזאָגט : 

-- דער חיבור איז באמת אַ טייערע ואַך, אָבער איך האָב מורא 
אַז ווען עס װועט ווערן געזרוקט װעט עס שטאַרק אויסנעמען, דיינים 
וועלן פּסקענען לוט דעם, און דער עולם װועט אויפהערן לערנען שייך. 
דערפאַר האַלט איך, דו זאָלסט עס פאַרברענען. װאָרעם עס איז נישט 
קיין יושר, אַז אַ שפּעטערדיקער ספר זאָל פאַרשטופּן דעם שייך, װאָס 
זֵיין מחבר האָט געלערנט תורה לשמה מיט יגיעה און התמדה. 

האָב איך אים געזאָגט : 

-- איר זאָלט וויסן, אַז דער חיבור איז ביי מיר טייערער װי כל 
הון דעלמא, און איך אַליין פיל נישט קיין ריכטיקן טעם, אַז איך זאָל 
אים פֿאַרטיליקן. אָבער עס איז דאָך אַ מצווה לשמוע דברי חכמים, על 
איך מבטל זֵיין מיין מיינונג צוליב אייער מיינונג. 

קאַצק 


מיט זריזות און מיט שׂמחה האָט ער אַװעקגעלײגט דעם חיבור 
אויפן פייער און געקוקט וי ער ווערט פאַרברענט.. 1 

ר' יצחק מאיר, דערציילט אַן אייניקל װאָס איז געווען דערביי, 
האָט איין מאָל פאַר פּסח געשפּאָלטן אַ פּאָר קלעצער און אַלין גע- 
מאַכט אַ פייער, אַרױסגענומען דיקע ביכער פון זיין פֿאַרשלאָסענער 
שאַפע און זי פאַרברענט. דאָס אייניקל, נבהל ונשתומם, האָט אים גע- 
פרעגט, פאַר װאָס ער פֿאַרברענט די כתבים, אויף וועלכע ער האָט אַזױ 
שווער געאַרבעט. האָט אים געענטפערט ר' יצחק מאיר: דער עיקר פון 
לערנען איז גורם צו זיין נחת רוח צו השם יתברך. דערפאַר דאַרף מען 
בייס מחדש זיין חידושים זיין זהיר נישט צו פילן קיין הנאה דערפון. -- 
און דערצו נאַך , עביד אינש לאחזוקי דיבוראיי ?. אָפּט, ווען אַ מענטש 
פאַרטיפט זיך בעסער און זעט איין, אַז זיינע פריערדיקע חידושים זענען 
נישט אין גאַנצן על דרך האמת, איז ער פון דעסטוועגן גענייגט זיך צו 
האַלטן ביי דעם, װאָס ער האָט אַ מאָל מחדש געווען. ,,ביי מיר אט אַ 
כפּרה אַלע פּשטלעך, אויב עס האָט זיך אַ מאָל פאַרװואַלגערט נישט קיין 
ערלעכע כוונה" *. 

האָט ר' מענדל בכלל אויפגעשריבן װואָס עס האָט געקאָכט און 
געזידט אין זיין נשמה ? האָט ער בכלל געפונען אַ וועג וי אַזױ איבער- 
צוגעבן אין קאַלטע אותיות דעם הייסן שטורעם, װאָס האָט געברויזט 
אין אים 1 פאַראַן אַ לעגענדע, אַז געשריבן װאָס עס האָט אין אים גע- 
ברענט, האָט ער יאָ, אָבער דערנאָך האָט ער דאָס, װאָס ער האָט אויפ- 
געשריבן, פאַרברענט. 

פּאַראַן אַ חסידיש װאָרט : דעם ברען פונעם װאָרט קאָן מען דאָך 
נישט שרייבן, און זי קונצ פונעם װאָרט ווילן מיר נישט שרייבן. 

לויט אַן אַנדער סברא האָט ער בכלל נישט געשריבן אויף פּאַפֿיר. 
שרייבן האָט ער געװאָלט אויף הערצער. אָבער צי האָט ער געפונען הער- 
צער, װאָס האָבן געפּאַסט וי שרייב-מאַטעריאַל פאַר זיינע געדאַנקען1 
אפשר איז דאָס געפיל, אַז אַזאַ שרייב-מאַטעויאַל איז נישט בנמצא 
געווען די סיבה פון -זיין מוראדיקער אַנטוישונגן 

פון דעסטוועגן דערציילט מען, אַז ר'י מענדל האָט אַ מאָל געבעטן 
זֵיין חסיד ר' יחיאל מאיר פון גאָסטינין, אַז ער זאָל אויפשרייבן זיינע 
חידושי תורה, 

אברהם יהושע העשל 


ר' יחיאל מאיר, אגב, איז געווען זייער באַליבט ביי אים. , ער איז 
איינגעבאַקן ביי מיר אין האַרץ", האָט ר' מענדל געזאָגט. 


באַציונגען צו אַנדערע צדיקים 


ר' מענדל איז געווען זייער שאַוף ביי זיך. פון דעסטוועגן האָט ער 
געהאַט דרך-ארץ פאַר אַנדערע גדולי הדור, הגם זיי האָבן נישט גורס 
געווען די קאָצקער שיטה. די וועלט דאַרף האָבן גדולים פון פאַרשידענע 
סאָרטן -- האָט ער אַַ מאָל געזאָגט. 

ער האָט אָפּגעהיט דעם כבוד פון רבנים גדולי תורה אַפֿילו ווען זי 
זענען געווען שאַרפע מתנגדים פֿון חסידים און פֿאַרלאַנגט פון זיינע 
מענטשן צו זיין נוהר דערין:. 

ווען עס זענען פאַראַן גדולים אין תורה און גדולים אין עבודה 
(אין תפילה און חסידות), העלפט איינער דעם צווייטן. פעלן אויס 
גדולים פון איין מין, שאַדט דאָס די גדולים פון דעס אַנדערן מין ?. 

ער האָט זייער פאַרערט דעם אַפֿטער רב, דעס ריזשענערי, רי 
שלמה ראַזאַמסקער, ר' יעקב פון ראַדזימין, ר' אַברהס פון טשעכאַ- 
נאָוו +, ר' אהרן פון קאַרלין * און ר' יצחק פון נעסכיזש *. 

לויט איין מקור, איז רי אַברהם פון טשעכאַנאָוו צו ערשט געווען 
אַ קעגנער פון ר' מענדל און אים פיינט געהאַט. ווען ער האָט גע- 
הערט, אַז ר' מענדל ווייסט פון זיין קעגנערשאַפט און האָט אים פון 
דעסטוועגן ליב און לויבט אים זייער, האָט ער געענדערט זיין באַ- 
ציוּנג און איז אים געװאָרן אַ פֿריינדז. 

ער האָט אויך געהאַט גרויס אָפּשײ פאַר ר' מנחם מענדל פון 
ליובאַװיטש, דער מחבר פון ,,צמח צדקיי און חסידים האָבן אַ מאָל 
געזאָגט ,, מענדל מענדל לגזירה שוה". 

אויף ר' שלמה ראַזאָמסקער האָט ער געזאָגט: ,ער האָט זאָך 
אַ ברענענדיק האַרץ *. ער באַציט זִיךְ מיט כבוד צו ר' ישׂכר בער 
פון ראַדאָשיץ, דעם באַרימטן בעל מופת *. 


292 


קאַצק 


זיין פריינד, ר' יצחק װאָרקער, האָט זִיך פיל אָפּגעגעבן מיט 
צרכי ציבור און פלעגט זיך באַמיען ביי דער רעגירונג אָפּצוּװענדן גזי- 
רות אויף יידן. ר'י מענדל האָט זיך דערין נישט געמישט. פון דעסט- 
וועגן גלויבן חסידים, האָט ער שטילערהייט, אויף אַ מיסטישן אופן, 
געקעמפט קעגן דעם צאַר ניקאָלײ דעם ערשטן. טענות האָט ער גע- 
האַט צום ריזשינערפג. 

אין יאָר 1838 האָט די רוסישע מאַכט אַרעסטירט דעם באַרימטן 
צדיק ר' ישׂראלטשע פון ריזשין און אים אָפּגעהאַלטן 22 חדשים אין 
תפיסה. דערוויסט זיך דערפון רי מענדל און האָט דערפון גרויס צער. 

חסידים האָבן געוװוסט אַז דער ריזשינער, װאָס האָט זיך גע- 
האַלטן פאַר אַ בן גילו פונעם צאַר ניקאָלײ, דעם גרויסן צורר יהודים, 
פלעגט אים כסדר באַקעמפן אין דרכים, װאָס נאָר מקובלים קאָנען 
תופס זיין. ר' מענדל פלעגט זיך באַקלאָגן, װאָס דער ריזשינער אי 
אַזױ מרעיש עולמות קעגן ניקאָלײ. היתכן, אַז קעגן אַזּאַ מאַכטיקן 
מלך זאָל מען זִיך אַװעקשטעלן בפרהסיא. וויל מען שוין טאָן אַזאַ 
זאַך, דאַרף מען עס טאָן אַזױ, אַז אַפילו אַ מלאך זאָל נישט ויסן 
דערפון.., גג 


דער איינדרוק אויף חסידים 


ר' יצחק מאיר, װוי שוין דערמאָנט, װאָס אַ מינוט איז ביי אים 
געווען אַַ רענדל, האָט אַװעקגעלײגט די גמרא און זיך געשלעפֿט 
גאַנצע טעג אין אַ בויד, כדי צו קומען קיין קאָצק. און געזאָגט האָט 
ער פאַר װאָס ער איז זיך מכניע צום קאָצקער: ,, איך האָב געזען אַ 
װאָר שטיק פייער, האָב איך מיך אונטערגעלייגט":. 

ר' יצחק מאיר רעדט מיט דער גרעסטער התפּעלות וועגן דער 
טיפקייט פון ר' מענדלס חידושי תורה?. ער האָט אים געהאַלטן פאַר 
אַ תנא אין דער גמרא. עס איז אַפּילו פאָרגעקומען אַז רי יצחק מאיר, 
דער גאון, האָט נישט געקאָנט תופס זיין אַלע חילוקים װאָס ר' 

מענדל האָט געזאָגט. פון דרייצן חילוקים צו פאַרענטפערן אַ האַרבן 
רמביים, האָט ר' יצחק מאיר פאַרשטאַנען צען *, אַזױ טיף און שאַרף 
איז רי מענדל געווען. 

-- דאָס אויף װאָס מיר מוזן זיך מאַטערן אַ טאָג אַ גאַנצן, איז 
ער תופס מיט איין כאַפּ, האָט געזאָגט אויף איסם ר' יצחק מאיר:. 

װאָס איז דאָ צו זאָגן אויף דעם קאָצקער! ,אַ מלאך האָט זיך 
אַרומגעדרײט אין דער וועלט", האָט געזאָגט ר' יהודה-לייב פון גער, 
װאָס האָט געקענט דעס קאָצקער פּערזענלעך 5. 

זיצן יונגעלייט אין בית-מדרש און רעדן וועגן אים. רופט זיך אָן 
איינער אַ יונגערמאַן פון לאָדזש : איז דען מעגלעך, אַז די מדרגה פון 
די נביאיס זאל האָבן געווען העכער וי דאָס װאָס מיר זעען ביים 
רבין 1 אַזױ װי ער האָט אָפּגערעדט די ווערטער, קומט אַריין ר' פייוול 
משמש און רופט אויס: 

-- װווּ איז דער לאָדזשער יונגערמאַן! זאָל ער אַרינגיין אינע- 
װייניק, דאָס הייסט אין רבינס חדר, 

אַזױ װי דער יונגערמאַן איז צוגעקומען צום שוועל פון רבינס 
חדר, קומט אים אַנטקעגן ר' מענדל און מיט אַ קול, גלייך ער װאָלט 
געהאַקט פּלאַם און פייער, זאָגט ער : האַ, דו װוילסט וויסן די מדרגות 
פון די נביאים ! האָבן מיר דען אַ השׂגה אין זייערע מדרגות * 

בשעת דער קאָצקער איז געגאַנגען הקפות און געזאָגט די פּסו- 
קים : ;ובהיכלו כולו אומר כבודיי (תהלים כי'ט, ט), ,הבו לה' בני 
אלים, הבו לה' כבוד ועוזיי (תהלים כייט, א), האָט זיך די געהויבענע 
חסידים אויסגעוויזן, אַז דאָס הערן זיי פון מלאכים און די הייליקע 
אבות: הבו להי כבוד ועוז. זיי זענען געװאָרן אַנדערע מענטשן.. ז 

איך שטעל זֵיי גלייך, און ווען זיי קומען נאָך אַ מאָל צו מיר, 
קאָן איך זיי שוין נישט דערקענען. װאָס וועט נאָך קאָנען זיין בעסער 
ביי משיחן ז ביי משיחן שטייט : ,,והריחו ביראת השםיי (ישעיה י"יא, 
ג) -- ער װועט לויט דעם ריח דערקענען ווער עס איז אַ ירא שמים 5. 

ווען ער האָט געלערנט אין מדרש וי אַברהם אָבינו האָט גע- 
הערט פון גאָט: אני בעל הבירה ! איז אָנגעפאַלן אויף אַלעמען א 
פּחד: זיי האָבן דערפילט, אַז עס איז פאַראַן אַ בעל הבירה ?. 

שרייבט אַ חסיד פון ליפּנע: ,, אין מיינע יונגע יאָרן האָב איך 
געהאַט גרויס תשוקה צו עבודת הבורא. נאָך דעם, װוי כ'האָב געלערנט 
אין בית המדרש שעורים אין גמרא מיט תוספות, פלעג איך גיין אין 
שטיבל (,,בית החסידים") און פֿאַרבאָרגענערהײט זוכן ואַ וועג} אין 
ספרי חסידות. כ'האָב געהאַט שטאַרק בענקשאַפט צו לויפן קיין 
קאָצק, אָבער ס'האָט זיך נישט אויסגעפירט, װאָרעם קאָצק איז גע- 
ווען זייער ווייט {פון ליפּנען. אָבער נאָך דער חתונה, ווען כ'בין אַלט 
געװאָרן זיבעצן יאָר, בין איך געקומען קיין קאַצק. ווען כ'בין אַרײנ- 
געגאַנגען מקבל פּנים זֵיין דעם רבין, האָט ער מיך געפרעגט: פון 
װאַנען ביסטו און װי הייסטון איז אױף מיר אָנגעפאַלן אַ פֿחד 
ומורא { כיבין אַרױס פון די כלים און געװאָרן בטל במציאות. אין 
יענער רגע איז נאָר איין רעיון געווען ביי מיר אין מוח: עס האָט 
זיך מיר אויסגעוויזן גלייך װי עקביא בן מהללאל אַלײן שטייט קעגן 
איבער מיר און שרייט אויף מיר מיט אַ הויכן קול: ,הסתכל בשלשה 
דברים ואין אתה בא לידי עבירה'י. מאין באת, פון װאַנען קומסטו} 
ולאן אתה הולך, װוּהין גייסטו! ביז אויפן היינטיקן טאָג איז דער 
רושם געבליבן אין מיין האַרצ. ווען כ'בין אַרױס פונעם רבינס הדר 
האָב איך געשפֿירט, אַז כ'בין געװואָרן אַן אַנדער מענטש. אין מיין 
האַרץ האָב איך געפילט אַ פּלאַס און אַ קלאָרקײט. און וועגן רבין 
האָב איך געטראַכט, אַז אויף אים מעג מען זאָגן ,והריחו ביראת היי. 

בשעת מיין ערשטער נסיעה בין איך געבליבן אין קאָצק אַכט 
שבתים.. געקומען אַהיים זענען אַלע תאַוות און תענוגים פון דער וועלט 
געווען אין מיינע אויגן נמאס און מאוס. מיין לערנען און דאַוענען 
זענען געווען געמישט מיט שׂמחה און מיט פּחד. פלעג איך אַ מאָל 
אַראָפּפּאַלן פון דעו מדרגה, האָב איך זִיךְ געקאָנט אויפהייבן מיט 
דעם ביסל אייגענע כוחות. פינף מאָל בין איך געווען אין קאָצק, און 
יעדעס מאָל האָב איך געפילט, אַז נישט כוחי ועוצם ידי, נאָר אַז ער, 
זכרונו לברכה, האָט אַרױפגעגאָסן אויף מיין קאָפּ שמן משחת קודש 
מן השמים" 1. 

ר' אַברהם סאָכאַטשאָװער שרייבט, אַז פון אים האָט ער גע- 
לערנט דעם דרך אין לערנען::. אויף דער גאַנצער וועלט טוט זיך 
גאָרנישט אָן זֵיין הסכמה, האַלט רי אַברהם 2:. און ר' יחיאל מאיר 
פון גאָסטינין זאָגט, אַז ווען דער קאָצקער ,,האָט זיך געשאָקלט מיט 

דעם שטריימל, האָט ער געשאָקלט מיט אַלע עולמות. ער האָט מיט 
אַ פּרעפּל געקאָנט מחייה מתים זי . 

ווען ר' פינטשע פון פֿילצ האָט געזאָגט צו ר' יצחק מאיר: װאָס 
חסידים קאָנען אַלצ, זיי זאָגן אַז ווען דער קאָצקער רבי קלאַפּט אין 
דער טיר, שאָקלען זיך אַלע זיבן הימלען, ענטפערט איס ר' יצחק 
מאיר: עס איז באמת אַזױ. אויב אַ חסיד גלייבט נישט, אַז ווען דער 
רבי שאָקלט מיט דעם שטריימל, שאָקלען זִיך אַלע הימלען, קאָן ער 
פון אים קיין טובה נישט מקבל זיין+, 

חסידים דערציילן, אַז דעס קאָצקער רבין האָט צוויי און צװאַנ- 
ציק יאָר געאַרט אַ קשיא אין לערנען און ער האָט קיין תירו נישט 
געפונען. איין מאָל ערב שבת ביי דער שמונה עשרה פון מנחה האָט 
זיך צו אים באַװיזן אליהו הנביא און אים געזאָגט הונדערט פּירושים 
און תירוציס, על פּי נגלה און על פּי נסתר... 15 

אַלטע צדיקים פלעגן זאָגן : יעדער קרעכץ, װאָס גייט אַהױס 
פון אַ יידיש האַרצ ביז משיח װועט קומען, קומט אָן מיטן כוח פונעס 
בעל שם. קאָצקער חסידים האַלטן, אַז יעדער אמתער קרעכץ, װאָס 
גייט אַרוס פון אַ יידיש האַרצ ביז משיח װועט קומען, קומט אָן מיטן 
כוח פונעם קאָצקער רבין *. 

רי מענדל אי נישט געווען קיין בשׂר ודם, ער איז געווען אַ 
מלאך, זאָגט אויף אים אַ חסיךף", 

דער סאָכאַטשאָװער רב האָט געזאָגט: זאָס איז זיכער, אַז 
משיח וועט נישט אינפּלאַנצן מער יידישקייט אין יעדן ייד וי דער 
קאָצקער ובי האָט איינגעפלאַנצט י:. איך האָב געזען רביים, אָבער 
מיין שווער איז געווען ממש אַ מלאן די צבאות *:, דעם רבינס שלום 
געבן איז מעשׂה בראשית, און זיין געזעגענען איז מעשׂה מרכבה ?. 


מופֿתים 


דער ייד הקדוש, וי שוין דערמאָנט, האָט געזאָגט: אַ בעל מופת 
צו זיין אי נישט קיין קונצ. אַ ליאַדע בעל מדרגה קאָן פאַרדרייען 
שמים וארץ. אַ ייד צו זיין איז שווערג. 

ערגעץ אַנדערש דערציילט מען מעשׂיות וועגן דעס רבינס רוחת 
הקודש, זעם רבינס מופתים. אין קאָצק איז אַ מופת ווערט אַ שמעק 
טאַנאַק. װאָס איז דאָ נתפּעל צו ווערן פון אַ מופת 1 

אַנדערע חסיזים ווערן איבערראַשט ווען עס טרעפן זיך אויסער- 
געוויינלעכע זאַכן, ניסים. פאַראַן אָבער אַ דעה, װאָס מען האָט וויט 
אויס אָנגענומען אין קאָצק, אַז אויך זאַכן געוויינלעכע, מעשים בכל 
יום, װאָס קיינער קוקט זיך נישט אום אויף זֵיי, זענען ניסים. עס 
איז אַן איינרעדעניש ווען מען האַלט, אַז עס איז דאָ אַ חילוק צווישן 
דרך הטבע און ניסים, 

אַלץ, װאָס קומט פאָר מיט ייױן אין גלות, איז ניסים. נאָר 
קיינער זעט עס נישט. אין הימל ווערן די ניסים פאַרשריבן, און לעתיד 
וועט פון די ניסים ווערן אַ ספר:. 

די טובה פֿון חנוכה פאַר יידן איז געווען װאָס ,,מען האָט זי 
דורכגענומען מיט דעם כוח פון נס, זיי זאָלן זיך אומקוקן אויף אַנ- 
דערע ניסים, װאָס מען טוט מיט זיי תמיד"ג. 

עס שטייט : יתרו האָט געהערט און איז געקומען פון מזין צו 
משה רבינו אין מדבר. װאָס האָט ער געהערט! קריעת ים סוף און 
די מלחמה פון עמלקן קעגן די בני ישׂראל. 

ווען דער ים האָט זיך געשפּאָלטן, האָבן זיך אַלע װאַסערן איבער 
דער גאַנצער וועלט געשפּאָלטן. ,פעלקער האָבן געהערט, האָבן זיי 
געציטערט... אַן אימה און אַ פּחז איז געפאַלן אויף זיייי (שמות טייו, 
יייד, ט"ז). פון דעסטוועגן איז עמלק באַפאַלן די בני ישׂראל און אָנ- 
געהויבן אַ מלחמה. 

דאָס האָט יתרו נישט געקאָנט באַנעמען. אַזעלכע ניסים, אַזעלכע 
מופתים, און עמלק ווערט נישט נתפּעלן 

איז יתרו געקומען צו דער מסקנה, אַז הגם מופתים פּלאַנצן איין 
אמונה, דויערט אַזאַ אמונה פון אסתר תענית ביז פורים. אָן הת. 
חברות אין תורה דורן צדיקים האָט אמונה נישט קיין האַפט. דער- 
פאַר איז ער געגאַנגען צום רבין, צו משת רבינו+. 

פון מופתים קריגט מען התפּעלות. אָבער התפּעלות דויערט נישט 
לאַנג. דאָס פייער צעפלאַקערט זיך און גייט אויס שנעל. דורך תורה, 
דורך השׂכלה אין דער אמונה, פֿאַרפֿעסטיקט זיך די אמונה און 
האַלט אָן. 

ניסים פאַרגעסט מען. , אבותינו במצרים לא השׂכילו נפלאותיך, 
לא זכרו את רוב חסדיך" (תהלים ק"ו, ז) -- אונדזערע עלטערן אין 
מצרים האָבן נישט באַטראַכט (זיי האָבן זיך נישט פאַרטיפט און גע- 
קומען צו אמונה דורך) דיינע װוּנדער. זיי האָבן נישט געדענקט דיינע 
פיל חסדים. אמונה האָבן זיי זערגרייכט דורך אָפּגעבן זיך מיט גאָטס 
ווערטער, די ווערטער פון דער תורה. ,,ויאמינו בדבריו ישירו תהלתויי 
(תהלים ק"ו, יייב) -- זיי האָבן געגלייבט (דורך) זיינע ווערטער, זי 
האָבן געזונגען זיין לויב *. 

אין קאָצק האָט מען זיך נישט אָפּגעגעבן מיט מופתים (סיידן 
אַ מאָל, אַ מאָל) י. האָבן זיך טאַקע אויפגעהיט מעשׂיות וועגן מופ- 
תים. 

זענען געפֿאָרן אַ מאָל אין אַ פרייטיק ר' מענדל און ר' יעקב 
פון ראַדזימין צו ר' בונעם אויף שבת. צוויי וויאָרסט פאַר פּשיסכע 
איז געװאָרן טונקל און זיי האָבן געמוזט פֿאַרברענגען שבת אין אַ 
דאָרף. נישט געווען דאָרט קיין יידן און אויך נישט קיין ליכט. זאָגט 
ר' יעקב : מען וװועט מוזן באַנוצן דעם אור ששת ימי בראשית (די גרויסע 
ליכטיקייט װאָס גאָט האָט צו ערשט באַשאַפֿן און דערנאָך באַהאַלטן 
פאַר צדיקים ווען משיח וועט קומען). דאָס שטיבל װווּ זיי זענען איינ- 
געשטאַנען איז געװאָרן פול מיט ליכט. באַלד נאָך שלש סעודות איז גע- 
װאָרן פינצטער ז. 

רי יעקב פון ראַדזימין האָט געזאָגט : דער שליסל פון עקרות איז 
דאָ ביים קאָצקער רבין *. 

וי אַנדערע רביים פלעגט אויך ר' מענדל נעמען קוויטלעך. חסידים 
האָגן אַ מאָל געשיקט קוויטלעך דורך דעם רבין פון גאָסטינין, האָט ער 
אויפן גאַנצן וועג מתפּלל געווען פֿאַר זיי. געקומען קיין קאָצק האָט ער 
אַוװעקגעלײגט אַלע קוויטלעך אויפן רבינס טיש. רופט זיך אָן ר'י מענדל : 

-- װאָס האָסטו מיך געבראַכט 1 ,אויסגעבעטענע קוויטלעך" וי 

חסידים האָבן געגלויבט, אַז ביים דאַווענען פלעגט ער האָבן אַן 
עליית נשמה. : 

איין מאָל איז ער אַריינגעקומען אין בית המדרש שטאַוק פאַר- 
מוחט. האָט ר' אלעזר פון פולטוסק אים אַרומגענומען מיט דער האַנט 
און אים פּאַמעלעך צוריק אַריינגעפירט אין זיין חדר. שפּעטער האָט רי 
מענדל אַליין געזאָגט, אַז ווען ער פירט אים נישט אַריין אין חדר אַרײן, 

װאָלט ער אפשר געבליבן טוט אין בית-המדרש, װאָרעם ער האָט דורכ- 
געמאַכט אַ יחוד, װאָס האָט צו טאָן מיט דע סוד װאָס די באָרד טימ- 
באָליזירט. זיין איידעם האָט פאַרציילט, אַז ר' מענדל האָט פאַר זיין 
פּטירה, ווייזט אויס, דורכגעמאַכט דעם זעלבן יחוך ס1, 

פאַראַן אַ ווערטל, װאָס מען זאָגט נאָך פון דעם קאָצקער : דער 
װאָס גלייבט אין מופתים איז אַ נאַר, און דער װאָס גלייבט נישט, אַז 
צדיקים קאָנען באַװײיזן מופתים איז אַן אפּיקורס. 

רי מענדל האָט אַ מאָל געפרעגט אַ חסיד פון אַן אַנדער רבין אויף 
דער התנהגות און דעם דרך פון זיין רבין. ענטפערט יענער : מען זאָגט 
אויף אים אַז ער קאָן באַװייזן מופתים. רופט זיך אָן רי מענדל : צי קאָן 
ער באַװײיזן אַ מופת צו מאַכן עמעצן פאַר אַ חסיךןגג 

איין מאָל האָט אים אַ קרוב זיינער דערציילט אַ מופת, װאָס ר' 
יצחק נעסכיזשער האָט באַװויזן. האָט ר' מענדל געזאָגט : אַ שאָד, ,אַזאַ 
הויכער מענטש זאָל זיך אַזױ נידעריק אַראָפּלאָזן"2ג. 


מתים 


חסידים האָבן געגלייבט, אַז קיין קאָצק קומט נישט נאָר אַ גרוי- 
סער עולם פון אַלע עקן לאַנד, נאָר אויך מתים, נשמות װאָס זוכן אַ 
תיקון. 

-- מיט די מתים האָב איך ווייניקער אַרבעט וי מיט אייך -- האָט 
ער אַ מאָל אויסגערופן צו זיינע חסידים -- מתים, אינעם מעמד וווּ איף 
שטעל זיי אַװעק, דאָרטן געפֿין איך זיי שפּעטער. איר אָבער, היינט זענט 
איר אין איין מעמז, און מאָרגן געפין איך אייך אין אַן אַנדער מעמד 1. 

נשמות פון טויטע, װאָס פלעגן ביים לעגן פאָרן קיין קאָצק, קומען 
צו אים ער זאָל זי: מתקן זיין. װאָרעם אַפילו מען איז שוין אויף יענער 
וועלט מוז מען אָנקומען צו אים נאָך אַ תיקון. אַפֿילו אַ נשמה װאָס 
איז אין די הרי חושך מוז קומען צו אים נאָך אַ תיקון ? -- זאָל ר' מענדל 
האָבן געזאָגט. 

צום בעל תפילה האָט ער געזאָגט ערב יום-כיפּור : 

-- איך מאַך דיר פֿאַר בעל תפילה מתפּלל זיין פאַר אַלעמען װאָס 
קענען נישט מתפּלל זיין, פאַר דאָרפסײדן, און נישט נאָר פאַר די לעבע- 
דיקע, נאָר אויך פאַר די טויטע. אין קאָצק זענען די ווענט אױסגעקלעפּט 
מיט נשמות *. 

החזרת הש"ץ איז פאַר די נשמות פון די טויטע +, האָט ער אַ מאָל 
געזאָגט. 

ר' מענדל איז אַ מאָל געווען מסוכן קראַנק, און דאַן געהאַט אַ 
רפואה. שפּעטער האָט ער דערציילט : בשעת עס איז מיר געווען נישט 
גוט, און מען האָט מיך אַזױ גוט וי אויפגעגעבן, דערזע איך פלוצעם 
אַ מענטש, און ער האָט אויסגעזען אַױ און אַזױ. פרעג איך אים : ווער 
זענט אירז ענטפערט ער מיר: איך בין משה מגיד, דער מחבר פון 
אַלשיך... האָב איך פֿאַרשטאַנען, אַז איך בין געהאָלפֿן... * 

ווען מען האָט געבעטן רי פייוול משמש, אַז ער זאָל דערציילן וועגן 
איס, האָט ער זיך אויפגעשטעלט און איז וי אַרױס פון די כלים : 

-- פון קאָצק קאָן מען נישט פֿאַרציילן. איך פלעג שלאָפן נאָענט 
צו זיין חדר. איין מאָל הער איך אים רופן: פייוול ! בין איך אַריין 
אינעווייניק. ווייזט ער מיר מיט דער האַנט אויף עמעצן און פרעגט 
מיך : ער איז געפאָרן דאָ אַהער ? פון גרויס שרעק האָב איך געענטפערט : 
יאָ, יאָ, יאָ. -- ער זאָגט, אַז ער איז געפֿאָרן אַהער -- האָט דער רבי 
ווידער געזאָגט *. מיט אַלע כוחות האָב איך זיך דערשלעפּט צו מיין 
בעט און געחלשט. 

ער האָט אָפט געזאָגט, אַז די נשמות פון פריינד און חסידיס, װאָס 
זענען אויפן עולם האמת, קומען צו אים. געווען אַ חתונה ביי אים אין 
הויז. חתן-כלה שטייען שוין אונטער דער חופה. עס איז זֵייער קאַלט 
אין דרויסן און מען װאַרט שעהען לאַנג אויף ר' מענדלען. צום סוף איז 
ער אַרוסגעקומען. שפּעטער זאָגט ער צו ר' יצחק מאירן און צו זיין זון 
רי דודן : 

-- איר האָט זיך אַװודאי געװוּנדערט פאַר װאָס איך בין נישט באַלד 
געקומען צו דער חופה, מוז איך אייך זאָגן דעם טעם. כיהאָב פאַרבעטן 
מיין טייערן ידיד ר' יצחק װאָרקער (װאָס איז שוין געווען אויפן עולם 
האמת) אויף מיין שׂמחה. איז ער טאַקע געקומען צו מיר פאַר דער 
חופּה. טאָ וי אַזױ האָב איך אים געקאָנט איבעולאָזן און אַרױסגײן 
פון חדר כל זמן ער איז געווען ביי מיר 1 

אויך ביי דער חתונה פון זיין טאָכטער מיט דעם באַרימטן עילוי 
ר' אַברהם זענען חתן-כלה און מחותנים געשטאַנען אונטער דער חופּה 
און אַ לאַנגע צייט אויף אים געװואַרט. איז צו אים אַריין ר' הירש 
טאָמאַשאָװער און געזאָגט, אַז אַלע װאַרטן אויף איס. ענטפערט וי 
מענדל, אַז ער האָט געהאַט חשובע געסט, װאָס זענען געקומען איט 
אָפּגעבן מזל-טוב : דער ייד הקדוש, ר' בונעס, ר' יצחק װאָרקער'. 

אונטער דער חופּה האָט ער געבענטשט דעם חתן, אַז זיין גוף זאָל 
קאָנען אױיסהאַלטן זיין מוח. דאַן האָט ער געשעפּטשעט אין זיין אויער 
פון וועלכן הימלישן שורש ער האָט אַראָפּגעבראַכט דער כלהס נשמה. 

איין מאָל האָט זיין איידעם ר' אַברהם געזען ביי איס אַ ייד אַ זקן. 
האָט ער אים שפּעטער מגלה געווען, אַז דאָס איז געווען דער מחבר פון 
פרי מגדים, װאָס איז שוין אַ סך יאָרן נפטר געװאָרן *. 

זינדיקע נשמות, ווען זיי קומען אַרױף אױף דעם עולם האמת, 
קאָנען זיי אָפּט נישט קומען צו קיין מנוחה, סייזן אַ צדיק, װאָס לענט 
אויף דער וועלט, גיט זי אַ תיקון?. 

אַפילו ווען אַ נשמה געפינט זיך אין די הרי חושך, מוז זי אָנקומען 
קיין קאָצק צו באַקומען אַ תיקון. אויף איינעם, האָט ר' יצחק מאיר 
געזאָגט : ער איז ווייוט אויס, געווען אַ מענטש, װאָרעם זיין נשמה איז 
איצט אין קאָצק צו קריגן אַ תיקון יג. 

אַ חסיד דערציילט : ביי נאַכט, אין רבינס חדר, הערט מען גרויסע 
יללות און קולות און מען זעט נישט קיין מענטש. דער פּחד איז גרויס, 
אָבער איין חסיד זאָגט, אַז ער האָט נישט געפילט קיין שועק. ער האָט 
געזען בחוש : דאָס זענען נשמות, װאָס זוכן אַ תיקון ביים רבקן 11, 

ירך 


א ימה 
קפּדנות 

װאָס ר' מענדל זאָגט וועגן זיך אַלין 
זיין אַנדערשקײט 

זיין גייסטיקע גבורה 

פרייהייט 

ו' מענדלס חוש הריה 


אימ ה 


דן יו קאָצק קלאַפּט מען זיך נישט אין פלייצע אַריין, אין קאָצק 
אֿ. | שמייסט מען, איינער שייגעצט אויס דעם צווייטן. דער רבי 

א טרייסט נישט, ער מאַכט נישט גרינג דאָס האַרצ. זיינע דיבן- 
0 רים שיטן זאַלצ אויף די װוּנדן. די תורה זיינע אי תוכחה. 
זי דערלאַנגט אין דער זיבעטער ריפּ. ,,ובכן תן פּחדך" זאָגט מען יעדן 
טאָג. 

דער בעל שם טוב איז מקרב, איז מתפּלל פאַר יעדן ייד. קיין קאָצק 
קומט אַ מאָל אַ ייד און זאָגט : רבי, בעט גאָט פאַר מיר. -- ביסט קראַנק 
אַליין צו נעמען דעם טלית און בעטןן!: ער טוט נישט קיין טובות די 
חסידים. ער שינדט זיי די אָדערן. פון אַנדערע רביים באַקומען חסידים 
ישועות, פון ר' מענדלען הערט מען נאָר טענות און ווערטער, װאָס צע- 
טרייסלען און טוען וויי. 

,דער רבי ר' בער האָט געזאָגט : ווער עס וועט אָנרירן מיין קליאַמ- 
קע וועט נישט שטאַרבן אָן תשובה. איך זאָג : וער עס טוט נישט קיין 
תשובה וועט אים זיין פינצטער אין דער וועלט און אין יענער וועלט"2. 

רי בונעמס דרך איז געווען ליבשאַפּט איינגעטונקען אין ליבשאַפט. 
ר' מענדלס דרך איז געווען מורא איינגעטונקען אין פּחד5. 

זיין איידעם ר' אַברהם האָט אים געזאָגט, אַז מע האָט געזען בחוש 
וי די שכינה רעדט פון זיין קעל אַרױס, אַז דעמאָלט ווען ער האָט עפּעט 
געזאָגט זיינע חסידים ביי זייער אַהײמפאָרן איז געפֿאַלן אויף זי אַ 
פּחד+, אַזױ אַז ער האָט געכשרט זייערע נשמות *. ווען איינער איז אַרינ- 
געקומען צו אים, ער ער זאָל נישט זיין, איז געפאַלן אויף אים אַ 

גרויסע אימה. אַפּילו איך, װאָס איך בין געווען זיין איידעס און האָב 
אים גאַנצ אָפט געזען, האָבן זיך מיר די האָר אויפגעשטעלט פאַר שרעק *5. 

רי' מענדל שרייט : ,,עטץ װועט מיך פאָלגן איז גוט. אויב נישט, װועל 
איך אָנטאָן אַ מלבוש יראה, װועט עט} אַנטלױפן אין די מויזלעכערי"ז. 

וי אַזױ קאָן מען מסביר זיין אַזאַ דרך 1 

װאָס פעלט אויס אין דער וועלט 1 פּחד, אימה. מיט בלויז מצוות 
טאָן צי אמונה וועט מען די וועלט נישט ראַטעוען. 

קוקט מען אויף דער וועלט מיט אָפּענע אויגן, כאַפּט אָן אַ גרויל. 
די גרענעצן פון סדום און עמורה צעשפּרײטן זיך אַלצ ווייטער, סדום 
און עמורה װאַקסן אַריין אין די הערצער. און קיינער איז נישט אויפ- 
געבראַכט, און קיינער איז נישט דערשיטערט. עס איז אָנגענומען ביי 
אַלעמען, אַז מען טאָר נישט זיין אין כעס. ווערט מען נאָך מער געמיין 
דורך גלייכגילטיקייט, דורך נישט זיין אין כעס. וי אַזױ עפענען די אויגן 
פון מענטשן צו זֶען די שלעכטסקייט, אין וועלכער זֵיי זינקען 1 

, אשרי אדם מפחד תמידיי (משלי כייח, י"ד) -- װויל איז צו זעם 
מענטשן װאָס פּאָרכט תמיד. ,,סמר מפּחדך בשרייי (תהלים קייט, קייכ) 
-- מיין לייב שוידערט פון אַנגסט פאַר דיר. מען קאָן גאָר אַנדערש נישט 
תופס זיין געטלעכקייט, סיידן דורך אימה. מענטשן רעדן זיך איין, אַז 
בלויז דורך אַ ביסל חוטה און אַ שיינעם צוזאָג קאָן מען תשובה טאַן. 
אָבער דער אמת אי : תשובה קומט פֿון טיפסטער דערשיטערונג, פון 
פּחד. דערפאַר זענען די עשׂרת ימי תשובה פאָרכטיקע טעג, און די הױפּט- 
בקשה איז: ,ובכן תן פּחדך". 

ר' מענדל האָט געװאָרפן אַן אימה אויף אַנדערע, ווייל ער האָט 
אַליין געלעבט אין אימה. ער איז נישט קיין מוכיח, ער שטראָפט נישט, 
ער דראָט נישט מיט גיהנום. אָבער ער וויל מע זאָל מורא האָבן פֿאַר 
אַ ליגן װי פאַר פייער, ער וויל מען זאָל לעבן אין אימה פאַר גאָט. 

מענטשן ווילן כבוד, מענטשן ווילן כיבוד. אָבער וי אַזױ קאָן מען 
אָפּגעבן כבוד, װוי אַזױ טיילן כיבוד, אַז זיי דאַרפן גאָר אַ ברעכמיטל ן 
וי אַזױ פֿראַווען יום-טוב, ווען מע דאַרף זיך גאָר זעצן שבעה ז גאָט 
אַליין האָט געליטן אַ מפּלה, און דער מענטש האַלט זיך גרויס. די פאַלש- 
קייט פון דער וועלט איז אַ קרענק, װאָס מען קען נישט היילן מיט 
חלשות-טראָפּֿנס. סיאיז ווילדפלייש, װאָס מע דאַרף אויסשניידן. רי מענ- 
דלס ווערטער האָבן געשניטן פּאַסן. 

אַ תלמיד פון ר' בונעם, שפּעטער פֿון ר' יצחק װאָרקער און ר' יחז- 
קאל פון קוזמיר, און רב אין טאָמאַשאָוו, דערמאָנט אין זיין ספר דיבו- 
רים פון זייער אַ סך צדיקים. אָבער קיין מאָל נישט דעם קאָצקער רבין. 
פאַראַן אָבער ביי אים אַ װאָרט, װאָס באַשרײיבט דעם קאָצקערס דרך : 
ער װאַרפט אָן אַן אימה אויף מענטשן לשם שמים, לעבט אָפּגעזונדערט 
און איז נישט מקרב זיינע תלמידים 5. 

טראָצ דער אימה, טראָץ דעס פּחד װאָס ער האָט אָנגעװאָרפן אויף 
זיינע חסידים, ציען זיי זיך צו אים װוי צו אַ מאַגנעט, זענען פאַרקאַכט 
אין אים, בענקען נאָך איס. יעדעס מאָל אַװעקפאָרנדיק פֿון רבין אַהײם 
פלעגט ר' יחיאל מאיר פאַרגיסן טרערן מחמת גרויס בענקשאַפט *. 

ר' יצחק מאיר איז עס אַזױ מסביר: פאַראַן אַן אימה, װאָס 
שטויסט אָפּ און אַן אימה װאָס ציט צו. בשעת קריעת ים סוף איז אָנ- 
געפאַלן אַן אימה און אַ פֿחז אויף די אומות העולם. ,,שמעו עמים 
ירגזון חיל אחז יושבי פלשת אילי מואב יאחזמו רעד נמנו כל יושבי 
כנעןיי... (שמות טייו, יייד--טייו) -- פעלקער האָבן געהערט, האָבן זיי גע- 
ציטערט, אַן אַנגסט האָט באַנומען די וווינער פון פּלשת, דערשראָקן 
האָבן זיך דענסמאָל די פירשטן פון מואב, זיי האָט אַ שוידער באַנומען:-- 
די מוראדיקע אימה שרעקט אָפּ די אומות העולם און זיי אַנטלױפן פון 
די בני-ישׂראל. 

להיפּוך צו זיי, ווען יתרו הערט, װאָס ס'איז געשען ביי קריעת ים 
סוף, פאַלט אויף אים אָן אַן אימה, אָבער עס איז אַן אימה, װאָס פירט 
אים זיך צו דערנענטערן צו די בני-ישׂראל פג. 

רי. מענדל זאָגט אַ מאָל: עס איז אַ פּלא גדול װאָס די פרשה, אין 
וועלכער עס ווערט דערציילט קבלת התורה, ווערט אָנגערופן אויפן נאַָ- 
מען פון יתרו::. אפשר איז זיין כוונה צו זאָגן : כדי צו קומען צו קבלת 
התורה מוז מען צו ערשט פילן אימה און פּחד. 

מעזביזש, וי שוין געזאָגט, האָט אָנגעהױבן מיט ליבשאַפּט, מיט 
פרייד, מיט רחמנות אויף דער וועלט. קאָצק האָט אָנגעהויבן מיט פיינט- 
שאַפט צו ,,זיךײי, מיט קפּדנות, מיט עקל פאַר דער וועלט. דער בעשייט 
האָט אָנגעהובן מיט גוטן, קאָצק האָט אָנגעהױיבן מיט בייזן. אין מעז- 
ביזש שיינט אַ ליכט, אין קאָצק בוענט אַ פייער. 

ר' מענדל פּרעדיקט נישט, ער פּראָװאָצירט. זיין דענקען באַשטײט 
נישט פון מיינונגען, נאָר פון מאָנונגען, פון טענות און תרעומות. דער 
קאָצקער האַלט נישט קיין דרשות, ער האַלט אַ דין תורה. זיין גאַנ 
לעבן איז אַ דין תורה. אין אַנדערע הייפן גייען חסידים אַרום מיט 
בטחון און דעם רבנס דיבוריס גיבן התחזקות. אין קאָצק גייט מען 
אַרום מיט סתירות. דעם רבינס דיבורים טוען וויי. ,דער סוף װועט זאָך 
זיין, אַז עטצ װועט מוזן צוהערן, הערט גלייכער באַלד צוי'ז. 

אויף רי שלמה פון לענטשנע האָט ער געזאָגט : איך האָב אים זייער 
ליב. אָבער פאַר װאָס שרייט ער צום אייבערשטן, אַז ער זאָל שיקן 
משיחן 1 פאַר װאָס שרייט ער נישט צו די יידן, אַז זֵיי זאָלן תשובה טאָן1 
אָט דאָס שטייט אין פּסוק. דער אייבערשטער זאָגט צו משה רבינו ווען 
די יידן זענען געווען ביים ים : ,,װאָס שרייסטו צו מיר! רעז צו די קינ- 
דער פון ישׂראל זיי זאָלן תשובה טאָןי (שמות יייד, טייו)?. 

,לעולם השם דברך נצב בשמיסיי (תהלים קיייט, פייט) -- אויף 
איביק, גאָט, באַשטײט דיין װאָרט אין הימל. פאַרטײטשט דער בעל 
שם טוב : דאָס װאָרט פון גאָט ,יהי רקיע בתוך המיםיי (בראשית א, () 
-- זאָל ווערן אַן אױסשפּרײט אין מיטן פון די װאַסערן -- אָט זאָס 
װאָרט באַשטײט כסדר עד היום אינעם אױסשפּרײט פון הימל און אי 
איינגעטונקען אין אַלע עולמות און דערהאַלט זייער קיום. ,, ודבר אלהינו 
יקום לעולםיי (ישעיה מ, ח) -- דאָס װאָרט פון אונדזער גאָט װועט באַ- 
שטיין אויף אייביק. װאָלט חלילה דאָס װאָרט זיך אָפּגעטראָגן פון דער 
וועלט, װאָלטן אַלע הימלען אויפגעהערט צו זיין און אַלץ װאָלט צוריק 
געװואָרן גאָרנישט?. דעם בעל שם טובס טייטש דערמאָנט אונדז אַ 
ברכה : גאָטס כוח איז בפירוש פאַראַן אין יעדער זאַך, גאָטס כוח דער- 

האַלט אונדז אַלעמען ביים לעבן. דער פּסוק זאָגט אונדז אָן אַ בשורה 
טובה. רי מענדל אָבער האַלט, אַז דער פּסוק קומט מיט אַ טענה, מיט 
תרעומת צו דער וועלט. ר' מענדל פאַרטייטשט : , לעולם השם דברך נצב 
בשמים" -- אײביק, גאָט, שטייט דיין װאָרט אין הימל, און קיינער 
ברענגט עס נישט אַראָפֿ אַהער+. 

דער קאָצקער איז משפּיע נישט מיט זיסע רייד, נאָר מיט אָנװאַרפן 
אַן אימה. ער לאָזט אויס דעם גאַנצן ,,שפֿוך חמתך" אויף דעם עולם. 

שטעלט זיך פאָר אַ בילך: די גרעסטע תלמידים זיצן אין בית 
מדרש. פּלוצעם רייסט זיך אויף די טיר און דער קאָצקער רבי קומט 
אַריין אָנגעטאָן אין זיין לאַנגן טלית קטן און שרייט: ,,אפגשם כדוב 
שכול ואקרע סגור לבסיי (הושע י"ג, ח) -- איך על זיי באַגעגענען וי 
אַ בער פון קינדער באַרױבט און איך וועל אויפרייסן דעם שייד פון זייער 
האַרצן... און אַלע תלמידים צעלויפן זיך *. 

די שענסטע קאָצקער חסידים זיצן שבת אין בית-מדרש ביי דער 
סעודה און רעדן תורה. הונדערטער יידן שטייען אַרום און הערן זיך 
איין אין די טיפע ווערטער. פּלוצעס מאַכט זיך אויף די טיר און דער רבי 
לויפט אַריין און שרייט : ליידיקגייערס, ליגנערס, װאָס טוט איר דאָ 1 
אויף אַלעמען פאַלט אָן אַ פּחד און מען אַנטלויפט אין בהלה דורך טיר 
און פענצטער.. 5 

אויף וועמען שרייט ער 1 נישט דווקא אויף די חסידים אַרום אים. 
ער שרייט אויף דער וועלט. 

איין מאָל, ביים סדר, דערמאָנט אים זֵיין איידעם, אַז ער האָט נישט 
געטיילט קיין מרור צו די געסט ביים טיש. ,,גערעכט, גערעכט" -- זאָגט 
ער און צעטיילט מרור. אָבער דערנאָך האָט ער אָנגעהױיבן שרייען אויפן 
קול: ,,מרור-פרעסערס ! זענען אַלע געסט אַרױסגעלאָפן פון גרויס פּחד. 
,װאָס האָסטו מחדש געווען אויף פּסח זיי פרעגט ער דעם איידעם. האָט 
ער איס דערציילט. און דער רבי איז געווען אַזױ אױסגעטאָן פון דער 
וועלט, אַז פון זיין הייליקן פּנים האָבן ממש געשפּריצט פונקען, האָט 
שפּעטער דערציילט דער איידעם. דערווייל קומט אַריין ר' הירש טאָמאַ- 
שאָװער. פרעגט אים ר' מענדל: ,ווו איז דער עולם זי זאָגט ער אים : 
,,איר האָט דאָך זיי אַרױסגעטריבן מיט אייער שרייען מרור-פרעסערס". 
,נישט אויף זיי האָב איך געשריגן -- ענטפערט רי מענדל ז. 

אַנדערע צדיקיס האָבן אויך געװוייטיקט איבער דאָס חשכות אין 
דער וועלט און די שיפלות פונעם מענטש. זיי האָבן אָבער געלעבט מיט 
בטחון, אַז דער תיקון פון דער וועלט װועט געשען דורך אַן עבודה, װאָס 
לייטערט די וועלט טראָפּנװייז, ביסלעכווייז, טריט ביי טריט. ר' מענדל 
האָט נישט געהאַט קיין געדולד. ער האָט נישט געקאָנט סובל זיין דעם 
דערווייל, 

אויף משה רבינו שטייט : ,והאיש משה עניו מאדיי (במדבר יייב, 
ג). מאַכט רשיי : ער איז געווען שפֿל וסבלן. פאַרטיײיטשט דער קאָצקער 
רבי : משה האָט געקאָנט סובל זיין דאָס שיפלות... * ער, דער קאָצקער, 
האָט דאָס שיפלות נישט געקאָנט פאַרטראָגן... 

ווען דער נביא ברעכט די שטילקייט פון דער וועלט און ברענגט 
אַרױס מיט זיין מויל ווערטער פון גאָטס צאָרן, דעמאָלט גרימט און 
ברענט אין אים גאָטס צאָרן. אָט אַזאַ עמאָציאָנעלע אידענטיפיצירונג 
אָדער סימפּאַטיע כאַראַקטעריזירט ר' מענדלען פון קאָצק. אויב מען 
מעג דרינגען פון זיינע אייגענע ווערטער, איז ער געווען אַ צדיק פון צאָרן. 

,ויחר אף השם במשהיי (שמות ז, יייד) -- דער צאָרן פון גאָט האָט 
געגרימט אויף משהן -- פאַרטייטשט רי מענדל : דער צאָרן פון גאָט האָט 
געגרימט אין משהן. גאָט האָט זיך געבעטן ביי משהן, אַז ער זאָל גיין 
צו פּרעהן און אוסלייזן די בני-ישראל פון מצרים, און משה האָט זיך 
געקווענקלט און נישט געװאָלט גיין. אָבער ווען גאָטס צאָרן איבער דעם 
װאָס די בני-ישׂראל זענען משועבד צו מצרים האָט אָנגעהױבן ברענען 
אין משהן, האָט ער אויף זיך גענומען די שליחות און איז אַװעק צו 
פּרעהן?. 

מצרים מיינט די סטרא'אהרא, און יעדער צדיק איז וי משה רבינו. 
ער זוכט צו העלפן כלל ישׂראל, ווייל עס ברענט אין אים גאָטס צאָרן, 
װאָס יידן זענען משועבד צו דער סטרא אחרא. אויף אַזאַ אופן קאָן דער 
צדיק העלפן דעם כלל ישׂראל. 

רי יאָסל שמש האָט פאַרציילט אַז ער, מיט נאָך צוויי חתנים זע- 
נען אַריינגעגאַנגען זאַלבעדריט אין זייער חופֿה-טאָג צו ר' מענדלען. גע- 
מיינט האָבן זיי, אַז אין אַזאַ טאָג אין זייער לעבן װועט ער זיי אויפנע- 
מען מיט װאַרעמקײט און אַ ביסל כבוד. אַ קלייניקייט, חתנים ! צום 
סוף האָט ר' מענדל אַ קוק געטאָן אויף זיי און געזאָגט : 

-- הע } 

זאָגט אים ר' יאָסל: 

-- היינט איז אונדזער חופּה-טאָג. 

ענטפערט רי' מענדל הויך : 

-- מאַכסט מיר אַ מענטליק. 

,די ווערטער האָבן אין מיר צעבראָכן אַלע אברים" י: -- האָט 
ר' יאָסל דערציילט. 

אַ פּראָסטער ייד, װאָס האָט קינדווייז געלערנט מיט ר' מענזלען, 
איז געקומען קיין קאָצק. 

-- דער רבי געדענקט מיך אַװדאי. איר זענט געװאָרן אַ רבי, און 
איך בין געבליבן אַ פּשוטער ייד. ענטפערט אים ר' מענדל : 

-- דו ביסט פּשוט! דו ביסט קרום. איך בין פּשוט גו. 

רי יצחק מאיר איז מסביר פאַר װאָס ר' מענדל איז אַזױ בייז. ביי 
קיינעם פון די אָבות געפינט מען נישט, אַז ער זאָל זיך האָבן ווען עס 
איז געבייזערט. חוץ ביי יעקב אָבינו: ,,ויחר אף יעקב ברחליי (בראשית 
ל, ב,), ,ויחר ליעקב וירב בלבןי (בראשית לייא, לייו) -- דאָס איז דער- 
פאַר, ווייל יעקב האָט אין זיך געהאַט די מידה פון אמת (,,תתן אמת 
ליעקביי, מיכה ז, ב). דער איש אמת קאָן נישט לעבן אין דער וועלט 
וי אַ קאַלטער לונג-און-לעבער. ער קאָן נישט תמיד זיך איינהאַלטן, 
שווייגן און זיך נישט בייזערן ::. יעקב אָבינו האָט זיך געקאָנט בייזערן, 
דער קאָצקער רבי האָט זיך געקאָנט בייזערן. 

על-פּי גמרא, טאָר מען נישט װאַרפן קיין אימה אויף תלמידים. 
דער קאָצקער האָט יאָ געמעגט, ווייל זיין גאַנצער מהות איז געווען לשם 
שמים -- האָט געזאָגט ר' יצחק מאיך ג. 

אַ גריבלער, אַ קפּדן, װאָס קוקט אויס װי אַ מענטש, װאָס אַפילו 
קיין ביסל רחמנות טריפּט נישט אין זיין האַר, טראָגט ער אין זיך 
גװואַלדיקע אהבת ישׂראל, װאָס זאָרגט טאָג און נאַכט וי אַזױ אויפצו- 
הייבן יידן. אָבער עס איז אַ ליבשאַפּט, װאָס טאָמער זאָגט מען עס 
אַרױס, ווערט עס סענטימענטאַלישע נאַרישקײיט. 

-- האָט מען ליב אַ ייד, דאַרף מען אים אָננעמען ביי די האָר, אים 
אַרױסשלעפּן פון בעט און אַרײינבלאָזן אין זיינע אויערן בקול רס : שמע 
ישׂראל... 

איז ר' מענדל אַן אַכזר 1 ער איז זיכער ענלעך צו אַ כירורג. ווען עס 
װאַקסט אַ קרעבס אויפן גוף, איז די מעלה פון אַ כירורג צו האָבן 
רחמנות 1 אָדער אָן רחמנות אויסשניידן אַ שטיק פלייש, כדי צו ראַטע- 
ווען דאָס לעבן פונעם חולה 1 

פאַראַן אין ר'י מענדלס כאַראַקטער שטריכן, װאָס דערמאָנען אין 
אליהו הנביא, װאָס אין זיין קנאות זאָרגט ער זיך וועגן גאָט און נישט 
וועגן פּאָלק +1. ר'י מענדלס הויפּט-טענה : מען קאָן נישט טאַנצן אויף 
צוויי חתונות, דינען גאָט און גלייכצייטיק לעבן בשלום מיטן יצר הרע, 
עס איז אָדער אַהין אָדער אַהער -- דערמאָנט אין די ווערטער פון 
אליהו : ,,עד מתי אתס פוסחים על שתי הסעיפים ! אס השם האלוהים 
לכו אחריו, ואס הבעל לכו אחריויי (מלכים-א, יייח, כ"א) -- ביז װאַנען 
וועט איר אומשפרינגען אויף צוויי צווייגן} אוב השם איז אייער גאָט, 
גייט נאָך אים, און אוב בעל, גייט נאָך אים, 

אליהו אַנטלויפט פון דער וועלט און לעבט איינער אַליין אין א 
מדבר. און אויך דער קאָצקער רבי אַנטלופט פון דער וועלט און לעבט 
איינער אַליין אין זיין חדר. 

פּונקט וי אליהו װאָס דערוויסט זיך, אַז דער עתיז פון יידישקייט 
ליגט אין די הערצער פון אַ מיעוט פון יידישן פּאָלק : ,כל הברכים אשר 
לא כרעו לבעל וכל פה אשר לא נשק לויי (מלכיס-א, יייט, יייה) -- איך 
װועל איבערלאָזן אין ישׂראל זיבן טויזנט -- אַלע קני, װאָס האָבן נישט 
געקניט צו בעל, און יעטוועדער מויל, װאָס האָט אים נישט געקושט -- 
זעט אויך ר' מענדל איין, אַז זיין אויפגאַבע איז נישט צו זאָרגן וועגן 
גאַנצן פאָלק, נאָר זיך אָפּצוגעבן מיט אַ מיעוט, מיט געקליבענע יחידים. 

עס איז קיין ספק נישט, אַז ר' מענדל האַט געװוּסט, אַז משכמו 
ולמעלה שטייט ער העכער וי אַלע זיינע בני דור. פאַראַן רמזיס, אַז ער 
האָט זיך געהאַלטן פאַר דעם צדיק הדור. 

ר'י מענדלס שטרעבונגען און צילן זענען גאָר געהויבן. , האָט דען 
דער בעל שם טוב באַשװוירן, אַז קיין גרעסערער פון אים זאָל נישט 
זיין זי -- האָט ער איין מאָל אויסגערופן. 

איינער פון זיינע מתנגדים, אַ גרויסער רב, פרעגט ר' מענדלען ווער 
עס איז דער צדיק הדור. ענטפערט אים ר' מענדל : מה דאָך, אַז ווען איר 
ווייסט נישט וװוער עס איז דער צדיק הדור, און איר האָט נאָר אַ ספק 
וועגן דעם, איז ער וי אַ שפֿין אין אייערע אויגן, על אחת כמה וכמה, 
ווען איר װאָלט וויסן ווער ער איז, וי שאַרף װאָלט געווען אייער התנג- 
דות צו אים 1. 

דער קאָצקער וי אַ מנהיג ישׂראל האָט געװוּסט, אַז ער פאַרמאָגט 
געװאַלדיקע כוחות און ער האָט גערעדט פון זיך מיט ברייטקייט. ער 
האָט אַ מאָל דערקלערט : ,,אַפּילו עס געפינט זיך אַ נשמה אין די הרי 
חושך, מוז זִי קומען צו מיר קיין קאָצק צו האָבן אַ תיקוףי"?. 

,איך האַלט היינט דעם קאַנטשיק פון דער וועלט"5. 

,,איך װאָלט לעולם געקאָנט מחיה מתים זיין, אָבער איך װעל 
בעסער מחיה זיין לעבעדיקע". 

הגם מען האָט פאַרלאַנגט אין קאָצק אייגענע האָרעװאַניע, האָט 
מען פון דעסטוועגן געוװוּסט, אַז דערהייבן זיך איבער אַלע מניעות קאָן 
מען נאָר מיט דעם סודותדיקן כוח פון דער קדושה, װאָס שטראַלט 
פון ר' מענדלען. ר' מענדל אַליין האָט געזאָגט : ,, מופתים אויף קינדער, 
אַריכות ימים און פּרנסה קאַנט איר געפינען אַפילו ביי אַ רבין, װאָס 
איז נישט קיין גדול. אָבער אַריינברענגען אמת אין האַרצן פון אַ 
ייד אַזױ װוי עס איז אין הימל, דאָס קאָן איך"*. 

וי שוין דערמאָנט, פלעגט ער זאָגן, אַז צו ערשט קומט סוּר מרע -= 
דאָס אַנטלױפֿן פון שלעכטסקייט, דערנאָך -- עשׂה טוב. פיינט האָבן 

שלעכטס, אויף דעם טוסטו זיך אַלײן מאַטערן. אַז דו וועסט האַלטן 
ביים עשׂה טוב, וועלן מיר דיר צוהעלפֿן 5. 

,, איך שטעל זיי (די חסידים) גלייךי. און ווען זיי קומען אַהער צום 
צווייטן מאָל קאָן איך זיי נישט דערקענען (אַזױ טיף איז די ענדערונג). 
װאָס קאָן נאָך זיין גרעסער ביי משיהן 1* 

ר' מענדל האָט, ווייזט אויס, געהאַלטן אַז ער איז אַזױ גרויס װי 
דער בעל שם ', אַז ער װאָלט געקאָנט מאַכן פון דער גאַנצער וועלט 
חסידים *. איך האָב געמיינט, אַז איך װעל האָבן דריי הונדערט חסי- 
דיס {אַזױ גרויס !} וי זער בעל שם טוב *? -- האָט ער אַ מאָל געזאָגט. 

װאָס איז געווען דער טעות פון קורחן 1 ער איז געווען אַ לוי און 
געװואָלט זיין אַ כהן, געװואָלט איבערנעמען די כהונה פון אַהרן הכהן. 
ווען ער איז געשטאַנען אין משכן מיט די לוויים און געזונגען פאַר גאָט, 
האָט ער דערשפֿירט אַז ער קומט צו הויכע מדרגות. האָט ער געמיינט 
אַז אויב ער װאָלט זיין אַ כהן גדול, שטיין אין היכל און מקטיר זיין 
קטורת, װאָלט ער געקומען צו נאָך העכערע מדרגות. ער האָט נישט 
געװוּסט, אַז די מדרגות, צו וועלכע ער איז געקומען וי אַ לוי, האָבן זיך 
גענומען פון יענעם מענטש (אַהון הכהן) װאָס איז געשטאַנען אין 
היכל. 

איך האָב חסידים, װאָס קאָנען טייטלען מיטן פינגער צום הימל 
און זאָגן : ,, זה אלי ואנוהויי (שמות ט"ו, ב) -- דאָס איז מיין גאָט און 
איך װועל אים באַשיינען :1. 

לויט זיין איידעם, רי אַברהם פון סאָכאַטשאָװ, האָט ר' מענדל אַ 
מאָל געגעבן אַ זאָג: ,,איך בין נישט פון די היינטיקעיי, און געמיינט 
האָט ער, אַז זיין נשמה שטאַמט פון די הויכע נשמות, װאָס זענען געווען 
פאַר דעם חורבן בית המקדש.. 2ג 

-- איך בין אַ ייד, איינגעבונדן אין תהלים -- האָט ער געזאָגט 
אױף זיך. 

אין װאָס איז באַשטאַנען זיין כוח 1 אין זיין װוּנדערלעכער גאונות, 
אין זיין אומנאַטירלעכן זכרון, אין זיין אומגעוויינלעכן דרך אין לערנען 
-- זאָגט איין דעה י. אָבער עס זענען אויך געווען אַנדערע גאונים אין 
יענעם דור און זיי האָבן נישט געקאָנט אַרויסרופן אַן איבערקערעניש 
אין די מוחות פון אַזױ פיל וויכטיקע תלמידי חכמים, 

חסידים האָבן געפילט אין איס כוחות פיל העכערע װוי שאַרפּקײיט 
פון מוח און פעסטקייט פון זכרון. פֿאַר זֵיי איז װיכטיק נישט װאָס זיי 
הערן -- הויכע השׂגות אין עבודה -- נאָר אויך װאָס זיי זעען. זיי זעען 
אין אים אַ הייליקייט, אַן אויסגעטוענקייט פון פּראָסטקײט, פון טאָג- 
טעגלעכקייט. אַ נביא! אַ מלאך השם צבאות 1 

געווען אין אים אַן אַנדערשקײט, אַן אומענלעכקייט. װוּ מען גייט 
און װוּ מען שטייט זעט יעדערער זיינס גלייכן, און די דיבוריס, װאָס 
מען הערט, איז דאָס אייגענע מאכל, נאָר אין אַן אַנדער שיסל. ביי דעם 
קאָצקער רבין איז אַלצ אויף אַן אַנדער שטייגער. ער אַליין איז אָפּגע- 
זונדערט פון אַלע שאַבלאָנען און וויל נישט האָבן קיין מגע ומשׂא מיט 
אויסגעזראָשענע געדאַנקען. 

פאַראַן אַזױ פיל קלײנקעפּלדיקײט, אַזױ פיל פאַרגליווערטקייט 
פון מחשבה, אַזױ פיל מאָנאָטאָניע, איבערחזרונג. און דאָ קומט אויף 
אַ מנהיג ישׂראל, װאָס האַלט, אַז דער עיקר איז מוח, נישט פאַרגלייבט- 
קייט { אַז דער עיקר איז געװאַגטקײט, נישט געזעצטקייט. מען טאָר זיך 
נישט פאַרלאָזן אויף דעם, װאָס לייגט זיך אויפן שׂכל. זי איינציקע זאַך, 
װאָס איז כדאי צו לעבן דערויף, איז אַן אויפרייס אין דער נשמה, אַן 
אויסברוך פון מחשבה. 

ביי אַנדערע רביים איז מען זיך מחיה מיט דעם רבינס דיבורים. 
אין קאָצק ווערט מען דערשיטערט. ר' מענדל שמועסט נישט, ער עקס- 
פּלאָדירט, שמעטערט, דונערט. 

אָפֿגעזונדערט פון מענטשן, אַ מסתפּק במיעוט, איז ר' מענדל בכלל 
געווען װי אױסגעטאָן פון דער וועלט. ,,הוא היה אומריי פאַרטײיטשט 
מען : װאָס ער איז געווען, האָט ער געזאָגט. די קאָצקער שיטה איז אַן 
אָפֿשפיגלונג פונעס פּערזענלעכן לעבן פון קאָצקער רבין. גשמיותדיקע 


15 


אברהם יהושע העשל 


הנאות זענען אים געווען דערווידער, און זיין אויסגעשריי : , געלט, פע וֵיי 
-- זאָגט אונדז קלאָר און פעסט װאָס פאַר אַ פּנים װױלטאָג און תענוגי 
עולם הזה האָבן געהאַט אין זיינע אויגן. 

ער פלעגט, וי אַנדערע רביים, געבן עצות אין ענייני מסחר און 
בכלל אין וועלטלעכע זאַכן. האָט מען אים אַ מאָל געפרעגט, וי אַזױ 
ער טוט דאָס, הגם ער איז אַזױ אָפּגעשײדט פון די אַלע ענינים, האָט 
ער געענטפערט, אַז תופס זיין אַ זאַך קאָן מען נאָר ווען מען ליגט נישט 
אין דעם, נאָר ווען מען שטייט איבער דעם ?. , 

,איך האָב נישט קיין צייט מיך צו יחוסן -- האָט ער אַ מאָל 
אַ זאָג געטאָן -- ,,נאָר דער קאָזשעניצער מגיד האָט געזאָגט : ווען איך 
מעכט געװוּסט, אַז איך קום אַרױס פון אַברהם, יצחק און יעקב, מעכט 
איך מיר געמאַכט 'יטשאַפּקאַ נאַ באָקי -- (װאָלט איך געטראָגן מיין הוט 
אויף דער זייט, וווילעריש און האָפּערדיק), און געטאַנצט אַ קאָזעקל אין 
מיטן מאַרק. איך ווייס, אַז איך קום אַרױס פון אַברהם, יצחק, יעקב" +. 

דאָס בילד, װאָס עס באַקומט זיך פון ר'י מענדלען, איז פון אַ סנה 
װאָס ברענט און ווערט נישט פאַרצערט. ,שנה אין לפניויי -- אַז מען 
שטייט פאַר גאָט, קאָן מען נישט שלאָפן -- האָט ער געזאָגט. 

אַן אָזם גדול האָט אַ דעה אין הימל. די גמרא דערמאָנט אַ סך 
מאָל, אַז עס זענען פאַראַן שדיס, אָבער דער רמביים האַלט, אַז עס איז 
נישט פאַראַן קיין שדים. היתכן, דער רמב"ם זאָל זאָגן פאַרקערט וי 
די גמרא 1 ענטפערט רי מענדל : אַזױ װוי דער רמביים האָט געפּסקנט, אַז 
עס זענען נישטאָ קיין שדים, האָט מען אין הימל אויך אַװױ געפּסקנט. 
דערפאַר זענען איצט קיין שדים נישט בנמצא +, 

ער האָט געזאָגט אויף זיך, אַז זיינע תפילות דאַרפן נישט אָנקומען 
צו די טובות פון מלאכים אַרופצוברענגען זֵיי. זיי גייען גלייך אַרױף 
אויבן. , זי (די חסידים) ווייסן נישט װאָס זיי פאַרמאָגן"?. ,וישלח 
יעקב מלאכיםיי (בראשית לייב, ד). יעקב האָט אַװעקגעשיקט די מלא- 
כים. ער האָט נישט געדאַרפט זייער הילף. השם יתברך קאָן העלפן אָן 
מלאכים, אָן אַ סיבה *. 

ר' מענדל האָט געליטן פון אַן אויגן-קראַנקײט און דער דאָקטאָר 
האָט פאַרשריבן ברילן, װאָס ער זאָל טראָגן ביים אַריײינקוקן אין אַ ספר, 

כדי די ראיה זאָל נישט ערגער ווערן. ניין, האָט ער געזאָגט, איך וויל 
נישט, אַז עס זאָל זיין אַ הפסק צווישן די אויגן און דער הייליקער 
תורה '. 

קיין בילד פונעם קאָצקער רבין האָט זיך נישט אויפגעהיט, אָבער 
לויט װוי מען גיט איבער איז ער געווען ברונעט, געהאַט אַ טונקל אויס- 
זען... זיין װוּקס עפּעס נידעריקער װוי מיטל*, שטאַרק געבויט, ברייט 
פּלײיצעדיק, לאַנגע ברעמען *, אַ שאַרפן דורכדרינגענדיקן בליק, װאָס 
האָט געװאָרפן אַ מורא אויף די מענטשן, וועלכע ער האָט אָנגעקוקט. 
ער האָט געהאַט דיקע פינגער סו, 

ר'י מענדל האָט געליטן פון רעװומאַטײם און געהאַט וײיניק צוטרוי 
צו דאָקטױירים ::. אָבער זיין פריינז, ר' יצחק מאיר, װאָס האָט געהאַט 
אַ מיחוש, האָט ער געשיקט צו אַ דאָקטאָר ד. 

געלעבט האָט ער וי אַ פּרוּש, קיין מאָל אין זֵיין לעבן נישט גע- 
האַלטן קיין מטבע. האָט מען אַװעקגעלײגט אויף זֵיין טיש אַ פּדיון, 
האָט עס דער משמש איבערגענומען 15. 

איין מאָל זאָגט צו מיר דער רבי -- דערציילט אַ חסיד -- אַז ער 
דערהאַלט זיך ביים לעבן נאָר דערפון װואָס ער לערנט, נישט פון דעם 
װאָס ער עסט +1. ער איז נזהר צו זיין אַן , אוכל חולין בטהרה" *+ד. 

פֿון װאָס האָסטו הנאה אויף דער וועלט 1 -- פרעגט ר' מענדל 
זֵיין תלמיד ר' הענעך פון אַלעקסאַנדער. ענטפערט ר' הענעך : פון באָרשט 
און פון אַ גוטן פשטל. זאָגט איס ר' מענדל: שוין איבער צװואַנציק 
יאָר, אַז ער פילט נישט קיין טעם אין קיין שום זאַך, סיידן תורה און 
תפילה *1. 

ווען ער װאָלט נישט דאַרפן רעדן מיט מענטשן, װאָלט ער אויס- 
געקומען אָן עסן. חיוּת װאָלט ער גענומען פון לערנען תורה -- האָט 
ר' מענדל אַ מאָל געזאָגט צו ר' הענעך פון אַלעקסאַנדער. ביסטו אויך 
אַזױ! -- האָט ער אים געפרעגט 'ז. 

ר' מענדלס טאָכטער גיט איבער אַ זאָג פון איר פאָטער : ווען איך 
וויל, װאָלט איך געפאַסט פון שבת צו שבת. װאָרעם װאָס פאַר אַ נוצן 
האָב איך פון עסן ז אָבער איך וויל נישט ווייזן |דאָס וי אַ דרך| פֿאַר 
אַנדערע } 

וי שוין דערמאָנט פלעגט ער אָנװאַרפן אַ פּחד אויף מענטשן און 
האָט שטענדיק אויסגעזען גלייך װוי ער װאָלט געווען אין כעס. 

ר' מענדל האָט אַ טיף געפיל פאַר װאַלד און פאַר הימל. ווען ער 
איז געווען אַ קינד פלעגט ער אַנטלופן פון שטעטל און זיך מתבודד זיין 
אין װאַלד. שפּעטער, ווען ער איז רבי אין טאָמאַשאָוו, נעמט ער זיינע 
תלמידים אין װאַלד אַריין און דאָרט לערנט ער מיט זיי חסידות. ער 
קאָן נישט סובל זיין די גרויסע שטעט. די הייזער פאַרשטעלן דעם הימל 
-- זאָגט ער. און זיין תלמיד ר' יצחק מאיר האַלט: ויל אַ מענטש 
קומען צו יראת שמים זאָל ער באַלז אין דער פרי, כעלות השחר, אַרוס- 
גיין און קוקן אויף דעם הימל און די שטערן 1. 

זיין גייסטיקע גבורה 


אַן עיקר אין זיין לעבן איז געווען, אַז אַ מענטש דאַרף זיין גייסטיק 
זיין אייגענער בעל-הבית, נישט אָפּהענגיק פון קיינעם און קיינעס נישט 
אונטערגעװאָרפן. ווען דער מלך פון סדום האָט פאָרגעשלאָגן אַברהם 
אָבינו צו נעמען אַ פאַרמעג פון רויב נאָך אַ מלחמה, האָט אַברהם זיך 
אָפּגעזאָגט צו נעמען אַפילו אַ פאָדעם אָדער אַ שוכבענדל, , כדי דו זאָלסט 
נישט זאָגן : איך האָב רייך געמאַכט אַברהמען (בראשית יייד, כייג). 

ווי שוין דערמאָנט, האָט דער פאָטער, אַליין אַ מתנגד, פאָרגעהאַלטן 
רי מענדלען פאַר װאָס ער איז אַװעק פונעם יידישן דרך פון זיין פּאָטער 
און זיך געלאָזט אויף דעס דרך פון חסידים. האָט ר' מענדל געענטפערט: 
עס שטייט , זה אלי ואנוהו, אלהו אבי וארממנהויי (שמות סייו, ב) -- 
דאָס איז מיין גאָט און איך װועל אים באַשײנען; דער גאָט פון מיין 
פאָטער און איך װעל אים דערהייבן. צו ערשט דאַרף מען משיג זיין גאָט 
לויט די אייגענע כוחות, דערנאָך נעמט מען אָן גאָט לויט די השגות װאָס 
די אָבות האָבן געהאַט:. 

געווען אין אים אַן אויסטערלישע גבורה. זיינס אַ װאָרט איז וי 
אַ דונער, עס דערלאַנגט וי אַ קלאָצ איבערן קאָפּ. מען ווערט דער- 
שטוינט און דערציטערט, די האָר אויפן קאָפּ שטעלן זיך קאַפֿױער, זיינס 
אַ זאָג איז אַ פּסק דין. 

ר' יהודה לייב פון גער, דער שפּעטערזדיקער מחבר פון ,, שפת אמתיי, 
איז געווען זייער יונג ווען זיין זיידע האָט אים מיטגענומען קיין קאָצק. 
דאָרט האָט ער באַמערקט, אַז דאָס הויז פון ר' מענדלען האָט זיך גע- 
פירט אָן אַ סדר, אָן השנחה. עס פלעגן פאָרקומען אַ סך גניבות און 
כלים פלעגן נעלם וערן. האָט ר' פייוול משמש אַ זאָג געטאָן צו דער 
רביצין : פאַר װאָס זאָל מען נישט גנבענען 1 אַלצ איז אָפן און הפקר און 
אָן השגחה. האָט עס ר' מענדל געהערט און אַ געשריי געטאָן אויפן קול: 
עס שטייט דאָך ,, לא תגנוב" ! האָט זיך מיר אויסגעוויזן, האָט שפּעטער 
געזאָגט ר' יהודה לייב, אַז צוליב דעם לאו איז עס אוממעגלעך צו גנבע- 
נען. דער לא תגנוב שטייט וי אַן אייזערנע װאַנט?. 

איז גאָטס פאַרבאָט גענוג שטאַרק צו שטיין, וי אַן אייזערנע װאַנט, 

װואָס אַ מענטש קאָן נישט איינברעכן ! אַזױ טאַקע האָט משה רבינו גע- 
האַלטן, אָבער גאָט אַליין האָט נישט מסכים געווען. 

ווען די יידן זענען געשטאַנען ביים באַרג סיני, האָט גאָט געהייסן 
משהן זיי צו זאָגן : ,,השמרו לכס עלות בהריי (שמות יייט, יייב) -- היט 
אייך אַרויפצוגיין אויפן באַרג. שפּעטער זאָגט ער נאָך אַ מאָל צו משהן: 
,רד העד בעם פֿן יהרסו אל השם לואותיי (שמות יייט, כ"א) -- נידער 
אַראָפּ, װאָרן דאָס פאָלק ; זיי וועלן זיך חלילה דורכרייסן צו גאָט צו 
קוקן. אָבער משה רבינו איז נישט אַראָפּ צום פאָלק, נאָר האָט געזאָגט 
צו גאָט : ,לא יוכל העם לעלות אל הר סיני כי אתה העדתה בנו לאמר : 
הגבל את העם וקדשתו (שם ייט, כיג) -- דאָס פאָלק קאָן נישט אַרױיפ- 
גיין אויפן באַרג סיני, װאָרעם דו האָסט דאָך אונדז אָנגעזאָגט, אַזױ צו 
זאָגן : גרענעץ אָפּ דעס באַרג, און זאָלסט אים הייליקן. האָט גאָט נאָך 
אַ מאָל געזאָגט צו משהן: ,לך רדיי (יייט, כ"ד) -- גיי נידער אַראָפּ. 
ערשט זאַן : , וירד משה אל העם ויאמר אליהסיי (יייט, כי"יה) -- האָט 
משה אַראָפּגענידערט צום פֿאָלק, און זֵיי געזאָגט... + 

ר' מענדל האָט געברענט מיט אַ ליידנשאַפט צו לערנען, צו פאַר- 
שטיין. אַ חסיד פרעגט אים : װאָס זאָל איך טאָן צו האָבן חשק צו לער- 
נען ז רי' מענדל האָט אים נישט פֿאַרשטאַנען: װאָס אי שייך נישט צו 
האָבן קיין חשק צו אַזאַ טייערער זאַך!* 

דער רבי, וי געזאָגט, װאַרפט אָן אַן אימה, זיינע ווערטער כאַפּן אָן 
ביי דער זיבעטער ריפֿ. אָבער אַנשטאָט צו פאַרטרייבן מענטשן, רופט זיין 
פּערזענלעכקייט אַרױיס אַ גװאַלטיקע תשוקה צו אים. פאַראַן אין אים 
אַ גרויסקייט, װאָס נעמט מענטשן געפֿאַנגען. מען האָט זיך געפילט ליכ- 
טיקער אין זיין קעגנװואַרט. 

ר' יחיאל מאיר פֿון גאָסטינין פלעגט אָפט זיין אין קאָצק. צוריק- 
פֿאַרנדיק אַהיים, דערציילט ער, האָט ער אַ סך מאָל זיך צעוויינט ווען 
ער איז געקומען נאָענט צו גאָסטינין, מחמת גרויס בענקשאַפט צום רבין. 

אין װאָס באַשטײט ר' מענדלס כוח ‏ דערויף ענטפערט א חסיד: 
אמת איז וי אַ טשװאָק, און דאָס האַרצ איז וי אַן אייזערנע װאַנט. 
כדי אַרײנצוהאַקן דעם טשװואָק אין דער װאַנט דאַרף מען האָבן אַ 
שטאַרקן האַמעו. אונדזער רבי ווייסט וי אַזױ אַרײנצוקלאַפּן מיטן 
האַמער אַ ביסל אמת.. 5 

אַ גענעראַל האָט פאָרנדיק אין וועג פאַרלױירן אַ גאָלדן טאַבאַק- 
פּושקעלע, אויסגעזעצט מיט בריליאַנטן. אַזױ װוי אויף יענעם וועג פלעגן 
גיין חסידים קיין קאָצק, און אַ חסיז האָט עס אפשר געפונען, און אַזױ 
וי חסידים דערציילן אַלצזינג דעם רבין, האָט מען אים געגעבן אַן עצה, 
אַז ער זאָל צווינגען דעם קאָצקער רבין צו שווערן צי ער ווייס דערפון. 

ווען ר' יצחק מאיר האָט געהערט דערפון האָט ער געהאַט גרויס 
צער. טרעפט ער אין גאַס אַ חסיד פון ראַדזימין, אַ פּאָדריאַטשיק, רי' זוד 
אַלטשולער, װאָס האָט געקענט דעם גענעראַל פּערזענלעך, און געבעטן 
צו פּועלן ביי אים ער זאָל נישט פאַרלאַנגען פון קאָצקער רבין צו שווערן. 
דערפאַר האָט אים ר' יצחק מאיר צוגעזאָגט עולם הבא. ר' דוד איז גע- 
גאַנגען צום גענעואַל און אים דערקלערט, אַז דער קאָצקער רבי איז אַן 
איש אמת און מען דאַרף נישט פאַרלאַנגען קיין שבועה, װאָרעס ער 
זאָגט שטענדיק דעם אמת. אויב ער וויל, װעט ער, ר' דוד, פאָרן מיט 
אים קיין קאָצק. אָנגעקומען, איז ר' מענדל געזעסן אויפן בעט און זיין 
אויסזען האָט אָנגעװאָרפן אַ פֿחד אויף דעם גענעראַל. ער האָט אים 
געפרעגט וועגן דעם פּושקעלע, און ר' מענדל האָט אים געענטפערט, אַז 
ער ווייס גאָרנישט וועגן דעם. דערנאָך פרעגט אים דער גענעראַל: אַזױ 
פיל מענטשן גלייבן אין אייך. אין װאָס באַשטײט אייער כוח ! ענטפערט 
ר' מענדל : איך בין בכוח זיך צו האַלטן ביי (קאָנצענטרירן אויף) איין 
ענין פיר און צװאַנציק שעה אָן הפסקה און קיין אַנדער מחשבה זאָל 
זיך נישט אַריינמישן. דער גענעראַל איז נתפּעל געװאָרן. ביי אים דרייען 
זיך אין קאָפּ טויזנט געדאַנקען אין איין רגע. , ער איז אַ געטלעכער 
מענטשי -- האָט ער געזאָגט, און פאַרשטייט זִיך קיין שבועה נישט 
פאַרלאַנגט. 

ווען ר' דוד האָט דערציילט ר' יצחק מאיון די בשׂורה טובה, האָט 
אים ר' יצחק מאיר געפרעגט : װאָס װילסטו בעסער, טונען גאָלד (אַ 
ברכה אויף גרויס עשירות) אָזער עולם הבא ! אי אים געקומען אין גע- 
דאַנק װאָס די וועלט זאָגט : ,, טונען גאָלד מוז מען לאָזן שטיין, און פון 
דער וועלט מוז מען גיין". האָט ער אויסגעקליבן עולם הבא +, 

ר' מענדל האָט פיינט מיטלמעסיקייט, קלײנקעפּלדיקײט. פאַר 
סענטימענטאַלקײט איז אין האַרצ נישטאָ קיין אָרט. 

ער האָט זיך אָפּגעריסן אַפילו פון זיינע לייבלעכע קרובים. ער האָט 
געהאַט אַ ברודער. שטייט אַ גרויסער עולם און װאַרט אין דער ריי 
אַרײנצוגײן צוס רבין. קומט דער ברודער און שטופּט זיך צו צו דער טיר 
אַרײנצוגײן אויסער דער ריי. מאַכט ר' מענדל אויף די טיר און זאָגט: 
ווו שטופּסטו זיך 1 ענטפערט דער ברודער אין גרויס פּחז : איך בין דאָך 
אַ ברודער. זאָגט צו אים ר' מענדל : װי פאַלט מען אויס אַ ברודער וו אַ 
ברודער װוי פאַלט מען אויט !1 -- און פֿאַרמאַכט די טירג. 

דער כהן גדול דאַרף זיין אָפּגעטאָן פון זיין אייגענער משפּחה. ער 
דאַרף אין זינען האָבן דעם כלל. דערפאַר איז דער דין : ,,ועל כל נפשות 
מת לא יבוא לאביו ולאמו לא יטמאיי (ויקרא כייט, יייא). אַפילו ווען 
זיינע עלטערן שטאַרבן, טאָר ער זיך נישט מטמא פון זיי. ער טאָר זיך 
נישט פילן נענטער צו טאַטע-מאַמע וי צו יעדער אַנדערן ייד... 

ר' מענדלס לשון איז פֿול מיט גאַל, האַרט און אָפּט גראָב. ער האָט 
אַ מאָל געזאָגט : װאָס איז דער חילוק צווישן בלעס און יעקב אָבינו1 
בלעס האָט גערעדט זיסע רייד: ,,אם יתן בלק מלא ביתו כסף הב 
לא אוכל לעבור את פּי השם אלהייי (במדבר כייב, יייח) -- ווען בלק זאָל 
מיר געבן זיין הויז פֿול מיט זילבער און גאָלד, קאָן איך נישט איבער- 
טרעטן דעם באַפעל פון מיין גאָט. יעקב אָבינו האָט גערעדט אָפן און 
אָן מליצות ווען ער האָט געזאָגט צו לבן : ,הבה את אשתי... ואבואה 
אליהיי (בראשית כייט, נייא) -- גיב מיר מיין ווייב... און איך וועל קומען 
צו איר. װוּנדערט זיך טאַקע רש'י: אַפֿילו אַ קל שבקלים רעדט דאָך 
נישט אַזױ אָפן 1 ענטפערט רשייי : ,אלא להוליך תולדות אמר כךי -- 
כדי אויפצושטעלן אַ נייעם דור האָט ער אַזױ גערעדט. פאַרטיײיטשט 
ר' מענדל: יעקב האָט געװאָלט האָבן יורשים, װאָס זאָלן זיך נישט באַ- 
נוצן מיט זיסע רייד, נישט מאַכן קיין אָנשטעל אָדער רעדן שקרים, נאָר 
זאָגן דעס אמת בפֿני עם ועדה.. 3 

דער טיפסטער מאָטיוו אין קאָצקער רובינס שיטה איז געווען אַ 
שטרעבונג צו גייסטיקער פרייהייט. גייסטיקע פוייהייט הייסט: קיי- 
נעם נישט חנפהנען, נישט זיך און נישט די וועלט { זיך קיינעם נישט 
אונטערװואַרפן ; נישט דעם ,,איךיי און נישט דער געזעלשאַפט. 

,,קול קורא במדבר פֿנו דרך להשםיי (ישעיה מ, ג) -- ווער עס איז 
נישט משועבד צו קיין שום זאַך אין דער וועלט, ווער עס איז פריי אַוױי 
וי אַ מדבר -- פון אַזאַ מענטש גייט אַרױס אַ קול פון זיך אַלײן, װאָס 
רופט און שרייט : פּנו דרך לעבודת הי -- ראַמט אָפּ אין מדבר דעם וועג 
פון השם. ,,מיט די אויגן אַרױף און נישט זעףי *. 

חירות, פרייהייט, שטייט העכער וי לערנען. דערפאַר דאַרף מען 
זיך פאַרטיפן אין דער סוגיא פון יציאת מצרים נאָך מער װוי אין תוספות. 

ווען די חכמי ליטא האָבן זִיך אָנגעפרעגט ביי ר' חייס רײיגראַדער 
פון פּלאָנסק, ביי דעם גרויסן מתנגד, װאָס האָט זיך געהאַט אָפּגעריסן 
פון פּשיסכע, ווער ס'זענען די לומדים אין פוילן, האָט ער זיי אָפּגעענט- 
פערט : ר' יצחק װאָרקער איז אַ למדן, דער חדושי הוי"ם -- אַן עילוי 
און רי מענדעלע פון קאָצק איז דאָס, װאָס קיינער קאָן אים נישט דער- 
גיין, תופט זיין (אין חביריו יכולין לעמוד על סוף דעתו) +. 


ר' מענדלס חוש הריח 


פונקט װי אַ גרויסער מפונק מיט זייער אַן איידעלען חוש הריח 
קאָן דערשפּירן אַ גאָר שװאַכן גערוך, װאָס אַנדערע קאָנען גאָרנישט באַ- 
מערקן, אַזױ, האָבן אַלטע חסידים געזאָגט, איז דער קאָצקער רבי גע- 
ווען דורכגעלייטערט מיט אמת, אַז מיטן ערשטן בליק פלעגט ער דער- 
קענען יענעמס מחשבה, וי ווייט דער ,,איךיי זיינער האָט אים אָפּגע- 
הרגעט, כאָטש יענער האָט עס אַלײן גאָרנישט געפילט. נישט געווען קיין 
באַהעלטעניש פאַר זיין חוש הריח. ער איז אַזױ ווייט צוגעקומען צום 
אמת, אַז יעדע מינדסטע קלייניקייט פון אַ תנועה, װאָס איז נישט גע- 
ווען אייגן אָדער עכט, האָט זיין חוש הריח באַלז דערפילט 1, 

אין קאָצק איז געווען אַ סופר, אַ מפורסם פּאַר זיין יראת שמיס. 
האָט ביי אים ר' מענדל באַשטעלט צו שרייבן אַ ספר תורה פאַר אים. 
אין מיטן שרייבן הייסט אים ר' מענדל נישט פאַרענדיקן. ווען ר' יחיאל 
מאיר פון גאָסטינין האָט אים געפרעגט : פאַר װאָס! ענטפערט אים 
רי מענדל : ביים שרייבן האָט דער סופר מכוון געווען אַ כוונה, װאָס 
האָט צו אים קיין שייכות נישט (אַ כוונה העכער וי זיין אייגענע מדרגה), 
האָט ר' מענדל געפונען אין דעם אַ חשש, אַז די ספר תורה איז פּסול?. 

איין מאָל, בעת קריאת התורה, האָט ר' מענדל דערשפֿירט, אַז דעם 
בעל קורא איז אײנגעפֿאַלן אַ פאַלשער פּשט אין אַ פּסוק, האָט ער אים 
געהייסן מפטיק זיין די קריאה, און נאָך אַ הפסקה געהייסן פאַרענ- 
דיקן . 

מיט זיין טיפן חוש האָט ער אויך געקאָנט דערשפּירן די באַהאַל- 
טענע שיינקייט פון אַ מענטש. 

איין מאָל זאָגט ער צו ר' הירש טאָמאַשאַָװער וועגן עמעצן : שמועס 
נאָר עפּעס מיט דעם יונגנמאַן, איך זע אויף אים אַן אוו (אַ ליכטיקייט). 
ער איז נישט קיין למדן -- ענטפערט ר' הירש. זאָגט ר' מענדל : נו, איז 
עס אַן אור יחוס *. 

ער האָט אַ מאָל געזאָגט ,,והריחו ביראת השט ולא למראה עיניו 
ישפוטיי (ישעיה יייא, ג) -- יראת השם לאָזט זִיךְ נישט אַוױ גרינג דער- 
קענען. אויפן ,, מראה עיניויי, אויף דער זעוּנג פון זיינע אויגן, קאָן מען 
זִיך נישט סומך זיין. והריחו ביראת השם -- מען דאַרף האָבן דערצו 
אַ חוש הריח. מען דאַרף קאָנען דערשמעקן ווער ס'איז באמת אַ ירא 
שמים, 

עולמשע מהברים גיבן זיך אָפּ מיט פּאַרענטפערן שוועריקייטן אין 
דער גמרא, דער בעל שם טוב און זיינע תלמידים גיבן זיך אָפּ מיט פאַר- 
ענטפערן שוועריקייטן אין לעבן 5. 

ביי לומדים איז אָנגענומען, אַז ווען מען געפינט אין אַ ספר פון אַ 
גאון אַ סברא, װאָס זעט אויס צו זיין אַ טעות, דאַרף מען זיך בעסער 
פאַרטיפן און אויסגעפינען, אַז דער טעות איז קיין טעות נישט און אַז 
דער מחבר איז גערעכט. אַזאַ צוגאַנג האָט ר' מענדל, ווייזט אויס, אָפּע- 
װאָרפן. 

דער מהר"ל בוט אױף אַ דרשה אויף דעם, װאָס ביי אברהם 
אָבינו שטייט ,,ושני נעריו עמויי און ביי בלק שטייט ,,ושני נעריו אתויי. 
אָבער אין דער תורה שטייט פאַרקערט. ביי אַברהם : ,ושני נעריו אתויי 
(בראשית כייב, ג), ביי בלס : ,,ושני נעריו עמויי (במדבר כייב, כייב) 5. 

פרעגט ר' יצחק װאָרקער : 

-- װאָס זאָגסטוז דער מהרייל האָט זיך נישט, חס ושלום, טועה 
געווען 1 -- און רי יצחק האָט טאַקע געפּרוּװוט צו פאַרענטפּערן די שווע- 
ריקייט. 

-- און איך זאָג, אַז דער מהר"ל האָט זיך טועה געווען. און גע- 
קומען איז דאָס מן השמים, צו ווייזן, אַז הגס ער איז געווען אַ געטלע- 
כער מענטש, װאָס צוליב זיין גאונות און קדושה איז קיין שום ואַך 
נישט געווען פאַרהוילן פון אים, האָט ער זיך פון דעסטוועגן אויך גע- 
קאָנט טועה זיין, װאָרעם ער איז דאָך פאָרט געווען אַ בשׂר ודם. , שגיאות 
מי יבין" (תהלים יייט, יייג)ז. 

ער ווערט נישט נתפּעל פון דעם, װאָס עס געפינט זיך אין אַלטע 
ספרים. אין אַ שטאַרק פאַרשפּרײטן ספֿר , אבקת רוכליי, געשריבן אין 
מיטלעלטער, רעדט זיך וועגן די גרויסע צרות, װאָס מען װעט ליידן 
, בשני ימות המשיח"י. זאָגט דערויף ר' מענדל: דער מחבר פון ,,אבקת 
רוכליי איז מחוייב מקיים צו זיין דעם רצון פֿון רבונו של עולם, אָבער 
דער רבונו של עולם איז נישט מחוייב מקיים צו זיין דעם רצון פונעם 
מחבר פון ,,אבקת רוכלי"*. 

רי מענדל קאָן נישט סובל זיין קיין גוזמאות. ער איז באַזונדערס 
נזהר בנוגע ווערטער, מיט וועלכע מען רעדט וועגן רבונו של עולם. 

שׂמחת תורה, דער עולם זינגט : ,, דוד מלכא משיחא ישמח עמנו! 
שכינה הקדושה בתוכנויי... רופט זיך פּלוצעם אָן רי מענדל : 

-- װאָס פאַר אַ מחותנים זענט איר מיט דוד מלכא משיהא !1 װי 
װאַגט איר זאָס, קאָטשילאַפּעס, צו פּאַרבעטן די שכינה און דוד המלך 
צו קומען צו אייך 1 

ראש השנה מוסף זאָגט מען מלכיות, זכרונות, שופרות. דער טעם 
איז: אמרו לפני... מלכיות כדי שתמליכוני עליכם ?. פרעגט ר' מענדל : 
וי אַזױ קאָן אַ בשׂר ודם דורך זאָגן אַ פּאָר פּסוקים מאַכן דעם אייבער- 
שטן פאַר אַ מלך אין דער וועלט 1 

דער מענטש איז אַן עולם קטן, און אַלץ װאָס פֿאַסירט אינעם עולם 
קטן האָט אַ פעולה אין עולם גדול, אינעם קאָטמאָס. איבער דעם 
מענטשן רעגירן דריי הערשערס : מוח, לב, כבד (ראשי תיבות , מלךיי), 
פון וועלכע עס נעמען זיך קנאה, תאַווה, כבוד. ,,אמרו לפני מלכיות" 
הייסט אונטערװואַרפן די דריי הערשערס אונטער דער מלכות פון גאָט 
און אַזױ אַרום האָט דאָס אַ פּעולה, אַז אויך אין עולם גדול ווערט גע- 
פעסטיקט גאָטס מלכות י1. 

פֿאַר װאָס שליסט זיך ר' מענדל אָפּ פון דער וועלט 1 
די הייליקע ציג גייט אַרום אָן הערנער 

איינער אַלײן 

אַנטוישונג און מרה-שחורה 

עצבות 

פּסיכישער צושטאַנף 

אָפגעשלאָסנקײט 

װאָס זאָגן חסידים! 


פֿאַר װאָס 
שליסט זיך ר' מענדל אָפּ פון דער װעלט! 


אַר װאָס שליסט זיך ר' מענדל אָפּ פון דער װעלט! איז רי 
מענדל געקומען צו דער מסקנה, אַז זיין שיטה איז נישט דער 
ר שאר {| ריכטיקער דרך ? אינעם אינערלעכן לעבן פונעם קאָצקער רבין 
/2 איז קיין מאָל קיין שלום ושלוה נישט פֿאַראַן! עס ברענט אין 
אים אַ פייער. עס קאָכט אין אים אַ סתירה צו דער וועלט, אַ שפּאַנונג 
מיט זיך אַלין. נישטאָ אין אים קיין איבערחזרונג, קיין זעלביקייט. 
דער היינט איז נישט ענלעך צום נעכטן; ער וויל זיך אַליין אויך נישט 
נאָכמאַכן. 

הגם ר' מענדל האָט רעװואָלטירט קעגן דעם דרך פונעם רבין פון 
לובלין, װאָס פלעגט זיך אָפּגעבן מיט יידן, װאָס האָבן געזוכט ברכות 
פֿאַר קראַנקע קרובים, עצות אין שידוכים אָזער פּרנסה, און שפּעטער 
דערציילט מופתים װאָס דער רבי האָט געפּראַװעט, האָט זיך ביי איס 
איבערגעחזרט דאָס, װאָס איז געווען אין לובלין און ביי אַנדערע רביים. 
יאָרן לאַנג, סיי אין טאָמאַשאָוו סיי אין קאָצק, איז ער זיך נוהג וי 
אַנדערע רביים : ער נעמט אויף מענטשן, װאָס דערציילן אים זייערע 
דאגות אין רוחניות צי אין גשמיות און בעטן אַן עצה און אַ ברכה. ער 
פּראַװעט טישן, זאָגט תורה און וויל משפּיע זיין אויף חסידים. אין 
טאָמאַשאָוו, ווייזט אויס, איז ער געווען אַרומגערינגלט פון יחידים, װאָס 
האָבן געשפּיגן אויף הבלי עולם הזה און געזוכט אַ רבין, װאָס זאָל זיי 
אויפהייבן אין רוחניות. אָבער ביסלעכווייז ווערט ר' מענדל באַרימט, 

און מאַסן יידן הייבן אָן צו שטראָמען קיין קאָצק און גלייבן, אַז אַפילו 
בלויז דורך אָנקוקן זיין הייליקע צורה אָדער אַפֿילו דורך אָנרירן די 
קליאַמקע פון זֵיין טיר וועלן זיי ווערן געהאָלפֿן. מענטשן פלעגן קומען 
מיט פּדיונות און קוויטלעך, מזכיר זיין קראַנקע, און שפּעטער דער- 
ציילן מופתים ג. 

לכתחילה פאָרן קיין קאָצק נאָר געקליבענע חסידים, װאָס ווילן 
אַװעקװאַרפֿן הבלי עולם הזה און לערנען איין מידה : װוי אַזױ זיך נישט 
אָפּצונאַרן. דווקא דערפאַר האָט אַ קאָצקער חסיד זִיך קיין מאָל נישט 
איינגערעדט, אַז ער פֿאַרמאָגט די מידה בשלימות. 

ר' ברוך טשיזשעווער, אַ תלמיד פון ר' בונעם, פון רי מענדל און 
שפּעטער פון ר' יצחק מאיר, זאָגט : 

-- אין פּשיסכע האָט מען אונדז געלערנט ווי אַזױ צו האַלטן אַן 
אַקער-אײזן, אין קאָצק -- וי אַזױ צו אַקערן, צו גראָבן, אין גער -- 
וי אַזױ צו פאַרזייען. צום סוף װאַקסן גאָר דערנער אין מיין פעלד... 

דערנער אין קאָצק! עס איז אַ געװואַלט !2 

פאַראַן אַ דעה, אַז שוין אין די ערשטע יאָרן אין קאָצק איז פֿאָר- 
געקומען אַ שינוי אינעם אינערלעכן לעבן פון ר' מענדל. צו ערשט, ווען 
חסידים פלעגן ווערן פאַרכאַפּט פון פרייד און זיךְ אַװעקגעלאָזט אין אַ 
טאַנצ, פלעגט ר' מענדל אַרויסקומען פון זיין חדר מיוחד און זיך פֿאַר- 
אייניקן מיט זיינע תלמידים, װאָס זענען געווען פאַרשיכורט פון דער 
גליקלעכקייט פון זיין אַ ייד. אָבער ביסלעכוויי? ציט ער זיך צוריק 
פונעם עולם. 

פון יאָר צו יאָר װאַקסט די צאָל פון יידן, װאָס קומען קיין קאָצק. 
װאָס מער זיין רום שטייגט, אַלצ טיפער ווערט ר' מענדל אַנטױשט. זיין 
שטרעבונג איז געווען צו זיין אַ מורה דרך פאַר יחידים און צום סוף איז 
ער גאָר אַ רבי פון המונים. װועט די רעװאָלוציע װאָס דער ייד הקדוש 
האָט אָנגעהובן צוזאַמענברעכן דורך אים ז פשוטע יידן, אַרענדאַרן, בעלי- 
מלאכות קומען מאַסנװייז קיין קאָצק. יעדערער וויל אויסגיסן דאָס 
האַרץ, װויל אַ ברכה : 

-- די קו האָט אויפגעהערט געבן מילך. 

-- דאָס קעלבל וויל נישט עסן. 

-- דאָס ווייב איז קראַנק. 

-- װאָס בין איך אַ רופא חולים ! -- בייזערט זיך ר' מענדל, 


50 


קאָצק 


אַבער זאָס פֿאָלק איז זיכער אַז דער רבי קאָן העלפן. מען זאָגט, 
אַז קאָצק איז בגימטריא ירפא. 

אַ ייד בעט רחמים. ער האָט אַ קראַנקע טאָכטער, וויל ער מען זאָל 
זי אַריײינלאָזן אין רבינס חדר, זי זאָל זען זיין הייליקע צורה. מען האָט 
אים געזאָגט, אַז אין זבות פונעם רבינס בליק וועט זי געהיילט ווערן. 

-- װאָס בין איך, דער נחש הנחושת (זע במדבר כייא, ט); מען 
קוקט אויף מיר און מען ווערט אויסגעהיילט !31 

רי מענדל דראָט, אַז ער װועט זיך אָפּטליסן פון דער וועלט און 
קיינעם אויף דער שװעל נישט אַריבעולאָזן*. 

מען זאָגט אים : זאָלן פּשוטע יידן קומען נאָענט צו אַ הײליקן 
ייך, וועלן זיי דערהויבן ווערן. טענהט אָבער רי מענדל : לויט דעם דין, 
ווען אַן אומריינע זאַך באַרירט אַ ריינע זאַך, ווערט נישט דאָס אומריינע 
ריין, נאָר דאָס ריינע ווערט אומריין. 

ער הערט אויף פירן טישן, וויל נישט אויפנעמען קיין מענטשן 
אָדער האָבן מגע ומשא מיט חסידים. 

אַ מענטש, װאָס עס קאָכן און זיזן אין אים טויזנט הייסע קװאַלן 
און װאָס עס ברענט אין אים אַ דצון איבערצומאַכן דעם גאַנצן סדר 
פון מענטשלעכע שטרעבונגען און געדאַנקען, נעמט און שליסט זיך אָפּ 
אין אַ חדר דלת-על-דלת ! קומט עס אָן גרינג אַזױ צו באַשליסן און 
אַזױ אָפּלעבן צװואַנציק יאָר ! זיך באַגראָבן אין אַ לאָך לעבעדיקערהייט 1 
פאַראַן אין אים אַ חשק צו לעבן, אַ תשוקה צו נחת. אַפילו נאָכן אָפֿ- 
שליסן זיך, פֿלעגן זיינע אייניקלעך אַרײנגיין צו אים, און ער גיט זי 
שבת-אויבס. 

װוער עס האָט אָפענע אויגן זעט דאָך גענוי, װאָס רי מענדל זעט : 
פאַלשקייט אויף טריט און שריט, ליגנס, װוּ מע גייט און װוּ מע שטייט, 
קליינקעפּלדיקײט מיט באַרימערײי, הערצער, װאָס ווערן פאַרפוילט פון 
קנאה, אַ שנאה, װאָס שטינקט, לשון-הרע און רכילות אָן אַ טראָפּן 
שכל און רחמנות. 

מיר אַלע זעען און פילן דאָס, אָבער צוליב אָפּהענטיקײיט, צוליב 
אונדזער הילפלאָזיקײט זענען מיר מקבל-באהבה די געמיינקייט. אַ 
ברירה האָט מען 1 עס ווילט זיך לעבן. און ווער קאָן פירן מלחמה אָן 
אויפהער 1 

רי מענדל זעט נאָך מער, זעט נאָך טיפער. יאָרן לאַנג איז זיין ציל: 
אויפהייבן זי מענטשן. ביז ער זעט איין : עס גייט נישט. 

-- איך האָב נישט קיין כוח צו אייך! -- פלעגט ער זאָגן און ער 
קומט צו צוויי מסקנות : -- הרחק מן הכיעור ומן הדומה לו. מע דאַרף 
זִיך אָפֿשליסן פון דער וועלט. 

-- מע דאַרף אויפהייבן די הימלען ! 

ר' מענדל דערציילט : ר' בונעס האָט זיך אַ מאָל באַקלאָגט. געקו- 
מען צו אים איבער דריי הונדערט חסידים און יעדערער האָט דערלאַנגט 
באַקלאָגט. און צו אים, קיין קאָצק, שטראָמען כסדר יידן מיט קוויט- 
לעך וועגן געזונט, וועגן פּרנסה *. 

אין זיינע אויגן זעט אויס דער המון עם וי אַ חברה שנאָרערט, 
אַ קוויטל. װאָס זענען געווען די בקשות ? רפואת הנפש, שלימות אין 
מידות, ריינקייט אין דער מהשבה פאַר עבודת השם. אָבער אין איין 
קוויטל איז געווען אַ בקשה אויף פּרנסה. האָט זיך דעמאָלט רי בונעם 
יעדער האָט נאָר אין זינען זיך, דאַװונט כדי אויסצובעטן עולס הזה 
בהרחבה, גלייך װוי דער רבונו של עולם איז אַ גביר, וואָס צעטיילט 
נדבות. פאַר זיי איז דער עיקר אַז גאָט זאָל זיי צוליב טאָן. 

ר' מענדל װאָרקער האָט אָנגעהויבן פירן אַרום תריט. האָט אַ 
חסיד דערציילט דעם קאָצקער רבין, אַז שבועות זענען געווען אין װאָרקע 
דריי טױזנט יידן. דערויף זאָגט דער קאָצקער רבי : 

-- אַז מען גיט דריי טויזנט יידן די האַנט און מען ווערט נישט 
קרעציק, איז מען אַ רבי?. 

אין זיין ביטערער אַנטוישונג האָט ר' מענדל אָנגעהויבן קוקן אויף 
זֵיין אַ רבי, וי אַ השפּלה, אַ ירידה. רעדנדיק וועגן דעס יונגן עילוי רי 
אַברהם סאָכאַטשאָװער, װאָס איז דערנאָך געװאָרן זיין איידעס, װאָרנט 
רי מענדל זיין פאָטער, אַז ער האָט מורא אים אַרינצונעמען אין זיין 
הויז, ווייל אין קאָצק קאָן ער חלילה קאַליע ווערן. ער קאָן אָנהײיבן 
עוסק זֵיין אין חסידות, און װאָס װועט דאַן ווערן פון אים! אַ רבי פון 
חסיזים 1 איז דאָס זער תכלית ! איז דאָס דער שורש ז... איך זיצ סגור 
ומסוגר און װאָס איז געװאָרן פון מיר זינט איך בין אַ רבי 1 מיינסטו 
דען, אַז מיינע טרדות באַשטײען אין גאַנצן פֿון אַ פערטל שעה, ווען איך 
גיב שלום צו די יידן, װאָס קומען צו מיר 1 ז 

שפּעטער, ווען רי אַברהם איז געווען זיין איידעם, און אַ גרויסער 
עולם האָט זיך געשטופּט צו רי מענדלס חזר כדי צו נעמען שלום, עפנט 
אויף פּלוצעס ר' מענדל די טיר, רופט אַריין זיין איידעם און טייטלענדיק 
אויף דעם עולם, זאָגט ער צו אים: אין דער יוגנט האָט דאָס נישט 
געהאַט קיין צוטריט צו מיר, און היינט, װאָס איז אויס מיר געװאָרן ן 
זֶע, דו זאָלסט זיך כאָטש אויסאַרבעטן בעסערי *. 

װאָס פאַר אַ שייכות האָט אַ רבי מיט געבן עצות אין גשמיותדיקע 
ענינים 1 אויך חסידים האָבן זיך געחידושט וועגן דעם, 

אַ חסיד קומט אָן צו זען ר' יצחק מאיר, און דער זאָגט צו אים : 

-- פֿון װאָס האָסטו געטראַכט פֿאָרנדיק אויפן וועג אַהער 1 

-- כ'האָב געטראַכט : מענטשן קומען צום רבין מיט שאלות וועגן 
גשמיותדיקע ענינים, װי מחלות, פרנסה וכדומה. װאָס פאַר אַ שייכות 
האָט דאָס צום רבין1 

-- װאָס פֿאַר אַ תירוץ האָסטו געפונען דערויף1 

-- מיין תירוצ איז: דער רבי אי) די מענטשן מהזיר בתשובה, 
הייבט זיי אויף צו אַ העכערער מדרגה, אַזױ אַז זייער תפילה ווערט 
דערהערט אין הימל. 

-- דאָס זאָגן חסידים וועגן דעם רבין. דער רבי זאָגט : איך בין זיך 
מיישב און טראַכט: װער און װאָס בין איך, אַז זיי בעטן, איך זאָל 
מתפּלל זיין פאַר זיי... אַזױ אָרום טוט דער רבי תשובה, הייבט זיך אויף 
צו אַ העכערער מדרגה, און דורך דעם קומט אַװױיס אַ טובה פאַר די 
מענטשן װאָס קומען צו אים ?. 

אפשר האָט די אינערלעכע לאָגיק פון זיין נשמה פאַרלאַנגט נישט 
צו בלייבן שטענדיק אויף דעם זעלבן דרך, אויפהערן צו זיין ענלעך צו 
זיך אַלײן. 

אויך ר' פישטעלע סטריקאַָװער האָט זיך אַ מאָל פאַרמאַכט אין זיין 
חדר מיוחד און קיינעם נישט מער צו זיך אַריינגעלאָזט. נאָר ר' בונעם 
האָט ביי אים געפּועלט און ער האָט ווידער געעפנט זיין טיר פג. 

די ראַדיקאַלע ענדערונג אינעם לעגן פון ר'י מענדל איז פֿאָרגעקומען 
קרוב צום יאָר ת"ר (1840). װי אַזױ די ענדערונג איז פאָרגעקומען 
בלייבט אַ רעטעניש. 

געשען איז דאָס נאָך איידער ר' מרדכי יוסף איז אַװעק. דאָס אָפ- 
שליסן זיך איז, ווייזט אויס, געווען איינע פון די הױפּט-סיבות, נישט 
דער פּועל יוצא פון ר' מרדכי יוספס אַװעקגײין. 

פאַר װאָס האָט זיך דער קאָצקער רבי אָפּגעשלאָסן פון דער וועלט 
און לאָזט נישט אַריין זיינע חסידים ! דערויף ענטפערט אַ חסיד: 

-- עס קומען צו אים חסידיס וי איך, װאָס ווילן גאָרנישט. איז 
ער טאַקע גערעכט װאָס ער שליסט זִיך אָפּג. 

די לעצטע צװאַנציק יאָר איז ר' מענדל נישט אַרױס פון זיין הויז. 

די מתנגדים האָבן פאַרשפֿרײט אַ קלאַנג, אַז מיסיאָנערן זענען גע- 
קומען צו ר' מענדלען און פּרובירט אים צו געווינען פאַר זֵייער דת און 
האָבן מצליח געווען. אַנדערע האָבן געזאָגט, אַז ער איז פּסיכיש קראַנק. 
טויזנטער חסידים אָבער האָבן נישט אויפגעהערט צו פאָרן צו אים און 
געהאַלטן, אַז ער איז עוסק אין ברענגען משיחן. 

אין הימל האָט מען געװאָלט, אַז ער זאָל זיך אָפּשליסן פון דער 
וועלט. אַזױ האָט ר'י מענדל געטראַכט, לוט איין מעשׂה. אַ מאָל איז 
געקומען צו אים זיין באַליבטער פריינד ר' יצחק װאָרקער. ביים אַװעק- 
גיין בעט אים ר' יצחק, אַז ער זאָל אים באַגלײטן. האָט רי מענדל אים 
באַגלײט ביז צו דער טיר, ווען ר' יצחק האָט זיך ביי איס געבעטן, אַז 
ער זאָל מיט אים אַרױסגײן, זאָגט צו אים ר' מענדל : פונעם הימל האָב 
איך רשות צו גיין נאָר ביז צו דער טיר... כג 


די הייליקע ציג גייט אַרום אָן הערנער 


פאַר װאָס האָט ער זיך אָפּגעשלאָסן פון דער וועלט און געלעבט 
אין התבודדות צװאַנציק יאָר 1 פאַר װאָס האָט ער פֿאַרלאָזט זיין עדה 
און נישט גערן אַריינגעלאָזט מענטשן, װאָס פלעגן שטראָמען קיין קאָצק, 
סיידן איין מאָל אין צוויי װאָכןן 

אפטר ליגט דער ענטפער צום רעטעניש אין אַ מעשה, װאָס ר'י מענדל 
האָט דערציילט וועגן זיך ז ווען זיין חבר און ידיד, ר' יצחק װאָרקער, 
איז אַ מאָל געווען ביי אים און װוי געוויינלעך געזאָגט צו אים , קאַצקער 

רבייי, האָט אים ר' מענדל איבערגעשלאָגן די רייד : ,,פאַר װאָס רופסטו 
מיך רבי 1 װייסטו דען נישט אַז איך בין אַ ציג 1 ר' יצחק האָט נישט 
פּאַרשטאַנען : װאָס מיינסטו דערמיט ‏ 

האָט אים ר' מענדל דערציילט אַ מעשה : 

געווען אַ מאָל אַ ייד, װאָס האָט געהאַט אַ טאַבאַק-פושקע, און 
די טאַבאַק-פושקע איז געווען געמאַכט פון האָרן פון אַ ציג. האָט ער 
פֿאַרלוירן די טאַבאַק-פושקע. פלעגט דער ייד אַרומגײן און קלאָגן : וי 
איז צו מיר. נישט נאָר לעבן מיר אין פינצטערן גלות, דאַרף אויף מיר 
קומען אַזאַ אומגליק { פאַרלױרן זי טייערע פּושקע. קומט צו אים זי 
הייליקע ציג, די ציג װאָס גייט אַרום נע ונד אין דער וועלט און װאָס 
אירע הערנער דערגרייכן ביז צום הימל און קושן דאָרט די שטערן. זעט 
די ציג װוי דער ייד וויינט, האָט זי זיך איינגעבויגן און אים געזאָגט: 
נעם און שנייד אָפּ אַ שטיקל האָרן פון מיר און מאַך דיר אַ נייע טאַבאַק- 
פּושקע. 

האָט טאַקע דער ייד אַזױ געטאָן, אָפּנעשניטן א שטיקל האָרן, גע- 
מאַכט אַ פּושקע, אַרײנגעלײגט שמעק-טאַבאַק. אויפגעלייגט איז ער גע- 
גאַנגען אין בית המדרש אַריין און מכבד געווען אַלע מתפּלליס מיט אַ 
שמעק טאַבאַק. יידן האָבן געשמעקט און געווען מלא התפּעלות. אַואַ 
טאַבאַק ! טעם גן עדן ! נאָך אַזױנס נישט געווען ! און דאָס פּוטקעלע 
איז דאָך הוד והדר. פון װאַנען האָסטו דאָס פּושקעלע! 

האָט דער ייד דערציילט די מעשׂה וועגן פּושקעלע און וועגן דער 
הייליקער ציג. איז דער גאַנצער עולם אַרױס פון בית מדרש און זיך גע- 
לאָזט זוכן די הײיליקע ציג. און די ציג איז, װי איר שטייגער איז געווען, 
אַרומגעגאַנגען איבער דער וועלט, און האָט מיט אירע לאַנגע הערנער 
באַרירט די הימלען און געקושט די זון, די לבנה און די שטערן. און 
דער עולם האָט זי געכאַפּט, אַרומגעבונדן מיט שטריק. די הייליקע ציג 
איז גוטהאַרציק און לאָזט יעדן נעמען אַ שטיקל האָרן. האָט טאַקע 
יעדער גענומען אַ שטיק, געמאַכט דערפון אַ טאַבאַק-פּושקע. ביי יידן 
איז געווען שמחה ושׁשון. אָבער די הייליקע ציג גייט אַרום איבער דער 
וועלט אָן הערנער:. 

פּראָסטע מענטשן קאָנען פּוגם זיין אין צדיק מיט זייערע מחשבות, 
האָט ר' מענדל אַ מאָל געזאָגט?. דערפאַר האָבן די חכמים געזאָגט : 

,ומורא ובך כמורא שמיס", זי מורא פאַר אַ רבין דאַרף זיין אַזױ 
שטאַרק וי די מורא פון גאָט. ווייל צוליב מורא וועלן זיך מענטשן 
האַלטן פון דער ווייטנס פון רבין. 

ער טרייבט פֿון זיך אַ סך מענטשן, װאָס קומען קיין קאָצק. זעענ- 
דיק דעם המון-עם, רופּט ער אויס : 

-- שוטים, אידיאָטן, פערד, חמורים, אָקסן! איך האָב געמיינט, 
אַז איך װעל האָבן אַ מנין יידן, װאָס זאָלן גיין מיט מיר אין די וועלדער 
אַריין. צום סוף בין איך אַרומגערינגלט פון חמורים. געמיינט האָב איך, 
אַז איך װעל זיין אַ רופא לשבורי לב, און צום סוף בין איך אַ פּושט 
נבילות. 

די אַרבעט פון אַ מנהיג ישׂראל איז צו רייניקן יידן. אָבער כדי 
אַרויסצונעמען עמעצן פון דער בלאָטע, דאַרף מען דאָך אַלײין קריכן אין 
דער בלאָטע. דאָס האָט דער קאָצקער נישט סובל געווען. רי בונעם האָט 
אים אַ מאָל געזאָגט : עס טוג נישט צו ואַשן װועש ווען מען שטייט 
אין דער זון. דאָס װועש ווערט טאַקע ווייס, אָבער דער מענטש ווערט 
בשעת מעשה שװאַרצ (פון דער זון) +. 

,,המונים יידן שלעפֿן מיך אַראָפֿ. משה רבינו האָט געהאַט דעם 
כוח שטענדיק צו בלייבן ביי זיין מדרגה, אַפּילו ווען ער האָט אַראָפּגע- 
נידערט פונעס באַרג צום פּאָלק. ויפן וירד משה מן ההר (שמות ליב, 
טייו) -- ער האָט זיך געמאַכט אַ פּנים ווען ער האָט אַראָפּגענידערט"*. 


איינער אַלין 


עס איז קלאָר, אַז עס איז תמיד געווען אין אים אַ געוואַלדיקער 
אומרו, אַ טיפער ווייטיק, אַ געפיל פון איינזאַמקײט און אומצופרידנ- 


קייט מיט זִיךְ אַליין. זיין פּערזענלעכקייט איז געווען אַ רעטעניש פאַר 
זיינע חברים בשעת ער איז נאָך געווען אַ יונגערמאַן אין פּטיסכע. 

ווען ליטווישע גדולים האָבן געפֿרעגט אַ תלמיד פון ר' בונעם אַ 
מיינונג וועגן דער חברותא אין פּשיסכע, האָט ער געענטפערט : ר' יצחק 
װאָרקער איז אַ למדן, ר' יצחק מאיר איז אַן עילוי, ר' מענדל טאָמאַ- 
שאַָװער -- אַפילו זיינע חברים קאָנען אים נישט משׂיג זיין 1, 

אין קהלת שטייט : ,,אַל תאמר... שהימים הראשוניס היו טובים 
מאלה (קהלת ז, י) -- זאָלסט נישט זאָגן, אַז די פריערדיקע טעג זענען 
געווען בעסער ווי די איצטיקע. האָט ר' מענדל פאַרטײיטשט: זאָלסט 
נישט אױסזאָגן, אַז די פריערדיקע טעג זענען געווען בעסער וי די איצ- 
טיקע. ר' מענדל האָט, ווייזט אויס, געהאַלטן אַז ער לעבט אין אַ דור 
װאָס איז הינטערשטעליק און אָפּגעשטאַנען?. 

ער באַקלאָגט זיך א מאָל פאַר זיינס א גרויסן חסיד, אַז ער האָט 
נישט מיט וועמען צו רעדן. איר האָט דאָך ר' הירש טאָמאַשאָװערןז -- 
האָט אים דער חסיד געפרעגט. עס געדויערט א שעה ביז איך טו אים 
אויסגענעצן -- האָט דער רבי געענטפערט 5. 

ער האָט זיך אָפּגעפרעמדט פון מענטשן און עס איז אים געווען 
שווער צו האָבן מגע ומשׂא מיט עמעצן. ער האָט קיינעם נישט געקאָנט 
סובל זיין. 

איך האָב געהערט פון אַ באַגלײבטן מענטש, װאָס ר' בן ציון אָס- 
טראַװער, אַ באַרימטער חסיד, וועלכן איך האָב נאָך פּערזענלעך גע- 
קענט, האָט דערציילט. 

שבת אין דער פרי, פאַר שחרית, פלעגן די חשובע תלמידים אַריינ- 
גיין צו ר' מענדלען. רי יצחק מאיר האָט מיטגענומען ר' בן ציון אָסטראָ- 
ווער, װאָס איז דעמאָלט נאָך געווען זייער יונג. און ר' בן ציון האָט 
שפּעטער דערציילט : דער קאָצקער רבי איז געשטאַנען אין צעריסענע 
מלבושים און זִיך אָפּגערופן צו די תלמידים : 

-- עס טוט מיר וויי דאָ און דאָ און דאָ. פון וועמען טוט מיר וויין 
פון ענק טוט מיר וויי. 

שוין אין טאָמאַשאָװו שרייבט ער אין אַ בריוו צו ר' יצחק מאיר: 
,,כ'בין איינזאַם אַפילו ווען כ'זיצ צוזאַמען מיט טייערע גוטע-פריינד. זִיו 
קאָנען נישט שטילן דעם ווייטיק פון מיין האַרא"*. 

װאָס װייטיקט אים 1 װאָס מאַטערט אים! פאַר װאָס פילט ער 
זיך אַזױ אייטאַס אַפּילו ווען ער איז אַרומגערינגלט מיט תלמידים, װאָס 
טרינקען דאָרשטיק יעדעס װאָרט זיינס1 

הגם ר' מענדל רעדט וועגן דער וויכטיקייט פון , עבדו את השם 
בשמחהיי איז ער, ווייזט אויס, אין זיין גרויזאַמער ערנסטקייט זעלטן 
טועס דעם טעם פון פרייד. 


אַנטוישונג און מרה-:שחורה 


דאָס פּראָבלעם איז טיפער. ער האָט זיך אָפּגעשלאָסן פון זיין איי- 
גענער עדה, פון זיינע תלמידים, מיט וועלכע ער האָט זיך יאָרן לאַנג אָפֿ- 
געגעבן, און בכלל זיך אָפּגעזאָגט צו זיין אַ מנהיג. האָט זיך דאָס גע- 
נומען פון פֿערזענלעכע ספקות 1 

מאַסן יידן פאָרן קיין קאָצק פון נאָענט און פון ווייט. יעדער איי- 
נער פאַרמערט די משׂא, װאָס רי מענדל טראָגט אויף זִיך. העלפט ער 
טאַקע יעזן איינעם 1 זאָגט ער אַ מאָל צו זיין פריינד ר' יצחק װאָרקער: 
מיר זענען עתיד צו געבן אַ דין וחשבון פאַר יעדע נסיעה װאָס אַ ייד 
פאָרט צו אונדז. דערויף ענטפערט ר' יצחק: עס שטייט: ,ועשׂ משה 
כאשר צוה השט אותו ותקהל העדהיי (ויקרא ח, ד) -- דורך דעם װאָס 
משה האָט געטאָן, װאָס גאָט האָט אים געהייסן, איז ממילא ,,ותקהל 
העדה"י -- האָט זִיךְ די עה איינגעזאַמלט אַרום אים. װאָרעם ווען דער 
צדיק טוט דעס רצון פון רבונו של עולם, ציען זיך די הערצער פון יידן 
צו צו אים. טאָ װאָס איז דער צדיק שולדיק װאָס זֵיי קומען צו אי 11 

זיין מרה שחורה האָט געהאַט צו טאָן מיטן מצב פונעם מענטש 
בכלל, מיט דער מיאוסקייט פון זיינע מעשׂים. ר' מענדל האָט געװואָלט 
לייטערן, איבערמאַכן דעם מענטש, אױיסװאָרצלען דעם שקר, און האָט 
אפשר איינגעזען, אַז ער האָט פאַרלוירן די מלחמה קעגן דער קליפּה 
פון שקר. 

רי מענדל איז אַ מענטש װאָס ליידט פון אַ פֿיינלעכער מידה: ער 
איז מלא כעס, פול מיט רוגזה. די סיבה פון זיין כעס איז אַ מוראדיקער 
װײיטאָג, שרעקלעכע יסוריס. זיין לשון איז אַן אויסגעשריי, ער שרייט 
געװואַלט. 

און אפשר האָט זיך ר' מענדלס התנהגות אין די לעצטע צװאַנציק 
יאָר פון זיין לעבן גענומען דערפון, װאָס ער איז אַריינגעפאַלן אין אַ 
מצב פון יאוש ? געווען איז ער אין די יונגע יאָרן וי אַ װוּלקאַן, דאָס 
פייער אין אים האָט, ווייזט אויס, שטענדיק געברענט. האָט ער אפשר 
איינגעזען, אַז אַפילו שפּייען פייער העלפט נישט. דער מענטש איז אַ 
טיפּה סרוחה, און די וועלט איז כולו שקר. פאַראַן נאָר איין וועג : מיי- 
נען ערלעך, און קיינער מיינט נישט ערלעך. 

זיין מרה שחורה איז געווען אַ פּועל יוצא פון אַ טיפער אַנטוישנג. 
אין די יונגע יאָרן האָט ער געמיינט, אַז מען קאָן צווינגען אַן עדה צו 
זיין הייליק. 

ער האָט, ווייזט אויס, געפילט, אַז אַזאַ ציל לאָזט זיך נישט דער- 
גרייכן. ווען די מענטשן פון זֵיין דור צעשטערן די גרונטזיילן, װאָס קאָן 
דער צדיק אױפּטאָן! (זע תהלים י"א, ג)2?. 

אָדער אפשר איז אין אים געווען אַ געפֿיל, אַז דאָס װאָס ער פאַר- 
לאַנגט איז צו הויך און קיינער קאָן דאָס נישט דערגרייכן 1 אמונה לויט 
אים הייסט : זיך נישט מיינען. אָבער קאָן דען אַ בשׂר ודם, אַפּילו אַ 
גדול װי ער, דערגרייכן אַזאַ מדרגה 1 

דער װאָס דאַװנט היינט ווייל ער האָט געדאַװונט נעכטן איז ערגער 
וי אַ רשע. 

תשובה טאָן דאַרף מען אויף אַלץ, ווייל מען טוט דאָך גאָרנישט 
בשלימות. אַפּילו אויף דעס װאָס מ'יטוט לשס שמיס דאַוף מען אויך 
תשובה טאָן. דאָס האָט מחדש געווען ראובן 5. 

דער גרעסטער ווייטיק איז אַ װייטיק, װאָס פאַרכאַפּט דעם אָטעם, 
ווען מען דערזעט דעם אומענדלעכן תהום צווישן דעם װאָס גאָט פאַר- 
לאַנגט און דעם װאָס דער מענטש טוט. גאָט פאַרלאַנגט אמת, זיך נישט 
מיינען, און דער מענטש איז איינגעטונקען אין שקר, אין זיכיקייט. טוט 
שוין אַ ייז אַ מצווה, הייבט ער זִיך אויף, קומט אָבער אין אים אַרין 
גאַווה און שלעפּט אים אַראָפּ. עס איז אַ ווייטיק אָן אַן עס. 

יידן, זייט זיך נישט מיאש !* איז אַ רוף, װאָס קומט פון ר' נחמן 
פון בראַסלאַוו. :אוש שלא מדעתיי + האָבן חסיזים פאַרטייטשט : יאוש 
נעמט זִיך פון דעם װאָס קיין דעת איז נישטאָ. ר'י מענדל אָבער האַלט, 
אַז אָן יאוש איז גאָר תשובה נישט פאַראַן*. אַז דווקא דער בעל דעת 

לעבט אין יאוש. ער ווייסט דאָך וי פאַלש ער איז. יאוש איז דער איינ- 
ציקער תיקון, דער איינציקער וועג צו תשובה. 

אין דער נשמה פון רי מענדל איז פאָרגעקומען אַ טראַגישער גע- 
ראַנגל צווישן אמת און אמונה, צווישן יאוש און בטחון. גייט מען מיט 
דעם אמת, איז די גאַנצע וועלט אַ יס פול מיט שקר, לעבט מען מיט 
אמונה, דאַן דערזעט מען, אַז עס איז אויך דאָ אַ ,,מי השלח ההולכים 
לאטיי (ישעיה ח, ו) -- די װאַסערן פון שלוח װאָס גייען פֿאַמעלעךן 
ריינע ערלעכע װואַסערן. 

וו געפינט זיך אָבער דער עיקר, דער תמצית: אינעם יס, װאָס 
פאַרפלייצט די וועלט, אָדער אינעם שטילן װאַסערל, װאָס פליסט אַזױ 
געדולדיק און פּאַמעלעך! 

בפני קהל ועדה האָט ר'י מענדל געטענהט, אַז אַ מענטש טאָר זיך 
נישט מייאש זיין, אַפּילו ווען ער האָט געטאָן אַ סך עבירות. ,, האלהי 
מקרוב אני נאום השם ולא אלהי מרחוק" (ירמיה כיג, כיג) -- האָט 
ר' מענדל פאַרטייטשט : בין איך דען אַ גאָט פון דעם נאָענטן, פונעם 
צדיק, זאָגט גאָט, און נישט אַ גאָט פון דעם ווייטן, פון דעס רשע ז איך 
וויל, אַז אויך דער רשע זאָל זיך דערנענטערן צו מיר*5. 

אַפּילו זיין יאוש איז נישט קיין אַבסאָלוטע פֿאַרלוירנקייט אין אַ 
תהום. מיט דעם כוח פֿון אמונה קומט אַ גבורה, װאָס איז שטאַרקער 
וי יאוש. ווען מען זאָל מיר זאָגן, אַז מיין טאָן תשובה וועט נישט 
העלפן, װאָלט איך איינגעבראָכן אַלע הימלען... יעדער ייד איז בכוח 
אויסצוברעכן אַלע פענצטער אין הימל כדי תשובה צו טאָן. אַזױ האָט 
אַ מאָל געזאָגט ר'י מענדל. 

אַבטאָלוטער יאוש קאָן מאַכן טעמפּ און פאַרשטיינערט. אויב פאַר- 
געבונג פון זינד איז אַ פּוסטער חלום, און תשובה איז אוממעגלעך, דאַן 
איז דער גאַנצער עתיד פונעם מענטשן אַ קאָשמאַר. 

װאָס איז די נחמה 1 וי אַזױ ווענדט ר' מענדל אָפּ די טענה פון 
יאוש! ;,קץצ שֹׂם לחושךיי (איוב כייח, ג) -- גאָט האָט איבערגעלאָזט אַ 
ווינקעלע אין דער פינצטערניש מען זאָל קאָנען אויסהאַלטן ז. , ועשו לי 
מקדש ושכנתי בתוכסיי (שמות כייה, ח) -- יעדער מענטש קאָן מאַכן אַ 
מקדש, אַז די שכינה זאָל דאָרט רוען *. 

,גם לא יחשיך ממך ולילה כאור יאיריי (תהלים קלייט, יייב) -- אַז 
מען זעט, אַז ס'קומט פון דיר, איז פינצטערניש נישט פינצטער און נאַכט 
איז אַזױ ליכטיק װי טאָג?. 

וי אַזױ האָט ר' מענדל געקאָנט אױיסהאַלטן דאָס חשכות פון דער 
וועלט 1 אויב אַל איז פאַרשמירט מיט שקר, אויב אַלע ווערטער און 
געדאַנקען זענען פאַראומרײיניקט מיט נגיעות, טאָ ביי װאָס קאָן מען 
זיך אָנהאַלטן כדי צו בלייבן נאָענט צו אמת, כדי עס זאָל זֵיין ,גם חושך 
לא יחשיך ממך" 1 

דאָס װאָס האָט אים אָפּגעהאַלטן פון יאוש איז דאַכט זיך, די 
זיכערקייט, אַז געוויסע פּשוטע ענינים קאָן מען תופס זיין אויף אַן אמת, 
אָן נגיעות, װי למשל די זיכערקייט, אַז אלף איז אַן אלף, אַז בית איז 
אַ בית. 

דער דאָזיקער רעיון איז, ווייזט אויס, מרומז אין אַ װאָרט, װאָס 
מען זאָגט איבער אין ר'י מענדלס נאָמען. 

ווען ירמיה הנביא האָט באַקלאָגט דעם חורבן בית המקדש און 
אָנגעשריבן מגילת איכה, האָט ער זיינע ווערטער מסדר געווען לויט אלף 
בית. פרעגט זיך : װאָס אַ שייכות האָבן זי קינות מיט אלף בית 1 ענט- 
פערט ר' מענדל : ווען דער נביא האָט געזען דעם מוראדיקן בראָך, װאָס 
מען האָט אַלץ צוגענומען פון אונדז: דאָס בית המקדש איז חרוב, די 
השפּעה פון הייליקייט װאָס פלעגט דערגיין צו אונדז האָט אויפגעהערט, 
איז ער אַריינגעפאַלן אין יאוש, און מורא געהאַט, אַז יידן און די וועלט 
בכלל וועלן קיין קיום נישט האָבן, חס ושלום. ביז ער האָט איינגעזען, 
אַז דער אלף בית איז געבליבן. האָט ער דערין געפונען אַ טרייסט, דער 
אלף בית איז דער טרייסט. דערפֿאַר הייסט דער חודש ווען עס פאַלט 
אויס תשעה באָב מנחט אב, אייב איז דער טרייסט פי. 

נישטאָ נאָך אַזאַ גאַנצע זאַך װוי אַ צעבראָכן האַרא, נישטאָ נאָך 
אַזאַ גלייכע זאַך וי אַ קרומער לייטער, נישטאָ נאָך אַזאַ קרומע זאַך װי 
אַ גלייכווערטל. דאָס דאָזיקע װאָרט ווערט אָפּט איבערגעזאָגט אין נאָ- 
מען פון ר' מענדל. אויב אַפילו דאָס װאָרט שטאַמט נישט פון אים, איז 
אָבער קלאָר פון אַ סך דיבורים זיינע זֵיין שיטה, אַז אָן צעבראָכנקײיט 
ביי זיך שטייט די גאַנצע יידישקייט אויף הינערשע פיסלעך. געדענק 
דיינע אייגענע חסרונות, געדענק, אַז דו ביסט אַ גאָרנישט שבגאָרנישט 
-- דאָס איז וי אַ ,,שויתייי אין קאָצק. אָבער דאָ ליגט אַ גרויסע שווע- 
ריקייט. פון איין זייט וויל ר' מענדל, אַז אַ מענטש זאָל פילן זיינע 
אייגענע חסרונות און פאַרשטיין אַז ער האָט נאָך גאָרנישט דערגרייכט. 
פון דער אַנדערער זייט װאָרנט ער קעגן עצבות און מרה שחורה. וי 
בינדט זיך דאָס 1 דערצו קומט נאָך אַ פראַגע : אויב צעבראָכנקייט איז 
אַ מעלה, פּאַר װאָס שטייט , הרופא לשבורי לב'י (תהלים קמ"ו, ג) -- 
דער אייבערשטער היילט צעבראָכענע הערצער! איז דער תירוצ: דער 
אייבערשטער היילט די עצבות, די דערשלאָגנקײט, װאָס כאַפּט זיך אַריין 
אין אַ צעבראָכן האַר. 

האָט טאַקע ר' מענדל איבערגעזאָגט אַ װאָרט פונעם ייד הקדוש: 
צעבראָכנקײט איז אַ מידה װואָס איז גוט, אָבער דאָס עצבות װאָס קומט 
מיט צעבראָכנקייט איז שלעכט. דערפאַר איז צעבראָכנקײט שלעכטס- 
קייט אויסגעמישט מיט גוטסקייט. כדי פּטור ווערן פון עצבות ווען מען 
איז אַזױ מוראדיק צעבואָכן, דאַרף מען האָבן סיעתא דשמיא. ,,קרוב 
השם לנשברי לב ואת דכאי רוח יושיעי (תהלים ליג, יייט) -- גאָט איז 
נאָענט צו די צעבראַָכענע הערצער, און די דערשלאָגענע געמיטער טוט ער 
העלפֿן 1. 

לויט אַלע סימנים האָט ר' מענדל אין די לעצטע צװאַנציק יאָר 
פון זיין לעבן געליטן פון מעלאַנכאָליע, פון עצבות. שוין װוי אַ יונגערמאַן 
האָט אים דער חוזה פון לובלין געװאָרנט : מענדל, דיין דרך געפעלט 
מיר נישט. עס פירט צו מרה שחורה2. 

, די בעסטע עצבות איז איינגעטונקען (מלובש) אין גיאות, די נידע- 
ריקסטע שׂמחה איז איינגעטונקען אין עניוותיי -- האָט געזאָגט ר' בו- 
נעם +. און ר' מענדל האָט געהאַלטן, אַז דער כבוד פון א מלך פאַר- 
לאַנגט, אַז אין זיין לאַנד זאָל גאָרנישט פעלן. דער װאָס גייט אַרום 
פאַרצאָגט, אומצופרידן, באַלײידיקט דעס כבוד פון דעם מלך*. 

מרה שחורה, האַלט ר' מענדל, איז ערגער וי אַן עבירה. ער האָט 
אַ מאָל געזאָגט : צו עסן האָט מען צייט ווען מען איז יונג, צו שלאָפן 
האָט מען צייט אין קבר. פאַר עצבות איז קיין צייט נישטאָ. זיי רופן 
דאָס עצבות, איך רוף דאָס פֿריקת עולי. /,שׂמחה איז התפּשטות 
הקדושה" *. 

,כי בשמחה תצאו ובשלום תובלוןי (ישעיה נ"ה, יייב) -- װאָרעם 
מיט שׂמחה וועט איר אַרױסגײן, און בשלום וועט איר געפירט ווערן. 
זאָגט ר' מענדל : מיט שׂמחה קאָן מען אַרױסגײן פון אַלע צרות ז. 

זיין צושטאַנד איז נישט געווען דער רעזולטאַט פון אַ מורא פאַרן 
טויט. אַזאַ מורא איז, ווייזט אויס, נישט געווען אין אים *. אויב ווידער 
עצבות איז פּריקת עול, האָט נישט ר' מענדל, פּונקט װי קירקעגאַרד, 
געליטן פון אַ געפיל פון שולד פון דעם װאָס ער לעבט אין עצבות 51 

ר' מענדל איז געווען אַ קפּדן און האָט נישט געקאָנט סובל זיין 
קיין גייסטיקע שװאַכקײטן, הינטערשטעליקייט אָדער האַלבע אַרבעט. 
שטרענגקייט, אָנפּשטוהדיקײט איז ביי אים געווען נישט נאָר סתם אַ 
מידה, נאָר אַ כלל גדול בתורה. לעבן לויט דעם כלל האָט ער פֿאַרלאַנגט 
אי פון זיך אי פון אַנדערע. אָבער ער אַלײן האָט אַרױסגעזאָגט די סברא, 
אַז אַ קפדן קאָן נישט זיין קיין מנהיג ישׂראל. האָט נישט ר' מענדל 
געפֿילט אַ סתירה צווישן זיין סברא און זיין דרך 1 רי מענדל אַלײן האָט 
געהאַלטן, אַז צוליב זֵיין קפּדנות איז פּנחס נישט ראוי געווען צו זיין 
אַ מנהיג ישׂראל. 

אין פּרשת פּנחס ווערט דערציילט, אַז משה רבינו האָט געבעטן 
ביים אייבערשטן : ,יפקד השם אלהי הרוחות לכל בשר איש על העדה" 
(במדבר כייז, ט"ז). פרעגט זיך אַ קשיא : פאַר װאָס האָט משה רבינו 
געװואַרט מיט דער בקשה ביז איצט! ער האָט דאָך געדאַרפט בעטן 
דערויף באַלד װוי ער האָט געהערט אַז ער, משה, װועט נישט פירן דאָס 
פאָלק ביז צום אַרײנגײן קיין ארץ ישׂראל ! נאָר דער ענין איז, אַז משה 
רבינו האָט געמיינט אַז פּנחס וועט זיין זיין ממלא מקום. ער האָט גע- 

זען, ,, אַז דער יונגערמאַן געראָטײ, אָבער ווען ער האָט געזען זיין קנאות, 
װאָס ער האָט אָפּגעטאָן אין דער מעשה פון זמרי בן סלוא (במדבר כייה, 
ז) -- כאָטש דאָס װאָס ער האָט געטאָן איז געווען הײיליק -- האָט משה 
רבינו געהאַלטן, אַז אַ קפּדן, אַ קנאי טאָר נישט זיין קיין מנהיג ישׂראל, 
האָט ער דערפֿאַר באַלד געבעטן ביי גאָט: ,יפקד השם אלהי הרוחות 
לכל בשׂר איש על העדה" (במדבר כ"ז, ט"ז) -- ,,איש על העדה" -- אַ 
מענטש, נישט קיין מלאך, אַזאַ פּלאַמפייער וי פּנהס יו. 

אין קאָצק האָט מען נישט געלערנט, וי אַזױ צו פאַרטייטשן גאָטס 
מהות, נאָר וי אַוױ צו דאָרשטן און צו לעכצן צו אים. דער תכלית פון 
אַלע באַמיוּנגען פון ר' מענדל איז געווען אָנצוצינדן אין זיינע חסידים 
אַ בענקשאַפּט און אַ גלוסטונג, אַז עס זאָל אין זיי ברענען די ווערטער: 
,,מי לי בשמים ועמך לא חפצתי בארץ. כלה שארי ולבבי צור לבבי וחלקי 
אלהים לעולסיי (תהלים עייג, כ"ה--כ"ו) -- וועמען נאָך האָב איך אין 
הימל! און חוץ צו דיר, באַגער איך נישט קיינעם אויף דער ערד, 

צום סוף גאָר זאָגט איין מאָל ר' מענדל : אַרײנצולײגן אין יידישע 
הערצער בענקשאַפט צו זייער טאַטן אין הימל -- דאָס האָט נאָר געקענט 
משה רבינו זי. ליגט נישט אין דעס זאָג אַן אויסדרוק פון אַנטױשוג, אַז 
ער אַלײן האָט זאָס נישט געקאָנט אויפטאָן! און דאָס איז דאָך גע- 
ווען ביי אים דער עיקר.י. 


פסיכישער צושטאַנד 


די ראַדיקאַלע גייסטיקע שפּאַנונג אין דער נשמה פון ר' מענדל 
האָט זיכער געהאַט אויסווירקונגען אויף זיין פּסיכישן צושטאַנד, די 
פאָדערונגען זענען מאַקסימאַלע, זֵיי גייען עד לב השמים -- אויפצוהייבן 
די הימלען -- און די כוחות זענען כמעט פּאַראַליזירט -- אמת ליגט אין 
דר'ערד. וי קאָן מען דאָס אויסהאַלטן 1 טאַקע דערפאַר ברויזט אין אים 
אי שפּאַנונג אי מעלאַנכאָליע, אי אומרו אי אומעט. 

דער קאָנפליקט אין זיין פערזענלעכקייט קומט פון דער טיפער 
סתירה צווישן זיין פעסימיזם און זיין מאָראַלישן ראַדיקאַליזס. פון איין 
זֵייט האָט ער ווייניק צוטרוי צו דער נאַטור און דעם כאַראַקטער פונעם 
מענטש { פון דער אַנדערער זֵייט האַלט ער, אַז די התחייבותן פונעם 
מענטש זענען גאָר געהויבענע. די כוחות זענען אָרעמע, און די שליחות 
אַ ריזיקאַלישע. 
| דער מענטש איז געקומען אויף דער וועלט, כדי אויפצוהייבן די 
הימלען, און ער אַליין איז אַ טיפּה סרוחה. 
-- ווייסטו װאָס מ'האָט געלערנט אין קאָצק! -- זאָגט אַ מאָל 
ר' הענעך פון אַלעקטאַנדער -- אַ מענטש זאָל שטענדיק וויסן, אַז ער 
איז אַ שטינקער. 
- עס איז גענוג שווער צו טראַכטן אמת. אָבער צו זיין אמת, זיך 
לגמרי נישט מיינען איז שוין למעלה מן הכוחות. 
געווען אין אים געהיימע יסורים. זיין שליחות איז געווען אויפצו- 
הייבן דעם מענטש, אים דערשיטערן, לייטערן, איבערמאַכן. זיין עצבות 
איז, ווייזט אויס, געקומען פון אַנטוישונג. דער מרחק צווישן דעם װאָס 
ער האָט אויפגעטאָן און דעם, װאָס ער האָט נישט דערגרייכט, איז 
געווען טיף וי אַ תהום. 
איין מאָל איז ער אַריינגעקומען אין בית המדרש אַזױ פאַרזונקען 
אין מחשבות, אַז ר' יזיאל מאיר פון גאָסטינין האָט אים גענומען אויף 
זיינע פּלייצעס און איס צוריק אַריינגעטראָגן אין זיין שלאָפּשטוב. ,,װאָלט 
איך אים נישט אַרײינגעטראָגן, װאָלט ער אַזױ געבליבן אין בית מדרשיי 
-- האָט ער שפּעטער דערציילט 1. 
איין מאָל, פרייטיק צו נאַכט, האַלט ר' מענדל דעס קידוש-כוס 
אין האַנט, זאָגט נישט קיין קידוש, נאָר שטייט פֿאַרטיפט אין געדאַנקען. 
פּלוצעם שטעלט ער אַװעק דעם כוס אויפן טיש. , איך האָב געזען -- 
דערציילט ר' אלעזר דער רב -- וי די קאָלירן אין זיין פּניס ענדערן זיך 
און װי ער באַרירט זיין באָרד אויף אַן אופן, װאָס מקובלים טוען, כדי 
צו קומען נענטער צו גאָט איידער זיי גייען אַװעק פון דער וועלט ; האָב 
איך אים אַרומגענומען מיט ביידע הענט און געזאָגט: רבי, װי לאָזט 
איר אונדז איבער! מיר וועלן אייך נישט לאָזן גיין. איך האָב אים 
אַרױסגעטראָגן פון בית מדרש און אַװעקגעלײגט אויף זיין בעט און ער 
איז געקומען צו זִיךְ. עס איז געווען תחית המתים":. 

אַ צווייט מאָל, פרייטיק צו נאַכטס, זיצט רי מענדל ביים טיש און 
זאָגט געװאַלדיקע תורות. ער קוקט אויס װי אַ מלאך אלקים, דאָס 
פּניס פלאַמט וי פֿייער. חסידים פילן, אַז ער איז אין אַ מצב פון נבואה, 
אַז ער האָט אַן עליית נשמה אין הימלישע היכלות. פּלוצעם אָבער, 
מחמת גרויס דביקות פאַלט ער אין אוממאַכט און פאַלט אַראָפּ פון דער 
שטול. אין בית מדרש ווערט אַ בהלה. מען מיינט, אַז עס האַלט ביי 
יציאת נשמה. ר' אלעזר, דער רב פון פֿלאָצק, האָט אַ געשריי געטאָן צו 
פייוול משמש : ברענג אַ רופא, אָבער שנעל. ווען דער רופא איז געקומען 
-- רי מענדל איז נאָך געווען אָן באַװוּסטזײין -- האָט ער געװאָלט לאָזן 
בלוט, אָבער נישט געקאָנט פאַרשאַרצן די אַרבל, האָט דער רב פון פול- 
טוסק גענומען אַ מעסער פון טיש און אָפּגעשניטן די אַרבל פון בגד. 
דאָ האָט ר' מענדל אויפגעװואַכט : ,, אלעזר, דו וייסט, עס איז שבת".. 
אַ פּאָר טעג שפּעטער איז אים בעסער געװאָרן *. 

אין יאָר תקצייט -- 1839, פרייטיק צו נאַכטס ביים טיש, פרשת 
תולדות, האָט ר'י מענדל געזאָגט תורה אויף דעם פּסוק ,ויעתר יצחק 
להשסיי (בראשית כ"ה, כייא) -- און יצחק האָט געבעטן צו גאָט. דערויף 
זאָגט דער מדרש : ,,זה חותר מבפנים, וזה חותר מבחוץ""+. 

געבעט איז נישט איינזייטיק. גאָט ברעכט דורך אַ טויער פון רחמים 
דורך אַלע הימלען פון זיין זייט, און יצחק ברעכט דורך אַ טויער פון 
רחמים פון זיין זייט. 

תפילה איז אַ דורכרייס מצד דעם מענטש און אַ דורכרייס מצד 
גאָט. 

פּלוצעם פֿאַלט ר' מענדל אין חלשות און ווערט זייער קראַנק. פון 
דער קראַנקײט איז ער געקומען צו זיך, אָבער אַ יאָר שפּעטער אי 
געווען ,, דער עניןי! מיט ר' מרדכי יוספֿן *: 

מיט צוויי זאַכן קאָן מען געהאָלפֿן ווערן מיט אל זאָס גוטס און 
אַפילו ברענגען משיחן : ישוב הדעת און מנוחה, וי עס שטייט : ,,בשובה 
בנחת תושעין" (ישעיה ל, טייו). אפשר ליגט אין דעם זאָג אַן אמת וועגן 
דעם, װאָס אים האָט פּערזענלעך געפעלט. אין ישוב הדעת איז דער 
קאָצקער רבי געווען אַ גאון. אָבער מנוחה איז אין זֵיין געמיט נישט 
געווען *. 

לכתחילה, ווייזט אויס, האָט ר' מענדל זִיךְ אָפּגעשלאָסן פון דער 
וועלט פרייוויליק, על דעת עצמו. טראָצ זיין אָפּשליסן זיך פלעגט ער 
טייל מאָל זיך יאָ באַװייזן צווישן מענטשן. פאַראַן אָבער אַ רמז אַז עס 
איז געווען אַ צייט, ווען רי מענדלס אָפּשליסן זיך איז נישט געווען פריל- 
װויליק. די מקורבים האָבן באַשלאָסן אים אָפּצושײידן פון מענטשן. 

איין מאָל האָט ר' מענדל געזאָגט : ,,פון דער חתונה אָן לאָזט מען 
מיך נישט זיין צווישן מענטשן"י. איין מאָל האָט ער געזאָגט זיין איידעם, 
ר' אַברהם פון סאָכאַטשאָוו : ,,מיין זיין צווישן מענטשן װאָלט זייער 
נוצלעך געווען. עס איז אַ ביעור חיצונים" ז. 

אין דער לעצטער תקופה פון זיין לעבן האָט ר' מענדל אָפט גע- 
זאָגט דיבורים, װאָס קיינער האָט נישט געקאָנט תופס זיין*. 


אָפּגעשלאָסנקײט 


צװאַנציק יאָר האָט ער געלעבט אָפּגעשלאָסן פון דער וועלט. אַפּילו 
שבת און יום טוב האָט ער קיין טיש נישט געפירט. פון צייט צו צייט 
פלעגן זיך עפענען די טירלעך פונעם , הײיליקן צימער" ג און ער פלעגט 
זיך באַװײיזן פאַר די מענטשן אין בית המדרש, אָנגעטאָן אין אַ לאַנגן 
סלית קטן, אָן אַן אייבער-מלבוש. ער האָט אויסגעזען װי אַ מלאך, אַז 
עס האָט אַרומגענומען אַ פּחד. ער האָט אַרױסגערעדט אַ פּאָר ווערטער 
וי אַ געװואַלד-געשרײ, װאָס האָט אויפגעטרייסלט די הערצער און אַן 
אימה איז געפאַלן אויף אַלעמען?. 

ער האָט זעלטן אויסגעטוישט די בגדים. זעלטן זִיך אױסגעטאָן 
און זעלטן געשלאָפן אין בעט. ער האָט כסדר געלערנט און זיצנדיק -- 
איינגעשלאָפן *. 

יידן האָבן געװוּסט, אַז ער איז אַ קדוש וסהור און געווען זיכער 
אַז ער האָט אַ דעה אין הימל. צרות פעלן נישט, און אַז עס טוט זייער 
וויי לויפט מען קיין קאָצק. אפשר יאָ, אפשר װועט ער פאָרט אויפמאַכן 
די טירלעך און געבן אַ ברכה. 

הונדערטער יידן זיצן אָפּ װואָכן לאַנג, װאַרטן און װאַרטן, אולי 
ירחחם. 

פון צייט צו צייט פלעגט ער אַרױס פון זיין חדר און אַריין אין 
בית המדרש. זיין אַריינקומען פלעגט אָנװאַרפן אַ פּחד אויף אַלעמען. 
װוי מען האָט געהערט, אַז די טירלעך פון זיין חדר עפענען זיך, פלעגן 
אַלע תלמידים אַרױסלױפן פון בית מדרש+. 

יאָרן לאַנג פאַסט ער. במשך פֿונעם טאָג טרינקט ער עפּעס. ביי 
נאַכט דערלאַנגט מען יויך און אַ שטיקל הון. די יויך טרינקט ער, אָבער 
פונעם שטיקל הון איז ער קוים טועם אַ פּיצל און טייל מאָל גאָרנישט. 

אָבער אויך אין דער תקופה פלעגן זיין שעהען ווען ער שמועסט 
געלאַסן מיט עטלעכע מקורבים, צי ער זאָגט תורה שבת אין דער פרי 
פֿאַר רבנים און חשובע חסידים, וועלכע קומען אַרין אין זיין חדר 
שמועסן אין לערנען. 

פון זיין חדר צום בית-מדרש האָבן געפירט צוויי פּאָר טירלעך. אַ 
גאַנצע װאָך זענען די טירלעך פֿאַרשלאָסן. שבת און ימים-טובים עפנט 
מען איין פּאָר טירלעך. אין די צווייטע פּאַר טירלעך זענען פאַראַן צוויי 
גרויסע עפענונגען, דורך וועלכע ער קאָן הערן דאָס ציבור דאַװענען. טייל 
מאָל קוקט ער דורך זֵיי אַרױס, טייל מאָל עפנט ער די ערשטע פּאָר 
טירלעך און גייט אַריין אין בית-מדרש, שמועסט מיט מקורבים, שיקט 
גרוסן צו חסידים. 

אין זיין חדר הערשט אַ שרעקלעכע אָפּגעלאָזנקײט, שטויב און 
שפּינוועבעכץ. ווערעם און מייז לויפן אַרום, אָבער ר' מענדל לאָזט נישט 
הרגענען קיין נפש... 

איין מאָל עפנט רי מענדל אויף ,די טירלעךיי, קומט אַריין אין 
בית מדרש און שרייט : 

-- האַ, אַזױ האָב איך געמיינט! איך האָב געמיינט, איך װעל 
האָבן צען ווייסע זשיפּעצעס, און נישט מעריי. 

דער עולם צעלויפט זיך, געבליבן איז נאָר ר' יחיאל מאיר, װאָס 
האָט נישט געקאָנט אַנטלױפן און איז געשטאַנען באימה ופחד. 

-- דיך מיין איך נישט -- זאָגט צו אים רי מענדלי. 

אַן אַלטער קאָצקער חסיד דערציילט : ס'איז גאָרנישט מעגלעך 
איבערצוגעבן, װאָס קאָצק איז געווען. די נסיעה איז שווער אָנגעקומען, 
קיין געלט האָט מען נישט געהאַט. איז מען געגאַנגען בחברותא צו פוס. 

דאָס אמתע אַחדות מיטן התלהבותדיקן רצון צו קומען קיין קאָצק 
און מקבל פּנים זיין דעם רבין, האָט אונדז אַלע פּאַראײיניקט מיט לב 
ונפש. דער גאַנצער וועג איז ביי אונדז געווען אַן עונג רוחני, ממש וי ביי 
די עולי רגלים קיין ירושליס. געקומען קיין קאָצק -- האָט מען געקריגן 
גרויס צער, װאָרעם דער הייליקער צדיק איז פאַרמאַכט. אין די לעצטע 
יאָרן האָט זיך געטראָפֿן, אַז ער איז געווען פאַרמאַכט װאָכן לאַנג און 
קיינעם נישט אָנגענומען. דער צער איז געװואַלטיק, יעדער איז אַרומגע- 
גאַנגען מיט אַ צעבראָכן האַרץ, געמאַכט ביי זיך אַ חשבון הנפש, אַדורכ- 
געקוקט זיך מכף רגל עד ראש און בסתר זיך גוט אויסגעוויינט. נישט 
בחינם וויל דער צדיק נישט אָנקוקן אונדזער פּנים. ענדלעך, דער אייבער- 
שטער האָט געהאָלפן, מיהאָט זוכה געווען שלום צו נעמען, דער היילי- 
קער צדיק גיט די האַנט, טוט אַ קוק. אַזױ װי מיט ברענענדיקע שפּיזן 
האָט ער אַלע אברים דורכגעשטאָכן. מיר זענען בטל במציאות געװאָרן. 
אַרױסגעגאַנגען פון זיין שלום-שטיבל, פילט מען עפּעס אַ שׂמחת הנפש, 
מימאַכט זיך אין איינעם אַ סעודה 5. 

נאָר שבת בייס אויפרופן צו דער תורה מאַכן זיך אויף די טירלעך 
פון זיין חדר און ר' מענדל קומט אַריין מיט שנעלע טריט אין בית-מדרש 
צום שולחן. דער טלית איבערן קאָפּ, זאָגט ער די ברכות התורה, און 
באַלד דערנאָך גייט ער אַריין צוריק אין זיין חדר און טוט אויף קיינעם 
אַפילו נישט קיין קוק '. 

דערציילט אַן אַלטער חסיד: דאָס בית מדרש איז פול מיט חסי- 
דים, אנשים חשובים, שאַרפע למדנים. פּלוצעם קומט ער אַרין. דער 
עולם, װאָס האָט נישט באַװיזן צו אַנטלױפן, שטייט פֿאַרציטערט. ער 
קוקט אויפן עולם מיט צאָרן און זיין קול װאַרפט אָן אַן אימה : 

-- פֿאַר חכמים האַלט איר זיך, פאַר לומדיס, פאַר חסידים ! מען 
לערנט אַַ פּרק משניות, מען דאַװנט בציבור, און מען פּאַטשט זיך אין 
בייכל ! אַ טראָפּן אמת איז דאָ אין אייך! כאָטש איין פונק יושרן 
מיאוס, מיאוס ! שקרנים זענט עטץ, בעלי-גאַװוהניקעס ! אַרױט, ליידיק- 
גייערס ! עס שטינקט פון אייך ! אַרױס פון דאַנען. עובדי השס זענט 
עטץ 1 עובדי עבודה זרה זענט עטץ ! 

נאָך אַזעלכע דיבורים וװוערט ביטער און פינצטער. מען ווערט ביי 
זיך גאָרנישט שבגאָרנישט. מען שעמט זיך און מען קאָן קיינעם נישט 
קוקן אין די אויגן *. 

װאָס איז געווען די אימה ז יעדערער האָט געפילט, אַז ר' מענדל 
רופט אים צו אַ זדין תורה, האָט אַ טענה און אי גערעכט. יעדערער 
ווייס דאָך ביי זיך, װי. שפל ער איז. דער עינוי הדין איז ערגער, ווי דער 
דין אַלײן. 

רי מענדל האָט געהאַט טענות נישט נאָר צו די יחידים, װאָס זענען 
געזעסן אין קאָצק. ער האָט טענות צו דער וועלט. ער פירט אַ דין תורה 
מיט דער וועלט. 

דער איינציקער מענטש צו וועלכן ער איז געווען צוגעבונדן מיט 
טיפער פריינדשאַפּט און פּאַרערונג איז ר' יצחק מאיר. ער איז דער שׂר 
התורה ?, האָט ער אַ מאָל געזאָגט. זייער נאָענט און געטריי אט רי 
הירש טאָמאַשאָװער, װאָס האָט זיך איבערגעגעבן מיט לייב און לעבן 
צוםס קאָצקער און האָט אָנגעפירט מיט זיין הויז. אַלײן אַ תלמיד חכם, 
האָט ער בעסער געװאָלט זיין אַ משמש ביים רבין, וי אַ בעל-הבית פאַר 
זיך. 

ר' מענדלס התבודדות איז נישט קיין נייער מנהג פאַר אים. זיין 
מהות, זיין אינזיווידואַליזם, פאָדערט פון אים צו זיין אַלײן. שוין אין 
פּשיסכע פּראַװעט ער התבודדות. און דאָך האָט מען זיין אָפּשליסן זיך 
אָדער אָפּגעשלאָסנקײט פון דער וועלט געפילט וי אַ פּאַטש אין פּניס, 
וי אַן אויסגעשריי פון פֿאַראַכטונג פאַר דער פאַלשקײיט פונעס מענטש, 
װאָס שאָקלט זיך אין אַ טלית פון אויסגעדראָשענער פרומקייט, װאָס 
פּוצט זיך אויס אין אמונה אָן אמת, װאָס גלאָצט מיט די אויגן צום 
הימל און פאַלט כורעים צו זיך אַלײן. 

זיין התבודדות איז אַן עדות-זאָגן און אַ װאָרענונג, אַז נאָר אַ ראַ- 
דיקאַלע איבערקערעניש אין דער נשמה פונעם מענטש קאָן איס ראַטע- 
ווען פון שאול תחתית. 

מען דערציילט, אַז ווייבער און פֿראָסטע יידן, װאָס זענען געקומען, 
כדי צו נעמען אַ ברכה אויף פרנסה וכדומה, האָבן אין די לעצטע יאָרן 
פון קאָצקער רבין נישט געדאַרפט לאַנג װאַרטן. ער האָט זיי אַריינגע- 
לאָזט, אויסגעהערט זייערע בקשות און געגעבן אַ ברכה. שיינע חסידים 
מוזן װאַרטן זעקס װאָכן, און טאָמער רעדן זֵיי וועגן פּרנסה שעלט ער 
און כאַפּט אַ שטעקן. פרעגט אים אַ מאָל די רביצין : אַז עס קומט אַ 
שיינער חסיד, װאַרט ער זעקס װאָכן און דו שעלסט אים, אָבער אַן 
אַרענדאַר לאָזטו באַלד אַריין און שמועסט זיך אויס מיט אים1 

ענטפערט איר דער קאָצקער רבי : 
-- אַן אַרענדאַר מיינט אַ קו און זאָגט אַ קו, און יענער זאָגט גאָט 
און מיינט אַ קו. 


װאָס זאָגן חסידיס! 


חסידים האַלטן, אַז קוקן אויפן פּניס פון אַ צדיק איז אַ דבר גדול, 
לויט חזייל שטייט אַ תלמיד חכם העכער פאַר דער תורה. וועגן תורה 
שטייט : ,,המאור שבה מחזירו למוטביי, מכל שכן קאָן דאָס ליכטיקייט 
פֿון אַ צדיק העלפן צו קדושה. 

,ויראו כל עמי הארץ כי שם השם נקרא עליך ויראו ממך" (דברים 
כייח, י), פאַרטייטשט ר' יצחק מאיר : ויראו -- זיי וועלן באַקומען יראת 
שמים -- ממך, קוקנדיק אויף דיין צורה 1. 

שטראָמען מאַסן יידן קיין קאָצק אין דער האָפּענונג צו זען זיין 
צורה כאָטש אַ רגע. 

חסידים האַלטן, אַז זיי זענען שולדיק װאָס דער רבי האָט זיך אָפּ- 
געשלאָסן. דער זוהר הקדוש זאָגט, אַז אינעם יאָר תייר וועלן זיך עפענען 
די טויערן פון חכמה. װאָלטן מיר ווערט געווען, דאַן װאָלטן זיך געעפנט 
די שערי הדעת והחכמה און עס װאָלט געקומען צום תיקון העולם. 
אָבער מיר זענען עס נישט ווערט געווען, און אַנשטאָט זיך צו עפענען, 
האָבן זיך די טויערן פאַרמאַכט, די טױערן פון קאָצק.. ג 

עס קומען אויף פאַרשידענע סברות צו פאַרטײיטשן פאַר װאָס 
ר' מענדל האָט זיך אָפּגעשלאָסן. ר' יצחק מאיר זאָגט : , שמעון העמסוני 
היה דורש את כל האתין שבתורה. כיוון שהגיע לאת השם אלהיך תירא 
(דברים י, כ), פירש. אמר: כשם שקבלתי שכר על הדרישה, כך אקבל 
שכר על הפרישה. עד שבא רבי עקיבא ולמד: את השם אלהיך תירא 
-- לרבות תלמידי חכמים" *. אַ מענטש װאָס לייגט אַריין אַ סך יאָרן 
אויפצובויען אַ בנין, און צום סוף זעט ער, אַז דער בנין טוג נישט, מען 
קאָן דערין נישט לעבן און די אַרבעט איז אַרױסגעװאָרפן, דאַן ווערט 
ער אויפגעפרעסן פון ביטערניש און אַנטױשונג. שמעון העמסוני האָט 

געדרשנט יעדן ,, אתיי װאָס קומט פֿאָר אין זער תורה. דאָס איז אַ יגיעה 
װאָס נעמט אַ סך יאָרן. צום סוף דערגייט ער צו , את השס אלהיך 
תיראיי און דאָ קאָן מען גאָרנישט צוגעבן. זער שכל איז מחייב, אַז דאָס 
האָט אים געדאַרפט אַזױ דערשיטערן, אַז ער זאָל זיך אויפעסן דאָס 
האַרצ. אַזױ פיל יאָרן האָרעװאַניע אַרױסגעװאָרפֿן ! דער כלל, אַז דאָס 
װאָרט ,,אתי' איז שטענדיק באַנוצט מיט אַ כוונה עפּעס צוצוגעבן צום 
װאָרט װאָס ווערט נישט בפירוש געזאָגט אין פּסוק, דער כלל איז גאָר 
קיין כלל נישט ! אָבער שמעון העמסוני נעמט אַלצ אָן מיט ישוב הדעת. 
,כשטס שקבלתי שכר על הדרישה, כך אקבל שכר על הפרישהיי. עס מאַכט 
גאָרנישט אויס. עס איז כזאי צו האָרעוען אַ סך יאָרן, כדי זיך צו דער- * 
וויסן, אַז מען האָט זיך טועה געווען. עד שבא רבי עקיבא ואמר: את 
השם אלהיך תירא -- לרבות תלמידים חכמים. אַ תלמיד חכם, וי רבי 
שמעון, װאָס איז מסוגל צו זאָגן : ,,כשם שקבלתי שכר על הדרישה, כך 
אקבל שכר על הפרישהיי, האָט נישט געוװװוּסט פאַר וועמען מען דאַוף 
האָבן יראת הכבוד, אַחוצ גאָט. רבי עקיבא, װאָס האָט געזען פאַר זיך 
אַזאַ ייד װי רבי שמעון, האָט שוין יאָ געװוּסט ווער עס איז ווערט, אַז 
דער פּסוק זאָל אים מיינען: ,את השם אלהיך תירא לרבות תלמידי 
חכמיםיי -- האָב יראת כבוד פאַר גאָט און אויך פאַר תלמידי חכמים. 

ר' מענדל האָט געװואָלט אויפשטעלן אַזעלכע תלמידי חכמים, אָבער 
ער האָט געפונען גאָר װייניק אַזעלכע. דערפאַר , פירשיי, האַט ער זיך 
אָפּגעשײדט פון דער וועלט +. 

דער רבי איז אָפּגעשלאָסן. ער פירט נישט קיין טיש, ס'איז שווער 
צו איס אָנצוקומען. ר' יעקב דוד, דער זון פון ר' יצחק װואָרקער, קומט 
קיין קאָצק. מען לאָזט אים יאָ אַריין צום רבין. 

-- עס איז שוין פאַרביי אַ גאַנצ יאָר זינט דער טאַטע זכרונו לברכה 
איז נפטר געװואָרן און איך האָב נאָך אַלצ נישט זוכה געווען אים צו זען 
נישט בהקיץ, נישט אין חלום -- באַקלאָגט זיך ר' יעקב דוד. 

-- ביסט גערעכט. עס איז דאָ אויף װאָס צו באַקלאָגן זיך. אַזאַ 
הײיליקער טאַטע. אַוודאי בענקט זיך נאָך אים -- ענטפערט ער בקיצור 
און לאָזט אים אַװעקגײן. 

שבת. דער עולם איז צערודערט. אַמאָליקע יאָרן פלעגט ר' מענדל 
רעדן צו די תלמידים און יעדן טאָג פלעגן זיי הערן פייערדיקע ווערטער, 
און איצט איז ער אָפּגעזונדערט. זייער גאַנצ חיות און בענקשאַפט איז 

צו זען זיין צורה, זִיך אויפצוהייבן מיט זיינס אַ װאָרט, אָבער וי אַ 
מויער װאָלט געשטאַנען צווישן דעם רבין און די תלמידים. 

רי יעקב דוד איז אַלײן אַ גאון און צדיק, דער זון פון ר' מענדלס 
באַליבטן פריינד. אפשר וועט ער פּועלן ביים רבין, אַז ער זאָל פירן טיש 1 
וי נעמט מען אַזאַ עזות צו געבן דעם רבין עצות ! אָבער ער שטעלט זיך 
איין און גייט אַריין צום רבין. 

-- דער עולם בעט, אַז דער רבי זאָל אַרײינגײן צום טיש. 

-- נו, גיב מיר צען יידן וי דו, װעל איך אַרינגײן -- ענטפערט 
דער רבי. 

-געזען, עס איז אַ שעת רצון, זאָגט רי יעקב דוד: 

-- דער טאַטע האָט געזאַגט, אַז אַ רבי דאַרף זיין וי אַ בעל עגלה, 
נישט איבערקלייבן. װאָס פאַר אַ פּאַרשױן עס וויל פאָרן, נעמט מען אים 
אַרױף אויפן װאָגן. מען איז נישט בודק די ציצית. 

יענעם שבת איז ר' מענדל אַריין אין בית-מדרש, אָבער צוליב אַן 
אויסערלעכער מניעה האָט ער קיין טיש נישט געפֿירט. 

יענעם פרייטיק צו נאַכטט זעט ר' יעקב דוד זיין טאַטן אין חלום. 

צו מאָרגנס דערציילט ער עס דעם רבין. 
וי אַזױ האָסטו אים געזעןז 

-- איך האָב אים געזען שטיין ביי א גרויסן טייך, אָנגעשפּאַרט 
אויף אַ שטעקן, ער האַלט אין איין אַריינקוקן אין טייך. 
| =-- ווייסטו, װאָס דער טייך איז1 

רי יעקב דוד שווייגט. 

-- דאָס איז אַ טייך פון יידישע טרערן... 5 

| אין די ערשטע יאָרן פלעגט ר' הירש משרת, דער משמש, אַרױס- 

קומען פון ר' מענדלס חדר און צעטיילן צווישן די חסיזים קרישקעס, 
שיריים פונעם רבינס מאכלים. מען איז נישט זוכה צו זען זיין צורה, צו 
הערן זיינע דיבורים, קװויקט מען זיך מיט אַ ביסל שיריים. אָבער נאָך 
אַ געוויסע צייט הערט דאָס אויך אויף. מען פאַרשטײיט נישט פאַר װאָס. 
ביז ר' הירש משרת זאָגט אויס דעם סוד. נאָך יעדער סעודה גייט דער 
רבי צו צום פענצטער און װאַרפט די קרישקעס צו די פייגעלעך אין 
דרויסן... * 

דער קאָצקער רבי איז אָפּגעשלאָסן, ער זאָגט נישט קיין תורה און 
מען איז אַפֿילו זעלטן זוכה צו זֶען זיין צורה, און דאָך פילט מען אומע- 

טוס אין פֿױלן זיין קדושה. פאַראַן אַ װאָרט פון אים : , דאָס גרעסטע 
געשריי פון דער וועלט איז שווייגן". דעם קאָצקערס שווייגן צװואַנציק 
יאָר צייט שאַלט וי אַ דונער אין יידישע הערצער. 

אין זיין לעבצייט האָט מען געזאָגט אויף אים : ,, אין אומר ואין 
דברים בלי נשמע קולסיי (תהלים יייט, ד) -- נישטאָ קיין זאָג; נישטאָ 
קיין ווערטער, מען הערט נישט קיין ווידערקול. און פון דעסטוועגן : 
,בכל הארץ יצא קום ובקצה תבל מליהסיי (תהלים יייט, ה) -- איבער 
דער גאַנצער וועלט גייט אַרױס זיין קלאַנג, און בי עק וועלט זייערע 
ריידי. 

פרעגט מען אַ חסיד, װאָס איז אַװעק פון קאָצק קיין איזשביצע : 
װאָס איז געשען אין קאָצק 1 הערט מען געוויינלעך אַן ענטפער: 

-- אין קאָצק איז געשען אַ ליקוי חמה. 

די װאָס בלייבן אין קאָצק שוין נאָך דעם וי , די טירלעך" צום 
רבינט חדר זענען פאַרשלאָסן, האַלטן אַז דורך דעס שליסללאָך פון די 
טירלעך שיינט אַרױס מער קדושה וי דורך אָפּענע טירן ערגעץ אַנדערש*. 

אַ זון פון אַ קאָצקער חסיד דערציילט װאָס זיין פּאָטער האָט 
איבערגעלעבט אין קאָצק אין דער תקופה פונעם רבינס התבודדות. 

דער פּאָטער איז געקומען אין קאָצק וי אַ יונגער מבקש. ער האָט 
נאָך נישט געהאַט קיין רבין און האָט געזוכט אַ דרך אין עבודה. האָט 
ער אָפֿגעגעבן דעם קאָצקער אַ קוויטל און געװואַרט אויף אַן ענטפער. 
ער װאַרט אַ טאָג, צוויי, דריי -- נישטאָ קיין ענטפער. ער װאַרט אַ װאָך 
-- קיינער קוקט זיך נישט אום. אַמאָליקע יידן האָבן אָבער געקאָנט 
װאַרטן, װאַרט ער ווייטער, װאַרט ער אַ צווייטע װאָך, אַ דריטע ואָך, 
אַ פערטע, ביז ער װואַרט אַזױ אָפּ גאַנצע אַכט װאָכן. באַשליסט ער ביי 
זיך : װוי לאַנג װעל איך מיך דאָ אַרומדרײעןז 

מאַכן דערווייל חסידים אַ סעודת מרעים בייס יינגסטן זון פונעם 
רבין ר' בנימין. ר' בנימינס צימער איז געווען נאָענט צום אַלטנס 
צימער. ויהי כטוב לב החסידים, האָט מען אים אַרײנגעשטױסן צום 
רבין. אַז דער אַלטער האָט אויף אים אויפגעהויבן זיינע גרויסע בוע- 
מען, איז אויף אים אָנגעפאַלן אַזאַ אימה, אַז ער האָט זיך נישט גע- 
קאָנט רירן פון אָרט. דער אַלטער האָט אים אָנגערופֿן מיטן זעלבן 
נאָמען װאָס ער, זער יונגער מבקש, האָט זיך געחתמעט אויפן קוויטל 
מיט אַכט װאָכן צוריק. 

-- קענסטו עפּעס לערנעןו 

-- איך לערן... 

-- װאָס לערנסטו היינט1 

-- ,,קתא דמגלא!... 

-- האָסטו עפּעס דאָרט מחדש געװוען: 

-- עס איז מיר אַ סך זאַכן קשה אין דער סוגיא... 

-- װאָס איז דיר קשה ו 

דער יונגער מבקש האָט אַרױסגעזאָגט די קשיות. דער רבי האָט 
אים אין קורצן באַלױכטן די אויגן אין דער סוגיא. נאָך זעם האָט ער 
אים געפרעגט : 

-- לאַנג שוין אַז דו לערנסט די סוגיא 1 

-- אַ היפּט ביסל צייט... 

-- , קתא דמגלאיי לערנסטו שוין אַזױ פיל און קענסט עס נאָך 
נישט, און חסידות ווילסטו שוין משיג זיין... אויף חסידות דאַרף מען 
האָרעוען... 

דער יונגער מבקש איז געבליבן אין קאָצק און האָט געהאָרעװעט 
וי דער רבי האָט געהייסן *+. 

טז 


ר' מרדכי יוספס אַװעקגיין 

װאָס איז געשען! 

דער נאָכטעם פֿון ר' מרדכי יוספס אַװעקגײין 
יראת הכבוד פאַר דעם קאָצקער רבין האַלט אָן 
געשיכטע חזוט זיך איבער 

אויך ר' בונעם וויל זיך אָפּשליטן 

ר' יצחק װאָרקער 

ר' יצחק מאיר און ר' מענדל 

די פּטירה 

ו' יצחק מאיר 


ו'! מודכי יוספס אַװעקגײן 


6 


/ ראת הכבוד פאַר אַ רבין איז פון תמיד אָן געווען אַ הייליקער 
8 חוב ביי יידן, בפרט נאָך ביי חסידים, װאָס האַלטן, אַז זייער 
1 רבי איז אַן איש אלקים אָדער גאָר דער צדיק הדור. חז"ל זאָגן : 
,מורא רבך כמורא שמיים". , תלמיד אל יורא אלא אם כן נוטל רשות 
מרבויי. ,,כל החולק על רבו כחולק על השכינה". פֿאַראַן אַפילו אַ דעה, 
אַז ,הרב שמחל על כבודו, אין כבודו מחוליי. 

שמחת תורה ת"ר (1840), אַ גרויסער עולם איז געקומען אין 
קאָצק כדי צו זען דעם רבינס צורה, צו הערן דעם רבינס ווערטער. הייבט 
אָן איינער פון די תלמידים צו פּראַװען רביסטווע, פירן טיש, און באַלד 
נאָך יום טוב פֿאַרלאָזט ער קאָצק, באַזעצט זיך אין איזשביצע און אַ 
גרויסער חלק פון עולם גייט אַװעק מיט אים. אַז אַ תלמיד זאָל מורד 
זיין אין הײיליקן קאָצקער רבין, און דערצו נאָך אַוװועקנעמען מיט זיך 
אַ גרויסן טייל פון ר' מענדלס חסידים -- איז געווען אַן אויסטערלישע 
עובדה. פֿאַר װאָס האָט דער תלמיד מורד געווען אין רבין } וי קומט 
עס װאָס אַ סך חסידים זענען מיט אים מיטגעגאַנגעןו 

איז זיין אַװעקגײן געווען דער פּועל יוצא פון חלוקי-דעות וועגן 
דרך החסידות, פון פּערזענלעכע מאָטיוון, אָדער גאָר פון אַ פּלוצעמדי- 
קער געשעעניש ‏ איז ער אַװעק דערשיטערט צוליב אַ חילול השם און 
פּאַרביטערט קעגן דעםס קאָצקער רבין 1 

אויפן סמך פון אַן אַנאַליז פון די מקורות קומט מען צו דער מסק- 
נה, אַז געווען זענען עטלעכע סיבות, װאָס האָבן גורם געווען צו רי מרדכי 
יוספס אַװעקגײין. 

דער יסוד פון חסידות באַשטײט פון אַ לעבעדיקער פּערזענלעכער 
באַציוּנג פון חסיד צום רבין. זיין ביים רבינס טיש, זען דעס רבינס צורה, 
הערן דעם רבינס קול, מקבל זַיין אַ עצה וי אַ יחיד, איז פונקט אַזױ 
וויכטיק וי תופס צו זיין דעם רבינס דיבורים. אַ חסיד זוכט התקשרות 
צו זיין רבין. ער וויל כסדר זיך מתחבר זיין אין אים. ר' מענדל אָבער 
שליסט זיך אָפּ פון דער וועלט, וויל נישט האָבן קיין שייכות מיט קיינעם. 
צו ערשט האָבן די חסידים מן הסתם אַלצ אָנגענומען באַהבה. דעם 
רבינס התבודדות איז דאָך געוויס אַ טובה פאַר דער וועלט, עס איז אַ 
התבודדות צורך עלייה. אָבער סוף כל סוף האָבן זיי זיך אָנגעהויבן פילן 
פאַרלאָזן, כצאן בלי רועה, וי שאָף װאָס דער פּאַסטעך האָט זֵיי פאַר- 
לאָזן. 

: ר' מענדלס אָפּגעזונדערטקײיט פון מענטשן האָט פּאַרשטאַרקט אין 
ר' מרדכי יוסף זיין אינערלעכן דראַנג צו זיין אַליין אַ מנהיג ישׂראל און 
לערנען מיט חסידים זיין אייגענע שיטה אין חסידות. פֿאָרשער האָבן 
זִיך עד היום נישט אָפּגעשטעלט אויף די חילוקי דעות פון רי מענדל און 
ר' מרדכי יוסף לגבי עיקרדיקע ענינים אין יידישקייט. ר' מרדכי יוסף 
האָט זיך מן הסתם אָפּגעריסן פון דער קאָצקער שיטה נאָך איידער ער 
האָט זִיךְ אָפּגעריסן פונעס קאָצקער בית-מדרש. 

ר' מרדכי יוסף האָט פֿאַרלאָזט זיין גרויסן רבין, ווייל ער האָט 
חולק געווען אי אויף זיין שיטה, אי אויף זיין סטיל פון הנהגה, זייִן 
שטרענגקייט און קיצוניות. 

לויט איין דעה האָט ר' מענדל בערך אין יאָר תקצייה אָדער תקצייו 
זיך אָפּגעשלאָסן און ער פלעגט נישט מער פירן קיין טיש אום שבת:. 
חסידים װאָס זענען געקומען פון אַ סך שטעט, פלעגן דאַרפן װאַרטן אַ 
װאָך אָדער צוויי ביז זיי האָבן געקאָנט נעמען שלום. אָבער חסידים 
דאַרפן האָבן אַ מנהיג, האָבן זיי זיך דערנענטערט צו ר' מרדכי יוספן, 
װאָס פלעגט כסדר זיין אין בית-מדרש און פלעגט זאָגן פאַר זיי תורה 
און חסידות. 

ר' מרדכי יוסף (געבוירן תקסיא, 1801, אין טאָמאַשאָוו און נפטר 
געװאָרן זי טבת תריייד, 1854, אין איזשביצע), פערצן יאָר יינגער פונעם 
קאָצקער רבין, איז אַזױ וי זיין בן עיר געווען אַ תלמיד פון ר' בונעם 
אין פּטיסכע. שוין אין פּטיסכע האָט זיך אָנגעהויבן אַ שטאַרקע פריינד- 

שאַפט צווישן זיי און רי מענדל האָט געהאַט גרויס אָפּשײ פאַר ר' מרדכי 
יוספן, װאָס האָט אויך אָנגעהאַלטן ווען דער לעצטער איז געװאָרן אַ 
קאָצקער חסיד. 

מיר פאַרמאָגן װייניק ידיעות וועגן דער פּערזענלעכקייט פון ר' 
מרדכי יוספן, װאָס איז, זעט אויס, געווען גאָר אַנדערש וי ר' מענדל. 
אויף ר' מרדכי יוספן זאָגט ר' בונעם, אַז ער איז וי די , מי השלוח"י, 
די װאַסערן פון שלוח, װאָס גייען פּאַמעלעך, און דערפאַר האָט מען 
זיין חיבור אַזױ אָנגערופֿן, (בית-יעקב, הקדמה, ט, א). דער קאָצקער 
איז געווען ממש דער היפּוך : ער שטורעמט וי אַ ים װאָס יל פֿאַר- 
פלייצן די יבשה. 

אין ר' בונעמס הויז האָט געפייפט דער דלות פון אַלע זייטן און 
די תלמידים זענען געווען אָרעמעלײט. מאַכט זיך אַ מעשׂה און עס קומט 
אָן אַ יונגערמאַן ר' ברוך טשיזשעווער אָדער סטוטשינער, אַ מפונק און 
אַ נגיד, דערצו אַן איידעם פון אַ גביר, װאָס וויל ווערן אַ פּשיסכער 
תלמיד. עס איז געווען אַ הייסער זומערטאָג און ר' בונעם מיט זיינע 
תלמידים זענען געגאַנגען באָדן זִיך אין טייך, האָט ער מיטגענומען רי 
ברוכן. 

ר' מרדכי יוספן האָט עס געאַרט, האָט ער צוגענומען ר' ברוכס 
הויזן און איז אַװעק אין שטאָט אַרין. זאָס איז געווען אַ גרויסע חרפּה 
פֿאַר ר' ברוכן. ווען די רביצין האָט עס דערהערט, איז זי אַריין מיט 
תרעומת צו ר' בונעמען : דער דלות פייפט פון אַלע זייטן, קומט שוין 
אַ מאָל אַ פאַרמעגלעכער יונגערמאַן, װיל אים ר' מרדכי יוסף פאַר- 
טרייבן. האָט טאַקע ר' בונעם אים אַריינגערופן און געהייסן גיין. ר' 
מרדכי יוסף איז אַװעק. 

ווען ר' מענדל איז געווויר געװאָרן, איז ער אַריין זיך באַקלאָגן : 
היתכן, װוי שיקט מען אַװעק אַזאַ טייערן תלמיד ! זאָגט אים ר' בונעס : 
אויב דו קאָנסט אים געפינען, ברענג אים צוריק. ר' מענדל האָט זיך 
שנעל געלאָזט אויפן וועג, אים געפונען און געבראַכט צוריק קיין 
פּטיסכע ?. 1 

הגם אַ חסיד און אַ תלמיד, איז ר'י מרדכי יוסף ביסלעכווייז געװאָרן 
אַ סאָרט משנה למלך. קיין קאָצק פלעגן קומען אַ סך טייערע קעפֿ 
און היות װוי רי מענדל האָט זיך נישט געקאָנט אָפּגעבן מיט יעדן איינעם, 
פלעגט ער זֵיי איבערגעבן צו ר' מרדכי יוספן, ער זאָל זֵיי לערנען דעם 

דרך החסידות. ווען למשל רי לייבעלע אייגער איז געקומען קיין קאָצק, 
וווּ ער האָט פֿאַרברענגט אַ גאַנצ יאָר, האָט אים דער רבי געשיקט צו 
ר' מרדכי יוספן צו לערנען תורה און חסידות 5. 

ווען ר' יצחק מאירן איז איינגעפאַלן, אַז ר' מענדל זאָל חתונה 
האָבן מיט זיין פרויס שוועסטער, האָט ער געשיקט צו אים רי יעקב 
יוספן אָנצושלאָגן דעםס שידוך+. 

ווען די צווייטע רביצין פון ר'י מענדלען איז געווען מעוברת אין די 
הויכע חדשים און ר' מרדכי יוסף האָט געהאַלטן ביים פאָרן אַהײם, 
האָט זי געװאָלט, אַז ער זאָל בלייבן אין קאָצק, ווייל זִי האָט געהאָפט 
אַז עס װעט זיין אַ ברית. זאָגט ער צו איר: פון װאַנען ווייסטו, אַז 
דו וועסט האָבן אַ בן זכר, אפשר וועסטו האָבן אַ מיידל, און אַ צווילינג 
פון צוויי מיידלעך איז אויך גוט. איז די רביצין אַריין צו ר' מענדלען 
מיט תרעומת אויף ר'י מרדכי יוספֿן. זאָגט צו איר ר' מענדל : אַז ער האָט 
געזאָגט איז געזאָגט. און זי האָט טאַקע געבוירן צוויי מיידלעך, פון 
וועלכע איינע איז געווען שפּעטער די פרוי פון ר' אַברהם פון סאָכאַ- 
טשאָוו 5. 

ר' מרדכי יוסף איז אַלײן געווען אַ גרויסע פּערזענלעכקייט, גייס- 
טיק אומאָפּהענגיק און געװואַגט. געווען אין אים אַ דראַנג צו ווערן א 
מנהיג ישׂראל. אָבער אַזױ לאַנג וי ער זיצט אין קאָצק מוז ער זיין נבנע 
צו ר' מענדלען. אין מורין הלכה בפני רבו. פֿון דעסטוועגן האָט דאָך דער 
ייד הקדוש אָנגעהױבן פירן ווען דער חוזה האָט נאָך געלעבט. הייבט ער 
טאַקע אָן צו ביסלעך פירן אין קאָצק. 

װאָס מער ר' מענדל ציט זיך צוריק פונעם עולם, אַלצ גרעסער 
ווערט די ראָל פון ר' מרדכי יוספן +. מאַסן חסידים קומען קיין קאָצק, 
ספּעציעל אויף ימים טובים, און ר' מענדל וויל נישט האָבן קיין מגע 
ומשא מיט זֵיי. ער פּראַװעט נישט קיין טיש, זאָגט נישט קיין תורה, 
לאָזט נישט אַריין צו זִיך. אַלצ װאָס זיי זעען, איז אַ פאַרשלאָסענע טיר. 
ר' מרדכי יוסף, אַ פייערדיקער קאָפּ, װאָס האָט אין זיך אַ שפע פון 
אָריגינעלע געדאַנקען, װי מען קאָן זען פון זיין ספר אין צוויי בענדער 
מי השלח, אַנשטאָט צו שפֿילן די ערשטע פידל, ווערט ביסלעכווייט אַ 
דיריגענט. 

אין אָנהײב האָט ר' מענדל נישט מקפּיד געווען דערויף. אדרבה, 
ער איז גאָר געווען צופרידן, װאָס אַ תלמיד זיינער איז מקרב דעם 

עולם, בעת ער זיצט אָפּגעשלאָסן און לאָזט זי נישט אַריין. אַװעק אַ 
צייט און עס האָט אים אָנגעהויבן אַרן. עס האָט זיך אים אויסגעוויזן, 
אַז אַלע וועלן אַװעק צו ר' מרדכי יוסף און ער וועט בלייבן איינער אַלײן. 

פֿאַראַן אַ לעגענדע וועגן אַ געוויסער חיה, װאָס האָט פיינט אירע 
אייגענע קינדער ווען זיי ווערן געבוירן. זֵיי װאַקסן אויס און דאַרפן 
נישט אָנקומען צו דער מוטער, און די מוטער האָט זיי דערפאַר נישט 
ליב. אַזױ האָט ר' מענדל געפילט, אַז ר' מרדכי יוסף דאַרף מער נישט 
אָנקומען צו אים און האָט געהאַט הקפּדה אויף אים. האָט ר' מרדכי 
יוסף באַשלאָסן אַװעקצוגײן פון קאָצק. 

אַזױ האָט פּסיכאָלאָגיש פֿאַרטײטשט אַן אַלטער חסיד, ר' נפתלי 
הירצקע פון לובלין, די שפּאַנונג צווישן דעם רבין און זיין תלמיד, אַ 
פּירוש װאָס לייגט זיך אויפן שכל און איז אין הסכס מיט דער מיינונג 
פון ר' גרשון הענעך '. 

אויך די תלמידים האָבן די התנהגות פון ר' מרדכי יוספֿן געהאַלטן 
פאַר חוצפה. אָבער, װי מען דערציילט, האָט ר' מענדל זיי אָנגעזאָגט, 
אים נישט צו טשעפּען. ר' שמואל פון סאָכאַטשאָװו האָט יאָרן שפּעטער 
געפרעגט זֵיין פּאָטער ר' אַברהס, דעם קאָצקער רבינט איידעם : דעמאָלט 
זענען דאָך געווען אין קאָצק אַזעלכע גרויסע חטידים... פאַר װאָס האָבן 
זֵיי אים נישט געגעבן קיין פּעטש, װאָלט עס אַזױ ווייט נישט געקומען 1 
האָט ער אים געענטפערט : זֵיי זענען נישט געווען ביי זיך זיכער, אויב 
זֵייער התנגדות צו ר' מרדכי יוספן איז צוליבן אמת, אָדער צוליב קנאה 
אויף אים, דעריבער האָבן זיי געשוויגן *. 

דער חשש, אַז טאָמער פילט מען גאָר קנאה, קאָן זיך נאָר נעמען 
דערפון, אַז ר' מרדכי יוסף האָט מיט זיין אַװעקגײן פון קאָצק דער- 
גרייכט אַ פערזענלעכן דערפֿאָלג. 

דער אָפּרייס איז פֿאָרגעקומען שמיני עצרת פון יאָר תייר. רי מרדכי 
יוסף האָט געפילט דעם רבינס הקפּדה און מורא געהאַט צו גיין צו די 
הקפות. האָט זיך פֿאַרזאַמלט אַן עולס חסידיס אין דער סטאַנציע פון 
ר' מרדכי יוספן, מען האָט געפּראַװעט הקפות, ער האָט געפירט טיש 
און געזאָגט תורה, מעשׂה רבי. דעמאָלט האָט מען בולט געזען, אַז עס 
איז פאָרגעקומען אַ מרידה, אַז דער תלמיד איז מורד קעגן זיין רבין, אַז 
ר' מרדכי יוסף האָט זיך געקרוינט אַלס אַ רבי פון חסידים. אין אסרן 
חג פון שׂמחת תורה האָט ר' מרדכי יוסף דעמאָנסטראַטיו פאַרלאָוט 

קאָצק. מען דערציילט, אַז ר' מרדכי יוסף האָט דעמאָלט אויסגערופן : 
, מי להשם אלי !* -- ווער ס'איז פאַר גאָט, צו מיר! אַ היפּשער עולס 
איז מיטגעפאָרן מיט אים ?. 

ווען ר' מרדכי יוסף האָט זיך געזעגנט מיטן קאָצקער נאָך יום-טוב, 
האָט דער קאָצקער אים באַגלײט ביז צו דער סיר און אים געפרעגט, 
װאָס ער לאָזט אים איבער לעצטגעלט. האָט רי מרדכי יוסף אַוועקגע- 
געבן דעם קאָצקער דאָס גאַנצע פּעקל קוויטלעך, װאָס די חסידים האָבן 
אים אין קאָצק געגעבן. די פּדיונות, ווידער, האָט ער געשיקט צו דער 
רביצין און איז אַהײמגעפאַרן קיין טאָמאַשאָװו *:. באַלד דערנאָך האָט 
ער זיך באַזעצט אין איזשביצע. 

מיט ר' מרדכי יוספן זענען אַװעק זייער אַ סך חסידים, בעיקר 
יונגעלייט. די גדולים זענען געבליבן אין קאָצק. אַ דאַנק דער השפּעה 
פון ר' יצחק מאיר, װאָס האָט ממש געקעמפט קעגן די װאָס זענען 
אַװעק, זענען דער רוב פון זיי געקומען צוריק 11, 

אַ זון פון ר' הענעך פון אַלעקסאַנדער וויל פאָרן קיין איזשביצע. 
שרייבט אים דער פֿאָטער : ,,בני אַל תלך בדרך אתם מנע רגלך מנתיבתםיי 
(משלי א, טייו). ,,כי מי שלח יד במשיח השם ונקהיי (שמואל-א כייו, ט) 
-- זאָלסט נישט גיין, מיין זון, מיט זיי אין וועג, װאָרעס ווער האָט 
אויסגעשטרעקט זיין האַנט אויף דעם געזאַלבטן פון גאָט, און איז אָפ- 
געקומען גלאַט דיג 


װאָס איז געשען! 


עס לאָזט זיך נישט זאָגן מיט זיכערקייט, אַז ר'י מרדכי יוסף איז 
אַװעק פון רבין נאָר צוליב חילוקי דעות וועגן דעם דרך פון חסידות 
און התנגדות צום רבינס שיטה. קלאַנגען וועגן א דראַמאַטיש געשעעניש 
אין קאָצקער רבינס לעבן פאַרשפּרײטן זיך נאָך אין די לעבצייטן פון 
קאָצקער רבין. דערצו דערציילט מען, אַז אין איזשביצע פלעגט מען זאָגן 
אַז אין קאָצק אַכפּערט מען פאַר ,,שברי לוחותיי, דאָס הייסט די ברוכ- 
טיילן פון די לוחות, װאָס משה רבינו האָט צעבראָכן און װאָס האָבן 

זיך שפּעטער אויפגעהיט אינעם אָרון צוזאַמען מיט די צווייטע לוחות. 
אין קאָצק זענען איצט דאָ שטיקלעך פֿון די אַמאָליקע הייליקע לוחות. 

עפּעס איז געשען אין יענעם פרייטיק צו נאַכטס, װאָס האָט גע- 
מאַכט אַ שווערן רושם אויף אַ טייל פון זיינע חסידים. 

עס איז מעגלעך, אַז די שפּאַנונג צווישן ר'י מענדלס יסורים און זיין 
אָנשטרענגונג זיך צו באַהערשן האָט פּלוצעם געפּלאַצט, און ווערטער 
זענען אַרױס פון זיין מויל, װאָס האָבן אויפגעטרייסלט, דערשיטערט 
און שאָקיוט. 

װאָס איז געשען ביים טיש אין יענעם פרייטיק צו נאַכט! לוט 
איין נוסח, האָט ער אויסגעשריגן צו די חסידים: דאָס האָב איך גע- 
מיינט ! איז דאָס תורה! איז דאָס עבודה ! איר זענט אַלע חונפים, 
ליגנערס ! חסידים ווערן פאַרציטערט, עס נעמט זיי אָן אַ פּחד. עס איז 
שטיל אין בית-המדרש. פּלוצעם שטייט אויף ר' מרדכי יוסף און רופט 
אויס : ער רעדט שלעכטס אויף יידן ! יידן זענען הײיליק ! דאָס אט אַ 
דרך פּאַר מלאכיס. ,, מי להשם אלי וי 

אין יאָר תרייפ איז דערשינען אַ מאמר פון הרב יהודה לייב זלאָטניק 
װאָס שילדערט דעם קאָצקער רבין וי אַ פילאָזאָף, װאָס האָט געװאָלט 
רעפאָרמירן יידישקייט. אָבער ווען ער האָט געזען, אַז קיינער הערט 
אים נישט און פאַרשטײיט אים נישט, איז ער אַריינגעפאַלן אין אַ טיפן 
קריזיס און פֿאַרבאָרגן זיינע כפירהשע געדאַנקען. דערווייטערט זיך פון 
מענטשן, זִיצט ער מיט אַ צעבראָכן געמיט, אין התבודדות, ביז צו זיין 
פּטירה 1. 

אָבער כדי צו דעמאָנסטרירן דראַמאַטיש זיינע געדאַנקען, זאָל ער 
האָבן איין מאָל פרייטיק צו נאַכטס געטאָן אַ מלאכה װאָס מען טאָר 
נישט טאָן אום שבת. דאָס האָט באַװױגן ר' מרדכי יוספן זיך אָפּצו- 
טרייסלען פון זיין רבין און מורד זיין אין אים. 

איז זי מעשׂה אמת ז אייניקלעך לייקענען עס אָפּ. זיי האַלטן עס 
וי אַן עלילת-דס, אין וועלכן אומות-העולם האָבן אַזױ לאַנג געגלייבט. 
שמחה פיעטרושקע, װאָס האָט גערעדט וועגן דעם מיט מענטשן, װאָס 
האָבן געקענט דעס קאָצקער רבין, שרייבט : ,, עס זענען אויך נישט ריכ- 
טיק זי אַלע , משׂכילישעיי מעשׂיות וועגן דעם באַרימטן פרייטיק צו 

נאַכטס, װאָס ווילן פאָרשטעלן דעם אַלטן קאָצקער רבין אַלס איינעם, 
װאָס הציץ-ונפנע. די אַלע מעשׂיות האַלטן נישט אויס די מינדסטע 
קריטיק":?. 

װאָלט די מעשה געווען אמת, פאַר װאָס האָבן די משׂכילים, װאָט 
האָבן זיך כסדר באַמיט צו פאַרשװואַרצן חסידות, דאָס נישט אויסגע- 
נוצט ז געווען זייער אַ סך רביים און רבנים, װאָס האָבן געהאַלטן, אַז 
דער קאָצקער דרך איז מסופן און איס כטדר באַקעמפט. פאַר װאָס 
זענען זיי נישט אַרױס מיט אַ געשריי, פונקט װוי דער סאַנדזער רב, װאָס 
האָט עפנטלעך געקעמפט קעגן ר' בער ליעווער און זיין משפּחה 1 

דער קלאַנג, דערמאָנט פון הרב י. ל. זלאָטניק, אַז אַ דענטיסט, 
אַ משׂכיל מיטן נאָמען דייר קאָך, זאָל האָבן געהאַט אַ שטאַרקע השפּעה 
אויף דעם קאָצקער און איס אָפּגעריסן פון אמונה, קלינגט לעכערלעך. 
ווער עס איז באַקאַנט מיט דעס נידעריקן גייסטיקן ניוואָ פון די משׂכי- 
לים פון יענער צייט און מיט די אייבערפלאַכלעכע השׂגות זייערע, קאָן 
זיך נישט פּאָרשטעלן, אַז אַ דענטיסט, אַ משׂכיל איז בכוח צו מאַכן אַ 
רושם אויפן טיפן, שאַרפן מוח פון ר' מענדל, װאָס פון זיינע קינדערי 
יאָרן אָן איז זיין מהות באַשטאַנען פון ,, לבי ובשׂרי ירננו לאל חי". 
זייערע השגות זענען קינדיש-נאַיוו אין פאַרגלייך מיט די חריפותדיקע 
פּראָבלעמען, װאָס האָבן געמאַטערט דעם קאָצקער רבין. 

עס פעלט דער יסוד אָנצונעמען, אַז הרב זלאָטניקס סיפּור המעשׂה 
איז היסטאָריש אמת. זיין סיפּור המעשה קלינג מעלאָדראַמאַטיש, ביליק 
און פּאַסט לגמרי נישט צו דער אינטעלעקטועלער גראַנדיעזקײיט פונעם 
קאָצקער רבין. 

וויכטיק איז דער פאַקט, אַז אין דער עלטסטער באַשרײיבונג פון 
קאָצקער רבין, װאָס איך האָב אַנטדעקט -- אַ דאָקומענט, װאָס פּאָרשער 
פֿון חסידות האָבן ביז איצט פאַרזען -- װאָס קומט פון אַ משכיל װאָס 
האָט געוווינט אין לובלין און האָט געקענט דעם רבין פּערזענלעך, ווערט 
די מעשה וועגן פרייטיק צו נאַכטס נישט דערמאָנט. אַליין אַ פאַרביסע- 
נער מתנגד, װאָלט דאָך זיכער אַזאַ מעשׂה געווען אַ גוטער מאַטעריאַל 
פֿאַר זיין פֿראָפֿאַגאַנדע קעגן חסידים. 

אַלכּסנדר הלוי צעדערבוים, געבוירן 1816 אין זאַמאָשטש (גע- 
שטאָרבן 1893), האָט צו ניינצן יאָר, דאָס הייסט 1835, חתונה געהאַט 
אין לובלין, װאָס איז נישט ווייט פון קאָצק. אין יאָר 1840 איז ער 

אַװעק קיין אָזעס, װווּ ער ווערט שפּעטער רעדאַקטאָר פון ,,המליצ"י. 
דאָרט גיט ער אַרױס אַ בוך ,כתר כהונהיי אדעסא תרכ"ז (1866), דאָס 
הייסט זיבן יאָר נאָך דעם קאָצקער רבינס פּטירה (1859). הגם אַ פאַר- 
ביסענער קעגנער פון חסידים, שרייבט ער אָבער וועגן ר' מענדלען מיט 
כבוד. 

זיין באַשרײבונג פון קאָצקער הויף איז אַגב אַ מישונג פון ריכטיקע 
אָבסערװאַציעס און טענדענציעזע אױיסטראַכטענישן. אָט װאָס ער שרייבט 
וועגן דעם קריזיס אין קאָצק : , אין זיינע לעצטע יאָרן האָט זיך פאַר- 
שפּרײט אַ קלאַנג, אַז אַנגליקאַנישע מיסיאָנערן האָבן אים איבערגערעדט 
און פאַרפירט. אָבער שפּעטער איז געװאָרן באַקאַנט, אַז אַזאַ קלאַנג איז 
גרונטלאָז, נאָר ער איז גייסטיק קואַנק און ליידט פון מעלאַנכאָליע, 
און דערפאַר לאָזט מען נישט צו קיין מענטש צו אים"*. 

אויך אין אַן אַנדער מקור, װאָס פּאָרשער האָבן בי איצט פֿאַר- 
זֶען, איז נישטאָ קיין זכר פון הרב זלאָטניקס סיפּור המעשׂה. דער היס- 
טאָריקער הילאַרי נוסבוים (געבוירן 1820 אין װאַרשע, געשטאָרבן 
5 אין זיינע יונגע יאָרן אַ בן דור פון קאָצקער רבין (נפטר געװאָרן 
9) א קעגנער פון חסידות און אַן אָנהענגער פון אַסימילאַציע, גיט 
אונדז איבער אַַ שילדערונג, װאָס איז ווייזט אויס געווען אָנגענומען 
אין משכילישע קרייזן, אין וועלכער דער בלבול ווערט נישט דערמאָנט. 

,, ר' מענדל קאָצקער האָט דורך אַ 20 יאָר נישט פאַרלאָזט די 
שוועל פון זיין הויז, אַרבעטנדיק כסדר איבערן פאַרשלימותן זיך אין 
קבלה, וי אין תלמוד, און זיין העלער שׂכל און געזונטע אָנשױוּנג 
האָבן אויסגעברייטערט דעם האָריזאָנט פון זיינע איבערצייגונגען אויף 
אַזױ פיל, אַז אין די שפּעטערע יאָרן האָט ער אין חסיזיזם געװאָלט 
זען אויסשליסלעך אַ רעפאָרם, וועלכע לינדערט דעם נישט-עלאַסטישן 
שולחן-ערוך (ריטואַלער קאָדעקס), אָבער נישט דאָס זאָל דינען װי אַ 
פֿאַרדאַרבונג פון די מידות און פֿריצות. אין קבלה וידער האָט ער 
אויסגעפונען די ספּעקולאַטיווע אָנווייזונגען, וועלכע פירן צו אַ טיפערן 
פאַרטראַכטן זיך און קריטישן פאָרשן דעם סאַמע מהות פון אמונה. 
זיין גייסט האָט זיך אויך געװואָנדן װאָס אַ מאָל מער צום ראַציאָנאַ- 
ליסטישן דענקען, צו פילאָזאָפיע, ער האָט זיך געקװויקט מיטן רמביים, 
געפאָרשט דעם אלבו, בחיי, אבן עזרא, יהודה הלוי און אַ סך אַנדערע 
יידישע פֿילאָזאָפן. צאָלרײיכע חסידים, כמעט פון גאַנצן קעניגרייך, 

וועלכע האָבן זיך אונטערגעגעבן זיין מנהיגות, צוגעװווינט צו פאַרגע- 
טערן זייער מנהיג, װוי אַ גאָסטפּאָרכטיקן, הײיליקן מאַן, װאָס שטייט 
נאָענט צו הימלישע כוחות. אַנטױשט און פאַרצווייפלט צוליב דער 
דאָזיקער ענדערונג אין זייער מנהיג, פֿאַרויסזעענדיק דעמאָראַליאַציע, 
צעטרייסלונג, לסוף חרפּה, וועלכע וועלן צוליב דעם פאַלן אויף אַלע 
חסידים, האָבן אָנגעהױבן פאַרשפּרײטן קלאַנגען, אַז זֵייער מנהיג, רי 
מענדל קאָצקער, איז צוליב דער גרויסער גייסטיקער אָנשטרענגונג 
אַריינגעפאַלן אין אַ פסיכישער אָפּנײגונג, אַז זייענדיק קראַנק געפינט 
ער זיך אָפּט אין אַן אומנאָרמאַלן מצב, און רעדט וועגן ענינים, װאָס 
זענען קעגן דעם שׂכל הישר. לייכטגלוביקע מאַסן, אָננעמענדיק מיט 
גייסטיקער הכנעה גאָטס גזירה, האָבן נישט אויפגעהערט כסדר אָנֹ- 
קומען קיין קאָצק, ברענגענדיק פּדיונות צו די גבאים, ביז דער פּטירה 
פון זייער פאַרגעטערטן מנהיג, כאָטש צו אים פּערזענלעך האָבן זיי 
שוין קיין צוטריט נישט געהאַט. אָבער די פאַרטרוילעכע מענטשן, וועל- 
כע זענען געווען אין דער נאָענטסטער סביבה פון ר' מענדל קאָצקער 
ביז זיין פּטירה, האָבן פאַרזיכערט, אַז נישט איין מאָל האָט ער איבער 
דער פֿאַרבלענדקײט פון די חסידים און אויך צוליב זיין אייגענער 
שטעלונג ביטער באַדוערט?*. 

לויט אַ טראַדיציע אין דער משפחה פון קאָצקער רבין, האָט זיך 
דער קריזיס אָנגעהויבן אין אַ פרייטיק צו נאַכטס, פרשת תולדות. 
ר' מענדל דערמאָנט ביים טיש דעם מאמר-הז"ל, אַז ווען עשׂיו האָט 
געהערט, אַז יצחק אָבינו האָט אַועקגעגעבן די ברכות צו יעקב אָבינו, 
האָט ער פֿאַרגאָסן דריי טרערן פאַר גרויסן ווייטיק, און, אַז צוליב 
די דריי טרערן ליידן יידן פון גלות. ר' מענדל שרייט אויס : װי לאַנג 
איז דער שיעור צו ליידן פון עשׂיוס טרערן! און ער הייבט אָן אויס- 
רעכענען די מוראדיקע צרות, װאָס יידן האָבן דורכגעמאַכט במשך פון 
די דורות. 

צוליב דריי טרערן זאָל אַ גאַנצ פֿאָלק ליידן אַזױ פיל יסוריסן 
די עוולה איז אַזױ נעבעכדיק, און דער עונש איז אַזױ מוראדיק. רי 
מענדל קאָן עס נישט אוױיסהאַלטן. ער ברעכט זיך צוזאַמען און פאַלט אין 


װאַרשע 1881, עמוד 127, ,1/87528616 שי װוססץ? 2/018 2 סתנסעזסופור/ 526166 ,וזטטצפטא עזגוונן * 

חלשות. תלמידים טראָגן אים אַרין אין זיין חדר, לייגן אים אויפן 
בעט, און היות עס איז פינצטער אין צימער, איז מען מתיר אָנצוצינדן 
אַ ליכט צוליב פּקוח-נפש*. 

ר' מענדל איז קראַנק אַ גאַנצן ווינטער, וויל נישט אָדער קאָן נישט 
אויפנעמען קיין מענטשן. זומער האָט ער פאַרבראַכט בלויז מיטן משמש 
אַליין אין אַ הייזל, װאָס איז געשטאַנען אויף אַן אינדול אין מיטן דעם 
טייך ווייסל. זיין געזונט פאַרבעסערט זיך און ער קומט אויף וראש-השנה, 
און קורץצ נאָך דעם, שמחת תורה, האָט ר' מרדכי יוסף אָנגעהויבן זיין 
מרידה *. 

לוט איין נוסח, האָט זיך דער קריזיס אין רי מענדלס לעבן אָנגע- 
הויבן אין אַ שבת פרשת-תולדות תקצייט, ווען ער זאָגט תורה אויף די 
ווערטער פונעם מדרש ,,זה חותר מבחוץ וזה חותר מבפניםיי. אָבער דער 
הױכפֿונקט פונעם קריזיס איז אַרום שמחת תורה, ת"ר. 

לוט אַן אַנדער נוסח, האָט זיך דער קריזיס אָנגעהויבן פרייטיק 
צו נאַכטס פּרשת-וישלח, תקצייט. שוין מיט צוויי יאָר פריער האָט דער 
קאָצקער רבי אָנגעהױבן אַװעקטרײבן פון זיך דעם ברייטן עולם. איז ער 
דאָך אַליין אַװעק פון לובלין ווייל חסידות איז דאָרט געװאָרן אַן ענין 
פון פּראָסטער פרומקייט, אַן ענין פאַר דעם המון-עם, און דאָ זעט ער, 
אַז אויך זיין אייגן חסידות ווערט פאַרװאַנדלט אין אַ ,,הויף", מיט 
טישױיי, קוויטלעך, מופתים. ר' מענדל, װאָס לעבט שטענדיק אין גייס- 
טיקער אויפרעגונג, אומצופרידן, כסדר אָנגעשטרענגט צו שטייגן העכער 
אין זיינע השגות, איז פיזיש אָפּגעשװאַכט, זיינע נערוון זענען געשפּאַנט, 
ער ליידט אָפּט פון נערוון און פון האַרא-אַטאַקעס. 

שאַרפע דיבורים, װאָס זענען בכוח צו שאָקירן און אָפּשטױסן גע- 
וויסע מענטשן האָט מען אָפּט געהערט פון ר' מענדל. ער איז אָפט 
קראַנק און מוראדיק נערוועז. מען קאָן זיך פּאָרשטעלן, אַז עס כאַפּן 
זיך אַרױס פֿון אים זיבורים, װאָס קאָנען גורם זיין ווייטיק זיינע נאָענט- 
סטע פריינד. 

ר' מרדכי יוסף, װאָס איז מיט אים מחולק אין דעס פּרט, האַלט, 
אַז רביישקייט איז פאַר דעם ברייטן עולם, און צװוישן דעם קאָצקער 
עולם זענען פאַראַן אַ סך חסידים, װאָס זענען מסכים מיט אים. אויף 
יענעס שבת-וישלח, קומט ער אָן אין קאָצק און האָט מיט דעם קאָצ- 
קער רבין פֿרײיטיק ביי טאָג אַ שאַרפן שמועס. דער רבי זאָגט אים, אַז 

ער װעט אָפּטאָן אַ זאַך, כדי דער עולם, די , פּאָספֿולסטװע זאָל אַנט- 
לויפן פון אים. פרייטיק צו נאַכטס, צום קידוש, איז ער שטאַרק דע- 
נערווירט און הייבט אָן זאָגן תורה אויף דעם פּסוק ,,וישלח יעקב מלא- 
כיםיי (בראשית לייב, ד) : 

-- וי לאַנג נאָך וועלן יידן זיך פאַרנעמען מיט יעקבן, וי ער שיקט 
מלאכים צו עשׂיון ! 

אין מיטן רעדן האָט ער געקריגן אַ שטאַרקע אַטאַקע, אָנגעהויבן 
שעלטן די חסידים און געשריגן : , אַװעקטס פון מיר !*י און אין גרוי- 
סער אויפרעגונג זידלט ער אויס זיין תלמיז, ר' מרדכי יוסף. מען האָט 
אים אין אַ מצב פון אַ שטאַרקן האַרצאָנפאַל אַריינגעפירט אין זיין חדר, 
וווּ ער איז געלעגן קראַנק עטלעכע װאָכן'. 

איין מאָל, דערציילט מען, האָט ער אויסגעשריגן : ,,כ'יהאָב נישט 
קיין כוח צו אייך, איר דאַרפט האָבן אַן עשׂיו !יי 

זיין קראַנק װערן, נאָך דעם װי ער האָט אַרױסגעזאָגט ביטערע 
דיבורים וועגן די צרות, װאָס יידן ליידן שוין אַזױ פֿיל דורות, דאָס אָנ- 
צינדן אַ ליכט פרייטיק צו נאַכטס צוליב פּיקוח-נפש, און דער פאַקט, 
װאָס חדשים שפּעטער גייט איינער פון די וויכטיקסטע תלמידים אַװעק 
פון קאָצק און נעמט מיט מיט זיך אַ סך חסידים -- אין דעס איז פאַראַן 
גענוג מאַטעריאַל אויסצובויען א דראַמאַטישע מעשׂה. משכילים, װאָס 
באַציען זיך צו חסידים און רביים מיט שנאה און פאַראַכטונג, לייגן צו 
מאָטיון, װאָס פּאַסן זיך גוט אַריין אין זייער פֿאַנטאַזיע און פאַרשפּרײטן 
אַ קלאַנג, אַז אין אַ געוויסן פרייטיק צו נאַכטס האָט דער קאָצקער רבי 
געזאָגט דיבוריס קעגן דער יידישער אמונה און אַפּילו געטאָן אַן עובדה, 
װאָס איז קעגן דער תורה. 

דער בלבול ווערט שנעל פאַרשפּרײט און ווערט דערמאָנט אין אַ 
בריוו פון ר' יצחק מאיר. אָבער בדרך כלל ווערט דער בלבול זעלטן באַ- 
שריבן אין דער משכילישער ליטעראַטור. װאָלט דער בלבול געווען אמת, 
װוי קומט עס, װאָס די משׂכילים האָבן אַזאַ מפּלה פאַר חסידות נישט 
פֿאַרשפּרײיט אין דער יידישער וועלט 1 דאָס פאַרשפּרײטן אַזאַ סענטאַ- 
ציע װאָלט דאָך זיכער פאַרשטאַרקט די השכלה-באַוועגונג. אַזאַ נצחון } 
דער וװויכטיקסטער און פאַרהײיליקטער רבי אין פֿױלן איז אַליין אַ 
משׂכיל } 

ערשטי אַ סך יאָרן שפּעטער דערמאָנט דעם דאָזיקן בלבול מיט אַ 
סך סאַרקאַזם דער שרייבער ע. נ. פרענק אין אַ בוך, װאָס איז פול מיט 
ביליקע פּאַראָדיעס, ליצנות און פאַלשע באַריכטן וועגן חסידישע רביים *. 

וועגן דעם, אַז עס זאָל עפּעס האָבן פֿאָרגעקומען מיטן אַלטן קאָצ- 
קער אַ געוויטן שבתיי -- שרייבט הלל צייטלין -- ,,ווייסן די אַלטע 
קאָצקער חסידים, וועלכע איך האָב חוקר ודורש געווען, גאָרנישט צו 
דערציילן. זיי טאַרזיכערן אינעם נאָמען פון אַלעם הייליקן, אַז זיי האָבן 
קיין מאָל עטװאָס אַזעלכעס נישט געהערט. זיי האַלטן עס נישט מער 
וי פאַר אַ געמיינעם בילבול, װאָס שטאַמט אָדער פון אַלטע משׂכילישע 
קרייזן, וועלכע האָבן אַזױ אַרוס געװאָלט באַקעמפן דאָס חסידות, אָדער 
פון אַלטע חסידיש-קעגנערישע קרייזן, וועלכע האָבן געװאָלט דערמיט 
פאַרענטפערן דעם פּירוד פון זייער רבין ?. 

אַהרן מאַרקוס (1843--1861), אַ שאַרפער קעגנער פון קאָצק, 
דערמאָנט נישט אַזאַ מעשׂה אין זיין בוך, װאָס איז געדרוקט אין יאָר 
1. ער האַלט, אַז דאָס אָפּרייסן זיך פון ר'י מרדכי יוסף איז געקומען 
פון אַ פּערזענלעכן פאַרדרוס. ר' מענדל האָט אים אויסגעמוסרט ווייל 
ער האָט גערעדט אָן דרך-ארץ וועגן דעם ספר אור החיים פון ר' חיים 
אבן עטר. 

אשכלי נעמט אָן, אַז קעגנער פון קאָצק האָבן צוגעשריבן צו רי 
מענדלען אַ מעשׂה, װאָס מען דערציילט פון ר' בער ליעווער, דעם זון 
פון ריזשינער גג. 

די מרידה פון ר' מרדכי יוסף האָט, ווייזט אויס, אָפּגעקלונגען אין 
אַ סך שטעט. עס האָבן זיך פֿאַרשפֿרײט שרעקלעכע קלאַנגען. רי יצחק 
מאיר, װאָס איז נישט געווען אין קאָצק ווען ר' מרדכי יוסף איז אַװעק, 
שרייבט אין אַ בריוו צו ר' אליעזר, רב פון פּלאָצק : , איך בין געווען אין 
קאָצק און אַלֹץ איז ברוך השם אין אָרדענונג. דריי שבתיס איז ער 
(רי מענדל) געזעסן מיט דעם עולם. די קלאַנגען שטאַמען פון פּאַרשאָל- 
טענע רשעים (זדים), װאָס עס שטעכט זיי אין די אויגן, אַז עס זענען 
פאַראַן אין דער וועלט אַזעלכע, װאָס ווילן גיין אין די וועגן פון גאָט 12, 

זיינע שׂונאים, די חסידים, האָבן נאָך בחייו פּאַרשפּרײיט דעם 
קלאַנג, אַז דער קאָצקער איז נכשל און איז גייסטיק קראַנק. די מת- 
נגדים ווידער -- אַז ער איז נחמא געװאָרן *1. 

שׂמחה פּיעטרושקא, אַ גרויסער ידען אין דער געשיכטע פון חסי- 
דות, וי אין דער געשיכטע פון השׂכלה, דערציילט, אַז נאָך דעם װוי דער 
קאָצקער רבי האָט זיך פאַרשלאָטן, האָבן װיכטיקע משׂכיליס באַזוכט 
קאָצק, כדי צו רעדן מיט דעם רבין און צו זען, װאָס ער איז באמת. 
און די דאָזיקע משׂכילים האָבן דערנאָך אין זייערע שמועסן מיט פריינד 
אין גאַנצן געלייקנט, אַז דער קאָצקער רבי האָט געהאַט אַ שייכות מיט 
השׂכלה. איין מאָל קומט קיין קאָצק דער באַװוּסטער משׂכיל און מאַ- 
טעמאַטיקער גבריאל-יהודה ליכטנפעלד (דער ערשטער שווער פון י. ל. 
פּרצ) און רעדט מיטן קאָצקער רבין. ליכטנפעלד האָט דערנאָך דער- 
ציילט פאַר זיינע באַקאַנטע, אַז אַלע קלאַנגען וועגן דער , השכלהיי פון 
קאָצקער רבין זענען נישט ריכטיק. אויך דער באַװוּסטער משׂכיל איציק 
סאַטאַנאָװער איז איין מאָל געקומען קיין קאָצק. אויך ער האָט אַ שמועס 
מיטן קאָצקער רבין, און דער שמועס איז באַקאַנט. איציק סאַטאַנאָװער 
פרעגט איס פאַר װואָס אין פסוק : , רבים מכאובים לרשע והבוטח בהשם 
חסד יסובבנהיי (תהלים לייב, י) -- שטייט דער אתנחתא אויף דעם װאָרט 
בהשם, אַ שטייגער וי דאָ ענדיקט זיך דער פּסוק. דערויף האָט אים דער 
קאָצקער רבי געזאָגט, אַז דער , בוטח בהשםיי איז אויך אַ מכאוב, אַ 
ווייטיק, פּאַר דעם רשע. דעם אַפּיקורס טוט וויי, ווען ער זעט, אַז עס 
איז פאַראַן אַ מאמין... אַזױ האָט ר' מענדל גוט אַרינגעזאָגט דעם 
משכיל, װאָס האָט געהאָפט צו הערן פון אים פרייזיניקע מיינונגען++. 

עס איז אַ פאַקט, אַז הגס אַ צאָל חסידים זענען אַװעק מיט ר' 
מרדכי יוספן קיין איזשביצע, איז דער רוב פונעם עולם ווייטער געפאָרן 
קיין קאָצק גאַנצע צװאַנציק יאָר. עס זענען געפאָרן אַזעלכע גדולי-התורה 
וי דער חידושי-הרי"ם, ר' הענעך פון אַלעקסאַנדער, רי יחיאל מאיר פון 
גאָסטינין, ר' אלעזר פּולטוסקער, דער װואָרקער רבי ר' מענדל, דער אַמ- 
שינאָװוער רבי ר' יעקב דוד, ר' װאָלף סטריקעווער, דער אַלטער ביאַלער 
רב און אַ סך אַנדערע. ר' יצחק װאָרקער, באַרימט פאַר זיין ערלעכקייט 
און פרומקייט, האַלט אָן זיין פריינדשאַפט מיט ר' מענדל, קומט פון 
צייט צו צייט קיין קאָצק און אין אַ בריוו פון תרייו (1846) שרייבט צו 
איס , לכבוד יזיד לבבי הרב הקדוש"י. אָט די גדולי-ישראל זענען געווען 
יידן, װאָס אַפּילו אַ חשש פון ספק-ספיקא אין אַן איסור-דרבנן און 
ווער רעדט נאָך פון ,, מינותיי אָדער , אַפֿיקורסותיי װאָלט ביי זֵיי אַרױיס- 
גערופֿן דעס טיפסטן צאָרן. װאָלט דער משׂכילישער בלבול געווען אמת, 

װאָלט עס פאַר זיי געווען שקר און עבודה זרה ווייטער צו פאָרן קיין 
קאָצק און האַלטן רי מענדלען פאַר אַ רבין. דאָס זענען געווען יידן, 
װאָס וועגן אָפּנאַרן זיך אָדער אַנדערע קאָן קיין רייד נישט זיין, 

עס איז אויך נישט ריכטיק, אַז רי מענדל איז במשך פון צוואַנציק 
יאָר געווען אין גאַנצן פאַרשלאָסן און קיינעס נישט אויפגענומען. דער 
אמת איז, אַז אויך אין די יאָרן פון זיין אָפגעשלאָסנקײט, הגס ער איז 
פאַרמאַכט ביי זיך אין חדר און פירט נישט קיין , טישיי, עפנט ער די 
טיר פון זֵיין חדר יעדע פּאָר װאָכן, לאָזט אַריין חסידיס, גיט שלום, 
נעמט קוויטלעך. טייל מאָל קומט ער אַריין אין בית מדרש, זיצט ביים 
טיש מיט זיינע מקורבים, זאָגט אַ מאָל תורה, שמועסט מיט יונגעלייט. 
דורך דער דאָזיקער צייט איז ער עטלעכע מאָל אין װאַרשע און אין 
לעמבערג ביי אויגן-דאָקטױיריסם. ער האָט חתונה מיט זיין צווייטער רבי- 
צין, דערציט דעם געװואַלטיקן עילוי ר' אַברהם סאָכאַטשאָװוער און לערנט 
אים אויס אַ נייעס דרך אין חריפות, זאָגט אַרױס אַ מיינונג אין אַ 
הלכה-ענין מיט גרויס תקיפות קעגן דער מיינונג פון זיין תלמיד, ר' 
יצחק מאיר, און רי אַברהם טשעכאַנאָוער. 

אמת איז, אַז טייל מאָל שליסט ער זיךְ אָפּ לגמרי אין זיין חדר 
אויף חדשים לאַנג און װויל קיינעם נישט אַרײנלאָזן צו זיך. אָבער חסי- 
דים האַלטן אין איין קומען. זעם ,,טישיי האָבן חסידים אַליין געפירט. 
שװואַכע חסידים ווערן אַנטױשט און פֿאָרן אַהים. שטאַרקע חסידים 
בלייבן איבער און װאַרטן אַזױ לאַנג ביז דער רבי הייבט אָן אויפצונעמען 
דעם עולם. די מקורבים גייען אָפט אַריין צו אים, און ער זאָגט פאַר זיי 
תורה. פּסח פּראַװעט ער סדר צוזאַמען מיטן עולם. װאָלט דער קאָצקער 
רבי געהאַט משׂכילישע השקפות צי גאָר פרייזיניקע מיינונגען וועגן אמו- 
נה, װאָלט ער עס אָפן און הויך אויסגעשריגן בפני כל עם ועדה. דער 
איש-אמת, װאָס ער איז געווען, װאָס פרעגט נישט ביי קיינעם און האָט 
נישט קיין מורא פאַר קיינעם, װאָלט זיכער נישט אָפּנאַרן דעם עולם 
מיט זיין אַ רבי, נעמען קוויטלעך און געבן ברכות. 

עס איז אַ פאַקט, אַז חוך ר' לייבעלע אייגער, וועמען דער קאָצקער 
רבי האָט לכתחילה געזאָגט, אַז ר' מרדכי יוסף זאָל זיין זיין מדריך, 
זענען אַלע וויכטיקע תלמידים געבליבן ביים קאָצקער רבין, אויך נאָך 
דעם װוי ר' מרדכי יוסף איז אַװעק, האָבן ווייטער געהאַט דעם טיפסטן 
יראת הכבוד פאַר זיין קדושה, געזוכט זיין הדרכה און געלעבט אונטער- 

טעניק צו זיין הנהגה. זיין פריינד ר' יצחק װאָרקער, אַלײן אַ גרויסער 
צדיק און מנהיג ישׂראל, בעט אין אַ בריוו, אַז ער זאָל מתפּלל זיין פֿאַר 
אים. פאַר אָט די אַלע פערזענלעכקייטן װאָלט עס געווען אַ הייליקער 
חוב זיך צוריקציען אַפּילו שטילערהייט פונעם קאָצקער רבין, ווען די 
מעשׂה וועגן זיין נחמץ ווערן װאָלט געווען ריכטיק. קיינער צווינגט זיי 
נישט ווייטער צו פאָרן קיין קאָצק. 

פאַרערן און פֿאַרהערלעכן אַ מענטש װי אַ קדוש עליון, ווען מען 
ווייסט, אַז ער האָט פאַרלוירן די אמונה, איז אי אַ שקר אי אַ שווינדל. 
די גדולי ישׂראל, וועלכע בלייבן קאַצקער חסידים, קאָן מען אויך נישט 
חושד זיין אין תמימות אָדער אַז זיי לאָזן זיך פירן פון בלינדער אמונה. 
קאָצקער הסידים אַרבעטן דאָך שטענדיק דערויף, אַז מען טאָר זיך נישט 
אָפּנאַרן, אַז מען טאָר נישט פּאַרקוקן קיין טעות, קיין פעלער, אַז מען 
דאַרף קאָנען זאָגן ,,ניין", ווען עס לייגט זיך נישט אויפן שׂכל. אין פּשיט- 
כע װי אין קאָצק פֿאַרטײטשט מען: ,כי הגויים האלה אשר אתה 
יורש אותם אל מעוננים ואל קוסמים ישמעו ואתם לא כן נתן לך השם 
אלהיךיי (דברים יייח, י"ד) -- דיר האָט דער אייבערשטער געגעבן די 
שיטה פון ,לא כןי/, פון ,נישט אַזױ", ד"ה נישט צו גלייבן אָן פֿאָר- 
שונג פד. 

ר' יצחק מאיר פון גער, אַ פּערזענלעכקייט, װאָס איז ריין, ערלעך 
און גייסטיק אומפּשרותזיק, איז געבליבן ביז צום לעצטן טאָג אַ גע- 
װאַלטיקער חסיד פון קאָצקער רבין, געהאַלטן אים פאַר הייליק און 
געבעטן ביי אים ברכות. במקום שיש חילול השם אין חולקים כבוד לרב. 
ער האָט זיכער געקאָנט שטילערהייט זיך צוריקציען פון אַ רבין, װאָס 
װאָלט אים אַנטױשט. 

זאָל מען אָננעמען, אַז ר' יצחק מאיר און די אַנדערע גדולי ישׂראל 
בלייבן געטריי צום קאָצקער רבין, כדי נישט מפרסם צו זיין דעס צוזאַ- 
מענברוך פון זייער רבינס אמונה און אַזױ אַרום פאַרמיידן אַן עפנטלעכן 
חלול-השם ‏ װאָלט דאָס געווען דער טעם, פאַר װאָס שרייבט ער צום 
קאָצקער רבין בריוו מיט געװואַלטיקן יראת הכבוד און בעט ביי אים ער 
זאָל מעורר-רחמים זיין ווען ער איז אין אַן עת-צרה 1 

אין יאָר תרייו (1846), בעט רי יצחק מאיר דעם קאָצקער רבין, ער 
זאָל מתפּלל זיין אויף זיין בן-יחיד, װאָס דאַרף רחמים. אין זיין בריוו 
שרייבט ער צו אים: לכבוד אדוננו מורינו ורבינו גאון וקדוש צדיק 
יסוד עולם... 16 


דער נאָכטעם פון ר' מרדכי יוספס אַװעקגײן 


דאָס אַװעקגײן פון ו' מרדכי יוסף האָט רי מענדלען זייער וי 
געטאָן. געווען הסידים, װאָס זענען שפּעטער צוריקגעקומען פון איזש- 
ביצע קיין קאָצק. האָט ער צו זיי געזאָגט : װאָס טראַכט איר וועגן מיר! 
בין איך אַ קוימען-קערער1: זיי האָבן נישט מוציא שנתם געווען, לא 
עלינו. ווען ר' הלל באַרנאָװוער איז צוריקגעקומען, האָט רי מענדל אויפ- 
געהויבן די אויגן און אויסגערופן : װוער איז דער! מורא רבך כמורא 
שמים (מען דאַרף מורא האָבן פאַר אַ רבין װי מען האָט מורא פאַרן 
הימל, פאַר גאָט) ?. עס איז דאָ צוויי טמימס ן 

אויף איזשביצער חסידים זאָל ר' מענדל האָבן געזאָגט: אַזּ אַ 
מענטש מאַכט אַ פּנים פּאַר אַזאַ פּנים װאָס איז נישט קיין פּנים -- דאָס 
איז עבודה זרה +. 

ר' יצחק מאיר פלעגט דערמאָנען דעם קאָצקער רבין זיין נאָכלױפן 
ר' מרדכי יוספן, כדי אים צוריקצוברענגען קיין פּטיסכע *. 

צו רי יצחק מאיר האָט ער געזאָגט : -- דו האָסט מיך נישט פאַר- 
לאָזט. בין איך דיר מבטיח, אַז איך וועל דיר אָפּדינען ביי די קינדער?. 

און זאָך איז ר' מענזל נישט תמיד פאַרביטערט אויף ר' מרדכי 
יוספן. ווען מען גיט אים איבער איין מאָל אינעם נאָמען פון זיין רביצין, 
אַז דער עולם אין איזשביצע האַלט אין איין װאַקסן, אַז נאָך עטלעכע 
חסידים זענען אַװעק פֿון קאָצק, הייסט ער איר זאָגן : װאָס מיינט זיז 
מרדכי יוסף האָט ביי מיר געלערנט שוסטעריין 

לויט אַן אַנדער טראַדיציע, האָט עמעצער פּאָרגעהאַלטן רי' מרדכי 
יוספֿן : דער רבי איז אַ מלאך, און דו אַנטלויפסט פון איסז ענטפערט 
ר' מרדכי יוסף : מלאכיס זענען דאָ גענוג אין הימל, מיר דאַרפן אַ בשׂר 
ודם. 

ר' יצחק װאָרקער איז אַ מאָל פאַרבײיגעפאָרן איזשביצע און האָט 
נישט געװואָלט האַלטן שבת דאָרט. איז ער געפּאָרן אויף שבת אין אַ 
שטעטל נישט ווייט פון איזשביצע. זענען ר' מרדכי יוסף און זיינע חסי- 
דים געפאָרן אַהין אויף שבת. האָט אים ר' יצחק װאָרקער אויסגע- 
רעדט, פאַר װאָס ער איז אַװעק פון קאָצק און איז געװאָרן אַ רבי. האָט 
זיך ר' מרדכי יוסף מתנצל געווען: פון הימל האָט מען מיך געהייסן. 
זאָגט אים ר' יצחק : שמואל איז געלעגן אין היכל, װאָס דאָרט איז גע- 
ווען דער אָרון פון גאָט, און ווען ער האָט געהערט, אַז גאָט רופט צו 
אים, איז ער צוגעלאַפן צו עלין (שמואל-א ג, ג--ט), װאָרעם ער האָט 
נישט געװוּסט, אַז גאָט רופט צו אים. אַפּילו ווען מען ווייס אַז גאָט 
רופט, מוז מען פרעגן דעם רבין ז. 

מען דערציילט, אַז ווען ר' יצחק װאָרקער איז אַ מאָל אין איזש- 
ביצע, בעט אים ר' מרדכי יוסף, ער זאָל מאַכן שלום צווישן אים און 
דעם קאָצקער רבין. דערציילט אים ר' יצחק אַ מעשׂה : אַ מאָל האָט ער 
געהאַלטן שבת ביי רי דוד פון לעלווו. פרייטיק צו נאַכטס אין מיטן דער 
סעודה גייען אויס די ליכט און מען פאַרענדיקט די סעודה אין דער 
פֿינצטערניש. נאָכן בענטשן פרעג איך : פאַר װאָס האָט איר אָנגעצונדן 
אַזעלכע קליינע ליכט אויף שבת ; ענטפערט ר' דוד : דער טעם פאַר אָנ- 
צינדן שבת-ליכט איז כדי עס זאָל זיין שלום-בית, און, אַז איך צינד אָן 
קליינע ליכט איז ביי מיר שלום-בית. 

ר' יצחק גיט דאָ אַן אָנצוהערעניש. עס איז בעסער, אַז ר' מרדכי 
יוסף און דער קאָצקער רבי זאָלן בלייבן אָפּגעזונדערט איינער פון 
צווייטן *. 

ר' לייבעלע אייגער האָט געזאָגט, אַז דער װאָס טראַכט, אַז ער 
ווייסט אָדער פאַרשטײיט, פאַר װאָס ר' מרדכי יוסף האָט אָנגעהויבן פירן 
בשעת דער קאָצקער רבי האָט נאָך געלעבט, איז זיך שטאַרק טועה. דאָס 
איז אַן ענין װאָס ,, במופלא ממך אל תדרוש"?. 

מען דערציילט, אַז יאָרן שפּעטער האָט ר' מרדכי יוסף געשיקט א 
שליח צו ר' דודן, דעם קאָצקערס זון, און צו ר' הירש טאָמאַשאָװער, 

דעם קאָצקערס נאָענטסטער מענטש אָנצופרעגן, אַז היות ער איז זייער 
משתוקק צו מאַכן אַ באַזוך אין קאָצק, וויל ער זייער עצה און הסכמה. 
זֵייער עצה איז געווען ניין, װאָרעם אַזאַ באַזוך קאָן אַרויסרופן מהומות 
און קריגערייען צווישן די חסידים י. 

אויך נאָך דעם װי ער איז אַװעק פון קאָצק, האָט רי מרדכי יוסף 
גערעדט מיט יראת הכבוד פון ר' מענדל ה. 

מען דערציילט, אַז עמעצער האָט איבערגעזאָגט ר' מענדלס װאָרט 
אַז יעדער איינער, װאָס איז געווען ביי איס און ער האָט מיט אים גע- 
רעדט עטלעכע ווערטער, װעט זיכער נישט שטאַובן אָן תשובה, האָט 
רי מרדכי יוסף געפונען דערויף אַ מקור אין יחזקאל. 

יאָרן זענען פאַרביי זינט ר' מרדכי יוסף איז אַװעק, אָבער ר'י מענדל 
האָט קיין מאָל נישט גערעדט דערפון, הגם עס האָט אים זייער וי 
געטאָן?:. 


יראת הכבוך פאַר דעם קאָצקער רבין האַלט אָן 


לויט רי גרשון הענעך פון ראַדזין, איז דער באַשלוס פון מרדכי יוסף 
נישט געקומען פון אַ פּראָטעסט קעגן קאָצק, נאָר פון אַ רצון אַלײן צו 
זֵיין אַ מנהיג ישׂראל. פינף יאָר לאַנג איז ער געווען נכנע צו ר' בונעם, 
דרייצן יאָר לאַנג איז ער געווען נכנע צו ר' מענדלען 1. איז געקומען די 
צייט, אַז ער זאָל ווערן אַלײן אַ מנהיג און אָנהײבן פירן, הגם זיין רבי 
האָט נאָך געלעבט, פּונקט װי דער ייד הקדוש האָט עס געטאָן בימי 
החוזה. 

ר' גרשון הענעך, וועלכער האָט געקענט פּערזענלעך זַיין פֿאָטערס 
פאָטער ר' מרדכי יוסף, שילדערט דאָס אַוױ : ,,נאָך דער הסתלקות פון 
רי בונעם האָט ר' מרדכי יוסף געליטן דעם צער פון באַהאַלטן זיך דרייצן 
יאָר אין דער הייל פון עדולם (ווען דוד איז אַנטלאָפן פון שאול המלך 
האָט ער זיך באַהאַלטן אין דער הייל פון עדולם -- שמואל-א כ"ב, א) -- 
װאָרעם עס איז נאָך נישט געקומען די צייט, אַז ער זאָל לערנען תורה 
ברבים, און זיין זעל האָט גערוט צווישן לייבן (זע תהלים ניז, ה : , מיין 

זעל איז צווישן לייבן, איך ליג צווישן מענטשן-קינדער להוטע; זייערע 
ציין זענען שפּיזן און פיילן און זייער צונג אַ שווערד א שאַרפע"). 

ביז עס איז געקומען דאָס װאָרט פון גאָט און די צייט, און גאָטס 
גייסט האָט אָנגעהויבן שלאָגן אין אים אינעם יאָר ת"ר (1840), ווען 
לויט דעם זוהר דאַרפן זיך עפענען די טויערן פון חכמה. ער איז געווען 
רבי דרייצן יאָר און איז נפטר געװאָרן תריייד (1854). 

דער װיכטיקסטער פון די קאָצקער תלמידים, װאָס זענען אַװעק 
מיט רי מרדכי יוספן, איז געווען ר' לייבעלע אייגער, אַ ליכטיקע און גאָר 
געהויבענע פּערזענלעכקייט. פאַר אונדזער פּראָבלעם איז זייער וויכטיק 
דער פֿאַקט, אַז ר' לייבעלע האָט אויך נאָך דעם אַװעקגײן פון קאָצק 
געהאַט די טיפסטע פאַרערונג פאַר דעם קאָצקער רבין. מען האָט אים 
איבערגעגעבן, ווערט דערציילט אין זיין ספר, אַז אַ דבר תורה, װאָס ער 
האָט געזאָגט, איז איינשטימיק מיט אַ װאָרט װאָס ווערט איבערגעגעבן 
אין רמתים צופֿים אינעם נאָמען פון קאָצקער רבין און דערביי שרייבט 
מען אויף זעם קאָצקער רבין ,,רבינו הקדוש אייא |איש אלקים| הרבי 
מקאצק זצוקלה"ה |זכר צדיק וקדושתו לחיים העולם הבא| --,אונדזער 
הייליקער רבי, דער געטלעכער מענטש, דער רבי פון קאָצק" ?. װאָלט ער 
געווען פאַרביטערט קעגן ר' מענדלען, צו װאָס האָט מען אים ציטירט 
און דערצו נאָך מיט אַזעלכע שבחים 1 

חסידים דערציילן, אַז נאָך דער פּטירה פון ר' מרדכי יוסף אין יאָר 
תרי"ד (1854) אין עלטער פון פיר און פופציק יאָר, טראַכט רי לייבעלע 
אַפּילו וועגן אומקערן זיך קיין קאָצק. טרעפט ער זִיך מיט רי הירש טאָ- 
מאַשאָװער, יד ימינו פונעם קאָצקער און זאָגט אים : איצט וויל איך 
גיין צוריק אין קאָצק. ענטפערט ער אים : אוב דו פילסט ביי זיך ,,וה- 
ימים הראשונים יפּלױי (במדבר ו, יייב), דאַן קאָנסטו קומען צוריק אין 
קאָצק (אויב איינער נעמט אויף זיך צו זיין אַ נויר אויף אַ באַשטימטער 
צייט און ווערט אין דער מיטן פאַראומרייניקט, דאַרף ער זיך אויף ס'ניי 
רייניקן און ברענגען אַ קרבן, ,,און די פריערדיקע טעג זאָלן אָפּפּאַלן, 
װאָרעם זיין נזירשאַפט איז פאַראומרייניקט געװאָרן"). דאָס איז געווען 
אַ דראַסטישער פאַרלאַנג, װאָס ר' לייבעלע האָט נישט געקאָנט נאָכגעבן. 

ווען ר' לייבעלע האָט געזאָגט צו זיין פריינד : איצט דאַרפן מיר 
פּאָרן קיין קאָצק, זאָל ר' צדוק האָבן געענטפערט : איך הער, אַז דער 
קאָצקער רבי וויל מיך זֶען און מיין תשוקה אים צו זען איז נאָך שטאַר- 

קער, אָבער איך וויל נישט פאָרן קיין קאָצק, װווּ מען רעדט קעגן אונ- 
דזער רבין (ר' מרדכי יוסף). ער האָט מפציר געווען, אַז ר' לייבעלע זאָל 
אַליין ווערן אַ מנהיג ישׂראל. חסידים דערציילן, אַז ווען ר' לייבעלע 
אייגער איז געווען רבי אין לובלין, האָט ער געלאָזט אויסרופן אַז ווער 
עס ווייס אַ דיבור אָדער אַ סיפּור פון קאַצק, זאָל צו אים קומען און 
עס איבערגעבן +. 

ווער איז געווען ר' לייבעלע אייגער! דער משׂכיל צעדערבוים, 
בדרך כלל אַ קעגנער פון חסידות, שילדערט אים אַזױ: ,,איינער פון 
די אויסגעצייכנסטע תלמידים פון ר' מענדל... אַפּילו מתנגדים זאָגן נישט 
קיין שלעכט װאָרט וועגן אים. יעדער איינער, װאָס קען אים אַזױ וי 
מיר, וועט עדות זאָגן אַז פון יונגווייז אָן האָט ער זיך מקדיש געווען 
צו דינען דעם אייבערשטן און צו לערנען תורה... יונגערהייט האָט ער 
חתונה געהאַט אין לובלין און איז געזעסן אין בית-מדרש על התורה 
ועל העבודה. ער איז אַ געװאַלטיקער למדן, האָט אַ גלייכן קאָפּ, אַ 
גרויסער חריף און בקי, און אַ גרויסער ירא שמים. ווען ער דאַװנט, 
טוט ער אָפּ פון זיך אַלע פרעמדע מחשבות און געפילן און גיט זיך 
איבער אין שטילקייט און רויקייט צום אייבערשטן. ער פּאַטשט נישט 
מיט די הענט, האַקט נישט מיט די פיס און מאַכט נישט קיין משונה- 
דיקע קולות, אָבער פון דעסטוועגן גיסט זִיךְ שווייס פון זיין שטערן 
צוליב זֵיין שטאַרקער התלהבות. ער פֿאַרטײלט צדקה בסתר, פֿאַר- 
מאַכנדיק זיינע אויגן, איז אַ גרויסער עניו, פון זֵיין פּנים זעט זיך אָן 
זיין גרויסער יחוס און פון זיינע אויגן שיינט אַרױס זיין קלוגשאַפט" +. 

וועמענס בילד פונעם קאָצקער רבין זאָל מען אָננעמען פֿאַר עכט 1 
דאָס בילד געשילדערט פון יהודה לייב זלאָטניק, אָדער דאָס בילד װאָס 
באַקומט זיך פון ו' לייבעלע אייגערס יראת הכבוד פאַר דעס קאָצקער 
רבין 1 

ר' מרדכי יוספס פּראַװען רביסטווע און אַפֿילו איבערנעמען אַ טייל 
פון זיין רבינס עולם בשעת זַיין אייגענער רבי לעבט נאָך, איז לעולם 
נישט קיין נייעס אין דער געשיכטע פון חסידות. דאָס װאָס איז געשען 
אין קאָצק, איז אויך געשען אין ליזשענסק און אין לובלין. 

דער חוזה, באַקאַנט יונגערהייט װוי ר' איציקל לאַנצוטער, איז שוין 
וי אַ תלמיד פון ר' אלימלך פון ליזשענסק געווען אָנגעזען ביי זיין רבין { 
ווען עס פלעגט זיך טרעפן אַ שווערער ענין, פלעגט ר' אלימלך זאָגן: גיי 
צו ר' איציקל לאַנצוטער. דער עולם פאָלגט און הייבט אָן שטראָמען 
קיין לאַנצוט. עס פאַרשפּרײט זיך אַ קול, אַז אין רוח הקודש שטייט ער 
העכער פֿאַר זיין רבין. ר' אלימלך האָט זיך נוהג געווען, װוי שפּעטער 
רי מענדל, אָנצוּװאַרפן אַן אימה אויף זיינע תלמידים און זֵיי געלאָזט 
פילן גלייך וי זיי װאָלטן געווען פּושעי ישׂראל{ ער האָט זיך בכלל דער- 
ווייטערט פון מענטשן אין די לעצטע יאָרן:!. ר' איציקל לאַנצוטער 
ווידער איז געווען װואַרעס צו זיינע תלמידים און זיי מקרב געווען. געווען 
אַפּילו יונגעלייט, װאָס האָבן אַרױסגעלאָזט אַ שם, אַז ר' אלימלך איז 
עבר ובטל און חסר דעה, רחמנא ליצלן. די דאָזיקע קלאַנגען האָט מען, 
פאַרשטייט זִיךְ, דערציילט ר' אלימלך. דאָס האָט אים שרעקלעך וי 
געטאָן און ער האָט אָנגעהױבן פילן הקפּדה אויף ר' איציקל לאַנצוטער. 
זיין זון ר' אלעזר באַמערקט זאָס און זאָגט: טאַטע, דו האָסט דאָך 
אים אַליין געהייסן אָנצוהייבן פירן. ענטפערט ר' אלימלך: איך וויל 
נאָך לעבן. ווען ר' אלעזר זעט, װוי טיף עס איז אים נוגע, פּאָרט ער קיין 
לאַנצוט און בעט ר' איציקל, נישט מער אויפצונעמען קיין חסידים, 
פּשוט, ווייל דאָס קאָן זיין פֿאָטער קאָסטן דאָס לעבן. ר' איציקלט 
ענטפער איז געווען : האָט ער נישט געדאַרפט מיך מאַכן פאַר אַ רבי.,, 2 

אין אַ קליין שטעטל צווישן לאַנצוט און ליזשענסק איז געווען אַ 
מלמד אַ בעל מדרגה, װאָס איז געווען א תלמיד פון ר' אלימלך. האָט 
זיך אים פאַרגלוסט צו פאָרן אויף שבת קיין לאַנצוט. ר' אלימלך שפּירט 
דאָס ברוח הקודש און מוצאי שבת הייסט ער איינשפּאַנען דעם װאָגן 

און פאָרט צו רעדן מיט דעם מלמד. דער מלמד ווידער האָט עס אויך 
דערשפּירט, און באַלד נאָך הבדלה פאָרט ער אַהיים. ר' אלימלך איז אָנ- 
געקומען אַ האַלבע שעה פריער. וװווּ איז דיין מאַן 1 פרעגט ער דעם מלמדס 
ווייב. ער װועט באַלד אַהיימקומען. ווען ער קומט אָן, פרעגט אים רי 
אלימלך : װווּ ביסטו געווען ! ענטפערט ער אים: איר רבי זיצט הויך 
אין זיבעטן הימל און װוער קאָן צו אייך דערגיין ! אין לאַנצוט איז דאָ 
אַ לייטער, װאָס פירט אַרױף קיין ליזשענסק... ר' אלימלך האָט דאָס 
זֵייער געאַרט. 

חסידים זאָגן, אַז די חלישת הדעת, װאָס דער תלמיד ר' איציקל 
האָט גורם געווען דעם רבין, האָט שפּעטער גורם געווען די חלישת הדעת, 
װאָס ר' איציקלס תלמיד האָט גורם געווען ר' איציקל. 

צוליב דער דאָזיקער שפֿאַנונג האָט ר' איציקל פאַרלאָזט לאַנצוט, 
װאָס איז געווען נישט ווייט פון ליזשענסק, אַװעק קיין ראָזװאַדאָו 
און אַ יאָר שפּעטער זיך באַזעצט אין לובלין. 

עס פאַרגײיען עטלעכע יאָר און ר' איציקל ווערט מפורסם וי דער 
חוזה פון לובלין און מאַסן חסידיס פאָרן קיין לובלין. 

צווישן די גרויסע צאָל חשובע תלמידים שטייגט איינער איבער 
אַלע אַנדערע -- ר' יעקב יצחק פון פּטיסכע. דער חוזה לויבט אים זייער 
און ביסלעכווייז רייסן זיך אָפּ תלמידים פונעם חוזה און זענען זיך מת- 
קשר אין ר' יעקב יצחק פון פּשיסכע, דער ייד הקדוש. האַט זיך אָנגע- 
הויבן אַ שפּאַנונג צווישן דעם רבין און דעם תלמיד. 

צווישן די תלמידים, װאָס האָבן זיך אָפּגעריסן פון לובלין און 
אַװעק קיין פּטיסכע, איז געווען ר' מענדל. 


אויך ר' בונעם וויל זיך אָפּשליסן 


פּאַראַן רביים, װאָס לעבן אין אַ פּיינלעכער שפֿאַנונג. פון איין זייט 
איז פֿאַר זיי דער עיקר צו טראַכטן, זיך צו פאַרטיפן, אויפצוהייבן זייערע 
השׂגות, און דאָס פאַרלאַנגט התבודדות, לעבן ביחידות, זיין אַלין. פון 
דער אַנדערער זייט איז עס דער חוב פון אַ רבין צו זיין אַ מנהיג, שטענ- 

דיק אין זינען האָבן אַנדערע יידן, זיי אויפנעמען, אויסהערן, העלפן מיט 
הדרכה, אַ ברכה, אַן עצה-טובה. 

הערן מיר טאַקע פון פאַרשידענע רביים, װאָס פילן, אַז דער עול 
פון אויפנעמען אַן עולס שטערס זיי אין דער עבודה און טואַכטן דער- 
פאַר, אויפצוגעבן זייער רביסטווע. איז דען דאָס גרעסטע, װאָס מען קאָן 
טאָן פאַר השם יתברך צי פֿאַר כלל-ישראל, צו זיין אַ מנהיג, אַ בעל-הש- 
פּעה בשעת מען לעבט נאָך ! דער עיקר איז דאָך אַליין צו שטייגן, אַליין 
צו האָבן אַן עליה. װאָרעס אָן דעם, איז הנהגה צי השפּעה אַ פּוסטע 
מעשׂה. 

הגם די כוונה פון ייד הקדוש איז צו באַגרענעצן זיין השפּעה אויף 
יחידים, װאַקסט אָבער שנעל זיין פּירסום, און אַ גרויסער עולם שטראָמט 
קיין פּשיסכע. לויט ר' שלמה ראַדאָמסקער, זענען דעם לעצטן שבועות 
פונעם ייד הקדוש געווען ביי אים פופצן הונדערט חסידים, און דער ייד 
זאָגט : כ'האָב אויסגעוואַשן אַלעמענס נשמות, חוצ פון צוויי מענטשן:-- 

דאָס זעלבע געשעט אויך ווען ר' בונעם נעמט איבער זי הנהגה. 
דער אָנלױף דערקוטשעט אים זייער. דאָס צעשטערט דאָך דעם יסוד, 
אויף וועלכן דער ייד הקדוש האָט אויפגעשטעלט דעם בנין. 

טראַכט טאַקע ר' בונעס זִיך אָפּצושליסן פון דער וועלט אָדער גאָר 
אין גאַנצן אַװעקװאַרפן דאָס רביסטווע, כדי צו קאָנען זיין אַלײן. 

איין מאָל גייט אַרױס אַ גוירה פון דער ממשלה, אַז חסידים טאָרן 
נישט פאָרן צו זייערע רביים. די רייכע פרוי טעמערל -- אַ חשובה ביי 
פּאַטשקעװיטש -- פּועלט מיט איר שתדלנות אָפּצושרײען די גזירה. זִי 
באַקומט אַפילו אַ דאָקומענט מיט אַ שטעמפּל דערויף, װאָס באַשטע- 
טיקט דאָס רעכט פון חסידים צו פאָרן צו זייערע רביים. מיטן דאָקו- 
מענט אין דער האַנט פאָרט זי שנעל מודיע צו זיין ר' בונעם די בשׂורה 
טובה. 

גראָד איז ביי אים געווען ר' אלעזר פון פּולטוסק, זאָגט צו איס 
ר' בונעם : 

-- זי מיינט, אַז זי האָט געטאָן אַ גרויסע טובה מיטן באַקומען 
אַזאַ דערלויבעניש. עס װואָלט געווען אַ גרעסערע טובה, ווען זי פּועלט 
ביי דער ממשלה, מען זאָל אויפבויען אַ מויער אין פּשיסכע און אַװעק- 
שטעלן סאָלדאַטן מיט ביקטן און קאָזאַקן מיט נאַגייקעס, װאָס זאָל 
קיינעם נישט צולאָזן צו אונדז, אַפילו נישט קיין גדול שבגדולים, אַפֿילו 

נישט קיין קינד, קיינער זאָל אונדז נישט מבלבל זיין די רעיונות, און 
מיר װאָלטן אויסגעקומען מיט אַ שטיקל ברויט און אַ ביסל װאַסער. 
דאָס װאָלט געווען אַ טובה פֿאַר דער וועלט 1. 

ר' בונעם האָט אַפּילו איין מאָל באַשלאָסן אַװעקצוּואַרפן די 
רביסטווע און זאָגט צו ר' מענדל; 

-- הער, װאָס איך זאָג דיר. כ'האָב זיך מישב געווען, װאָס טויג 
מיר צו זיין אַ רבי און אָנפירן אַן עדה, װאָס שטערט מיך אין עבודת 
הבורא. כ'וויל בעסער אויפהערן צו זיין אַ רבי. כ'פאַרמאָג במזומן פופציק 
טאָלער אין מיין שיפלעדל, װועל איך געבן מיין רביצין דרייסיק טאָלער, 
זִי זאָל זיך דערמיט מפרנס זיין און איך װועל אויסקומען מיט די איבע- 
ריקע צװאַנציק טאָלער, און װעל בשום אופן נישט וװועלן זיין קיין רבי. 

רי' מענדל שווייגט, זאָגט נישט קיין װאָרט. אַ פערטל שעה שפּעטער 
רופּט זיך אָן ר' בונעס : 

-- הער, װאָס איך זאָג דיר. קיין שום רבי האָט אַזױ נישט געטאָן, 
און איך װעל זאָס אויך נישט טאָן. 

ר' בונעם באַשליסט זיך נישט אָפּצושליסן ,,ווייל קיין רבי האָט 
אַזױ נישט געטאָן. פאַר ר' מענדל איז דאָס נישט קיין טעם, מיט וועלכן 
ער רעכנט זיך. אפשר דערפאַר װאָס קיינער האָט אַזױ נישט געטאָן 
איז עס טאַקע כדאי יאָ צו טאָן?. 

אויך דער חוזה האָט אין די לעצטע יאָרן פון זיין לעבן זיך אָפּ- 
געשלאָסן און נישט גערן געװואָלט אויפנעמען מענטשן. דערלאַנגט מען 
אים קוויטלעך, צערייסט ער זיי און זאָגט: ,יתפּרדו כל פּועלי אוףי 
(תהלים, צייב, ()5. 

מען האָט אָבער געוװוּסט, אַז ווען די רביצין זיצט מיטן קינד פונעם 
חוזה און דאָס קינד שפּילט זיך, איז דאָס אַן עת רצון פאַר די חסידים 
זִיך צו געזעגענען מיטן חוזה. ווען דאָס קינד וויינט, איז עס נישט קיין 
עת רצון. 

רי מענדלס נאָענטסטער חבר און פריינד איז געווען ר' יצחק װאַר- 
קער, זיי זענען געווען טיף פאַרשידן איינער פון צווייטן. ר'י מענדל איז 
געווען אַן אָפּגעשלאָסענער מענטש װאָס האָט געזוכט התבודדות. ר' 
יצחק האָט געזוכט התחברות מיט מענטשן. 

ר' יצחק װאָרקער זאָגט : מיין עיקר התבודדות איז ווען איך בין 
צווישן מענטשן... איין מאָל זאָגְט ר' מענדל צו זיין פריינד : מיין דרך 
איז מרומז אין דער תורה. ,ויקחו לי תרומה מאת כל איש אשר ידבנו 
לבויי (שמות כ"ה, ב) -- זיי זאָלן נעמען פאַר מיר אַן אָפּשײדונג פון 
יעטוועדן מאַן װאָס זיין האַרך וועט אים באַװיליקן. ויקחו לי -- וויל- 
סטו מיך האָבן, דאַן איז די עצה תרומה, שייד זיך אָפ פון מענטשן, 
אַפּילו פֿון גוטע מענטשן : מאת כל איש אשר ידבנו לבו. 

ענטפערט אים ר' יצחק : מיין ראיה איז פונעם זעלבן פּסוק. ויקחו 
לי -- װילסטו גיין אין דעם דרך פון אמת, תרומה -- נעס תרומה פון 
יעדן איינעם, זיי דיך מתחבר צו מענטשן און לערן פון זֵיי. מיין עיקר 
התבודדות איז ווען איך בין צווישן מענטשן ג. 

ווען ר' מענדל איז געקומען קיין פּשיסכע אויפן ערשטן יאָרצײיט 
פון ר' בונעם און דאָרטן געטראָפן ר' יצחקן, זאָגט ער צו אים : יצחק, 
איך בין נישט געקומען אויפן יאָרצײיט. איך בין נישט קיין קברות-ייד. 
איך בין נאָר געקומען זִיךְ זען מיט דיר. ענטפערט אים רי יצחק : איך 
זאָרג זיך נישט פאַר דעם באַנק-קנייטשער. איך זאַרג זיך פּאַר דעם ייד 
פון דער גאָט 2. 

רי מענדל האָט אַ מאָל דערציילט : ווען מיר זענען געווען ביים רבין 
אין פּשיסכע האָט דער רבי געזאָגט : איך על אויפשטעלן איין תלמיד 
װאָס וועט זיין אַזױ גרויס װי ר' אלימלך פון ליזשענסק און װאָס וועט 
איבערוועגן אַלע מיינע שׂונאים און מתנגדים. האָב איך צו ערשט גע- 
טראַכט, אַז ער מיינט מיך. דערנאָך בין איך דערגאַנגען, אַז ער מיינט 
ר' יצחקן. 

להיפוך צו ר' מענדל, װאָס האָט זיך נישט געמישט אין צרכי ציבור, 
איז ר' יצחק װאָרקער געווען אַן עסקן און שתדלן און פלעגט אָפּט 
אַרומפאָרן כדי מבטל צו זיין מלוכישע גזירות אויף יידן אָדער אױספּועלן 
אַ ביסל חסד ביי די גויאישע פּריצים. ווען משה מאָנטעפּיאָרע פון לאָנ- 
דאָן איז געקומען קיין פּױלן, איז ר יצחק געווען ביי אים צו רעדן וועגן 
יידישע צרות. ר' מענדל איז, פּאַרשטייט זיך, געווען זייער ווייט דערפון 
צו פאָרן זען דעם נדבן. דאָך האָט זיך אויפגעהאַלטן אַ טראַדיציע וועגן 
ר' בונעמט אַ פּלאַן פאַר מאָנטעפיאָרע 5. 

ר' מענדל דערציילט : איך געדענק, אַז ווען כ'בין געווען אַ יונגער- 
מאַן זענען געזעסן זקנים און גערעדט וועגן ארא-ישׂראל, האָט איינער 
פון זיי דערציילט : ווען ר' משה מאַנטעפיאָרע איז געװאָרן באַרימט 
אין דער וועלט, האָט ר' בונעם געפרעגט ביי דער חבריא: פאַר װאָס 
קויפט נישט אָפּ מאָנטעפיאָרע ארץ-ישׂראל ביים טערק! האָט זיך איי- 
נער אָנגערופֿן : װאָס װועט מען טאָן ווען ער װועט שוין אָפּקױפֿן, אַז 
השס-יתברך האָט נישט גוזר געווען, אַז מיר זאָלן צוריקגיין קיין ארצ- 
ישׂראל. האָט ר' בונעם אים אַזױ געענטפערט : זאָג נישט אַזױ. ווען 
זאָס לאַנד װועט נאָר אַרױס פון זייערע הענט און אַרין אין יידישע 
הענט, דאַן װעט קומען די ישועה. 

אפשר אונטער דער השפּעה פון ר' יצחק מאיר האָט ר' מענדל 
זיך יאָ אַריינגעמישט אין אַ פֿאָליטישן עניין. 

אינעם אױפּשטאַנזד פון פּאָליאַקן קעגן דער רוסישער אָקופּאַציע 
אין יאָר תקצא (1831) זענען ר' מענדל און ר' יצחק מאיר אויף דער 
זייט פון די פּאָליאַקן. דער אויפשטאַנד ווערט אונטערדריקט דורך די 
רוסן. זיי מוזן דאַן ענדערן זייערע פאַמיליע-נעמען { ר' מענדל האַלפּערן 
ווערט מאָרגנשטערן, ר' יצחק מאיר ראָטענבערג ווערט אַלטער. ר' יצחק 
מאיר, װאָס האָט אַפילו אונטערגעשריבן אויפרופן, אַז מען זאָל זיך 
באַטײליקן אינעם אױפשטאַנד, האָט דערנאָך אױיף אַ צייט געמוזט 
אַנטלױפֿן קיין לעמבערג, װאָס איז דאַן געווען אונטער עסטרייכישע 
ממשלה. יֹ 

קאָצקער חסידים זענען געווען שאַרף און האָבן געהאַלטן, אַז אַלע 
דאַרפֿן זיך צובייגן צו זייער רבין. באַלד נאָך דער פּטירה פון ר' אַברהם 
משה, טרעפט אַ קאָצקער חסיד ר' יצחקן און זאָגט אים : יצחק, ונ 
וועסטו אַצינד פאָרן! דו מוזט דאָך שוין פאָרן קיין קאָצק. צו וועלכן 

רבין דען וועסטו פאָרן 1+ ווען דו זאָלסט אָנהײיבן פֿאָרן קיין קאָצק 
(ווערן ר' מענדלט חסיד), װאָלט אויפגעהערט דאָס מחלוקת. ר' יצחק 
אָבער האָט תיכף געענטפערט : דו ווייסט אַז איך שטייג היינט העכער 
וי דיינע רביס *. 

כאַראַקטעריסטיש פאַר ר' מענדלס פֿאַרטוענקייט אין פּנימיות איז 
אַן עצה װאָס ער גיט אַ חסיד בנוגע צו ארא-ישׂראל, 

אַ ייד וויל פאָרן קיין ארץ-ישראל, זאָגט צו אים ר' מענדל: 

-- עס איז גלייכער צו פֿאָרן צום ייד פֿון לאַנד איידער צום לאַנד 
פון ייך 5. 

ר' יצחק איז אַ מאָל געווען אין קאָצק, כדי מבקר חולה זיין רי 
מענדלען. מיט אים זענען געקומען זיינע אייגענע חסידים. איז אויסגע- 
בראָכן אַ קריגעריי צווישן די קאָצקער און די װאָרקער. רופט זיך אָן 
רי' הענעך צו ר' יצחקן : איר זענט שולדיק אין דער קריגעריי. -- איך 41 
האָט זיך געוװוּנדערט ר' יצחק, אַלין אַן אוהב שלום און רודף שלום. 


ר' יצחק מאיר און ר' מענדל 


שוין אין פּטיסכע איז ר' יצחק מאיר געווען נאָענט צו ר' מענדלען. 
דער הויפּט-טעם װאָס איך פאָר קיין פּטיסכע איז, כדי זיך צו זען מיט 
רי מענדלען -- האָט ער געזאָגט !. און יאָרן שפּעטער : כיפֿאָר קיין קאָצק 
כדי איינצוקויפן אמת 2. 

איינער פון די צדיקים פרעגט ביי ר' יצחק מאיר פאַר װאָס ער 
פאָרט נאָך אַלצ קיין קאָצק, ער איז דאָך אַליין ראוי צו זיין אַ רבי. 
ענטפּערט ער אים : ,,אמת קנה ואל תמכוריי (משלי כ"ג, כ"ג) -- קויף 
אמת און זאָלסט עס נישט פאַרקויפן. כל זמן דו קאָנסט קויפן אמת, 
קויף. ווען עס איז נישט מער בנימצא, דעמאָלט פּאַרקויף. איך קאָן נאָד 
קויפן, דערפאַר אָבער האָב איך גאָרנישט צו פֿאַרקױפֿן 5. 

אַן אַנדער מאָל האָט ער געענטפערט : ,,מים עמוקים עצה בלב איש 
ואיש תבונה ידלנהיי (משלי כ, ה) -- אַ טיפּער װאַסער איז דער מיין אין 

אַ מענטשנס האַרץ -- דאָס מיינט דער קאָצקער; ואיש תבונה ידלנה 
-- אַ מענטש מיט פאַרשטאַנזיקײט שעפּט אים אַרױס +. 

רי יצחק מאיר האָט אים געהאַלטן פאַר אַ גרויסן גאון אין נגלה 5. 
ער איז אַ תנא פון דער גמרא, זאָגט אויף אים ר' יצחק מאירי. 

אָבער נישט אַלע תלמידים פון ר' בונעם האָבן באַלד אָנגענומען 
רי מענדלס הנהגה. ר' יצחק מאיר האָט זיך משתדל געווען זֵיי צוצוציען 
קיין קאָצק. אַ סך האָבן אים געפאָלגט, אַנדערע זענען געבליבן פון דער 
ווייטנס. 

צו ר' הענעכן האָט ר' יצחק מאיר געזאָגט ; פּונקט וי עס איז גע- 
ווען קולות וברקים ביי קבלת התורה אויפן באַרג סיני, אַזױ איז מען 
איצט מקבל די תורה מיט קולות וברקים אין טאָמאַשאָוו'. 

ר' הענעך אָבער האָט זיך נישט אונטערגעװואָרפֿן. חלומט זיך אים, 
אַז ער איז אין טאָמאַשאָוו, ר' מענדל זיצט אויף זיין שטול, און הינטער 
דער שטול שטייט ר' בונעם. איז ער צוגעלאָפן צו ר' בונעמען מיט גרויס 
געוויין און געשריגן : װוּ האָט מיך דער רבי איבערגעלאָזט ! האָט אים 
ר' בונעם געוויזן אויף ר' מענדלען. רי הענעך האָט זיך אויפגעכאַפּט און 
תיכף געפאָרן קיין טאָמאַשאָוו. אָנגעקומען און אַריינגעגאַנגען אין רי 
מענדלס חדר, זאָגט ער צו אים ; איצט ווייסטו שוין ווער עס איז דער 
רבי נאָך פּשיסכע 1* 

רי הענעך איז געװאָרן אַ קאָצקער חסיד. 

ר' יצחק מאיר האָט צוגערעדט ר' פייבוש פון גריצע און ר' וישע 
פון שעדלעץ, אַז זיי זאָלן פאָרן קיין קאָצק. אַ צייט שפּעטער טרעפן זיי 
זִיך מיט ר' יצחק מאיר און זאָגן אים, אַז נאָך אַ סך ישוב הדעת זענען 
זיי געקומען צו דער מסקנא, אַז טאָמאַשאָוו איז מהרשייא אָן גמרא, 
און נישטט יעדער מוח קאָן דאָס תופס זיין ?. 

ר' מענדל האָט זיך באַצױגן צו ר' יצחק מאיר מיט גרויס כבוד. 
אַ מאָל שטייענדיק אין טלית קטן מיט אַ קאַפּל אויפן קאָפּ האָט ער 
דערמאָנט ר' יצחק מאירן. באַלד איז ער אַרױס פון חדר און אַריינגעקו- 
מען צוריק אין אַן אייבער-מלבוש און דעם ספּאָדיק אויפן קאָפּ און 
געזאָגט: עס איז נישט קיין דרך ארא צו ריידן וועגן איס אָן מלבושי 
כבוך 15. 

ר' יצחק מאיר שטייט מיט יראה ופחד פאַר דעם קאָצקער רבין 11, 

פאַר דעם טויט דאַרף מען נישט מורא האָבן -- האַלט רי מענדל. 
יעדער איינער דאַרף שטאַרבן. פאַרקערט, גרויסע יידן האָבן גאָר משתוקק 
געווען צו שטאַרבן אין מסירת נפש, װאָס הייסט מיתת נשיקה. ביים 
באַרג סיני האָבן יידן געזאָגט צו משה רבינו: ,,דבר אתה עמנו ונשמעה 
ואל ידבר עמנו אלהים פן נמותיי (שמות כ, יייט) -- רעז דו מיט אונדז 
און מיר וועלן הערן. זאָל גאָט נישט רעדן צו אונדז, װאָרעם מיר וועלן 
נאָך דערפון שטאַרבן. האָט משה רבינו צו זֵיי געזאָגט: , אַל תיראו כי 
לבעבור נסות אתכם בא האלהיסיי (דאָרט כ, כ) -- האָט נישט קיין מורא 
פאַרן טויט. דורך טויט וויל גאָט אויפהייבן דעם מענטש. מורא דאַרף 
מען האָבן, אַז מען זאָל נישט זינדיקן -- ,,ובעבור תהיה יראתו על פּניכם 
לבלתי תחטאויי (שמות כ, כ). מורא האָבן דאַרף מען מען זאָל נישט 
הס ושלום פּוגם זיין אין דער הייליקער מרכבה און קאַליע מאַכן די 
צינורות, פון וועלכע גאָטס השפּעה גייט אַדורך אי אין דער וועלט אי 
אין יענער וועלט !. ,,ואתחנן אל ה' בעת ההיא לאמריי (דבריס ג, כייג) 
-- מען דאַרף בעטן צו קאָנען זאָגן גאָט אין יענעס מאָמענט:. , דאָס 
שטאַרבן איז גאָרנישט. מען גייט פון איין שטוב אין דער אַנדערער שטוב, 
און מען קלויבט זיך אויס אַ שענערע שטובי +. אויף זיך אַלײן האָט ער 
געזאָגט : איך בין אַ בית-מדרש בחור און גיי גלייך אין גרויסן בית-מדרש 
אַריין. 

דעם לעצטן פּסח פאַר זיין הסתלקות איז ר' מענדל אַריינגעקומען 
צום סדר מיט געװואַלטיקער פרייד, מיט אַ שׂמחה, װאָס איז אין לשער 
און געזאָגט בפירוש, אַז איבער אַ יאָר פּֿסח װעט ער שוין דאָ נישט 
זיצן +. 

יעדן ראש השנה פלעגט ער עפענען די טיר פון זיין חדר און ווינטשן 
חסידים אַ לשנה. דעם לעצטן ראש השנה איז די טיר געבליבן פאַר- 
שלאָסן. יענעם ראש השנה האָט רי יצחק מאיר אַרױסגעויזן סימנים 
פון התנשׂאות. האָבן חסידים פאַרשטאַנען, אַז רי מענדל איז שוין נישט 
מער זֵייער רבי און אַז עס איז געקומען זי צייט, אַז ר' יצחק מאיר זאָל 
ווערן דער ממלא מקום *. 

ר' מענדל האָט פיינט דאָקטױירים און וויל זיך נישט לאָון באַהאַנד- 
לען פון זיי. אַ חסיד ליידט אויף די אויגן און אַ גרויסער רופא ראָט 
אים נישט אַרײינצוקוקן אין אַ ספֿר. דערציילט ער דאָס דעם רבין. 

-- װאָס 1 נישט לערנען ז די תורה שטעכט זיי אין די אויגן!* 

טראָץ זיין התנגדות צו דאָקטוירים איז ר' מענדל דאָך געווען אינ- 
טערעסירט אין מעדיצין און אַפֿילו געווען אַ בקי אין לייענען רעצעפּטן, 
אַ געביט, װאָס ער האָט אפשר זיך אויסגעלערנט פון ר' בונעם ז. 

אין ווינטער פֿון תריייט איז דער קאָצקער רבי זייער קראַנק גע- 
װאָרן. קיין דאָקטוירים האָט ער נישט געלאָזט צוקומען צו זיך. האָט 
ער שוין יאָ מסכים געווען צוצולאָזן אַ דאָקטאָר, האָט ער נישט באַנוצט 
אַלע זיינע מעדיצינען. הגם דער דאָקטאָר האָט געזאָגט, אַז די קרענק 
איז אַ געפערלעכע און צוליב דעם דאַרף ער אייננעמען אַלע מעדיצינען. 
דער דאָקטאָר האָט אָנגעזאָגט אַכטונג צו געבן, ער זאָל רוען און מער 
שלאָפן אין מעת-לעת, אָבער דער קאָצקער איז געשלאָפן נאָר צוויי שעה. 
די בני-בית זענען געווען שטאַרק באַזאָרגט, װאָרעם ער איז װאָס אַ מאָל 
שװואַכער געװאָרן. ר' יצחק מאיר, וועמען ר' דוד, דעם קאָצקער זון, האָט 
געבעטן צו קומען, האָט באַשלאָסן, אַז על פֿי דין דאַרף מען אים מיט 
געוואַלד איינגעבן די מעדיצינען. דער קאָצקער, ווען ער האָט דאָס גע- 
הערט, האָט געזאָגט : אַזױ האַלט עס שוױין51 

אין די לעצטע טעג האָט ער געזאָגט אַ סך דיבורים, װאָס קיינער 
האָט נישט פאַרשטאַנען ?. אָבער מען גיט איבער, אַז זיינע לעצטע ווער- 
טער זענען געווען : ,, דער װאָס וועט אַרײינלײגן זיין קאָפּ אין דער תורה, 
דעם בין איך ערב, אַז ער װועט האָבן דערפון אויף דער וועלט און אויף 
יענער וועלט, און דער װאָס איז לייטשע מטושטשים (אַ פּוסטער מענטש, 
אַ ליידיקגייער) דער וועט גיין צום אָפּגרונט"?. 

אַנדערע דערציילן, אַז די לעצטע ווערטער זיינע זענען געווען : , פּה 
אל פֹּה אדבר בו... במראה ולא בחידות... ותמונות השם יביט".. 

אויך אינעס לעצטן טאָג פֿאַר זיין הסתלקות האָט מען נישט איינ- 
געזען קיין שינוי אין זיין גוף { אַלע זיינע חושים זענען ביי אים געווען. 
ווען זיין איידעס האָט געזען, אַז ער איז שוין עוסק אין דעם סוד פון אַ 
יחוך בדיוקנא קדישא, האָט ער פאַרשטאַנען אַז דאָס זענען די לעצטע 
מינוטן. און טאַקע באַלד האָט , זיין ריינע נשמה געשוועבט אין הימל 
אַרײןי 1, 

אינעם עלטער פון צוויי און זיבעציק יאָר איז ער אַװעק פון דער 
וועלט כייב שבט תריט (1859) 12. 

ביי חסידים איז פאַראַן אַ קבלה, אַז דער קאָצקער רבי איז נסתלק 
געװאָרן פון עולם המחשבה, נישט פון עולם העשׂיה 1. 

וועגן זיין קבורה האָט ר' מענדל געזאָגט, אַז זיין פּלאַצ איז נעבן 
דעם ייד הקדוש. מען איז אים קובר אין קאָצק, אָבער ער פילט אַז זיין 
פּלאַצ איז נעבן דעם ייד הקדוש, װאָס זיין קבר איז אין פטיסכע+ג. 

בשעת דער לויה, ווען מען האָט געטראָגן דעם אָרון צום בית עולם, 
האָבן חסידים געזאָגט : , ויהי בנסוע הארון"... און ר' יצחק מאיר האָט 
געזאָגט: די וועלט ווייסט גאָרנישט װאָס זי האָט פאַרלוירן. עס איז נישט 
פאַראַן עמעצער, װאָס זאָל תופס זיין זיין הויכע מדרגה, זיין הויכע 
קדושה. ,, הצדיק אבד ואין איש שׂם על לב (ישעיה נ"ז, א) -- דער 
צדיק איז פאַרלוירן, אָבער ערגער פון דעם איז, װאָס עס איז קיינער 
נישט געבליבן, װאָס קאָן אַריינטאָן די ווערטער פונעם צדיק אין די 
הערצער אַרין 15. 

דער ערשטער שבת נאָך דער פּטירה. שלש סעודות. עס איז פינצטער 
אין בית מדרש. עס איז פינצטער אין דער וועלט. דער רבי איז אויף דעם 
עולם האמת און יעדער חסיד געפינט זיך איינער אַלין אינעס עולם 
השקר. שטיל שאַ. פּלוצעם דערהערט זיך אַ ניגון, און ווערטער: 

געשטאָרבן, פאַרגאַנגען איז דער אַלטער קאַָװאַל, 
דער קאַװאַל װאָס פלעגט אונדז האַמערן און שמידן *ג. 

ר' יצחק מאיר 


דעם ערשטן פרייטיק צו נאַכטס נאָך דעם וי ר' יצחק מאיר, רי 
מענדלס תלמיד און ממלא מקום ווערט רבי, שטעלט ער זיך אַװעק 
אויף אַ באַנק אין בית המדרש און זאָגט בקול רם : 

-- אַז דער יצר הרע גנבעט אַװעק אַ ייד די ערלעכע האָר, לאָזט 
ער איס איבער אַלע נאַרישקײטן : ,,הודויי פֿאַר ,,ברוך שאמריי, אַפילו 
פּאָרן |צו אַ רבין}". 

איבערמאַכן דעם מענטש אין גאַנצן -- קאָן מען נישט. איז כאָטש 
היטן אין זיך אַ ביסל אמת, , אַ װאָרע האָר", װי ר' יצחק מאיר, רי 
מענדלס תלמיד רופט עס. 

,דער עיקר איז די װאָרע האָר". ,,יוסןף היה מסלסל בשערויי -- 
ער האָט זיך געדרייט אין די האָר װאָר. דאָס האָט אים געראַטעװעט 
אינעם חשכות פון מצרים ג1. 

ר' יצחק מאיר פאַרלאַנגט נישט קיין סך : בלויז אַ האָר. ער טראַכט, 
ווייזט אויס, אַז חיצוניות אאז דאָ בשפע, אָבער עכטקייט, ,,אַ האָר 
יידישקייט"י איז אַ יקר המציאות. 

די אױטאָריטעט צו באַשטימען דעם לוח, די דאַטע ווען אַ נייער 
חודש אָזער אַ ניי יאָר הייבט זיךְ אָן, ליגט אין די הענט פון בית-דין. 
פונעם מענטשלעכן בית-דין הענגט אָפּ ווען מען פּראַװעט פּסח, צי ווען 
עס פאַלט אויס יום-כיפּור, און בכלל אַ גרויסער טייל פון קיום המצוות. 
פאַראַן אַפילו אַ כלל, אַז אויב דער בית-דין מאַכט אַ טעות אין חשבון, 
איז זייער פּסק אויך גילטיק. , אתם, אַפילו שוגגים ואַפילו מזידים". 

פרעגט זיך אַ קשיא : אַפילו מזידים ז ווען דער בית-דין האָט בכיוונ- 
דיק פאַרקוקט דעם אמת, זאָל זייער פֿאַלשער פּסק אויך זיין גילטיק 1 
היתכן 1 זאָגט ר' יצחק מאיר: דעם אמת, װוי ער זעט אויס אין הימל, 
קאָן אַ מענטש נישט דערגרייכן אָדער אַפילו תופס זֵיין. לכל הפּחות 
וויל מען אין הימל פונעם מענטש, אַז ער זאָל זען דעם אמת, װוי דער 
אמת איז אויף ד ע ר וועלט. דערפאַר: , השליך אמת ארצה" -- דער 
אייבערשטער האָט געװאָרפן דעם אמת אין דער ערד אַרײן, , ממכון 

שבתו השגיח על כל יושבי ארץ" -- פון דעם אָרט פון זיין װוינונג באַ- 
טראַכט ער אַלע באַװױנער פון דער ערד. גאָט באַטראַכט דעם מענטש, 
וי ער קאָן זיין אין דער וועלט?. 

ר'י מענדל רעדט סאַרקאַסטיש וועגן דעם פּשוטן ייד, װאָס ווען 
עס קומט שבת, וויל ער ווערן אַ מחותן מיטן ,, לכה דודי". ר' יצחק 
מאיר זאָגט: אָבער איך זאָג, אַז אַ ייד, װאָס גייט צו מיט בושה צו 
שבת און פרעגט זיך : װוּ קום איך צו שבת ז נעמט אים שבת אויך אַרין. 

די חשובסטע תלמידים פון קאָצקער רבין, װי בכלל דער גרויסער 
עולם, װאָס פלעגט פאָרן צו אים, נעמען אָן ר' יצחק מאירן פאַר זייער 
רבין. 

דער נייער מנהיג, הגם ער היט אויף כמה יסודות פון קאָצק, פירט 
איין וויכטיקע שינויים. גער איז דער המשך פון קאָצק; נישט קיין 
איבערחזרונג, נאָר אַ באַנייונג. 

ר' יצחק מאיר, אַ ליכטיקע פּערזענלעכקייט, איז צוגעלאָזן צו מענ- 
טשן. אויף זיין דרך קאָנען אויך גיין בעלי-בתים און אַפּילו גבירים. 

יך 


צו הייבן דעם הימל 

,איך װוער דערשטיקט !* 

אונטערטעניקייט } 

קשיות אויף גאָט 

מיט איין פוס אין זיבעטן הימל, מיט זעם אַנדערן אין שאול תחתית 
דער כוח הדיבור פון שווייגן 

דער קאָזאַק וויל אַ נייעם ניגון 

געלעכערטע פעסער 

אין דער קשיא ליגט דער תירוץ 


צו הייבן דעם הימל 


רוב צו צװאַנציק יאָר לעבט ר' מענדל אָפּגעזונדערט פון דער 
וועלט. װאָס זענען די פּראָבלעמען װאָס מאַטערן אים ! װאָס 
זענען די געדאַנקען מיט וועלכע ער לעבט 1 קיין זיכערע תשובה 
? אויף דער פראַגע לאָזט זִיך נישט געבן. אָבער געוויסע דיבורים, 
װאָס ער זאָגט אַרױס פון צייט צו צייט ווען ער קומט אַרױס פון זיין 
חדר מיוחד -- וי אויך דיבוריס, װאָס ער האָט געזאָגט איידער ער 
האָט זיך אָפּגעשלאָסן -- העלפן אונדז אויפצושטעלן די השערה, אַז 
אין דער אָפּגעזונדערטקײט איז ער געווען געפּײיניקט פון ראַנגלען זיך 
מיט די טיפע רעטענישן פאַר װאָס גאָט דערלאָזט אַזױ פיל אומגליק 
אין דער וועלט. 

ר' מענדל האָט כסדר טענות צו דער וועלט, צו מענטשן. ער האָט 
אויך טענות צו גאָט. די וועלט, אין וועלכער מיר דרייען זִיך אַרום, איז 
אַן עולם השקר. טאָ װער איז שולדיק דערין! נאָר דער מענטש 1 און 
אין הימל איז אַלֹצ כשורה 1 

הגם ער האָט גוט געשפּירט די פאַרדאָרבנקייט פון דעם מענטש, 
די חשכות פון דער וועלט, װאָס איז איינגעטונקען אין קנאה שׂנאה, 
האָט ער דאָך געטענהט, אַז דער לעצטער צוועק איז נישט אויסצואיידלען 
דעם מענטש, נאָר אויפצוהייבן די הימלען. דאָס אומגליק איז גרעסער 
וי מענטשלעכע גראָבקײט. עפּעס איז נישט בסדר אין די הימלען... האָט 
דער כל-יכול נישט געהאַט קיין אַנדער ברירה וי צו באַגראָבן דעם אמת, 
כדי צו באַשאַפן דעם מענטש 1 

ווען רי יעקב אריה פון ראַדזימין איז אַ מאָל געווען אין קאָצק, 
האָט אים ר' מענדל געפרעגט : ,יעקל, אויף װאָס איז אַ מענטש באַ- 
שאַפן געװאָרן אויף דער וועלט זי האָט רי יעקעלע געענטפערט : אַ 
מענטש איז באַשאַפֿן געװאָרן מתקן צו זיין זֵיין נשמה. רופט זיך אָן דער 
קאָצקער רבי בקול רם : יעקל, דאָס האָבן מיר געלערנט ביים רבין אין 
פּשיסכע !! אַ מענטש איז באַשאַפּן געװאָרן אויף דער וועלט צו הייבן 
דעם הימלז. 

װאָרעם אויב דער צוועק, פאַר װאָס אַ מענטש איז געקומען אויף 
דער וועלט איז מתקן צו זיין זיין נשמה, הייסט עס דאָך, אַז די גאַנצע 
עבודה איז צוליב זיך, אַז דינען גאָט הייסט גאָר דינען זיך, טאָ װוּ איז 
דער אמת! אמת איז דאָך דער טייטש זיך נישט מיינען! אוב טאָן 
אַ מצווה און מיינען זיך איז אַ פּאָרעם פון עבודה זרה, װאָלט דאָך חס 
ושלום אויסגעקומען, אַז אַ מענטש איז געקומען אויף דער וועלט, כדי 
צו דינען עבודה זרה 1 

װאָס דאַרף מען טאָן צו הייבן דעם הימל ! װוי אַזױ קאָן אַ מענטש 
זיך פאַרמעסטן מיט גאָט 

ר' מענדל האָט אפשר געמיינט, אַז אויב מען וויל בלב ונפֿט, מיט 
גבורה און עקשנות, קאָן מען אַפּילו איינברעכן אַלע הימלען. 

, ווען מען זאָגט מיר, אַז איך קאָן נישט קיין תשובה טאָן, װאָלט 
איך איינגעבראָכן אַלע הימלען" -- זאָגט אַ מאָל ר' מענדל :. 


איך ווער דערשטיקט!י 


ר' מענדל איז אַ מענטש, װאָס ליידט פון אַ פּיינלעכער מידה : ער 
איז מלא כעס, פול מיט רוגוה. די סיבה פון זיין כעס איז אַ מוראדיקער 
װייטאָג, שרעקלעכע יסורים. זיין לשון איז אַן אויסגעשריי, ער שרייט 
געװואַלט. 

זיין דרך איז נישט צו פאַרטייטשן און קלאָר מאַכן, נאָר דווקא צו 
פּראָטעסטירן, אָפּװײיכן, אויסזעצן אינעם נאָמען פון העכערע וויזיעס, 
פון געהיימע יסורים. 

צו וועמען האָט ער טענות 1 צו גאָט 1 צום מענטש 1 װוער איז שול- 
דיק װאָס די וועלט איז פאַרדאָרבן ער איז נישט צופרידן מיט דעם 
מענטש, ער איז נישט צופרידן מיטן הימל. 

אָבער איז אַ בשׂר-ודם מסוגל איבערצוקערן הימלען 1 זיך דערשלאָגן 
אַזױ הויך 1 און אַפּילו מאַכן אַ טאָלק אין קאָסמיש-מיסטישע ענינים 1 
ר' מענדל לעבט מיט דער איבערצייגונג, װאָס ער שעפּט סיי פון תנייך, 
סיי פון דער גמרא און מדרשים. זינט אַברהם אָבינו שפֿאַרט זיך מיטן 
רבונו של עולס וועגן דעס גורל פון סדום און עמורה ; זינט יעקב אָבינוּ 
ראַנגלט זיך מיט דעס מלאך און קומט אים ביי, האָבן אַ סך נביאים 
און שפּעטער אַ סך תנאים געזאָגט אַ דעה אין הימל, אָפּט נישט מסכים 
געווען, און אַפילו בטל געמאַכט גזירות, החלטות, װאָס מען האָט אָנגע- 
נומען אין הימל. פאַר דעם גרויסן צדיק איז דער הימל אָפן, און אויב 
ער קאָן זיך דערהייבן, איז ער בכוח אַ סך אויפצוטאָן. 

,אַ חסיז איז דער װאָס װאַרפט אַװעק די וועלט" -- זאָגט ר' 
מענדל. אַזאַ פאַרנייגונג נעמט זיך בעיקר פון דעם, װאָס מען דערזעט 
די סתירה צווישן וועלט און אמת. דאָס זאָגן ,,ניין צו דער וועלט נעמט 
זיך פון דעם פילן אַ סיפן ,,יאָײ פֿאַר אמת. 

אַ װאָרט פון קאָצקער רבינס תלמיד : ווען אַ ייד שטייט אויף אין 
דער פרי און גייט אַרום מיט דער מחשבה, אַז ,,בראשית ברא אלהיסם 
את השמים ואת הארא"י, דאַן זעט אַלצ אויס ביי איס : ,,והארצ היתה 
תהו ובהו"ז. 

לויט דער השקפה פון רי מענדל, קומט אויס, אַז צו לעבן, הייסט 
צו קעמפן אין אַ מלחמה כסדר אָן אויפהער, ווען אַפילו בלויז צו טראַכטן 
וועגן אונטערגעבן זיך הייסט כאַפֿן אַ מפּלה. ער האָט פֿאַראַכטונג פאַר 
פּחדנים. 

דער קאַמף ווערט געפירט נישט נאָר קעגן דעם ,,איךיי און זיינע 
פאַררעטערישע שטיק. כלפּי חוא, ווען ר' מענדל רעדט צו זיינע תלמידים, 
דערמאָנט ער נאָר איין קאַמף, דעם קאַמף קעגן דעם ,,איך". אָבער 
בצנעא וביחידות איז ער פאַרטאָן אין נאָך אַ קאַמף: ער ראַנגלט זיך 
מיטן הימל, 

זאָס אומגליק איז אַ סך גרעסער, וי מען מיינט. װאָלט בלויז דער 
מענטש נישט געווען אין אָרדענונג, װאָלט דער תיקון געווען אַ סך גרינ- 

גער. דאָס אומגליק האָט זיך אָנגעהױבן נאַך איידער דער מענטש אי 
געװאָרן באַשאַפֿן. 

דער אייבערשטער האָט געזאָגט צו משה רבינו : ,, וראית את אחורי 
ופּני לא יראויי (שמות לייג, כ"ג) -- דו וועסט זען מיין רוקן, אָבער מיין 
פנים קאָן נישט געזען ווערן. דער טייטש איז: אויף דער וועלט קוקט 
אַלא אויס קאַפּױער, דער היפּוך פון דעם װאָס עס דאַרף זיין לוט דער 
השׂגה פונעם מענטש. די וועלט שטייט מיטן רוקן צום שׂכל. דאָס פּנים 
פון דער השגחה איז פאַרהוילן ?. ווער קאָן דאָס אויסהאַלטן} 

מען דאַרף האָבן אַ האַרצ פון אייזן כדי סובל צו זיין די וועלט. 
די גאַל קאָן צעזעצט ווערן ווען מען הייבט אָן טראַכטן וועגן שקר, 
אַכזריות, רציחות. 

, די גאַנצע וועלט איז נישט ווערט מען זאָל אויף איר אַפֿילו איין 
קרעכן געבן. עס איז אַן עולם השקריי *. ,, די וועלט שטינקט און איך 
ווער דערשטיקט !+ -- זאָל ער האָבן געשריגן. רי מענדל האָט געשפֿירט 
דאָס אומגליק און געפילט דעם ווייטיק. אָבער װאָס איז די רפואה 1 

נישטאָ קיין רפואה. ס'איז נאָר דאָ איין דרך אויסצוהאַלטן : לעבן 
אין אומרו. זיין ברוגז מיט די הימלען. נישט נאָכטאָן, זיך נישט אָפּנאַרן. 

אפשר ליגט די טראַגעדיע פונעם קאָצקער רבין דערין, װאָס ער 
האָט פאַר זיך געשטעלט צו הויכע צילן 1 ,,השמים שמים להשם והארא 
נתן לבני אדסיי (תהלים קטייו, ט"ז) -- די הימלען זענען די הימלען 
פון גאָט *. פאַרטייטשט ר' הענעך, אַ תלמיד פון ר'י מענדל: דער רבונו 
של עולם האָט באַשאַפן די הימלען פאַרטיקערהייט : צו זיין הימלען 
פֿאַר גאָט, און די ערד האָט ער איבערגעגעבן דעס מענטש ער זאָל מאַכן 
פון דער ערד הימלען. ר' מענדל האָט אַ געװואַלטיקע עובדה : פאַרװאַנד- 
לען ערד אין הימלען. 

משה רבינו -- האַלט ר' הענעך -- איז דאָס געלונגען. בשעת מתן 
תורה איז געשען אַ נס : אַפילו טעמפֿיקע הערצער זענען געװואָרן הימל- 
דיק. ,,וההר בוער באש עז לב השמיםיי (דברים ד, יייא) -- דער באַרג 
האָט אַזױ לאַנג געפֿלאַמט, ביז די יידן האָבן באַקומען ,,אַ הימלדיק 
האַרצא". 

אפשר אין דערין איז באַשטאַנען ר' מענדלס ביטערקייט. ער אַלין 
האָט געפלאַמט וי פייער, איז געווען, װי דער הר סיני, אַ באַרג אין 
פלאַמען, האָט ער געהאָפט צו פּאַרװאַנדלען ערדישע מענטשן אין הימל- 

דיקע יידן 1 און פּלוצעם זעט ער איין : מענטשן האָבן ליימענע הערצער, 
און פון לייס קאָן מען קיין פייער נישט מאַכן. 


אונטערטעניקייט! 


פאַראַן אַ טיפער פּאַראַדאָקס אין ר' מענדלס נשמה. פון איין זייט 
האַלט ער, אַז דער מענטש איז אַ גאָרנישט, און אַפילו אַ צדיק טאָר נישט 
זאָגן קיין דעה דעם הימל, און ער וויל זיך נישט באַנוצן מיטן כוח פון 
, צדיק גוזר והקדוש ברוך הוא מקייםיי. פון דער אַנדערער זֵייט טראָגט 
ער זיך אַרום מיט שאַרפע טענות צום בורא עולם. הגס על פּי רוב באַ- 
האַלט ער זיינע טענות אין אַ מאַנטל פון שווייגן, שרייט ער טייל מאָל 
אַרױס זיינע תרעומות אויף גאָט אין שניידיקע, בייסיקע דיבוריס. איז 
דאָס אַ יידישער גאַנג : צו האָבן תרעומות אויף גאָט און דערצו עס ברענ- 
גען איבערן מויל1 

וועגן דעם דאָזיקן פּראָבלעם גייט אָן אַ מחלוקת צווישן תנאים 
און אמוראיס. רבי עקיבא למשל האַלט, אַז מען דאַרף תמיד מלמד 
זכות זיין אויפן רבונו של עולם. אַפילו ווען עס איז ביטער און פינצטער, 
דאַרף מען אַלצ מקבל זיין באהבה, און עס איז אַן עבירה אַרוסצוקומען 
מיט טענות קעגן דעם רבונו של עולם. רבי ישמעאל, פאַרקערט, וויל 
נישט מקבל זיין די צרות פון פּאָלק ישׂראל באַהבה און ער אַליין אי 
זיך מתרעם אויפן רבונו של עולם מיט העזה. 

רי מענדל פֿירט זיך אויף לויט דער שיטה פון ר' ישמעאל. אַ מענטש 
װאָס מיינט ערלעך, ווען עס ברענט אים דער ווייטיק פון דער מוראדי- 
קער קשיא, זאָל ער עס נישט פאַרשטופן צי פאַרשווייגן. דער װאָס איו 
ערלעך, מעג רעדן מיט העזה 1. 

פּאַראַן אָן אַ שיעור נסיונות, איינרעדענישן, פּוסטע תירוצים. אָבער 
ר' מענדל פלעגט שרייען צו די חסידים: , זאָס האַרצ זאָל צעבראָכן 
ווערן, ביידע פּלייצעס זאָלן צעפּענקלט ווערן, הימל און ערד זאָלן צע- 
מאָלן ווערן -- און דער מענטש זאָל פון זייניקן נישט אַװעקצוגײין". 


ז י ' י 

מוצאי ואש השנה נאָך חצות הלילה. חסידים, מיד און פֿאַרמאַ- 
טערט, ליגן און דרימלען אין בית מדרש אויף די בענק. פּלוצעס מאַכט 
דער רבי אויף די טיר און שרייט אויפן קול : , פּנימער, זאָגט מיר נאָר, 
איז דאָ פאַראַן א פּנים װאָס קאָן זיך פאַרמעסטן מיטן פּנים פון דעם 
אייבערשטן זי חסידים רייסן זיך אויף פון די בענק און שטייען פאַר- 
ציטערט. דער רבי שווייגט אַ ווייל, און באַלד שרייט ער ווידער אויס : 
װוייסט עסא װאָס יאַך װיל! יאַך יל אַזױ, אַז דער הימל זאָל זיך 
בייגן, און די ערד זאָל זיך ברעכן, און דער מענטש זאָל פון זייניקן נישט 
אַװעקגײן, אַזױ וויל יאַךײ. אַלע חסידים אין בית מדרש ענטפערן : ,,יאָ, 
יאָײ. און דער רבי שרייט ווייטער : , דרשו די בהמצאויי (ישעיה נייה, ו)2. 

האָט דען אַ מענטש, װואָס פאַרמעסט זיך מיטן רבונו של עולם, אַ 
שאַנס צו געווינען 1 קאָן ער האָבן אַפילו אַ האָפענונג אויסצופירן אַ גע- 
ראַנגל מיטן בורא עולס 1 

דער געדאַנק וועגן געווינען אַ נצחון איבער דעם רבונו של עולם 
פאַסט זיך צו דעם קאָצקער רבינס השׂגה וועגן גאָט, וי אַן אַרבעס צו 
דער ואַנט. ער פילט, ווייזט אויס, אַז הגם די מוראדיקע קשיא װאַרפט 
זיך אין די אויגן, בלייבט דער תירוץ פאַרהוילן. עס איז בכלל נישט 
באַשערט און נישט מעגלעך פֿאַר אַ בשׂר-ודם צו פֿאַרשטיין אַ געטלעכן 
תירוצ אויף די טיפסטע מענטשלעכסטע קשיות. סודות פון גאָט און 
דער שׂכל פון אַ מענטש פּאָרן זיך נישט תמיד. איז דאַן דאָס פרעגן די 
שרעקלעכע קשיא און דאָס ביטערע ראַנגלען זיך וועגן דעם סנעי 
װאָרפֿן, אַ ברכה לבטלא 1 

דער קאָצקער רבי האַלט, ווייזט אויס, אַז עס איז גאָטט רצון, אַז 
דער מענטש זאָל זיך נישט אונטערגעבן, נאָר קעמפן און שטורעמען די 
הימלען. אַ רמז דערויף געפינט ער אין דער נאַטור, װאָס גאָט האָט 
באַשאַפֿן. 

,, אתה מושל בגאות הים בשוא גליו אתה תשבחםיי (תהלים פייט, 
י) -- דו געוועלטיקסט איבער דער שטאָלצקײט פון ים, אַז זיינע כװואַ- 
ליעס הייבן זיך, טוסט דו זיי לויבן. ליגט נישט דאָ אַ רעטעניש ו דער 
בורא עולם האָט געמאַכט ,,זאַמז אַ גרענעצ צום ים, אַן איײביק געזעץ 
װאָס ער קאָן נישט אַריבערגײן, זיינע כװואַליעס װאַרפן זיך און קאָנען 
נישט בייקומען, זיי ברומען און קאָנען עס נישט אַריבערגיין" (ירמיה 
ה, כייב). טאָ װאָס פּילדערן די כװאַליעס, שלאָגן אָן די ברעגעס און 

פּרוּוון מיט, געוואַלט שװואַרצן די גרענעצ און פאַרפלייצן די יבשה ז פאַר 
װאָס בונטעוועט זיך דער ים קעגן גאָטס רצון, קעמפט מיט אימפֿעט, 
מיט אויפברויז וי אַ ריז אָן אויפהער ‏ ווייסט ער דען נישט, אַז אַ סדר, 
װאָס גאָט האָט אַװעקגעשטעלט, קאָן אַפילו אַ ים נישט צעשטערן ז דער 
יס וועט דאָך נישט אויספירן. די יבשה וועט נישט פאַרפלייצט וערן. 
פון דעסטוועגן לויבט דער בורא עולם דעם ליידנשאַפּטלעכן באַגער אָפ- 
צושאַפן די גרענעא. דער ים ווייסט, אַז דאָס איז איבער זיינע כוחות 
און וועט עס קיין מאָל נישט אויספירן, אָבער דער קאַמף גייט אָן.. + 

אונטערטעניקייט, בלינדע געהאָרכזאַמקײט האָט אין אים אַרוס- 
גערופן אַ געפיל פון עקל. ער האָט פיינט געהאַט די לעמעשקעס, די װאָס 
גיבן זיך אונטער, די װאָס לעקן די שטיוול. אַפילו פאַר גאָט זאָל מען 
נישט זיין קיין מה יפיתניק. געװואַלטיקן דרך-ארצ האָט ער פאַר די, 
װאָס שטעלן זיך אַנטקעגן, װאָס לאָזן זיך נישט שפּייען אין דער קאַשע. 
שוין ר' בונעם האָט מוראזדיק געלויבט אַזאַ רעװאָלוציאָנערן גייסט וי 
ר' אַברהס אבן עזרא. 

,,איך פאַרשטיי גאָרנישט וי די פּלייצעס האָבן אים נישט געפּלאַצט 
פון יראת שמים" * -- האָט ער געזאָגט. און ר' מענדל האָט אַ מאָל אויס- 
געשריגן : קורח איז נישט געווען קיין מענטש פון דער גאַס *. אַפילו די 
װױידערשפּעניקײט פון פֿרעה מלך מצרים האָט ביי אים שטאַרק נושׂא חן 
געווען : פּרעה איז געווען אַ טשעלאָװויעק. ווען עס טרעפט אויף אַ היינ- 
טיקן אַ האַלבע מכּה, װאָלט ער באַלד געשריגן : ,גאָט איז גערעכט און 
זיין משפּט איז גערעכטיי. פּרעה האָט געקריגן אַ סך מכּות און איז גע- 
בליבן אַ מענטש *. 

באַשרײבנדיק די לעצטע מכה װאָס איז געקומען אויף מצרים, 
הייסט עס אין פּסוק: , ויקם פּרעה לילהיי (שמות י"ב, ל) -- פּרעה איוּ 
אויפגעשטאַנען ביי נאַכט. אָבער רש'י איז מוסיף: ער איז אויפגע- 
שטאַנען פון בעט. פרעגט זיך : װאָס טוט רש"י אויףז װאָס איז דער 
חילוק, צי ער איז אויפּגעשטאַנען פון שטול, צי פון בעט 1 זאָגט רי מענדל, 
אַז רשיי לאָזט אונדז וויסן אַ דבר גדול. היינטיקע משׂכילים באַרימען 
זִיך מיט זייער אַפּיקורסות, אָבער באמת זענען זיי גאָר שװאַך אין אַפֿי- 
קורסות. קריגט איינער פון זי אַ קאָפֿ-װײיטיק, הייבט ער באַלד אָן זאָגן 
תהלים, אָדער ער לויפט להבדיל צו אַ כישוף-מאַכער; זיי זענען סתם 
קלים, נישט קיין אַפּיקורסיס. גאָר אַנדערש איז געווען פֿרעה מלך מצריס, 

ער איז געווען אַן אַפֿיקורס מיטן גאַנצן קנאַק. האָט ער דאָך געזען מיט 
זִייִנֶע אייגענע אויגן אַז אַלע מפות, װאָס משה רבינו האָט פאָרויסגע- 
זאָגט זענען טאַקע געשען. אין זעלבן טאָג װאָרנט אים משה רבינו: 
,אַרום הָאַלבע נאַכט װועט שטאַרבן יעטוועדער בכור אין לאַנד מצרים... 
און עס וועט ווערן אַ גרויס געשריי אין גאַנצן לאַנד מצרים, װאָס אַזאַ 
איז נישט געווען און וועט נישט זיין" (שמות י"א, ה--ו), פּרעה אַלין 
איז אַ בכור, און פון דעסטוועגן נעמט ער זיך נישט צום האַרצן און 
לייגט זיך שלאָפן וי קיין מאָל גאָרנישט, שלאָפט וי נאָך אַ גוטער 
וועטשערע, און כאַפּט זיך ערשט אויף, ווען גאַנצ מצרים ווערט פאַר- 
הילכט פון געשרייען ז. 

להיפוך צו אַנדערע רביים לערנט נישט ר' מענדל, אַז דער מענטש, 
הגם ער איז אַ גאָרנישט, דאַרף זיין געפאַלן ביי זיך, שטילער וי װאַסער 
און נידעריקער וי גראָז. פאַרקערט, אַ מענטש דאַרף האַלטן הויך דעם 
קאָפּ. ווען מען קעמפט פאַר דעם אמת איז שיפלות די ערגסטע מידה, 
אַפילו ווען מען פאַרלירט די מלחמה, זאָל מען נישט פאַלן װוי אַ הונט. 

אויף דעם פּאָלק ישראל האָט בלעם געזאָגט: ,,כרע שכב כארייי 
(במדבר כייד, ט) -- ער קניט, ער לייגט זיך וי אַ לייב. אַפילו ווען ער 
פאַלט, פאַלט ער ווי אַ לייב *. 

פאַראַן יסורים װאָס מען דאַרף מקבל זַיין באַהבה, שווייגן און 
איבערטראָגן. פאַראַן אָבער יסורים װאָס מען טאָר נישט פאַרנעמען, 
װאָס מען טאָר נישט סובל זיין. , 

,והוצאתי אתכם מתחת סבלות מצריםיי (שמות, ו, ו). פאַר װאָס 
זאָגט דער פּסוק ,,סבלות", נישט ,,עבדות", קנעכטשאַפּט! ענטפערט 
ר' בונעם : דער גרעסטער גלות אין מצרים איז געווען ,,װאָס זיי האָבן 
שוין געקאָנט אַלץ פאַרנעמען? *. וי שווער און ביטער די אַרבעט איז 
געווען, האָבן זיך יידן ביסלעכווייז צוגעוויינט. ווען דער אייבערשטער 
זֶעט, אַז יידן האָרעװען בחומר ובלבנים און פאַרטראָגן עס מיט גע- 
דולד, זאָגט ער צו משהן : אויב זיי קאָנען שוין סובל זיין דאָס קנעכט- 
שאַפּט, טוג שוין נישט, און מען מוז זיי שנעל אַרױסציען פון מצריס. 
װאָרעם אויב נישט, וװעלן זיי דאָס גאַנצ לעבן זייערס בלייבן אייביקע 
קנעכט. די באַפּרײוּנג האָט זיך אָנגעהױבן מיט צונעמען פון זיי דאָס 
קאָנען סובל זיין די קנעכטשאַפּט, 

דער עיקר איז די אינערלעכע האַלטונג, וי אַזױ מען פילט די צרות. 

ר' מענדל דערמאָנט אונדז כסדר איין קשיא: לאָזט זיך עס דען 
פאָרשטעלן, אַז די גאַנצע גרויסע וועלט, הימל און ערד, איז אַ פּאַלאַ 
אָן אַ בעל הבית ! די דאָזיקע קשיא פאַרפּאָלגט און מאַטערט אַ מענטש. 

ווען די גמרא דערמאָנט זייער אַ שווערע קשיא, ווערט דערביי גע- 
זאָגט : ,,מריה זאברהם !יי -- האַר פון אברהם ! געהערט אַזאַ קשיא, 
מוז דער צד שכנגד ענדערן זיין מיינונג. 

דערקלערט דאָס רי מענדל לויט אַ מדרש. ,, משל לאחד שהיה עובר 
ממקום למקום, וראה בירה אחת דולקת. אמר: תאמר שהבירה הזו 
בלא מנהיג ! הציצ עליו בעל הבירה, אמר לו: אני בעל הבירה. כך לפי 
שהיה אברהם אָבינו אומר: תאמר שהעולם הזה בלא מנהיג ? הציא עליו 
הקדוש ברוך הוא ואמר לו: אני הוא בעל העולם":. 

אַברהם אָבינו קאָן מען פאַרגלײכן צו עמעצן, װאָס װאַנדערט פון 
שטאָט צו שטאָט און זעט אַ פֿאַלאַצ פול מיט ליכט. טראַכט ער ביי זיך : 
לאָזט זִיך עס פֿאָרשטעלן, אַז אַזאַ ליכטיקער פּאַלאַך זאָל נישט האָבן 
קיין בעל הבית ! האָט אויף אים אַ קוק געטאָן דער בעל הבית פונעם 
פּאַלאַך און געזאָגט : איך בין דער בעל הבית. אַזױ האָט אויך אַברהם 
אָבינו געקוקט אויף דער גרויסער שיינער וועלט און געטראַכט : לאָזט 
זיך עס פֿאָרשטעלן, אַז אַזאַ שיינע וועלט זאָל נישט האָבן קיין בעל 
הבית ! האָט אויף אים אַ קוק געטאָן דער רבונו של עולם און געזאָגט : 
איך בין דער בעל הבית. 

דער אויסדרוק ,,בירה דולקת" איז צווייטייטשיק. עס קאָן באַ- 
דייטן ,,אַ פּאַלאַצ פֿול מיט ליכטיי און אויך ,,אַ פּאַלאַצ אין פלאַמען"?. 
לויט דעם ערשטן באַדייט, זעט אַבוהם פֿאַר זיך אַ וועלט אומענדלעך 
רייך אין חכמה, שיינקייט, און ער טראַכט: איז עס מעגלעך, אַז אַזאַ 
גראַנדיעזקײט איז צו שטאַנד געקומען דורך אַ צופאַל, אָן אַ באַשעפער 1 
לויט דעם צווייטן באַדײט, זעט ער פֿאַר זיך אַ װועלט אין פלאַמען פון 
רשעות און פאַלשקייט, און ער טראַכט: איז עס מעגלעך, אַז עס איז 
נישטאָ קיין בעל הבית, װאָס אים זאָל דאָס אומגליק אַרןוז 

ר' מענדל, ווייזט אויס, האָט אָנגענומען דעם אויסדרוק , בירה 
זולקתיי לוט דעם צווייטן באַדײיט, די וועלט ברענט ! ער האַלט אויך, 
אַז אַברהם אָבינוס קשיא איז די ערשטע און האַרבסטע קשיא פאַר יעדן 
איינעם, װאָס וויל תופס זיין די מציאות פון אייבערשטן. דערפאַר ווערט 
יעדע זייער שווערע קשיא אָנגערופן אַברהמס קשיא:: תאמר שהבירה 
הזו בלא מנהיג1 

עס איז קלאָר, אַז ר'י מענדל האָט זיך אַרומגעטראָגן מיט פֿיינלעכע 
קשיות אויף השם יתברך. ער, ואָס האָט קיינעס נישט נושׂא פּנים 
געווען און געזאָגט יעדן דעם אמת אין די אויגן, האָט זיך אַלײין נישט 
אָפּגענאַרט מיט תירוצים. 

קומט צו איס אַ ייד און גיסט אויס דאָס האַרצ: דאָס ווייב איז 
געשטאָרבן אין קימפּעט, זיבן קליינע קינדער ליגן אים אויפן האַלדז, 
דערצו האָט ער נאָך אַ פֿיצל קינד װאָס מען דאַרף נאָך זייגן, און אַ 
קבצן איז ער אין זיבן פּאָלעס. 

-- איך בין נישט מסוגל דיך צו טרייסטן אויף אַזאַ אַכזריות. נאָר 
דער אמתער בעל-הרחמים איז מסוגל דערצו. ווענד זיך צו אים.. + 

לערנט מען תורה, קומען אויף אַ סך קשיות. אַנדערע מענטשן, 
ווען זיי שטויסן זיך אָן אויף אַ קשיא, אַרט עס זיי, דעם קאָצקער אָבער 
פּײיניקט עס, עס טוט אים וויי. 

געשען איז דאָס שבת פרשת תולדות אין יאָר ת"ר, איידער ער 
האָט זיך אָפּגעשלאָסן. זיצט ר' מענדל ביים טיש און פרעגט : היתכן, 
פאַר װאָס האָט יצחק אָבינו געוואָלט אַועקגעבן די ברכות צו עשׂיו 
הרשע ז ער האָט זיך אַזױ פאַרטיפט אין דעם ענין, ביז ער האָט געחלשט. 
אויף אַלע חסידים אַרום דעס טיש איז געפאַלן אַ מוראזיקער פּחד. דער 
רבי חלשט און פֿאַלט מיט דעם קאָפּ הינטער דער שטול. האָט איינער 
פון די געהויבענע חסידים, ר' שמואל שינאַװער, מחבר פון , רמתים 
צופיםיי, גענומען דעם רבין אין זיינע אָרעמס און אים אַרױסגעטראָגן 
פון בית המדרש און אים אַװעקגעלײגט אויף אַ בעט, רי מענדל איז גע- 
בליבן קראַנק און געלעגן אין בעט עטלעכע װאָכן *. 

אין דער גמרא ווערט דערציילט, אַז רבי יוסי איז געגאַנגען אויפן 
וועג און האָט געװואָלט דאַװענען. איז ער אַריין אין אַ חורבה און גע- 
דאַװונט. האָט זיך צו אים באַװיזן אליהו הנביא און אים געגעבן אַ רמז, 
אַז מען טאָר נישט דאַווענען אין אַ חורבה (ווייל עס איז אַ סכנה). 

פרעגט ר' מענדל : פאַר װאָס האָט ער זיך נישט באַװיזן צו אים איידער 
ער איז אַריין אין דער חורבה 1 נאָר אַזױ פירט גאָט די וועלט. צו ערשט 
לאָזט ער טאָן דעם מענטש װאָס ער וויל, דערנאָך קומט ער צו אים 
מיט טענות : װאָס האָסטו געטאָןו* 

איין מאָל האָט ער געהערט, אַז עמעצער איז געשטאָרבן, האָט ער 
געזאָגט : רבונו של עולם, װאָס װאָלט דיך געאַרט ווען יענער װאָלט 
אויסגעלעבט זיינע יאָרןן' 

טייל מאָל מאַטעון אים ביטערע ספיקות. 

-- יצחק מאיר -- זאָגט ער אַ מאָל צו זיין חשובסטן תלמיד -- 
ווען איך זאָל זיין זיכער, אַז מען װועט מיך שמייסן אויף יענער וועלט, 
װאָלט איך אַרױס אין די גאַסן און געטאַנצט פאַר פרייד. ווען איך זאָל 
נאָר זיין זיכער אין דעם... 5 

דער געדאַנק, אַז דער מענטש, װאָס האָט צו ערשט ספיקות אין 
עבודת השם יתברך און איז זיי שפּעטער מברר, שטייט העכער וי דער 
מענטש װאָס באַשיצט זיך קעגן אַלע ספיקות, געפינט זיך אינעס ספר 
פון ר' מענדלס תלמיד, װאָס איז דערנאָך אַװעק פון אים, ר' מרדכי 
יוסף. ער האָט אָבער אַ באַװאָרעניש, אַז דער כלל איז באַגרענעצט צו 
געוויסע נשמות ?. 

און אפשר איז אַן ענטפער אויף אַלע ספיקות דער געדאַנק װאָס 
איז מרומז אין חומש: מיר לעבן אין אַ צייט ווען אויף אַלע טויערן 
הענגען שלעסער און די הימלען זענען געװואָרן קופּערן 

די הימלען, װאָס גאָט האָט באַשאַפן, פאַרמאָגן אָפענע טויערן. 
אָבער ווען דעם מענטשס זינד איז גרויס, פאַרשליסט מען אַלע טױערן, 
און אַלע הימלען ווערן װוי איין שטיק קופּער, װאָס קיין שום גיבור 
קאָן נישט איינברעכן. קופּער איז קאַלט, גלייכגילטיק, כאָטש שלאָג זיך 
קאָפּ און װאַנט. 

פון אַלע מוראדיקע קללות, מיט וועלכע מען דראָט דאָס פאָלק 
אויב עס גייט אַראָפּ פון גלייכן וועג, אי די מאוימדיקסטע קללה, 
האַלט ר' מענדל : ,,והיו שמיך אשר על ראשך נחושתיי (דברים כי'יח, כייג) 
-- און דער הימל, װאָס איבער דיין קאָפּ, װעט זיין קופּער פ1. 

מיט איין פֿוס אין זיבעטן הימל, 
מיט דעס אַנדערן אין שאול תהחתית 


אין קאָצק האָט מען זיך נישט איבערגעשראָקן פאַר קיין סכנות, 
פאַר קיין ספיקות. ראַדיקאַלע זיכערקייט פון גלייבן קאָן מען דערגרייכן 
ווען מען האָט טיף טועם געווען ראַדיקאַלע אומזיכערקייט, טיף נישט- 
גלייבן. דער מוח מוז זיין אָפן. יעדער געדאַנק פאָדערט ישוב הדעת. 
נישטאָ קיין צענזור אין מוח אויף כפירישע געדאַנקען. 

קומט צו אים אַ חסיז און באַקלאָגט זיך: 

-- רבי, איך האָב מוראדיקע מחשבות. 

-- דהיינו}ן 

-- כ'האָב מורא עס צו ברענגען איבערן מויל. עס איז מיר ביטער 
און פינצטער װאָס איך האָב דאָס אין דער מחשבה. אַפילו גיהנום וועט 
נישט מכפֿר זיין. 

-- טאָ זאָג-זשע. 

-- אָך און וויי צו מיר. איך טראַכט אַ מאָל, חס ושלום, אַז לית 
דין ולית דיין. 

-- טאָ פֿאַר װאָס אַרט דיך דאָס 1 

-- װאָס הייסט װאָס אַרט מיך ! -- שרייט דער חסיד -- אויב עס 
איז לית דין ולית דיין, װאָסער תכלית האָט די גאַנצע וועלט 1 

-- טאָ װאָס אַרט דיך, אַז די וועלט האָט נישט קיין תכלית 1 

-- רבי, אויב די וועלט האָט נישט קיין תכלית, װאָס פאַר אַ טעם 
האָט די תורה וַ 

-- און װאָס אַרט דיך, אויב די תורה האָט קיין טעם נישט 1 

-- וויי איז מיין לעבן, רבי, אויב זי תורה האָט קיין טעם נישט, 
האָט דאָך דאָס לעבן קיין טעם נישט. און דאָס אַרט מיך זייער. 

ענטפערט ר' מענדל : 

-- אויב עס אַרט דיך אַזױ, ביסטו אַן אָרנטלעכער ייד, און אַן 
אָרנטלעכער ייד מעג האָבן אַזעלכע מחשבות ג. 

דער קאָצקער האָט גוט געװװוּסט, אַז זיין דרך איז אַ געפערלעכער 
און ער האָט אַ מאָל געזאָגט אויף זיך: מיט איין פוס שטיי איך אין 

קאָצק 


זיבעטן הימל און מיט דעם אַנדערן פוס אין שאול תחתית ?. דו מיינסט 
אַז דאָס איז אַ קלייניקייט! עס איז גרינגער אַרינצושפּרינגען אין אַ 
קאַלכאױוון... * 

איך בין ערלעך ! איך בין באַשאַפן געװואָרן צו זיין ערלעך ! -- האָט 
ער אויסגערופן. איין מאָל האָט ער געזאָגט : איך האָב אַפּילו אין הימל 
נישט קיין גוטן-פריינד. מלאכים ושׂרפים זענען קעגן מיר. אָבער איך 
האָב נישט קיין מורא פאַר זיי. איך בין ערלעך... + 

פֿאַר װאָס זענען מלאכים ושׂרפים קעגן אים 1 

ר' מענדל, ווייזט אויס, פילט אַז זיינע טענות צום הימל זענען צו 
העזהדיק. זיינע געדאַנקען זענען מן הסתם אַ סך שאַרפער וי זיינע 
ווערטער. איז דאָך פאַראַן אַ שיטה אין דער גמרא (פון רבא) װאָס 
קריטיקירט איובן. ,,בשפתיו לא חטא, בלבו חטא... בקש איוב להפוך 
קערה על פיה... עפרא לפומיה דאיוב" +. 


דער כוח הדיבור פון שווייגן 


איוב האָט אַ סך תלמיזים, אַ סך יורשים. דער קאַצקער איז איינער 
פון זיי. אָבער דעם קאָצקערס דרך איז נישט איבערצוחזרן דאָס, װאָס 
אַנדערע האָבן שוין געזאָגט. יעדע נאָכמאַכונג איז אַ פעלשונג. איבער- 
חזרן יענעמס טענות איז װי אויסשטעלן אַ וועקסל מיט יענעמס 
חתימה, 

װאָס טוט וויי איובן! װאָס טוט ויי ר' מענדלען! איובן טוט 
וויי די אומגערעכטיקייט, דאָס ליידן פונעס מענטש. ר' מענדלען טוט 
נאָך מער וויי די פאַלשקייט, די שקרים פון דער וועלט, נישט דאָס ליידן. 
ליידן איז נישט זיין הױפּטפּראָבלעם. ,,גם חושך לא יחשיך ממךיי (תהלים 
קלייט, יייב), ווען מען זעט אַז עס קומט פון דיר, ווערט ממילא די 
פינצטערניש ליכטיק 1. 

ליידן, װייטיק איז נישט די הויפּט-קשיא. , רבים מכאובים לרשעיי 
(תהלים לייב, י) -- דער רשע האָט פיל וויטיקן, ער איז זיך מתרעם 
אויף אַלץ, קיין זאַך טוג נישט. ,,ובוטח בהשם חסד יסובבנויי -- דער 

אברהם יהושע העשל 


װאָס פאַרזיכערט זיך אויף גאָט, אים וװועט אַרומרינגלען חסד. אַלצ װאָס 
רינגלט אים אַרום איז ביי אים אַ חסד, זאָגט ר' מענדלג. 

,, ודורשי השם לא יחסרו כל טוביי (תהלים לייד, י"יא) -- די װאָס 
זוכן גאָט פעלט גאָרנישט, זיי האָבן אַל דאָס גוטס. װואָרעם אויף אַלצ, 
װאָס השם יתברך טוט אויף, זאָגן זיי: ,,גם זו לטובה" 5. 

אויף ליידן איז דאָ אַן ענטפער. אָבער אויף איין קשיא איז נישטאָ 
קיין ענטפֿער: שקר, פאַלשקייט. פון װאַנען נעמט זיך שקר אין דער 
וועלט 1 

דער ענטפער, װאָס דורות יידן גיבן אויף איובס מוראדיקע קשיא 
איז: אַלץ װאָס גאָט טוט, איז על פּי יושׂר, הגס נישט שטענדיק קאָן 
מען עס תופס זיין. מען דאַרף האָבן אמונה. 

אין פּיוט פון ראש השנה שטייט : ,, סתרו יושר"" -- דער יושר איז 
פאַרבאָרגן, פאַרהױלן פון אונדז, מען זעט אים נישט. די איינציקע עצה 
אי : , עצתו אמונה" -- צו האָבן אמונה און צו גלויבן, אַז , פּעולתו 
אמת"'+ -- זאָגט ר' מענדל. 

,,משפטי השם אמת צדקו יחדיו" (תהלים יייט, י) -- די משפּטים 
פון גאָט זענען אמת, זיי זענען אַלע גערעכט. אויף דער וועלט זעט עס 
אויס לכאורה, אַז גאָטס פירונג איז אַ מאָל יאָ און אַ מאָל נישט גע- 
רעכט, אָבער לעתיד לבוא וװועט מען זען, אַז עס איז , צדקו יחדיויי -- 
זֵיי זענען אַלע גערעכט 5. 

אַ ייד ווערט אָנגערופן ,,יהודייי אויפן נאָמען פון יהודה, ועגן 
וועמען לאה האָט געזאָגט: ,הפעם אודה את השסי (בראשית כיט, 
לייה). זאָגט רשיי : ,,שנטלתי יותר מחלקי מעתה יש לי להודות"". יעדער 
ייד דאַרף וויסן, אַז אַלץ, װאָס השם יתברך טוט מיט אים, איז אַ סף 
מער וי װאָס עס קומט אים*. 

לוט אַזאַ השקפה קאָן מען צום רבונו של עולם מיט קיין טענות 
נישט קומען. 

שׂכר ועונש איז נישט די װאָג און די מאָס, מיט וועלכע רי מענדל 
וועגט אָדער מעסט עבודת הבורא. ,,אַפּילו ווען עס זאָל פאָרקומען אַ 
שינוי אין רבונו של עולמס סדר, אַז פֿאַר מקיים זיין אַ מצווה װועל איך 
באַקומען אַן עונש און פאַר עובר זיין אַן עבירה וװועל איך באַקומען שׂבר, 
װועל איך פון מיין דרך נישט אָפּטרעטן און װועל ווייטער דינען השם 
יתברך !" -- אַזױ זאָגט אַ קאָצקער חסיד, ר' אַברהס פֿאָריסאָװוערז. 

קאָצק 


דאָס באַגראָבן דעם אמת, כדי צו באַשאַפן דעם מענטש איז, דאַכט 
זיך, דאָס פּראָבלעם וואָס מאַטעוט צום טיפסטן דעם קאָצקער רבין. 
וי אַזױ האָט דער אייבערשטער געקאָנט טאָן אַזאַ זאַך ז שקר, פאַלש- 
קייט, איז אַן אומווערדיקייט, און די גאַנצע וועלט האָט אַ ציטער געטאָן 
ווען גאָט האָט געזאָגט ,לא תשׂא את שם השם אלהיך לשואיי (שמות 
כ, ז) -- זאָלסט נישט אַרױפּברענגען דעם נאָמען פון השם צום פאַלשן. 
וי אַזױ האָט ער געקאָנט װאַרפן דעם אמת אין דריערד אַריין1 

דאָס באַגראָבן דעם אמת כדי צו באַשאַפן דעם מענטש -- בלייבט 
אַ מוראדיקע קשיא. דערצו נאָך -- פאַר װאָס טאַנצט דער מענטש אויפן 
קבר פון אמת ? פאַר װאָס טאַנצט ער דעס שדים-טאַנצ און דערלאָזט 
נישט, אַז דער אמת זאָל אויפשטיין תחית המתים! 

דעם קאָצקער רבין קוועלט אַ פּראָבלעם, װאָס קומט אַרױס פון 
אַ נשמה ואָס לעבט מיט אמת און אמונה צוזאַמען. גייט מען מיט 
אמת, זעט מען, אַז די וועלט איז פול מיט שקר, לעבט מען מיט אמונה, 
דערזעט מען, אַז עס איז אויך דאָ , מי השלח ההולכיס לאטיי (ישעיה 
ח, ו) -- די װאַסערן פון שלוח װאָס גייען פּאַמעלעך, רייניקן און דער- 
לייזן לאַנגזאַם און אויסערגעוויינלעך שטיל. 

פאַראַן נאָך אַ חילוק צווישן איובן און דעם קאָצקער רבין. איוב 
טואַכט הויך, ר' מענדלס געדאַנקען בלייבן איבער אויפן דנאָ פון זיין 
האַרא. ער איז א מענטש פון װײיניק ווערטער. ר' מענדל ווייסט, אַז דורך 
רעדן שאַרף, אָפּפּרעגן, אױיסװואַרפן צי קריטיקירן דעם בורא עולם קאָן 
מען זיך גרינג מאַכן צו נאַר. ווערטער, װאָס דער מענטש שליידערט קעגן 
הימל, פּאַלן צוריק אויף זיין קאָפּ וי אַ בומעראַנג. רי מענדל, װאָס האָט 
אַזױ פיל חכמה און יראת הרוממות, ווייסט גוט וי גרינג די פייערלעכ- 
סטע טענות קאָנען קלינגען װי פֿלאַפּלערײ, 

דעס קאָצקערס תלמיך זאָגט: צו טראַכטן אַ געדאַנק איז גרינג, 
אָבער דאָס צו ברענגען איבערן מויל איז שוין גאָרנישט גרינג. דערפאַר 
בעט מען : ,פּתחון פה למיחלים לך" -- גיב אונדז אַ פתחון פּה *. 

אין קאָצק האָט מען געלערנט דעם כוח הדיבור פון שווייגן. דעם 
קאָצקערס תלמיד, ר' מענדל װאָרקער, פירט טיש און זיצט אַזױ עטלעכע 
שעה און שווייגט. עס איז געווען זייער שטיל, עס האָט געהערשט אַ 
מורא און גרויס דרך-ארא. מען האָט געקאָנט הערן אַ פליג אויף דער 
װאַנט. נאָכן בענטשן זאָגט איינער פון זי גרויסע חסידים: איז דאָס 

היינט געווען אַ טיש ! ער האָט מיט מיר געלערנט און געטרענט זי 
אָדערן, און איך האָב מיך נישט געלאָזט. איך האָב געענטפערט אויף 
אַלע זאַכן, װאָס ער האָט מיך געפרעגט... * 

רעדן זאָל מען װאָס ווייניקער. עס איז כדאי אָפּצולײגן דאָס אַרױס- 
זאָגן אַ װאָרט, אָדער אַפילו אַ טראַף וי לאַנג מען קאָן נאָר. ,ױלך חרנהיי 
(בראשית כייח, י) -- ער איז געגאַנגען קיין חרן. זאָגט רשיי : אומעטום 
וווּ מען דאַרף נוצן אַ למייד אין אָנהייב פון אַ וואָרט, באַנוצט בעסער 
די תורה אַ ה"א צום סוף פונעם װאָרט. פרעגט ר' מענדל: װאָס איז 
דער חילוק ! װאָס געווינט מען דערמיט 1 -- כדי צו לערנען, אַז מען זאָל 
זיך איינהאַלטן פון רעדן און ווען מען קאָן כאָטש אָפּלײגן דאָס אַרױס- 
זאָגן אַפילו אַ טראַף, און אַפילו אויף איין רגע -- איז אויך כדאיפ. 

אויפן מויל דאַרף הענגען אַ שלאָס. דער װאָס קאָן נישט האַלטן 
קיין סוד, װעט קיין סוד נישט דערגיין. , דאָס האַרצ זאָל צעפּלאַצט 
ווערן און קיין זיפצ זאָל מען נישט געבן". 

,ווען אַ מענטש האָט אויף װאָס צו שרייען און ער וויל שרייען 
און קאָן נישט שרייען -- דאָס איז דאָס גרעסטע געשריייי 11. אַזױ האָט 
ר' מענדל פאַרטייטשט די גמרא: ,הנכנס לבקר את החולה אומר: 
שבת היא מלזעוק ורפֿואה קרובה לבוא"ג. 

אין קאָצק וויינט מען נישט. וויינען קאָן אויך אַ קינד. אַפּילו ווען 
עס טוט זייער וויי, שרייט מען נישט. , דאָס גרעסטע געשריי פון דער 
וועלט איז שווייגן" -- זאָגט ר' מענדל +1. 

,ותפתח ותראהו את הילד והנה נער בכה ותחמול עליו ותאמר 
מילדי העברים זְה (שמות ב, ו) -- זי האָט עס געעפנט, און האָט עס 
דערזען -- דאָס קינד -- ערשט אַ יינגל װאָס וויינט. האָט זי זיך דער- 
באַרעמט אויף אים, און האָט געזאָגט: פון די קינדער פון די עברים 
איז דער דאָזיקער. ווען פּרעהס טאָכטער האָט געעפנט דאָס קעסטל 
איז זי געבליבן פאַרגאַפט. עס שטייט נישט, אַז זי האָט געהערט { זי 
האָט געזען, אַז דאָס קינד וויינט. האָט זי געזאָגט: מילדי העברים זה 
-- דאָס מוז זיין אַ יידיש קינד. ווייל אַװױ וויינען שטיל, אָן געשריי, 
קאָן נאָר אַ יידיש קינד:. 

כדי צו פּאַרשטײן אמת מוז מען זֵיין אמת. צו זיין אמת אאז 
וויכטיקער וי צו וויסן אמת. צו זיין אמת הייסט קודם כל זיך נישט 
מיינען. איובס פעלער באַשטײט אין דעם װאָס ער שרייט אויס, ווען 

עס טוט אים וויי. ווען עס איז איס וויל און גוט, שווייגט ער. די 
אמתע פראַגע נעמט אַרום נישט נאָר: פאַר װאָס גייט עס מיר אַזױ 
שלעכט 1 נאָר אויך די פראַגע : פּאַר װאָס גייט עס מיר אַזױ גוט 1 

די מענטשהייט איז וי קייטן, װאָס האַלטן געבונדן גאָטס הענט. 
איובס אויסגעשריי היינט צו טאָג דאַרף זיין: באַפרײען גאָט פון די קייטן. 

פאַראַן אַ װאָרט פונעם בעל שם טוב: ווען די רוימער האָבן גע- 
פּײיניקט רבי עקיבא מיט פייערדיקע ריטער, האָבן די מלאכים געפרעגט 
דעם אייבערשטן : , זו תורה ווו שׂכרה זיי איז דאָס דער שׂכר, װאָס מען 
באַקומט פּאַר לערנען אַזױ פיל תורה 1 האָט דער אייבערשטער געענט- 
פערט : , שתוק, כך עלה במחשבהיי. װאָס איז דער זינען פון דער תשו- 
בה 1 פאַראַן אַן עולם המחשבה, צו וועלכן מען קאָן זיך נאָר דערהייבן 
דורך קידוש השם. דער אייבערשטער האָט זייער ליב געהאַט רבי עקיבאן 
און איס געװאָלט דערהייבן צום עולם המחשבה, האָט ער געמוזט דורכ- 
מאַכן מסירת נפש. , שתוק, כך עלה במחשבה". שווייג.. אַזױ אַרום איז 
ר' עקיבא דערגאַנגען צום עולם המחשבה. אין עולם המחשבה איט פאַ- 
ראַן אַן ענטפער אויף אַלע קשיות +ג. 

און דאָך באַקומט זיך דער איינדרוק, אַז רי מענדל אַלײן איז געווען 
דערשיטערט פון דער פינצטערניש און האָט קיין טרייסט אויף דעם 
אומגליק נישט געפונען. 


דער קאָזאַק וויל אַ נייעס ניגון 


װי שוין דערמאָנט, האָט דעס קאָצקער רבין זיכער וויי געטאָן דער 
פאַקט, װאָס ער האָט נישט געקאָנט גובר זֵיין זיין עצבות, זיין מרה 
שחורה. מען זאָגט איבער אַ װאָרט, װאָס איז אַן אָנצוהערעניש -- אַז 
ער אַליין האָט נישט געהאַלטן דעם כוח פון שווייגן פאַר די העכסטע 
מדרגה. יֵּ : 

דאָס גרעסטע געשריי פון דער וועלט איז שווייגן, זאָגט ר' מענדל. 
אָבער פאַראַן אַ מדרגה, װאָס איז נאָך העכער וי שווייגן : געזאַנג. 

ווען דאָס מוראדיקע אומגליק איז געשען און אַהרן הכהנס צוויי 
זין זענען אומגעקומען, שטייט : ,ויזם אהרןי (ויקרא י, ג) -- און אהרן 
האָט געשוויגן. דאָס איז טאַקע אַ גרויסע מזרגה : זיין אין טרויער און 
שווייגן. פאַראַן אָבער אַ העכערע מזרגה, ,,למען יזמרך כבוד ולא ידםי" 
(תהלים ל, יייג) -- דיך באַזינגען און נישט שווייגן:. 

דער דאָזיקער זאָג פון ר' שלמה ואַדאָמסקער, װאָס האָט גע- 
מאַכט אַ טיפן איינדרוק אויף דעם קאָצקער רבין, איז אַ ראיה, אַז 
ער האָט געזוכט עפּעס העכערס וי שווייגן. האָט ער עס דערגרייכטן 

די צייטן זענען שווער. קיין עגמת נפש פעלט נישט. יעדער איינער 
טראָגט זיין פּעקל און ווייסט, אַז צו צרות איז קיין ברכה אחרונה 
נישטאָ. אַז דאָס האַוץ איז פול, גייען די אויגן איבער. אָבער קאָצקער 
חסידים וויינען נישט. 

,יעלזו חסידים בכבוד ירננו על משכבותםיי (תהלים קמיט, ה). 
זאָגט ר' בונעם: חסידים, אַפילו זיי זענען שטאַרק צוגעלייגט ביי זיך, 
זינגען זֵיי אויכעט ?. 

אַ חסיד זינגט, און חסידיש זינגען הייסט -- באַזינגען דעם בורא 
עולם. חסידיש זינגען איז וי גיין אַ טאַנצ אויף דער חתונה פון גאָט 
און כנסת ישׂראל. 

אַז מען קומט אויף אַ חתונה, מוז מען זיך משמח זיין און אַפילו 
געבן דרשה-געשאַנק. װאָס קאָן מען געבן דרשה-געשאַנק אויף אַזאַ 
חתונה 1 אַ ניגון -- לעבן איז אַ ניגון. דער בורא עולם וויל הערן אַ 
גוטן ניגון. 

דעס תירוצ אויף דער מוראדיקער קשיא קאָן מען נישט אױפּכאַפּן 
אין ווערטער. דער תירוצ קומט נענטער צו אונדז אין דער פאָרעם פון 
א געזאַנג. 

זינגען הייסט נישט אויסדריקן פריילעכקייט, איבערזאָגן נאָטן. 
זינגען הייסט אויפהייבן דעם גאַנצן קיום צו אַ מדרגה פון שלימות. 
זינגען הייסט זִיך אַלײן אויפהייבן, העכער און העכער ווי אַלע ווערטער, 
וי אַלע רעיונות צום ,, עולם המחשבה", ,,כך עלה {רי עקיבא} במחש- 
בהיי. מען קאָן נישט אמתדיק זינגען דורך איבערחזרן אַן אַלט געזאַנג. 
,גאָט האָט ליב נייעסיי, זאָגט רי מענדל, און יעדעס מאָל דאַרף מען 
זינגען אויף ס'ניי, זינגען אַ נייעם ניגון. 

ר' הענעך, דעם קאָצקערס תלמיד, האָט ליב צו דערציילן הלצה- 
דיקע מעשׂיות. די יעניקע, װאָס האָבן אים נישט גוט געקענט, פלעגן 
זיך האַלטן ביי די זייטן פון געלעכטער. ר' יחיאל מאיר אָבער האָט באַ- 
מערקט : ר' הענעך שטייט און טרויערט אויפן חורבן ירושלים און זיי 
לאַכן... 5 

ר' הענעך האַלט נאָענט צו דער פּטירה. קומט צו אים זיין פריינד 
רי אַברהם פּאָריסאָװער, דערציילט אים ר' הענעך אַזאַ מעשׂה : 

אין דער צייט ווען רוסלאַנד האָט באַזעצט פּױלן (נאָך 1792), און 
נישט יעדערער האָט פאַרשטאַנען רוסיש, קומט אַריין אַ קאָזאַק צו אַ 
ייד אַ בעל-הבית און פֿרעגט אים: ביסטו דער ,,כאַזאַין" (דער בעל- 
הבית) 1 דער ייד פאַרשטייט נישט קיין רוסיש, און זיין ווייב איז אים 
מסביר : דער קאָזאַק זאָגט : דו ביסט אַ חזן, זינג פֿאַר איס. האָט ער 
אָנגעהױבן זינגען ,,בני היכלאיי. דער קאָזאַק איז נישט צופרידן, ווערט 
אין כעס און הייבט אים אָן שלאָגן. דאָס ווייב איז מסביר : דו זעסט, 
ער האָט נישט ליב דעם ניגון. ער וויל אַ נייעם ניגון. 

מיט די ווערטער האָט ר' הענעך אויסגעהויכט זיין נשמה +. 

האָט דען ר' הענעך געפילט, אַז די גאַנצע עבודה זיינע טוג נישט1 
אַז דער קאָזאַק איז אין כעס און שלאָגט אים! מיינט ער דעם השם 
יתברך, ווען ער רופט אים אָן קאָזאַק ‏ איז ער דאָ מודה, אַז ער פאַר- 
שטייט נישט זיין לשון 1 קאָן דען דער ייד זינגען דעם ניגון, װאָס דער 
קאָזאַק וויל הערן1 

דער קאָצקער האָט געלערנט מיט זיינע תלמידים, אַז גלייבן אין 
גאָט איז נישט קיין שפֿילעכל, אַז גאָט קאָן מקייס זיין זיינע ווערטער 
,,צעשמעטערדיקערהייט" *5. 

דער רבונו של עולם פירט אפשר די וועלט מיט בייזן און האָט 
אויך טענות צו אונדז. אונדזער עבודה באַשטײט פון אױסגעדראָשענע 
אַלטע ניגונים. האָט ר' מענדל געזוכט אַ נייעם ניגון, אַ נייעם דרך, און 
איז נישט דערגאַנגען1 

די טראַגעדיע איז נאָך שאַרפער. די פרוי האָט דעם קאָזאַקס ווער- 
טער גאָרנישט פֿאַרשטאַנען. ,,כאַזאַין" אין רוסיש איז נישט דער טייטש 
חזן, נאָר בעל הבית. דער קאָזאַק וויל וויסן ווער איז דער בעל הבית, 
און דער מענטש ווייכט אויס די פראַגע און זינגט אַ ניגון. 

-- ווער איז דער בעל הבית 1 

ר' מענדלס ווייטיק האָט זיך גענומען נישט נאָר פון פּערזענלעכער 
אַנטושונג, פון אַנטוישונג אין מענטשן אָדער אין זִיך אַליין. דער ווייטיק 
איז טיפער. ער האָט פּלוצעס איינגעזען, אַז מענטשלעכע אַרבעט איז אַ 
סיזיפוס-אַרבעט. 

ר' מענדל האָט זיך, ווייזט אויס, געראַנגלט מיט דער ביטערער 
פראַגע : האָט דער מענטשלעכער קיום בכלל אַ זִינען! נאָרן מיר זיך 
נישט אָפּ ווען מיר מיינען, אַז מיר סוען עפּעס אויף אויף דער וועלט 1 
איז אפשר גאָר זי גאַנצע אַרבעט אַרױסגעװאָרפן און אונדזערע מעשׂים 
זענען ווערט אַן אױסגעבלאָזן איין 

איין מאָל זענען געשטאַנען ביי אים פיר תלמידים : ר' יצחק מאיר 
װאַרשעװער, ר' אליעזר פּולטוסקער, ר' הענעך פון אַלעקסאַנדער און 
דער גאָסטינינער רב. האָט ער פאַרטייטשט אַ מדרש. 

עס שטייט אין מדרש: ,,ראמות לאויל חכמות" (משלי כ"ד, ז). 
משל למה הדבר דומה 1 לככר בשמי קורה ואין אדס מגיע אליו. עד שבא 
חכם וקשר סולם בסולם והגיע אליו. דבר אחר, משל למה הדבר דומה 1 
למים יפים בבור עמוק, ואין אדם יכול לדלות עד שבא חכם וקשר חבל 
בחבל עד שהגיע אליהם. דבר אחר, למה הדבר דומה! למלך ששׂכר 
פועלים למדוד מים בחבית מלא חוריס וסדקים. התחילו הללו מהר- 
הרים: מה אנו עושִׂים! עד שבא הכם אחד ואמר: מה איכפת לין 
שׂכרי אני נוטל. 

אַ פּסוק אין משלי זאָגט : צו הויך איז חכמה פֿאַר דעם נאַר. האָבן 
אמוראים דאָס פאַרטײיטשט מיט דריי משלים. דער ערשטער משל פאַר- 
גלייכט חכמה צו אַ לאַבן ברויט, װאָס ליגט אויף אַ הויכן באַלקן און 
קיין מענטש קאָן עס נישט דערגרייכן. ביז עס איז אָנגעקומען אַ מענטש 
אַ חכם, האָט ער צוגעשטעלט עטלעכע לייטערס, אַ לייטער אויף אַ 
לייטער, איז אויפגעשטיגן און דערגרייכט דאָס ברויט. אַן אַנדער אמורא 
האָט עס פאַרגליכן צו פריש װאַסער אין זייער אַ טיפן ברונעם, װאָס 
קיין מענטש קאָן נישט שעפֿן וואַסער אַזױ טיף. ביז עס איז אָנגעקומען 
אַ מענטש אַ חכם און האָט צוגעקניפּט אַ שטריק צו אַ שטריק, און זי 

צוגעבונדן צו אַן עמער, װאָס האָט זייער גרינג אַרױפגעבראַכט װאַסער. 
פאַראַן אויך אַ דריטער משל: אַ מלך האָט געדונגען בעלי מלאכות און 
זֵיי געהייסן אַריינגיסן און מעסטן װאַסער אין פעסער. אָנגעהויבן צו 
אַרבעטן, זעען זיי, אַז די פעסער זענען פול מיט לעכער. הייבן זיי אָן 
טראַכטן : װאָס פאַר אַ זינען האָט עס צו גיסן װאַסער אין געלעכערטע 
פעסער ז ביז אַ מענטש אַ חכם האָט זיך אָנגערופן : װאָס קימערט עס 
מיך 1 מיין לוין באַקום איך דאָך. 

װאָס איז דער חילוק צווישן די דריי משליםס! ר' מענדל איז עס 
אַזױ מסביר: 

דער שׂכל פונעם ערשטן חכם איז געווען אַ פּשוטער. ער האָט גע- 
זען, אַז עס ליגט אַ ברויט אויפן באַלקן, האָט ער דאָך פאַרשטאַנען, אַז 
ער וועט נישט זיין דער ערשטער צו דערגרייכן אַהין. עמעצער איז שוין 
דאָרט געווען. דער צווייטער חכם שטייט העכער פונעם ערשטן. װאָרעם 
עס איז דאָך מעגלעך אַז קיינער איז נאָך צום פרישן וואַסער נישט דער- 
גאַנגען. מען דאַרף נאָר געפינען אַ װועג; לכל הפֿחות ער ווייסט, אַז עס 
איז דאָ אַ תכלית, נאָר מען דאַרף געפינען א וועג. דער דריטער איז 
באמת אַ חכם. מען זֶעט נישט קיין ציל, מען זעט נישט קיין תכלית. 
װאָסער זינען האָט עס צו גיסן װאַסער אין אַ פאַס, װאָס האָט לעכער 
אין אַלע זֵייטן ! האָט ער טאַקע מסביר געווען די בעלי-מלאכות, אַז דער 
תכלית איז נישט אָנצופילן דעם פּאַס מיט ואַסער. דער עיקר תכלית 
איז צו טאָן דעם מלכס רצון. 

און דער קאָצקער האָט פֿאַרענדיקט: פאַרשטייט איר װאָס איך 
טראַכטוג 

װאָס האָט ר' מענדל געטראַכט 1 װאָס מיר טוען -- איז גיסן וואַ- 
סער אין געלעכערטע פעסער. דער אויפטו האָט נישט קיין זינען, דאָס 
לעבן איז אַבסורד, אונדזערע מעשׂים זענען הבל הבלים. אָבער טאָן מוז 
מען, ווייל אַזױ וויל גאָט 2. 

איז דאָס די אונטערשטע שורה, די לעצטע מסקנא, צו וועלכער 
דער. שטורעמדיקער ר'י.מענדל איז דערגאַנגען אין זיין טראַכטן 1 נישטאָ 
קיין ברירה, מען מוז האָבן אמונה { נישטאָ קיין אַנדער אויסוועג, מען 
מוז זיך אונטערגעבן, פֿאַלגן, געהאָרכן, אַלצ מקבל באַהבה זייןן 

פאַר אַ בעל מוח וי ר' מענדל, װאָס האָט תמיד פֿאַרלאַנגט, אַז 
לעבן דאַרף מען מיט העזה, אַז מען דאַרף זיך שטענדיק איבערפרעגן -- 
זעט אַזֹאַ מסקנא אויס צו נאָכגיביק, צו שװואַך, צו פּטרהדיק. עס קוקט 
אויס וי לייגן אַ לאַטע אויף דעם מוראדיקן ריס צווישן גאָט און מענטש. 

איינרעדענישן האָבן ר'י מענדלען נישט פאַרפירט, נחמות האָבן אים 
נישט באַפרידיקט. דער מענטש מעג האָרעווען טאָג און נאַכט און אויפ- 
טוען קאָן ער גאָרנישט. דאָס פּאַס איז פול מיט לעכער. לכאורה האָט 
די גאַנצע פּראַצע נישט קיין זינען. נאָר איין זאַך איז פּאַראַן, װאָס האָט 
אַ זינען : אמת, און לעבן אמת הייסט : זיך נישט אָפּנאַרן, זיך נישט 
שיטן קיין זאַמד אין די אויגן, זיך נישט איינרעדן, אַז די פּראַצע האָט 
יאָ אַ זינען. 

וויכטיק אינעם משל איז דער פאַקט, װאָס די אַרבעטער ווייסן, 
אַז דער מלך האָט זיי געדונגען און אַז ער באַצאָלט זיי אַפּילו פאַר דער 
אַרבעט. די אחריות פאַר הייסן טאָן די אַרבעט האָט דער מלך, און וועגן 
דער פראַגע : װאָס איז דער כיוון 1 װאָס איז דער תכלית ! דאַרף ער זיך 
זאָרגן. 

גאָט איז אמת. מיר פירן אויס דאָס װאָס ער הייסט : גיסן וואַסער 
אין די פעסער, און מיינען, אַז מען טוט עפּעס אויף. קאָן עס דען קומען 
אויף דעם רעיון, אַז גאָט װאָס איז אמת, נאַרט אונדז אָפּ, רעדט אונדז 
איין אַ ליגן 1 און אויב ווידער אַ פּאָר יחידים זעען אַפילו איין, אַז זֵיי 
טוען גאָרנישט אויף, אַז די אַרבעט איז אומזין, בלייבן דאָך דאָס רוב 
מענטשן זיכער, אַז װאָס זיי טוען האָט יאָ אַ זינען. טאָ װי אַזױ קאָן 
מען אָננעמען, אַז דער אמת זאָגט שקר, אַז גאָט נאַרט אָפּ די וועלט 1 

דער אמת קאָן קיין ליגן נישט זאָגן ז. גאָט װועט איין זאַך געוויס 
נישט טאָן : ער װעט די וועלט נישט אָפֿנאַרן. אַ זינען איז פֿאַראַן, אָבער 
ער איז פון אונדז פאַרהוילן. פונקט װוי דער אמת, ליגט דער זינען באַ- 
גראָבן. 

דער אמת איז דאָ. ער ליגט טאַקע אין דער ערד, אָבער באַגראָבן 
הייסט נישט פאַרטיליקט. יידן גלייבן דאָך אין השארת הנפש, אין תחית 
המתיס. די נשמה פונעם אמת לעבט -- נישט אין דער וועלט -- און אויך 
דער גוף פונעם אמת וועט אויפשטיין תחית המתים. 

רי מענדל האָט געװאָלט אַנטװיקלען אין זיינע חסידים אַן איידל 
געפיל פּאַר העכערע השׂגות. אַפילו אַבסטראַקטע באַגריפן זענען אָפּט 
צו מגושמדיק, צו גראָב. העכערע השגות דאַרף מען פאַרשטײן אויפן 
װוּנק. מען קאָן דאָס נישט אױפכאַפּן מיט די חושים, צי מיטן כוח 
פון פּלאַטשיקע משליס. עס פליען נישט פון הימל קיין פייגעלעך אין 
מויל. אַלצ װאָס מען גיט פון אויבן, איז אַ װוּנק, אַ רמז, אַן אָנצוהערע- 
ניש. דער עיקר לימוד פון אַ מענטש איז לערנען וי אַזױ צו דערפילן, צו 
דערהערן דאָס, װאָס די חושים און דער פּשוטער שׂכל פאַרזעען, פֿאַר- 
הערן. ר' מענדל האָט פאַרטייטשט ,וישמע יתרויי (שמות י"ח, א) -- 
יתרו האָט דערהערט. אַ תלמיד האָט דערויף געזאָגט אַ פּירוש, װאָס 
האָט גענומען צוויי שעה ?. 

ר' מענדל וויל, אַז אַ מענטש זאָל קאָנען טראַכטן עולם-הבאזיק 
אויף דער וועלט. 

,וקחו לי תרומהיי (שמות כ"ב, ב) -- ,,איר זאָלט מיך נעמען 
מרומסידיקיי י. דער צוגאַנג, דער נוסה, דער אופן טראַכטן וועגן גאָט 
מוז זיין אַנדערש, װוי דער אופן טראַכטן וועגן וועלט-זאַכן. 

,,האזינו השמים" -- , פאַרנעמט מיך הימלדיק" +, נישט מענטש- 
לעך, נישט פּשוט. 

אַ גאָט, װאָס יעדע טיפּה סרוחה װאָלט פאַרשטאַנען זיינע דרכים, 
אין אַזאַ גאָט װאָלט איך קיין אמונה נישט געהאַט -- זאָגט ר' מענדל. 
קיין מענטשלעכע ענטפערס אויף זיינע געװאַלטיקע קשיות זוכט ער 
נישט. בלייבט נאָר איבער איין ברירה : צו לעבן מיט די קשיות. 

דאָס איז אפשר איינער פון די טעמים, פֿאַר װאָס ר' מענדל האָט 
זיך פֿאַרשלאָסן און אָפּגעשײדט פון מענטשן. דער, וואָס לעבט מיט 
קשיות, מוז לעבן אַלײן. 

אברהם יהושע העשל 


דער אמת איז דאָ. ער ליגט טאַקע אין דער ערד, אָבער ער קאָן 
אויפשטיין תחית המתים. 

דער עולם הזה באַשטײט פון פעסער מיט לעכער, דער מענטשלע- 
כער אמת איז פול מיט ליגנס. דער טיפסטער זין, דער אמתער מיין, אי 
פֿאַרהוילן,. ווייל דער אמת ליגט באַגראָבן. און וי אַזױ קאָן דער אמת 
.האָבן אַ קיום אין מענטשלעכן לעבן, כל זמן ער ליגט אין קבר 1 אָבער 
אויפן קבר שטייט אַ מצבה : דער עיקר תכלית איז צו טאָן דעם מלכס 
רצון. 

ער האָט ווייזט אויס געהאַלטן, אַז כדי צו ברענגען משיחן מוז 
מען צו ערשט מחיה מתים זיין דעם אמת. אָבער קאָן מען דען מחיה 
מתים זיין דעם אמת, װאָס גאָט אַלין האָט באַגראָבןז 

אַרבעטן דאַרף מען נישט, כדי צו געפינען אַ תירוצ. אַרבעטן דאַרף 
מען, כדי די הימלען זאָלן האָבן אַ תיקון. 

װאָס װועט שוין אַרויסקומען, אַז מען װועט פאַרשטיין די עוולה, 
דאָס אומגליק פון דער וועלט ז קאָן דען אַ תירוצ אויף דער קשיא צו- 
נעמען די מוראדיקע יסורים, אין וועלכע די וועלט קאָרטשעט זיך1 

דער עיקר פון פאַרשטײין ליגט נישט אינעם וויסן דעם ,,פּאַרװאָסײ, 
אין תופס זיין דעם טעם. דער עיקר פון פאַרשטיין ליגט אין זיין זיכער, 
אַז עס איז דאָ אַ , פאַרװאָס", אַז עס איז פאַראַן אַ טעם. 

צו קיין תירוצ קאָן מען נישט קומען, װאָרעס יעדער תירוץ, װאָס 
לייגט זיך אויף דעם מענטשלעכן שׂכל, איז במילא אַ צופּאַסן דעם סוד 
פונעס אין-סוף צום מוח פונעם קלײינקעפּלדיקן מענטש. אָבער אפשר 
איז עס גאָר דער רצון פון גאָט, אַז דער מענטש זאָל אים נישט לאָזן 
צו רון 
און דאָך דאר מען זיך מאַטערן אויף דער קשיא. עס איז גריילעד, 
אַז דאָס איז דער רצון פון גאָט: אַז זער מענטש זאָל צוהעלפן אין 
דערגרייכן דעם תיקון, דעם תירוצ אויף דער גרעסטער קשיא אין דער 
וועלט1 

אויף דער מוראדיקער פראַגע איז נישט פאַראַן קיין מנוחהדיקע 
תשובה. פאַראַן נאָר איין אויסוועג : פאָלגן און פרעגן. דער װאָס פאָלגט 
נישט, האָט נישט קיין רעכט צו פרעגן. 

די פראַגע : פאַר װאָס און צו װאָס ! איז נישט קיין פראַגע סתט 
אין דער וועלט אַריין. די פראַגע קאָן מען פרעגן נאָר דעם מלך אַלײן. 
אויב עס איז בכלל נישטאָ קיין מלך, דאַן האָט דאָך נישט קיין זינען צו 
פרעגן די פראַגע און צו האָפן צו באַקומען אַן ענטפער. 

נישט פאָלגן הייסט -- נישט געטרויען דעם מלך. און דאָרט װנֿ 
עס איז נישטאָ קיין צוטרוי, האָט דאָך נישט קיין זינען צו פרעגן דעם 
מלך : פאַר װאָס און צוליב װאָס 1 

און אויב ווידער עס האָט אַפּילו נישט קיין זינען צו פרעגן, דאַן 
ווער קאָן דאָס אויסהאַלטן1 

עס איז גרינג צו זאָגן : לעבן אין יאוש... אָבער לעבן אין יאוש 
אויף אַן אמת, איז ערגער וי דער טויט. 

װאָס מיינען מענטשן : די וועלט ווערט געפֿירט על פּי 9שט ז ווייסט 
דען נישט יעדער בר דעת, אַז דער װאָס טראַכט על פּי פטט איז אַ טיפּטו 
טענות צום רבונו של עולם 1 האָט דען נישט דער רבונו של עולם טענות 
צו זיך אַליין 1 פאַר װאָס שיטן זאַלצ אויף גאָטס װוּנדן1 

און אפשר האָט ער אַ מאָל געטראַכט : וי אַזױ האָבן טענות צו 
גאָט 1 גאָט אַלײן איז דאָך דער העכסטער איוב. ,,בכל צרתם לו צר". 
װאָס ער וויל -- איז נישט נאָכבאָמקערס, מענטשלעכע איובס, נאָר שות- 
פים, שווייגנדיקע קעמפערס. אויפהערן טאַנצן אויפן קבו, זיך נישט 
מיינען, זעם אמת מחיה מתים זיין. רי מענדל איז אַװעק פון דער וועלט 
מיטן שטאַרקסטן געשריי : שווייגן. 

ר' מרדכי יוספס שיטהת 

קעגן כעס 

קעגן קיצוניות 

בעסער אַ פֿאַרפּלײצונג װי אַ טריקעניש 
מקרה לילה 

הכל בידי שמים 

עבירות 

יחידי סגולה אָדער דאָס גאַנצע פֿאָלק 
ר' מענדל און ר' מודכי יוסף אין קאָנטואַסט 
חומרות 

גאָט און תורה 

די ירושת 


ר' מרדכי יוספס שיטה* 


י שוין דערמאָנט, ליגט די הויפּט-סיבה פון ר' מרדכי יוספס 
אַװעקגײן פון זיין רבין אין טיפע חילוקי דעות. זייערע השק- 
פות שטייען אין שאַרפער סתירה צו זיך. עס איז מאָזנע װאָס 
די שרייבערס, װאָס האָבן זיך אָפּגעגעבן מיט שילדערן דאָס 
דראַמאַטישע אַװעקגײן פון ר' מרדכי יוסף האָבן זיך נישט באַמיט צוּ 
לערנען ר' מרדכי יוספס ספר ,,מי השלוחיי אין צוויי כרכים, אין וועל- 
כע עס געפינט זיך אַ שלל פון געדאַנקען װאָס שטעלן אַועק אַ שיטה, 
װאָס אי ממש דער היפֿוך פון ר' מענדלס דרך. אין אַ סך פּרטים 
קערט ער זיך אוס צו דער שיטה פונעם בעל שם סוב. 

דער קאָצקער רבי, װי שוין געזאָגט, דערמאָנט זעלטן די דיבורים 
פונעם בעל שָם טוב. אין ,, מי השלוח"י, חלק שני, ווערט דער בער שם 
טוב מער ציטירט וו יעדער אַנדערער גדול אין חסידות. 

להיפּוך צו ר'י מענדלס דרך, װאָס האַלט אַז דער יסוד פון אַלע יסו- 
דות איז אמת און דער עיקר עבודה איז אויסצורייסן דעםס שקר, האַלט 
רי מרדכי יוסף אַז דער הױיפּט-יסוד איז אהבת ישׂראל:, און דער עיקר 
עבודה איז צו אַרבעטן אויף אהבת ישׂראל און אויסצורייסן פון זיך זי 
מידה פון כעס. דער סך הכל פון דער גאַנצער תורה איז אין איין פּסוק : 
,כי חלק השם עמו יעקב חבל נחלתויי (דברים לייב, ט) -- װאָרעס דער 
חלק פֿון גאָט איז זיין פאָלק, יעקב דער טייל פון זיין נחלה ג. 

ר' מרדכי יוספס אהבת ישׂראל שפֿיגלט זיך אָפּ אין זיין עצה, אז 
מען זאָל קיין מאָל נישט זיין צו פיל אין כעס אויף בעלי-עבירהניקעס +ן 
אַז מען זאָל קיין מאָל נישט מרחק זיין אַ ייד, װאָס האָט אין זיך אַ 
תשוקה צו גיין אין גאָטט דרכים, אַפילו ווען ער איז נאָך צעטומלט און 
ווייסט אַליין נישט קלאָר װאָס ער וויל+. 

קוקט ער אויף אַ מענטש, זעט ער נישט נאָר זיינע חסרונות, זיינע 
תאוות, ער הערט אויך דעם זִיפצ אין אַ מענטש. 

,השם נגדך כל תאותי ואנחתי ממך לא נסתרה" (תהליס לייו י) 
-- פאַרטייטשט רי מרדכי יוסף : רבונו של עולם, דו ווייסט גוט פון אַלע 
תאוות װאָס איך האָב, אָבער דו ווייסט דאָך אויך מיין זיפץ, ווען איך 
וויל תשובה טאָן *. אין קאָצק פאָדערט מען כסדר מסירת נפש. כדי צו 
זיין אַ לייט מוז מען כסדר פירן מלחמה, מוז מען גיין אין פייער אַרײין, 
קיין מאָל נישט נאָכגעבן, שטענדיק קעמפן. ר' מרדכי יוסף אָבער האַלט, 
אַז נישט אויף יעדע זאַך דאַרף מען זיך מוסר נפש זיין, ביי השם יתברך 
איז אַ יידיש לעבן זייער טייער 5. 

רי מענדל האַלט אַז אמתדיקע תשובה איז נאָר מעגלעך ווען מען 
האָט מוראדיק צער און ביטערע חרטה אויף די זינד װאָס מען האָט 
געטאָן. נאָר ווען מען פילט, אַז עס איז ביטער און פינצטער, קאָן מען 
דערגיין צו תשובה. װאָס טיפער מען פילט דעם צער, אַלצ עכטער און 
נאָענטער צום אמת איז די תשובה. האָבן יסורים, פילן יאוּש, איז ממש 
אַ גייסטיקע נייטיקייט. 

ר' מרדכי יוסף האַלט פֿאַרקערט. זיין אהבת ישׂראל, געבויט אויף 
זיין תפיסה אַז די שכינה האָט יסורים ווען אַ מענטש איז דערשלאָגן, 
פירט אים צו אַ היפּוכדיקער השקפה. די חרטה, װאָס אַ מענטש האָט 
אויף זיינע זינד, איז אים גורם צער. טוט ער תשובה אויף די זינזד, דאַרף 
ער אויך טאָן תשובה אויף דעם צער װאָס ער האָט געפילט. דער צער 
גופא איז אַ שמצ חטא. װאָרעס ווען אַ מענטש ליידט, ליידט מיט אים 
מיט די שכינה. האָט ער דאָך גורם געווען צער צו כביכול, זער שכינה ז. 

דער אינדיווידואַליזם פון ר'י מענדל האָט פֿאַרלאַנגט אַז אַ מענטש 
דאַרף קאָנען אויסשטעלן צוויי פייגן, איין פייג קעגן זיך און איין פייג 
קעגן די וועלט. פרעג נישט נאָך קיינעס, רעכן זיך נישט מיט קיינעם. 
מיינסטו דאָס ערלעך, האָסטו אין זינען דעם אמת, טאָ װאָס אַרט דיך 
װאָס אַנדערע מענטשן זאָגן1 

פאַר ר' מענדלען איז עס געווען אַן עוולה, װאָס די מרגלים האָבן 
געטראַכט וי אַזױ זיי זעען אויס ביי אַנדערע. װאָס אַרט דיך וי אַזױ דו 
זעסט אויס ביי יענעם 1 ר' מרדכי יוסף װאַרפט אָפֿ אַזאַ אינדיװוידואַליזם. 
ער גייט לויט דער אָנגענומענער שיטה : ,, והייתם נקיים מהשם ומישׂר- 
אליי (במדבר לייב, כייב). ,,כשם שחייב אדם לצאת ידי שמים, כך חייב 
לצאת ידי הבריותי *. -- פֿונקט וי מען דאַרף יוצא זיין פֿאַר גאָט, דאַרף 
מען יוצא זיין פאַר מענטשן. 

ר' מרדכי יוסף נעמט אָן די עצה פון ר' יהודה הנשיא. 

,,רבי אומר : איזה דרך ישרה שיבור לו האדס ! כל שהיא תפארת 
לעושיה ותפארת לו מן האדםיי? -- רבי זאָגט : װאָס איז דער גלייכער 
וועג וועלכן דער מענטש זאָל זיך אויסקלייבן 1 (ער זאָל זיך אויסקלייבן 
דעם וועג) וועלכער איז שיין פאַר זיין טוער (פאַר דעם וועלכער טוט די 
דאָזיקע מעשׂים) און איז שיין פֿאַר מענטשן. תפארת לעושיה הייסט, אַז 
די מעשׂים װאָס ער טוט זאָלן געפינען חן אין די אויגן פון אַנדערע 
מענטשן, ותפֿארת לו מן האדם הייסט, אַז די מעשׂים װאָס ער טוט זאָלן 
זיין גוט אין אַ טיפן זינען, ד"יה גוט פאַר דעס מהות פונעם מענטש פ1. 
אַ מענטש דאַרף זיין גוט צו גאָט און צו לייט. אַזאַ גאַנג איז ממש דער 
היפּוך פון דעם װאָס ר' מענדל האָט געלערנט. 

כדי צו לעבן לויט דער קאָצקער שיטה דאַרף מען זיין פון אייזן, 
אײינגעשפּאַרט, פֿאַרביסן, פאַרעקשנט. רי מרדכי יוסף האַלט נישט פון 
אַזאַ שטרענגקייט. טייל מאָל דאַרף מען זיין עלאַסטיש, נאָכגיביק, און 
אַפילו אָפּװײכן פון האַרטע דינים און כללים 1. 


קעגן כעס 


ר' מענדל איז שרעקלעך אױפגעבראַכט אויף דער וועלט. ער האַלט 
אַז מענטשן זענען איינגעטונקען אין ליגנס און ווייסן אפילו נישט אַז 
זֵיי לעבן אין צביעות. דאָס טוט אים זייער וויי. כדי זיי צו העלפן, האַלט 
ער, מוז מען זיי איינגעבן ביטערע רפּואות, טרייבערן די אָדערן און 

אַרױסשנײידן דעם שקר. אָבער אַזאַ באַהאַנדלונג טוט וויי. מען מוז זיין 
האַרט, שטרענג און שאַרף. 

רי מענדל װאַרפט טאַקע אָן אַן אימה אויף מענטשן. ער וויל איינ- 
נעמען זיינע חסידים מיט בייזן, ער רעדט מיט כעס. קומט ר' מרדכי 
יוסף און ווענדט אָפּ אַזאַ האַרטקײט, אַזאַ שטרענגקייט. ער רעדט אָפּט 
וועגן דער שעדלעכקייט פון זיין אין כעס, און אין זיינע רמזים איז קלאָר 
װאָס ער מיינט. די תורה זאָגט, אַז אַ פרעמדער זאָל נישט זיין אַ מלך 
ביי יידן (דברים י'ז, ט"ו), פאַרטײיטשט ער: אַ פרעמדער הייסט אַ 
מענטש װאָס האָט אין זיך כעס. כעס האָט נישט קיין אָרט ביי יידןג. 
,וישלחו מן המחנה כל צרועיי (במדבר ה, ב) -- זיי זאָלן אַרױסשיקן פון 
לאַגער איטלעכן מצורע. אַ מצורע, אַ קרעציקער, מיינט אַ כעסן?. כעס, 
צרעת, געפינט זיך אַממײסטן אין גרויסע מענטשן, װאָרעם זֵיי האָבן 
נישט קיין נחת רוח פון עולם הזה און זֵייער שְׂכֹר אין עולם הבא איז 
דערווייל פאַרהוילן פון זיי*. צוליב כעס קאָן אַ מענטש נישט זיין קיין 
מעורב בין הבריות +. 

פון דעסטוועגן באַמיט זיך ר' מרדכי יוסף צו פאַרענטפערן דעם דרך 
פֿון קפּדנות. דער גרויסער צדיק, װאָס איז די זייל פונעם דור, שפּיגלט אָפ 
די מידות פון השם יתברך. און אין צייטן ווען השם יתברך טוט אָן דעם 
לבוש פון כעס און קפּדנות, שפּיגלט זיך דאָס אָפּ אין די צדיקיס, וי 
למשל אין פּנחס און אין אליהו *. כעס און עצבות זענען חסרונות װאָס 
געפינען זיך גראָד אין זייער גרויסע מענטשן, װאָס קאָנען זיך דערפון 
נישט באַפרייען ?. 

אָבער כדי צו זיין אַ מנהיג ישׂראל, מוז מען האָבן סבלנות, מוז מען 
מלמד זכות זיין אויף יידן, מען טאָר נישט האָבן קיין שום תרעומות 
אויף זיי. דערפֿאַר האָט משה רבינו געמוזט אויסלערנען זיך די מידה 
פון סבלנות. דער סנה ברענט כסדר, און די שכינה געפינט זִיךְ אין סנה 
(,ורצון שכני סנהיי, דברים לייג, טייו), וי אַ סימבאָל אַז ווען דער מענטש 
ליידט פון געברענטע צרות, ליידט אויך די שכינה מיט אים ז. 

געווען אָבער צייטן ווען ר' מרדכי יוסף האָט בשום אופן נישט גע- 
קאָנט מלמד זכות זיין אויף דער מידה פון צאָרן. ער זאָגט דעמאָלט, אַז 
דער מנהיג הדור, װאָס מענטשן ווילן זֵיין כפוּף אונטער אים, מוז זיין 
ריין פֿון כעס, , רציחה"י און קפּדנות *. אַ מענטש װאָס זאַמלט אָן אין 

זיך אַ סך כעס און בייזוויליקייט, אויף דעס זאָגט די תורה: ,, מעס 
מזבחי תקחנו למותיי (שמות כיא, טייו). מעג ער זיין אַ צדיק און עובך 
השם -- אַלע זיינע זכותים וועלן אים נישט העלפן. אַזאַ כעס איז נישט 
יידיש?. 

בדרך כלל רעדט זיך װײיניק אין ספרי חסידות וועגן כעס. פֿאַר װאָס 
איז רי מרדכי יוסף אַזױ מאריך וועגן דעם 1*1 איז דאָס נישט אַלץ אַ 
שאַרפער אַטאַק אויף קאָצקו 

טראָץ זיינע שאַרפע השׂגות אויף דעם דרך פון קאָצק, האָט רי 
מרדכי יוסף, ווייזט אויס, געגלייבט, אַז רי מענדל איז דער מנהיג ישׂראל 
און אַ חד בדרא. ווען באַשלאָסן אַלײן צו ווערן אַ מנהיג ישׂראל, האָט 
ער דערמיט אָנגענומען דעם פּאַראַדאָקס אַז עס זענען פאַראַן צוויי חד 
בדראס, יעדערער פון זיי שטייט הויך אויף זיין שטייגער. פאַר התנגדות 
האָט ער נישט קיין מורא, װאָרעם התנשאות קומט פון גאָט . 


קעגן קיצוניות 


רי מרדכי יוסף איז קעגן קיצוניות, קעגן צו פיל פּרישות. , דור עקש 
ופתלתליי (דברים לייב, ה) -- אַ קרומער און פאַרדרייטער דור. , עקש 
איז דער, װאָס האָט נאָר אין זינען פּערזענלעכע הנאות ; ,, פתלתליי להי- 
פך איז דער, װאָס שטענדיק פּײניקט ער זיך און אַנטלױפּט פון הנאה 
האָבן, אפילו ווען עס איז לגמרי נישט נייטיק, אַזאַ אויפפירונג איז אויך 
אַן עבירה. , ועוכר שארו אכזרייי (משלי יייא, יייז) -- דער אכזר פּאַראומ- 
גליקט זֵיין אייגן לייב:. 

עס איז קלאָר וי דער טאָג, אַז ווען דער מענטש שטייט על המיש- 
מר, היט זיך אָפּ פון יעדער עבירה און מיידט אויס אפילו אַ ספק פון 
טאָן אַן עבירה, קאָן ער קומען צו שלווה. אָבער אַ מענטש איז אַ בשׂר 
ודם, און עס איז נישט מעגלעך צו לעבן שטענדיק אין פֿחד און מדקדק 
זֵיין אויף אַלצ כחוט השׂערה. אויף דער וועלט מוז מען לעבן מיט ליב- 
שאַפט און טאָן מעשׂים װאָס זענען נישט אַזױ אין גאַנצן קלאָר?. 

יעקב אָבינו האָט טאַקע געטראַכט אָנצונעמען אַ דרך פון אַזאַ אָפּ- 
געהיטנקייט -- דאָס הייסט ביקש יעקב לישב בשלווה * -- אַזױ אַז ער 
זאָל קיין מאָל נישט קומען אַפּילו צו אַ ספֿק עבירה. אָבער אַזאַ דרך 
אויף דער וועלט איז נישט לויט דעם רצון פון השם יתברך*. 

עס איז אַ שיינער חלום צו זיין שלימותזיק ריין, אָן אַ פלעק און 
אָן אַ סירכא, נישט פאַרברענט, נישט פאַרבראָטן, נאָר טאַקע געראָטן. 
אָבער אַ בֹשׂר ודם איז נישט קיין מלאך. 

ר' מרדכי יוסף האַלט אַז יידן פילן אַ גלוסטונג זיך צו באַפּרײען... 
צו לעבן וי זייער האַרץ באַגערט, נישט צו זיין געבונדן מיט אַזױ פיל 
גדרים און סייגים. דעמאָלט וועלן זיי קאָנען לעבן אין רחבות, נהנה זיין 
פון עולט-הזהדיקע תענוגים, אויף וועלכע מען קוקט אין קאָצק מיט 
ביטול און זֵיי זענען דווקא נישט קיין קיי-און-שפּײי, דברים של מה 
בכך. ר' מרדכי יוסף, וי דער בעל שם טוב, האַלט, אַז מען זאָל דווקא 
יאָ געניסן פון עולם-הזהדיקע תענוגים, נאָר פאַרשטייט זיך, אַז עס זאָל 
אַלצ זיין בקדושה *. 

נאָך דעם װי מען איז אין גאַנצן פריי פון פּערזענלעכע נגיעות און 
מען פילט דאָך אַ חשק צו עולם-הוהדיקע הנאות איז עס אַ סימן אַז 
דאָס קומט פון השם יתברך *. 

רי מענדלס דרך איז געווען אַז אַ מענטש מוז לעבן אין שטענדיקער 
שפּאַנונג מיט זִיךְ אַלין, כסדר מלחמה האַלטן מיט דעס ,,זיך". דער 
מענטש טראָגט אחריות פאַר אַלצ װאָס ער טוט און פילט, און אַלצ איז 
אָפּהענגיק פון מענטשנס רצון. 

להיפך פון ר' מענדל, האַלט ר' מרדכי יוסף, אַז אַ מענטש דאַרף 
זִיך אַלײן אויך אין זינען האָבן. דער אַבסאָלוטער קאָנפליקט צווישן 
גאָט און דעם זיך עקזיסטירט נישט פאַר איטז. 

ר' מרדכי יוסף װאָרנט זיינע חסידים נישט אַרײנצופֿאַלן אין , יראה 
של שטותיי, אין נאַרישע יראה. אמתדיקע צדיקים, װאָס זייער האַרצ 
ציט שטענדיק נאָך דעס רצון פון השם יתברך, טאָמער קומט אַריין אין 
זֵיי אַ השק צו עפּעס, זאָלן זיי זיך נישט אַרײנלאָזן אין אַ סך חשבונות 
פון יראה, נאָר זיי זאָלן באַפרידיקן זייער חשק און זִיך פאַרלאָזן אויף 
גאָט, אַז ער װועט נישט דערלאָזן אַז עס זאָל זיי טרעפן אַ נישט-כשרע 
זאַךי. 

ר' מענדל האַלט אַז דער װאָס טוט אַ מצוה מיט אַ פניה אָדער 
אַ נגיעה, גיט ער צו כוח צו דער סטרא אחרא. ער װאַרפט אָן אַ פחד 
אויף יידן צוליב דעם װאָס ביים מקיים זיין אַ מצווה האָבן זיי אין זינען 
זיך אַלײן, האָפן צו באַקומען אַ ביסל שׂכר צי אַ ביסל נחת רוח. אין 
שאַרפן קאָנטראַסט צו אים איז ר' מרדכי יוסף דן לכף זכות אַזעלכע 
נטיות, אַזעלכע פּניות. ער ווייסט גוט אַז דאָס האַרצ פון מענטש איז פול 
מיט נגיעות?. פאַראַן אַ סך יידן װאָס זענען מקיים די תורה נישט לשמה, 
נאָר כדי צו באַקומען שׂכר אויף דער וועלט. פון דעסטוועגן זאָלן זֵיי נישט 
זיין ביי זִיך געפאַלן. אַ מענטש זאָל װויסן אַז אפילו ווען ער האָט אין 
זינען זיין אייגענע טובה איז ער אויך מקיים גאָטס מצוות, ווייל גאָט 
וויל דאָך טאָן מענטשן אַ טובה. פֿאַרשטײט זיך, אַז מען דאַרף שטרעבן 
צו זדינען גאָט צוליב אהבת השם. אָבער לאחר מעשׂה, ווען אַ מענטש 
דערמאָנט זיך, אַז ער האָט געטאָן אַ מצווה, כדי צו האָבן אַ טובה אין 
עולם הזה, זאָל ער װויסן אַז ער האָט אויך געטאָן גאָטס רצון "1. 


בעסער אַ פֿאַרפֿלײיצונג וי אַ טריקעניש 


ר' מרדכי יוסף איז קעגן ר' מענדלס פאָדערונג אַװעקצוּװאַרפֿן די 
וועלט, ממאס זיין די תאווה. גדרים און סייגים דאַרף אַ מענטש האָבן 
איידער ער האָט משׂיג געווען דברי תורה. האָט ער אָבער משיג געווען 
דברי תורה בשלימות, דאַרף ער דאָטס נישט האָבן. מען קאָן נישט קומען 
צו דברי תורה סיידן דורך גרויס פּרישות, אָבער פּרישות איז נישט דער 
עיקר. מען איז נישט מחויב צו זיין ווייט פון יעדער עולם הזהדיקער 
גלוסטונג. פֿאַרקערט, מען דאַרף נישט זיין אין גאַנצן טרוקן; עס איז 
גוט צו זיין אַ ביסל איינגעטונקען אין תאַוות. 

,בעסער אַ פֿאַרפלייצונג װוי אַ טריקעניש" :. ,,תאות אדם חסזו 
וטוב רש מאיש כזביי (משלי יייט, כ"ב) -- פאַרטײיטשט ער: די תאווה 
װאָס געפינט זִיך אין אַ מענטש איז אַ חסד פון השם יתברך. לייגט ער 

אַריין זיין תאוה אין הייליקייט, דאַן שטייגט ער גייסטיק. טאָמער לייגט 
ער זי אַריין אין אַ פאַלשן אָרט, דאַן איז אַ מענטש אָן תאַוה בעסער 
פאַר אים?. 

דער ריכטיקער וועג איז דער מיטלוועג 5. 

ר' מענדל האָט געהאַלטן אַז מען מוז פירן אָן אויפהער די מלחמה 
קעגן תאַוות המשגל, מען מוז דעם עניין פאַרמיאוסן און די תאַוה דער- 
דריקן. להיפוך צום קאָצקער רבין האָט ר' מרדכי יוסף גאָר אַ געהויבע- 
נע מיינונג וועגן דעם װאָס קומט פאָר צווישן מאַן און ווייב. דער צוועק 
פון פֿריה ורביה איז צו פֿאַרשפּרײטן און צו אַנטפּלעקן אַ הייליקייט 
װאָס געפינט זיך אין טיפעניש פון האַרצ. וי אַזױ קאָן אַ הייליקע נשמה 
אַרויסקומען פון מאַנס גלוסטונג צו אַ ווייב -- דאָס איז אַ מיסטעריע 
װאָס אַ מענטש קאָן נישט פֿאַרשטיין. קלאָר, אַז עס געפינט זיך אין 
דעם. ווייב אַ באַהאַלטענער כוח װאָס איז זייער טיף. דורך דעם װאָס 
אַ קינד ווערט געבוירן, ווערט די הייליקייט אַנטפּלעקט און פאַר- 
שפּרײט +. 

דער פּאַראַדאָקס באַשטײט אין דעם, אַז כדי מעגלעך צו מאַכן אַז 
אַ קינד זאָל ווערן געבוירן, מוז מען פאַר אַ מינוט פאַרגעסן, אויפהערן 
טראַכטן וועגן גאָט... װאָרעם אין דער רגע ווען דער מענטש באַהעפט זיך 
מיט זיין ווייב, הערט ער בכלל אויף צו טראַכטן { זיין טראַכטפּעיקײט 
שטעלט זיך אָפּ. װאָלט אַ מענטש שטענדיק אָן אויפהער געטראַכט וועגן 
גאָט, דאַן װאָלט די הסתרה און פֿאַרגעסנקייט נישט געווען מעגלעך, 
װאָס אָן דעם קאָן מען נישט ברענגען קיין לעבן אין דער וועלט *. 

אַזאַ פּאָזיטיווע מיינונג וועגן דעס אינטימען צוזאַמענזיין פון מאַן 
און פרוי געפֿינט זיך זייער זעלטן אין יידישע ספרים. די געװואַגטקײט 
איז ספּעציעל בולט ווען מען געדענקט רי מענדלס באַמיוּנג אַרויסצורופן 
אין יונגעלייט אַ טיפן עקל צו דער נאַטירלעכער תאַווה. 

אין קאָצק איז פּנחס מיט זיין קנאות זֵייער אָנגעלײגט. ,,בקנאו 
את קנאתי בתוכסיי (במדבר כ"ה, יייא). דערמיט װאָס פּנוזס האָט אַרױס- 
געוויזן קנאת השם און געהרגעט זמרי, האָט ער אַריינגעברענגט אין אַלע 
יידן אַריין -- בתוכם -- זי מידה פון קנאות, אַז זיי זאָלן נישט קאָנען 
סובל זיין קיין עוברי עבירה. אַזױ זאָגט מען איבער אין נאָמען פון 
ר' מענדל. 

מען האָט אַפֿילו געפּרוּווט אויסטייטשן דעם קאָצקער רבין אַז ער 
גייט אין דרך פון פּנחסן. אין אַ שמועס מיט אַ נעסכיזשער חסיד האָט 
ר'י שמואל שינאָוער, מחבר פון , רמתים צופיםיי, אַזױ מסביר געווען ר' 
מענדלס קפּדנות. די גמרא זאָגט : לא נתכהן פּנחס עד שהרג את זמרי+. 
דאָס איז דאָך סותר דעם דין, אַז ,, כהן שהרג נפש אפילו בשגגה פּסול 
לכהונה"י 1 נאָר פּנחס האָט געהרגעט זְמרי צוליב אהבת ישׂראל, וי אַ 
דאָקטאָר שניידט אָפּ איין אבר כדי צו ראַטעװען דעם גאַנצן גוף. אַזױ 
איז קאָצק. די קנאות פון קאָצק נעמט זיך פון אהבת ישׂראל *. 

רי מרדכי יוסף האַלט נישט פון קנאות, און זיין השקפה וועגן גע- 
וויסע בעלי עבירה, דערמאָנטע אין דער תורה, איז זייער געװואַגט. ער 
האַלט למשל אַז זמרי בן סלוא, וועלכן פּנחס האָט אַזױ קנאותדיק אומ- 
געבראַכט, ווייל ער האָט מזנה געווען מיט אַ מדינית, האָט באמת גאָר- 
נישט געזינדיקט און אַז די קנאות פון פּנחס איז געווען מעשׂה יינגל 
װאָס האָט נישט פאַרשטאַנען די עמקות פון ומריס אויפפירונג?. 

דער דאָזיקער אויסטייטש איז ממש דער היפוך פון דער טראַזי- 
ציאָנעלער השקפה, װאָס האַלט, למשל, אַז ,, פּנחס הוא אליהויי. די בעלי- 
אַגדה האָבן גאָר אַ געהויבענע מיינונג וועגן פּנחסן. זֵיי האַלטן, אַז , עשׂה 
לו המקום ששה נסים... שעמדו ממנו בבנין ראשון שמונה עשׂרה כהנים 
גדולים... וכפֿר על בני ישׂראל (במדבר כה, יג) -- לכפר לא נאמר אלא 
ויכפֿר על בני ישׂואל -- שעד עכשיו לא זז אלא עומד ומכפּר עד שיחיו 
המתיםיי (ספרי, בלק, סוף). 

אפילו אויף ער ואונן איז ער מלמד זכות פ1. 

ווען די בני ישׂראל האָבן געהאַט בדעה זיך אָפּצוגעבן מיט די בנות 
מדין, איז זֵייער כוונה געווען, זיי אַריינצוברענגען אין קדושה 11. 

אין די מוסר ספרים איז אָנגענומען, אַז תאַווה נעמט זיך פון דער 
סיטרא אהרא. װאָס עס גלוסט זיך, טאָר מען נישט. ר' מענדלס פּרישות 
איז אַ פּועל יוצא פון אַזאַ צוגאַנג. 

ר' מרדכי יוסף האַלט פאַרקערט, אַז דער כח התשוקה קומט פון 
השם יתברך, און מיינט דערמיט די תשוקה צו אַ נישט-יידישער פרוי2ג, 

עס װאָלט זֵיין פאַלש אויסצוטייטשן אַז לויט ר' מרדכי יוספס הש- 
קפה זאָל אַ מענטש באַפֿרידיקן אַלע תאַוות, און אַז זיין השקפה איז 
אַנטינאָמיסטיש *1. ווען מען פילט אַ תאַװה, דאַרף מען זיך איבערפרעגן 

טיק צו האַלטן, אַז דאָס װאָס עס גלוסט מיך איז דער רצון פון גאָט +:. 
צי די באַפּרידיקונג איז אין איינקלאַנג מיט גאָטס רצון. עס אי אומריכ- 

ר' מרדכי יוסף פּונקט וי אַנדערע צדיקיס האַלט, אַז תרייג מצוות 
זענען עצות וי אַזױ גובר זיין די שלעכטע תאַוות װאָס זענען איינגע- 
װאָרצלט אין האַרצ, װאָרעם עולם הזה איז אַ מקום טומאה *+. מען 
איז מוותר אויף עולם הזהדיקע הנאות כדי צו טאָן גאָטס רצון *:. דער 
װאָס פֿאַרמיאוסט עולם-הזהדיקע גלוסטונגען, אױף אים רוט די 
שכינה +. 


מקרה לילה 


אויך זיין מיינונג וועגן דער עבירה פון הוצאת שכבת זרע לבטלה 
איז גאָר אַנדערש װוי דעם קאָצקערס. דער קאָצקער נעמט אָן דעם זוהרס 
פּסק און איז אפילו מסביר פֿאַר װאָס דער זוהר איז גערעכט. קומט 
ר' מרדכי יוסף און פרעגט אָפּ דעם זוהרס שאַרפע מיינונג. תשובה 
העלפט אויף אַלץ, און השם יתברך קאָן אַלצ מתקן זיין1. 

יידן פלעגן ספּעציעל ציטערן אַז קרי זאָל חלילה נישט פּאָרקומען 
אין דער נאַכט פון יום-כיפור און װי אַ סגולה קעגן דעם, פלעגט מען 
נאָך כל-נדרי זאָגן ספּעציעלע פיר קאַפּיטלעך תהלים. 

רי מרדכי יוסף האָט אויך אין דעם פּרט געהאַט, ווייזט אויס, אַן 
אַנדער געפיל. דער פּחד פאַר קרי אום יום כיפּור פלעגט זיך שטיצן אויף 
אַ משנה אין פּרקי אָבות : צען ניסים זענען פּאָרגעקומען אין בית המק- 
דש. איינער פון זיי ,ולא אירע קרי לכהן גדול ביום הכיפּורים"?. , קרייי 
מיינט דאָ מקרה, צופאַל. דער נס איז געווען, זאָגט ר'י מרדכי יוסף, אַז 
אין יום הקדוש האָט דער כהן גדול כסדר געטראַכט וועגן גאָט און עס 
איז אים חלילה קיין מאָל נישט געקומען אין געדאַנק, אַז עס טרעפט 
זיך עפּעס אין דער וועלט װאָס איז אַ צופֿאַל, װאָס איז נישט צוליב 
השגחה פרטית. 

די קאָצקער שיטה קוקט אויף דעם מענטשן האַוב און שטרענג. 
עס איז זֵייער גרינג קאַליע צו מאַכן, עס קומט אָן זייער שווער מתקן 

צו זיין. דאָס אחריות איז געוואַלטיק, די אויפטוען -- נעבעכדיק. דער 
יצר הרע דער גזלן גייט נאָך דעם מענטשן וי אַ שאָטן אומעטום. 

רי מרדכי יוסף זוכט צו דערלייכטערן דאָס געוויסן פון די, װאָס 
גייען אַרום אַ גאַנצ לעבן און טראַכטן, טאָמער חלילה זענען זיי נכשל 
געװאָרן אין דער תאַווה שלא מדעת. קודס כל האַלט ער אַז אַפילו דער 
גרעסטער חסיד איז נישט אין גאַנצן פאַרזיכערט קעגן נסיונות און אַז 
השם יתברך שיקט אַ ישועה און איז מברר די מעשׂים פון אַי ייד 5, 

להיפוך צו דער אָנגענומענער דעה אַז קרי נעמט זיך פֿון זינדיקע 
מחשבות וועגן תאַווה, האַלט ר' מרדכי יוסף אַז עס נעמט זיך גאָר פון 
דעם װאָס מען טראַכט וועגן דברי תורה צו וועלכע מען האָט נישט קיין 
אינערלעכע שייכות +. 

ר' מרדכי יוסף, אין שאַרפן קאָנטראַסט צו ר' מענדלען, נעמט אָן 
די שיטה פונעם בעל שם טוב, אַז אפילו אַ תענוג װאָס מען שעפּט פון אַן 
עבירה האָט זיין מקור אין אַ פונק פון אַ גייסטיקן תענוג *. ער האַלט 
אַז אפילו אין ניאוף, אויף װאָס פרומע יידן האָבן אין אַלע צייטן גע- 
קוקט מיט עקל, געפינט זיך אַ בחינה פון גוטס 5. 


הכל בידי שמים 


דער הויפּט-יסוד, אויף וועלכער די שיטה פונעם קאָצקער איז גע- 
בויט, איז די הנחה, אַז דער מענטש איז בכח צו זיין אַנדערש װוי ער איז, 
אַז מען וויל, קאָן מען. דער מענטשלעכער רצון איז גאָר מאַכטיק און 
מען דאַרף לערנען וי אַזױ צו שאַלטעװען איבער זיך אַלין. 

לויט ר' מרדכי יוספס דיבורים קוקט עס אויס אַז ער פלעגט אין 
זיך טענהן צו ר' מענדל: זייט נישט אַזױ ברוגז, זייט נישט אַזױ אין כעס 
אויף מענטשן, װאָס יווילט איר פון זייז ווענדט זיך דען אַלצדינג אין 
מענטשנס רצון ? בחירה, פרייהייט פון מענטשלעכן רצון, איז דאָץ אין 
גאַנצן פּאַראַן אויפן שפּי מעסער. דער מענטש האָט דען אַ סך צו שאַפן 
איבער זיך אַליין 1 אַל ליגט דאָך אין גאָטס האַנט, אַלצ איז דאָך אָפ. 
הענגיק פון גאָטס רצון. 

די גמרא זאָגט: ,, הכל בידי שמים, חוץ מיראת שמים"! -- אַלֹא 
ווענדט זיך אין הימל חוץ יראת שמים, אָבער אין אמת געועדט איז אַלא 
בידי שמים, יראת שמים אויך. נאָר אויף דער וועלט דאַכט זיך דעם 
מענטש אויס אַז צו יראת שמים קומט ער מיט זיינע אייגענע כוחות 1, 

ר' מרדכי יוסף האַלט אַז אַלצ איז מן השמים. ער קאָן זיך נישט 
פּאָרשטעלן, אַז אַ ייד זאָל נישט זיין בכוח אָפּצושלאָגן אַן אָנפּאַל פון 
יצר הרע, אַז אַ ייד זאָל נישט זיין בכוח בייצושטיין אַ נסיון. טאָמער 
קומט פאָר אַז אַ ייד גיט זִיך אונטער חלילה און טוט אַן עבירה, דאַן 
איז עס אין ר' מרדכי יוספס אויגן אַזױ אויסטערליש, אַזױ שווער אָנצו- 
נעמען, אַז ער באַשליסט אַז עס האָט גאָר אַנדעיש נישט געקאָנט זיין, 
אַז עס איז געווען מעשה השגחה, אַז עס איז גאָר קיין אַנדער ברירה 
נישט געווען. 

אויב ווידער אַלצ קומט פון גאָט, דאַן קאָן מען נישט האַלטן דעם 
מענטש פאַר שולדיק ווען ער קאָן טייל מאָל בשום אופֿן נישט גובר זיין 
דעם יצר הרע*. פֿאַרקערט -- און דאָס לערנט מען פון דעם דין פון 
יפת תואר וװוּ חזייל זאָגן : לא דיברה תורה אלא כנגז יצר הרע -- אין 
אַזאַ פאַל איז עס אַ סימן אַז עס קומט פון השם יתברך און אַ מענטש 
זאָל צוליב דעם נישט ווערן ביי זיך געפאַלן +. 

ר' מרדכי יוסף האַלט אַז אַלצ קומט פון הימל, אַפילו יראת שמים 
װאָס אַ מענטש פילט { בחירה שפּילט גאָר אַ קנאַפּע ראָל *. 

גאָט איז אין אַלע מעשׂים. אָן זיין רצון געשעט גאָרנישט *. פּאַר- 
שטאַרקט זיך אין מענטש אַ תאַװה, װאָס קאָן פירן צו אַן עבירה, דאַן 
איז דאָ נאָר איין עצה : איינצוזען אַז די זעלבע גלוסטונג קאָן מען אַרײנ- 
לייגן אין קזושה. העלפט דאָס נישט, דאַן זאַרף מען טראַכטן וועגן 
טויט. אויב אָבער די תאַווה באַשטײט נאָך אַלץ, דאַן איז עס אַ סימן אַז 
עס קומט פון השם יתברך און װועט שטענדיק באַשטײןז. 

פאַראַן צוויי אופנים מיט וועלכע מען קאָן קוקן אויף דער וועלט : 
מיט מענטשלעכע אויגן און לוט דעם פּרינציפּ פון אמת. לויט דעס 
ערשטן אופן דאַכט זיך אַז דער מענטש האָט בחירה, קאָן טאָן װאָס ער 
וויל און טוט טאַקע אויף. אָבער לויט זדעם פֿרינציפּ פון אמת, קומט אַלצ 
פון השם יתברך. עולם הזה איז אַ חלום װאָס דאַרף האָבן אַ פּתרון, 
און דער פּתרון איז : אַלצ קומט פון גאָט. אפילו דער כח הבחירה, װאָס 
דער מענטש מיינט אַז ער פאַרמאָגט, קומט פון השם יתברך*. 

קאַצק 


די גוטסקייט און גרויסקייט פֿון גאָט פלאַקערט, שיינט, טאָ צו 
װאָס טראַכטן וועגן דעם מענטשנס חסרונות ! אָט אָט קומט משיח, און 
אפילו פּראָסטע זאַכן, אפילו עבירות וועלן זיך אַרױסװײזן װוי ליכטיקע 
זאַכן?, 

ויצאו השם אלהים על האדם לאמר מכל עץ הגן אכל תאכל. ומעץ 
הדעת טוב ורע לא תאכל ממנו...יי (בראשית ב, טיו-י"ז) -- גאָט דער 
האַר האָט אָנגעזאָגט אָדמען אַזױ צו זאָגן : פון אַלע ביימער פון גאָרטן 
מעגסטו עסן, און פון דעם בוים פון וויסן גוטס און שלעכטס זאָלסטו 
נישט עסן. 

אָדם הראשון האָט אָבער יאָ געגעסן, און פון זיין זינד האָט זיך, 
לוט קבלה און חסידות, אָנגעהױבן דאָס אומגליק און די פאַרדאָרבנ- 
קייט װאָס לויערט אויף יעדן איינעם עד היום הזה. 

קומט ר' מרדכי יוסף און זאָגט, אַז ווען משיח װועט קומען און 
אָדס הראשונס עבירה װועט קומען צו אַ תיקון, דאַן וועלן זיך די אויבן 
ציטירטע פּסוקים לייענען גאָר אַנדערש. מפל עצ הגן אכל תאכל ומע 
הדעת טוב. ורע לא תאכל ממנו -- פון אַלע ביימער פון גאָרטן מעגסטו 
עסן און ָאי פֿון דעם בוים פון וויסן גוטס. שלעכטס זאָלסטו נישט 
עסן. השם יתברך וועט קלאָר מאַכן, אַז אָזם הראשון האָט נאָר געגעסן 
גוטס{ עס האָט זיך אים אױסגעדאַכט אַז ער האָט געזינדיקט, אָבער 
באמת האָט ער נישט געזינזיקט . 


עבירות 


וויכטיק זענען ר' מרדכי יוספס השקפות וועגן דעם ענין עבירה, 
װאָס זענען געבויט אויף צוויי הנחות. שוין ר' מענדל האָט געהאַלטן, אַז 
ווען אַ מענטש װאָט לעבט אין דביקות טוט אַן עבירה, איז מען נישט 
מדקדק מיט אים. די הנחה ווייזט אויס האַלט, אַז עס איז נישט ריכ- 
טיק צו באַטראַכטן אַן עבירה סתם אין דער וועלט אַרין, װי עפּעס 
װאָס איז אָפּגעזונדערט פון דעם מענטש װאָס טוט די עבירה. 

אברהם יהושע העשל 


אַ צווייטע הנחה איז אַז גאָט געפֿינט זיך אומעטום, אין אַלע זאַכן 
און אין אַלע מעשׂים, אַפּילו אין אַן עבירה, זאָגט דער בעל שם טוב, גע- 
פינט זיך אויך גאָטס כוח, נאָר באַהאַלטענערהײט:, וי דאָס אות אלף 
אינעם װאָרט חטא, דער אלף (מיינט גאָט) איז דאָ, אָבער מען רעדט 
עס נישט אַרױס. 

רי מרדכי יוסף גייט אין דעם דרך פון דעם בעל שם װאָס האַלט, 
אַז דאָס װאָס מיר זענען תופּס װוי שלעכטס איז אחיזת עינים, אין דער 
אמתן איז אַלֹצ בלויז געטלעכקייט. 

לויט דער שיטה פון ר' מענדל קומט אויס אַז אמת אין דער וועלט 
איז כמעט וי נישט פֿאַראַן און אַז שקר װאַלגערט זיך אומעטום. אין 
אַנדערע ווערטער: גוטס איז כמעט נישט פאַראַן, שלעכטס געפינט זיך 
אומעטום. להיפוך טענהט ר' מרדכי יוסף : גוטע מעשׂים שטאַמען פון 
דער טיף פון האַרצ. װאָס איז שלעכט איז בלויז די פאַרב, דאָס אויסער- 
לעכע, אַ לבוש. זינד, שלעכטס, איז בלויז אַ קאָליר, אַן אויבערפלעכלעך 
געשעעניש?. אין דער טיף איז בלויז פאַראַן גוטס. דאָס װאָס זעט איצט 
אויס װוי שלעכטס, ווערט נאָך דעם משיחישן בירור אַנטפּלעקט ווערן 
וי גוטס 3. 

די פֿאַראַדאָקסאַלע שיטה פון ר' מרדכי יוסף, אַז נאָך דעם בירור 
פון משיחן ווערט אַלצ װאָס זעט איצט אויס װי שלעכטס, וי עבירות, 
אַנטפּלעקט ווערן װוי גוטס, איז געבויט אויף דעם פּאַראַדאָקסאַלן מאמר 
אין דער גמרא: , העושׂה תשובה מאהבה זדונות נעשו לו כזכיות"י +, דייה, 
אַז דורך טאָן תשובה מאהבה ווערן עבירות נישט נאָר אָפּגעמעקט, נאָר 
אַפֿילו פאַרװאַנדלט אין מצוות } 

פאַראַן צוויי ווירקלעכקייטן, איינע װאָס דאַכט זיך אויס דעם 
מענטשן און איינע װאָס װעט זיך ערשט אַנטפּלעקן נאָך דער גאולה 
שלימה. 

דער עולם הזה, די וועלט אין וועלכער מיר לעבן איצט, איז אַ חלום, 
כדי צו פֿאַרשטײין דאָס לעבן, חזרט ער כסדר איבער, מוז מען פּותר 
חלום זיין. װאָס איז דער פּיתרון חלום ז אַלך שטאַמט פון השם יתברך. 
אַפילו די מעשׂים װאָס אַ מענטש טוט, שטאַמען פון השם יתברך*. 

קאַָצק 


ער האַלט אויך אַז ווען משיח װועט קומען װעט זיך אַרױסשטעלן 
אַז יידן זענען קיין מאָל נישט געווען אין גלות ביי די גויים. זיי זענען 
שטענדיק געווען משועבד צו השם יתברך. װאָרעם אַלצדינג קומט דאָך 
פון אים *. 

לויט דער שיטה פון דעם בעל שם, האַלט ר' מרדכי יוסף אַז גאָט 
איז פאַראַן אומעטום. יצחק אָבינוס מדריגה איז געווען צו וויסן, אַז 
אַפילו אין פינצטערניש איז דאָ גאָטס ליכטיקייט, אַז װאָס טיפער דאָס 
פינצטערניש אַלך שטאַרקער איז די ליכטיקייט װאָס איז פאַרבאָרגן אין 
איר און װאַרט אויף אַ בירור. יצחקס האָפּענונג לגבי עשׂיון איז געווען 
אַז השם יתברך זאָל מסכים זיין מברר צו זיין עשׂיון. דאַן װאָלט זיך 
אַנטפּלעקט אַז עשׂיוס מעשׂים זענען גרויס... ז 

אַ מענטש קאָן זינדיקן אפילו ווען ער טוט אַ מצווה, זאָגט רי 
מענדל. אַ מענטש קאָן אַ מאָל טאָן אַ מצווה אפילו ווען ער זינדיקט, 
טענהט ר' מרדכי יוסף. 

, פֿון די עבירות פֿון דור המדבר איז געװאָרן אַ תורה. פון אונדזע- 
רע מצוות איז קיין תורה נישט געװואָרן": 

ר' מרדכי יוסף װאַרפט אָפּ די סטאַטישע השקפה וועגן עבירות 
און די איינזייטיקע אָפּשאַצונג פון דעם װאָס אַ מענטש טוט. 

להיפוך צו דער טענדענץ אין תנייך צו דערמאָנען אַז אפילו די וויכ- 
טיקסטע געשטאַלטן זענען נישט פריי פון זינד, געפינט זיך אין תלמוד 
אַ שטרעבונג ריינצװוואַשן די תנייכישע געשטאַלטן און צו זאָגן, אַז מעשים 
װאָס זעען אויס לכאורה וי זינד זענען באמת נישט קיין זינד. 

די דאָזיקע שטרעבונג ווערט פֿאַר רי מרדכי יוסף אַ הױפּט-באַמיּנג, 
ער וויל דאָס מסביר זיין און אפילו באַװײיזן. 

ער האָט דערפאַר תופס געווען אויף אַ נייעם אופן די עבירות וועגן 
וועלכע עס ווערט דערציילט אין דער תורה. 

קרח האָט באמת געהאַט אהבת השם און זיין כוונה איז געווען 
לשם שמים *. די מרגלים האָבן געמיינט לשם שמים מיט דעם װאָס זי 
האָבן באַרעדט דאָס לאַנד און האָבן מיט זייערע רייד גורם געווען נחת 
רוח אין הימל?. 

אויף מנשה המלך זאָגט ער אַז ער איז געבוירן געװואָרן מיט אַזאַ 
געװואַלטיקער יראה, אַז עס איז געווען איבער זיינע מענטשלעכע כוחות 
דאָס איבערצוטראָגן פ1. 

יחידי סגולה אָדער דאָס גאַנצע פֿאָלק 


ר' מענדל וויל זיך אָפּגעבן נאָר מיט בני עלייה, מיט געהויבענע 
נשמות, פאַר אַ פּראָסטן חי וקיים איז נישט קיין אָרט אין קאָצק. אַ 
ייד אַן עם הארא דאַרף זיצן הינטערן אויוון און זאָגן תהלים. ר' מרדכי 
יוסף קוקט גאָר אַנדערש אויף יידן. זיין כלל איז : יפתח בדורו כשמואל 
בדורו. 

דער פּראָסטער יפתח האָט פּונקט אַזױ פיל אויפגעטאָן אין זיין 
דור, װוי דער הייליקער שמואל הנביא אין זיינעם:. מיר שטייען אַלע 
פאַר גאָט, מענער, ווייבער, קינדער, מיר זענען צוגעבונדן צו אים פונעם 
האָלצהעקער ביז צום װאַסערשעפּער (דברים כייט, ט--י)2, 

עס איז נישט ריכטיק אַז מען דאַרף מקרב זיין צו השם יתברך נאָר 
גרויסע מענטשן, תלמידי חכמים; מען דאַרף זִיךְ אָפּגעבן אויך מיט 
פּראָסטע יידן 5. 


ר' מענדל און ר' מרדכי יוסף אין קאָנטראַסט 


דער קאַנטראַסט צווישן דער שיטה פון קאָצקער רבין און דער 
שיטה פון ר' מרדכי יוסף שפּיגלט זיך אָפּ אין זייער פּאַרשײידענע פּירו- 
שים צו די זעלביקע פּסוקים. מיר וועלן ברענגען צוויי ביישפּילן. 

,כי תצא למלחמה על איביך ונתנו השם אלהיך בידיך ושבית 
שביו. וראית בשביה אשת יפת תואר וחשקת בה ולקחת לך לאשה" 
(דברים כייא, יייא) -- אַז דו װועסט אַרױסגײן אין מלחמה אַקעגן דיינע 
פיינט... און וועסט מאַכן פון זֵיי געפאַנגענע... און וועסט זען צווישן די 
געפאַנגענע אַ פרוי שיין אין געשטאַלט, און וועסט זִי גלוסטן, און וועסט 
זִי וועלן נעמען פאַר אַ ווייב. 

דאָס דאָזיקע געזעץ ווערט פאַרטייטשט אין דער גמרא : ,, לא דיברה 
תורה אלא כנגד יצר הרע"ג. 

די תורה האָט מתיר געווען צו נעמען די יפת תואר, װאָרעם די 
תאַווה איז אַזױ שטאַרק, אַז אַפילו ווען די תורה זאָגט, מען טאָר נישט, 
װועט עס דעם מענטשן אויך נישט אָפּהאַלטן. 

דער פּירוש פון דער גמרא איז ביים קאָצקער רבין אויסגעקומען 
זייער אויסטערליש. ס'טייטש, פון ווען אָן מאַכט די תורה פּשרות מיטן 
יצר הרע 1 עס שטייט דאָך איין מאָל פאַר אַלע מאָל: ,ולא תתורו אחרי 
עיניכםיי (במדבר ט"ו, נייט) -- זה זנות. מען טאָר נישט נאַָכגעבן דער 
תאַווה װאָס פירט צו וינד} 

די קשיא ווערט נאָך שטאַרקער ווען מען געדענקט דעס טייטש 
פונעם זוהר: כי תצא למלחמה על איביך -- מיינט מען ווען דו וועסט 
אַרױסגײן אין מלחמה קעגן דיינע פיינט. װוער זענען די אמתע פיינט 1 
דער יצר הרע. די תורה רעדט דאָ וועגן דער מלחמה מיט דעם יצר הרע. 
דער טייטש איז נישט קיין דרש, זאָגט רי בונעם, נאָר דער פשט פונעם 
פּסוק:. קומט די גמרא און זאָגט, אַז מען זאָל זיך אונטערגעבן אין דער 
מלחמה. ס'טייטש ! וי לייגט זיך דאָס אויפן מוח 1 נאָר דער ענין איז 
אַזױ. װואָלט דאָ נישט געווען קיין היתר, זאַן װאָלט דערביי קיין בחירה 
נישט געווען. װאָס הייסט אַ ייד װועט גלוסטן צו אַ יפת תואר! ניין איז 
ניין. דערפאַר איז דאָ אַ היתר, און ער װאָלט לעולם זי געקאָנט נעמען 
צו זיך, נאָר ער באַשליסט דאָס נישט צו טאָן, ווייל דער היתר שטאַמט 
פונעם יצר הרע. דער יצר הרע זאָגט אַז מען מעג. ;לא דברה תורה אלא 
כנגד יצר הרעיי איז דער טייטש: די תורה זאָגט דאָ װאָס דער יצר הרע 
טראַכט און הייסט אונדז צו זיין כנגד, אַקעגן דעם יצר הרע *. 

רי מרדכי יוסף אָבער האַלט אַנדערש, די תשוקה, װאָס אַ ייד האָט 
דאָ צו דער געפאַנגענער פרוי, איז אַ ראיה אַז עס איז אין איר פאַראַן 
עפּעס גוטס װאָס מען דאַרף אַריינברענגען אין יידישקייט אַרין. די 
גלוסטונג צו איר נעמט זיך פון השם יתברך. דערפאַר האָט די תורה זיל 
מתיר געווען טייל מאָל ווען דער יצר הרע איז זיך אַזױ מתגבר, אַז מען 
קאָן בשום אופן אים נישט איבערוועלטיקן. עס איז דאַן קלאָר אַז די 
גלוסטונג איז מן השמים +. 

דער דאָזיקער געדאַנקענגאַנג און אפילו אַן ענלעכע דרשה געפינען 
זִיך שוין אין פריערדיקע ספרים, וועלכע מען קאָן זיכער נישט חושד זיין 
אַז זיי האָבן אַן אָנריר מיט שבתאות, פראַנקיזם אָדער אַנטינאָמיאַניזם 5. 

נאָך דער מלחמה װאָס בני ישׂראל האָבן געפירט קעגן מדין, ווערט 
געזאָגט: ,, ויאמר אלעזר הכהן אל אנשי הצבא הבאים למלחמה... כל דבר 
אשר יבא באש תעבירו באש וטהריי (במדבר לייא, כייג) -- אלעזר האָט 
געזאָגט צו די חילס-לייט װאָס זענען געגאַנגען אין מלחמה... אַל (כלים) 
װאָס קאָן קומען אין פייער, זאָלט איר מאַכן דורכגיין דורך פייער. 
פרעגט ר' מענדל : פאַר װאָס שטייט ,הבאים למלחמהי, עס װאָלט 
דאָך געווען ריכטיקער צו זאָגן ,, הבאיס ממלחמהיי ! האָט רי מענדל אַזױ 
פאַרענטפּערט : נאָך זייער נצחון איבער די מדינים האָבן די בני ישראל 
אָפּגעראַטעװעט די בנות מדין און געהאַט בדעה צו זינדיקן מיט זי 
קומט אלעזר און איז מחדש, אַז נישט נאָר מען טאָר נישט זינדיקן בפֿועל 
ממש, נאָר אפילו צו טראַכטן צו זינדיקן איז אויך אַן עבירה. כלים זענען 
טריפה, ווייל זיי האָבן איינגעזאַפּט אין זיך דעם טעם פון טריפה מאב- 
לים. מען מוז זֵיי גליען אין פייער כדי צו כשרן. אַזױ איז ביי אַ מענטש 
הרהור כמעשה, צו האָבן אַ זינדיקן געדאַנק איז װוי צו טאָן אַן עבירה 
ממש. דערמיט האָט זיך אָנגעהויבן אַ נייע מלחמה פאַר די בני ישׂראל, 
אַ מלחמה קעגן הרהורי עבירה *. 

די זעלבע קשיא אויף דעם זעלבן פּסוק פרעגט אויך ר' מרדכי יוסף. 
זֵיין ענטפער איז: ,,הבאים למלחמהי, די בני ישׂראל האָבן געװואָלט 
פירן אַ מלחמה מיט משה רבינו. ווען ער האָט געצאָרנט אויף זֵיי פאַר 
אָפּראַטעװען די בנות מזין, האָבן זיי אים געװאָלט אָפּענטפערן: בת 
יתרו מי התיר לך! ווער האָט דיר געגעבן אַ היתר חתונה צו האָבן מיט 
אַ בת מדין (יתרו כהן מדין) 1 אלעזר האָט געװואָלט פאַרמיידן כעס און 
קריגעריי, האָט ער מיט זיי געלערנט דעם דין פון גליען טריפהנע כלים, 
אַז נישט נאָר איז זיין אין כעס אַן עבירה, נאָר אפילו צו האָבן כעס אין 
דער מחשבה איז אַן עבירה, 

ר' מרדכי יוספס טייטש איז וי אַ פּאָלעמיק קעגן ר' מענדלס דרך'. 

לויט רי מענדל רעדט זיך דאָ וועגן דער זינד פון האָבן בדעה זיך 
אָפּצוגעבן מיט די בנות מדין, לויט ר' מרדכי יוסף רעדס זיך וועגן דער 
זינד פון אפילו האָבן בדעה צו זיין אין כעס. 


0 


חומרות 


יידישקייט שטייט קיין מאָל נישט שטיל. אָדער ייזדן ווערן פרומער 
אָדער פרייער. במשך פון אַ סך דורות האָט די שטרעבונג צו מער פרומ- 
קייט צוגעגעבן צו די תריייג מצוות זייער אַ סך חומרות. צו ערשט האָט 
מען אויף אַ סך פון די חומרות געקוקט וי אויף מנהגים. אָבער ביס- 
לעכווייז ווערן מנהגים פּאַרהײליקט, און מבטל זַיין אַ מנהג איז שוין 
גאָר נישט גרינג. האָט מען די משׂא פֿון די חומרות געטראָגן מיט יראת 
הכבוד, און ווער װועט עס װאָגן צו זאָגן אַז געוויסע חומרות כאַפּן איבער 
די מאָס 1 פאַרקערט, יעדער גרויסער רב באַמיט זיך איינצופירן נייע מנה- 
גים, נייע חומרות, װאָרעם די אָנגענומענע שיטה האַלט, אַז אין װאָס 
מער חומרות מען איז נזהר, אַלץ זיכערער איז מען אין יראת שמים. 

רבנים, מגידיס לויבן די מחמירים. ,וכל המחמיר תבוא עליו ברכה" 
איז אַ פּאָפּולערער זאָג. דאָס נוהר זיין אין חומרות נעמט זִיךְ פֿון איידל- 
קייט. 

קומט דער בעל שם טוב און דרייט איבער דאָס רעדל. לאָז זיך 
נישט אַריין אין צו פיל חומרות, זאָגט ער אין ,, צוואת הריבייש"; די 
שטרעבונג אָנצונעמען מער חומרות שטאַמט פון יצר הרע, װאָס זוכט 
אַריינצוברענגען אינעם מענטש א מורא, אַז ער איז נישט יוצא מיט דעם 
װאָס ער איז מקיים אַ מצווה און דורך דעם װאַרפט ער אויף אים אָן 
עצבות װאָס איז די גרעסטע שטערונג צו לעבן וי אַ ייד1. 

זייער שטאַרק װאָרענען קעגן די חומרות די װויכטיקע תלמידים 
פונעם בעל שם טוב. רי פּנחס קאָרעצער באַקלאָגט זיך דערויף װאָס די 
אחרונים זענען מער מחמיר װי די ראשונים:. יעדעס מאָל ווען מען 
דרוקט אָפּ אַ נייעם ספר קומען צו נייע חומרות. נוהר זיין אין ,, שלחן 
ערוך"י יאָ, אָבער מער נישט. ער זאָגט אָפֿט צו זיין באַליבטן תלמיד רי 
רפאל בערשטער: , דו דאַרפסט גיין אינעם דרך װאָס איז דערמאָנט 
אין , צוואת הריביישיי, זיך נישט אַרײנצולאָזן אין חומרות. דאָס האָט 
מיך דערהאַלטן אין מיינע יונגע יאָרן"י. 

רי יעקב יוסף האַלט, אַז דאָס איז דעם יצר הרעס דרך : צוצוגעבן 
מער מצוות, און דורך דעם ברענגט ער מענטשן צו אַן עבירה, װאָרעם 
לויט דער תורה טאָר מען נישט מוסיף זיין אויף די תריייג מצוות. (דברים 
ד, ב)+. 

אויך ר' נחמן בראַסלאַװער איז אַ קעגנער פון חומרות *. 

נזהר זיין אין חומרות פלעגט זיין א סימן פון מער יראת שמים, 
אָבער געוויסע מנהיגים אין דער געשיכטע פון חסידים זענען נישט נאָר 
מבטל די וויכטיקייט פון חומרות, נאָר קוקן אַפילו דערויף מיט ביטול, 
אַזױי למשל האַלט רי בונעם, אַז ווען אַ מענטש איז נישט בשלמות אין 
יראת שמים מוז ער אָנקומען צו אַ סך חומרות, אָבער דער יעניקער 
װאָס זיין האַרצ איז פול מיט יראת שמים, דאַרף דערצו נישט אָנקו- 
מען *. 

אויך ר' מענדל האַלט, אַז כדי גורם צו זיין נחת רוח צו השם 
יתברך מוז. מען טייל מאָל אָפּנײיגן פון שלחן ערוך. 

ר' מענדל זאָגט איין מאָל אויף אַ געוויסן צדיק : עס איז אַ גרויס 
רחמנות אויף אים. מען דאַרף מתפּלל זיין, ער זאָל האָבן אריכות ימים, 
ער האָט אויף זיך גענומען אַ שווערע אַרבעט, ער וויל צוזאַמענברענגען 
,, מעגלי צדקיי מיט , למען שמויי (תהלים כיג, ג). 

האָט עס דער איזשביצער אַזױ פאַרטייטשט. מקפּיד זיין אויף די 
דינים פון שלחן ערוך און נישט אָפּנײיגן אפילו כחוט השערה, אַזאַ עבודה 
הייסט ,, מעגלי צדקיי. אַן עבודה װאָס זוכט בעיקר גורם זיין נחת רוח 
צו השם יתברך, און דאָס פּאָדערט אַ מאָל אָפּצונײגן פֿון די דינים פון 
שלחן ערוך, צו פאַרשפּעטיקן זיין תפֿילה, למשל, דאָס הייסט , למען 
שמוי'ז. 

עס איז אַ וויכטיקער פּאַראַדאָקס אין דער געשיכטע פון חסידות 
אַז די נעגאַטיווע מיינונג פונעם בעל שם טוב און זיינע תלמידים וועגן 
חומרות האָבן געהאַט אַ קנאַפּֿע השפֿעה. און זייער שנעל האָט זיך 
אַרױסגעשטעלט, אַז חסידים האָבן מער מקפּיד געווען אויף חומרות 
וי מתנגדים און אפילו געשאַפן אַ גרויסע צאָל נייע חומרות. 

חסידים האָבן פאַרזען, אַז אַזאַ װויכטיקער מנהיג װי דער חוזה 
פון לובלין האָט אָפט גערעדט וועגן דעם, אַז דאָס אָפּהיטן די דינים 
און חומרות שטערט אָפּט אין קומען צו דביקות אין השם יתברךי. 

בדרך כלל איז אָנגענומען אַז יראת השם און אהבת השם זענען 
ביידע נייטיק און אַז יראה און אהבה זענען איינע משלים די צווייטע. 
דער חוזה פון לובלין אָבער האַלט, אַז דער װאָס וויל נישט אַװעק 
פון יראה װעט קיין מאָל נישט קומען צו אהבה. פאַראַן אַ שפּאַנונג 
צווישן זיי * און וועגן דער שפּאַנונג רעדט אָפּט ר' מרדכי יוסף. ער האַלט 
אויך אַז אָפט נעמט זיך דאָס אָפֿהיטן פון ,יראה של שטותיי, אַ שאַרפער 
אויסדרוק װאָס איז מיר נישט באַקאַנט פון קיין אַנדער מקור. 

ר' מרדכי יוסף מאַכט אַ שאַרפֿן חילוק צװוישן תורה און מצוות, 
װאָס אָן זיי קאָן מען נישט תופס זיין די טיפקייט פון גאָטט רצון, און 
די חומרות, גדרים און סייגים װאָס זענען אויפגעקומען שפּעטער. די 
תריייג מצוות זענען חל אויף יעדן איינעם אָן אויסנאם, אָן שום ענדע- 
רונג. גדרים זענען טאַקע נייטיק און ווערן פאַרלאַנגט פון השם יתברך. 

אָבער זיין האָפענונג איז, אַז עס וועט קומען אַ צייט ווען מען וועט 
קאָנען לעבן אָן גדרים און סייגים און קאָנען זיך צעלאָזן אין תענוגים 
פון דער וועלט, מיטן תנאי פאַרשטייט זיך, אַז אַלצ זאָל זיין בקדושה 15. 


גאָט און תורה 


פּונקט וי דער קאָצקער רבי האָט אויך ר' מרדכי יוסף פאַרמאָגט 
דרייסטקייט, נייסטיקע גבורה. עס איז אָנגענומען ביי יידן אַז די תורה 
איז אַזױי הייליק, אַזױ געטלעך, אַז מען טאָר נישט מאַכן קיין חילוק 
צווישן די פאַרשידענע טיילן אירע און זאָגן די פּרשה איז שיין און יענע 
פּרשה איז נישט אַזױ איי-איי. דער פּסוק ,, און תמנע איז געווען אַ קעפּט- 
ווייב פון עשׂוס זון אליפון (בראשית לייו, יייב) איז אַזױ הײיליק װוי דער 
פּסוק מיט וועלכן עס הייבן זיך אָן די עשׂרת הדיברות : , אנכי השם 
אלהיךיי (שמות כ, ב) -- איך בין השם דיין גאָט 1. 
קומט רי מרדכי יוסף און גיט אַ זאָג אַז דער מרחק, די דיסטאַנא 
צווישן פֿרשת יתרו װווּ עס רעדט זיך וועגן מעמד הר סיני און קבלת 
התורה, און פּרשת משפּטים װוּ עס רעדט זיך למשל וועגן דעם דין פון 
אַן עבד עברי (פון אַ ייד אַ גנב װאָס מען האָט אים געכאַפּט און דער 

בית דין האָט אים פּאַרקויפט פּאַר אַ קנעכט), איז אַװױ ווייט װי פון 
שפּיץ פון אַ הויכן באַרג צו דער טיף פון אַ נידעריקן גרוב?. 

איינער פון די װיכטיקסטע כללים אין חסידות איז דער כלל אַז 
גאָט און די תורה זענען נישט איינס און דאָס זעלבע +. מען קאָן מקייס 
זיין אַלע מצוות און זיין אַ מנוול, ,,נבל ברשות התורה"י+. ר' מרדכי 
יוסף האָט געװואַגטקײט צו זאָגן, אַז גאָט שטייט העכער וי די תורה, 
אַז זיין רצון איז אָן אַן ערך טיפער, וי דאָס, װאָס שטייט אין שלחן 
ערוך. דערפאַר קאָן קיינער נישט זיין זיכער צי ער איז מקיים די תורה 
לויט דער טיפקייט פון גאָטס רצון. מעג איינער מקיים זיין אַלע דינים 
אין שלחן ערוך, איז ער דאָך אומזיכער, צי ער לעבט טאַקע לוט גאָטס 
רצון 5. 

דאָס אָפּװאַרפן די אידענטיפיקאַציע פון תורה מיט גאָט און די 
איבערצייגונג אַז גאָט שטייט אומענדלעך העכער וי די תורה, פירט צו 
אַ נייער תפֿיסה וועגן דער באַציונג פון הלכה און אגדה. בדרך כלל אי 
אָנגענומען אַז הלכה איז דער עיקר און אַז אגדה איז אַ מהיכי-תיתידיקע 
הוספה. 

רש'י הייבט אָן זֵיין פירוש אויף חומש מיט אַ פראַגע ,, אמר רבי 
יצחק: לא היה צריך להתחיל את התורה אלא מהחודש הזה לכם 
שהיא מצוה ראשונה שנצטוו ישׂראל. ומה טעם פתח בבראשית וי די 
תורה האָט זיך געדאַרפט אָנהײיבן אין מיטן פּרשת בא, װווּ עס רעדט זיך 
וועגן דינים פון קרבן פּסח, די סיפוריס וועגן בריאת העולם, די אָבות 
אאַזײוו, זענען דאָך אַ נעבנזאַך. צו װאָס זענען זיי אַ טייל פון דער תורה 1 
ר' מרדכי יוסף האַלט קאַפֿױר : די סיפורים װאָס באַשרײבן דעם מעמד 
הר סיני זענען ביי אים אַן ערך געהויבענער װוי די דינים אין פּושת 
משפּטים. 

פון גרויס וויכטיקייט איז די מיינונג פון ר' מרדכי יוסף וועגן 
סיטואַציעס ווען הלכה און אגדה, דער דין און דער רצון פון השם יתברך, 
זענען סותר איינער דעם צווייטן. ער שטעלט אויף אַ שיטה אַז עס זע- 
נען פאַראַן צוויי דרכים אין יידישקייט, דער דרך פון אפֿרים און דער 
דרך פון יהודה, און צווישן זיי גייט אָן אַ מחלוקת. די יידן װאָס גייען 
אינעם דרך פון אפרים פאַרלאָזן זיך תמיד אויף װאָס דער דין זאָגט, 
אויף דער הלכה, און נייגן קיין מאָל נישט אָפּ דערפון. פאַרקערט אָבער, 
די יידן װאָס גייען אינעם דרך פון יהודה שטעלן זיך נישט אָפּ ביי דער 

הלכה. זיי פֿאַרטיפן זִיך תמיד אינעם רצון פון השם יתברך, און הגם 
זיי פאַרשטייען גוט װאָס דער פּסק דין איז, קוקן זיי אָבער טיפער. 
װאָרעם עס טרעפט זיך טייל מאָל, אַז דער פּסק דין איז ריכטיק לויט 
דעס מענטשלעכן איינזען, און איז פאָרט נישט על פּי האמת. זי פֿאַר- 
לאָזן זיך נישט אויף זיך אַלין, אויף זייערע השגות, און השם יתברך 
עפנט זייערע אויגן צו זען גאָטס רצון אויף ס'ניי, אין אַזאַ פֿאַל דאַרף 
מען טייל מאָל טאָן אַן עבודה װאָס שטייט אין סתירה צו דער הלכה, 
לויט דעם כלל ,,עת לעשׂות להשם הפרו תורתךי'י (תהלים קיייט, קכיי)) 
-- ווען עס איז אַ זמן צו טאָן פאַר גאָט, פאַרשטערן זֵיי (זענען עובר אויף) 
די תורה*. 

אַן אַנדער מאָל פירט ר' מרדכי יוסף אַריין אַנדערע סימבאָלן פאַר 
די צוויי דרכים פון אפרים און יהודה, דהיינו תורה און אשה ז. 

ר' מרדכי יוסף איז חולק אויף דער מיינונג װאָס איז אָנגענומען 
אין דער טראַדיציע, אַז גאָטס װאָרט איז אידענטיש מיט די ווערטער פֿון 
דער תורה און אַז מיר האָבן שוין תופס געווען זיין װאָרט לחלוטין, 
ענדגילטיק. ער האַלט פאַרקערט, אַז גאָטס ווערטער לייכטן אַ מאָל אויף 
אין די מענטשלעכע הערצער, און עס איז דערפאַר מעגלעך זיך צו פאַר- 
טיפן און זיי תופס זיין אויף ס'ניי*. 

אַ ביישפּיל וי אַזױ גאָט באַשיצט אַ מענטש קעגן דער האַרטער 
שטרענגקייט פונעם דין געפינט ר' מרדכי יוסף אין אַ מדרש װאָס טייטשט 
אויס דוד המלכס געבעט (תהלים ג, ב--ד): ,,גאָט, וויפל זענען מיינע 
פיינט, פיל די װאָס שטייען אָן אויף מיר! פיל זאָגן אויף מיין זֶעל: 
נישטאָ פאַר איס קיין הילף ביי גאָט... אָבער דו גאָט ביסט אַ שילד פאַר 
מיר, מיין בכוד און דער דערהייבער ביסטויי. אין דער תורה שטייט : , אַ 
מאַן װאָס וועט מזנה זיין אַן אשת איש זאָל געטויט ווערן" (ויקרא כ, י) 
וֹאון דוד האָט געטאָן אַזאַ עבירה}, פון דעסטוועגן האָסטו מיך באַ- 
שיצט און מיר מוחל געווען. די שיטה פון יהודה שטייט העכער וי 
אַלע כללים {און דינים} פון דער תורה און מען דאַרף זיך נישט אויפ- 
פירן אַנדערש װוי דער רצון פון השם יתברך וויל?. 

הגס ר' מענדל האָט בדרך כלל אָנגענומען דעם פּרינציפּ אַז תורה 
און גאָט זענען נישט איינס און דאָס זעלבע, האָט ער דאָך בשום אופן 
נישט געקאָנט קומען צו די מסקנות װאָס רי מרדכי יוסף האָט דערפון 
געדרונגען 15. 

ר' מענדל קוקט מיט חשד אויף דעם מענטשנס איינזען, ער האָט 
שטענדיק מורא אז דעם מענטשנס אייגענע סברות זענען איינגעטונקען 
אין נגיעות. אויף זיך אַליין טאָר מען זיך נישט פאַרלאָזן. מען קאָן זיך 
נאָר פֿאַרלאָזן אויף װאָס די תורה זאָגט. ר' מרדכי יוסף האַלט, אַז אַ 
מענטש קאָן גובר זיין זיינע נגיעות און תופס זיין דורך זיין האַרצ װאָס 
עס איז גאָטט רצון און טייל מאָל זאָל מען אפילו אָפּװײיכן פֿון דער 
תורה. , עת לעשׂות להשם הפרו תורתךי (תהלים קיייט, קכייו) -- עס 
איז צייט פֿאַר גאָט צו טאָן, פֿאַרשטערט דיין תורה, איז אַ פֿסוק װאָס 
ער ציטירט פיל מאָל. 

,כעת יאמר ליעקב ולישׂראל מה פעל אליי (במדבר כייג, כייג). יעדע 
רגע ווייסט יעדער ייד, פון קליין ביז גרויס, װאָס דער בורא עולם וויל 
איצט. יידן ווייסן ,,אינטוּיטיוו" אַז דער רצון פון השם יתברך אי 
אַזוױג. 

ר' מענדל האַלט, אַז דער מענטש שטייט זייער ווייט פֿון השם 
יתברך. װאָס עס גלוסט זיך דעם מענטש איז געוויינטלעך דער היפוך 
פון דעם װאָס גאָט וויל. מען טאָר זיך קיין מאָל נישט פאַרלאָזן אויף 
דעם צו װאָס דאָס האַרצ ציט אָדער װאָס דער קאָפּ טראַכט. 

להיפוך צום קאָצקער רבין באַטאָנט ר'י מרדכי יוסף די נאָענטקײט 
פון מענטש צו גאָט. געטלעכע אינספּיראַציע שפֿילט אַ וויכטיקע ראָל 
אינעם לעבן פון ערלעכע יידן. גאָט גיט אַריין ליכטיקייט אין זייער 
פאַרשטאַנד. ער איז משפּיע אויף זיי דברי תורה אפילו ווען זיי שלאָפן *1. 

דער קאָצקער דרך איז געווען אַן אויפּשטאַנד קעגן דעס סדר פון 
דער עוולט. גאָט האָט באַשאַפן די וועלט מיט רחמים, קאָצק האָט פאַר- 
לאַנגט דין:. 

קאָצק האָט געװואָלט איבערמאַכן דעם מענטש. גאָט האָט באַשאַפן 
אַ בשׂר ודם, קאָצק האָט געװאָלט, אַז דער מענטש זאָל זיין אַ מלאך. 
אָבער מלאכים זענען דאָ גענוג אין הימל. 

געווען יידן אין פריערדיקע דורות, װאָס האָבן געפּרוּווט איבערמאַכן 
דעם מענטש, און זֵיי זענען געקומען צו דער מסקנא : עס גייט נישט -- 
כאָטש צערייס זיך. 

אָבער קאָצק האָט געזאָגט : טאַקע יאָ -- צערייס זיך ! 

מענטש און אמת צוזאַמען קאָנען נישט עקסיסטירן. לויט די ווער- 
טער פונעם מדרש איז פאַראַן אַן אוראַלטע ברירה : איינס פון די ביידע 
-- אָדער מענטש אָדער אמת ?. מעזביזש האָט אויסגעקליבן מענטש, 
קאָצק האָט אויסגעקליבן אמת. אַ כפֿרה דאָס מענטשלעכקייט, אַבי 
אמת זאָל זיִין. 

קאָצק האָט געשריגן : אַ כפּרה אַ ים מיט כמות פאַר איין טראָפּן 
איכות. אָבער אין דער וועלט װעפּט זיך אַ טראָפּן שנעל אויס. 

מעזביזש האָט געװוּסט, אַז אַ מענטש קאָן נישט קריכן אויף די 
גלייכע ווענט, אַז דאָס מענטשלעכקייט קאָן מען נישט אַװעקשיקן, אַז 
די וועלט טאָר מען נישט אַװעקװאַרפן י. 

אָבער אָך און וויי צו דער וועלט, װאָס טרינקט זיך אין אַ מבול 
פון גרויזאַמקײט. אָך און וויי צו דער מענטשלעכקייט, ווען זי ווערט 
פאַרגאָסן מיט גאווה, ווען זי שמעלצט זיך אין שקר. קאָצק איז אַ 
פּאַטש אין פּנים די אַלע צופרידענע בעל-בתישע שיינע יידן. קאָצק אי 
נביאישער ווייגעשריי קעגן די װאָס מאַכן אַן עבודה זרה פון זייערע 
השגות, פון זייערע אויפטוען. 

קאָצק האָט איבערגעלאָזט אַ ירושה -- אַן אומרוּיקייט אין דער 
יידישער נשמה. קאָצק האַלט אונדז אין איין דערמאָנען, אַז יידישקייט 
איז איבערמענטשלעכקייט. דער ערשטער כלל איז -- שלח לך אנשיס : 

שיק אַװעק דאָס מענטשלעכקייט +. װאָרעם װאָס הייסט אַ ייד! בלוט 
און זויערמילך ! אַ ייז איז אַ באַרג סיני, אַ באַרג װאָס ברענט. די אלהיו 
עמו -- גאָט איז אומעטום, ותרועת מלך בו -- דער אויסברוך פון מלכות 
שמים איז אין אים, אינעם ייד *, ,,ההר בוער באש עד לב השמים" -- 
ווען ברענט דער באַרגז ווען דאָס האַרן ווערט הימל, לב השמים*. 
װאָרעם גאָט קאָן מען נישט פאַרנעמען מענטשלעך. ,,האזינו השמיסיי! -- 
פאַרנעמט הימלדיק *. פּאַס נישט צו גאָט צו דיינע השׂגות, פֿאַס צו 
דיך צו אים. 

די סדרה קדושים הייבט זיך אָן מיט די ווערטער , קדושים תהיויי 
-- הייליק זאָלט איר זיין -- און ענדיקט זיך מיט די ווערטער ,,דמיהס 
בס" -- זייער בלוט איז אויף זיי. בלוט זאָל עס קאָסטן און הייליק 
זאָל מען זיין *. 

קאָצק איז געווען אַ רעװאָלוציע, װאָס האָט נישט לאַנג אָנגע- 
האַלטן. 

נאָך דער פּטירה פון רי מענדל איז זיין באַליבטער תלמיד ר' יצחק 
מאיר פון גער געװואָרן דער ממלא מקום. דער נייער מנהיג, הגם געטריי 
צו די עיקוים פון ר' מענדלס שיטה, האָט אָנגעהויבן פיון אַ נייעם 
דרך *, רעווידירט זי קאָצקער שיטה און באַזײטיקט אַ סך פון אירע 
יסודות. קאָצקער חסידות איז רעװאָלוציאָנער, גערער חסידות איז בעל- 
בתיש. ר' יצחק מאיר אַליין האָט געזאָגט: ר' בונעם האָט געפירט די 
עדה מיט אַהבה, דער רבי פון קאָצק האָט געפירט מיט יראה, און איך 
פיר מיט תורה +. 

מען דערציילט, אַז איינער פון די קאָצקער חסידים האָט נישט 
געקאָנט אָננעמען דעם נייעם דרך; אין קאָצק האָט ער שטענדיק גע- 
הערט ווערטער, װאָס האָבן געריסן די הויט. אין גער האָט ר' יצחק 
מאיר גערעדט מיט יעדן איינעם צאַרט, איידל. האָט דער חסיד זיך 
אַראָפּגערעזט פון האַרץ פֿאַר ר' יצחק מאיר. זאָגט ער איס אַזױ: 

-- אַ גוטער ייד איז די הלכה. עס קומט אַ נייער גוטער ייד איז די 
הלכה אַזױ, נאָר מען דאַרף דאָס אַלטע גוט אײנפּאַקן. און מחמת דאָס 
אַלטע איז נישט גוט אײינגעפּאַקט, דורך דעם געפעלט נישט דאָס נייע גו. 

אין פּסח תריייט פאַרזאַמלט זִיך ביי ר' יצחק מאיר אין װאַרשע 
אַ גרויסער עולם. ער פירט טיש, זאָגט תורה, און יענע ווערטער האָבן 
זיך אויפגעהיטן : 

-- קיין רבילע בין איך נישט. געלט פאַרלאַנג איך נישט. מיין כוונה 
איז נישט צוליב כבוד. כ'האָב איצט נישט מער מעלה וו ביז אַהער. 
אָבער דאָס איז מיין.פאַרלאַנג, אַז די עטלעכע יאָר, װאָס איך װעל דאָ 
זיין, זאָל איך קאָנען נייגן די הערצער פון יידן צום הימל און אַרײנ- 
ברענגען אין זיי אַ ביסל אמת. און דער, וועלכער זיין ווילן איז נישט 
דאָס, דעם בעט איך, אַז ער זאָל צו מיר נישט קומען. װאָרעם דער, װאָס 
קומט צו מיר נאָר צוליב מאַנגל אין פֿרנסה, קינדער אָדער געזונט, דעם 
איז אַ סך בעסער ער זאָל פאָרן צו אַנדערע רביים. אָבער דער, װאָס 
פֿילט, אַז עס פעלט אים עפּעס אין עבודת הבורא און דאָס עגמת נפש 
דערקוטשעט אים צו יידישקייט, אָט אַזאַ מענטש קאָן ביי מיר אין ביידע 
זאַכן געהאָלפן ווערן 12. 

ווער איז ר' מענדל 1 עס איז געשען א װוּנדער. די נשמה פון אמת, 
װאָס איז באַגראָבן זינט דער באַשאַפונג פון אָדם הראשון, איז אויפגע- 
שטאַנען פונעם קבר און מגולגל געװאָרן אין אַ מענטש. 

ר' מענדל איז דער ראַדיקאַלסטער דענקער אין דער יידישער גע- 
שיכטע. ער איז אַן אַרױסרוף, נאָך דעם וי מען הערט זיין קול, קלינגען 
אַנדערע שיטות וי אָפּגעדראָשענע פּשרות. 

, השמים שמים להשם והארץ נתן לבני אדםיי (תהלים קטייו, ט"ז), 
פאַרטײיטשן ר' מענדלס תלמידים: די הימלען זענען שוין הימלדיק, 
און די ערד האָט ער איבערגעגעבן צום מענטש, כדי ער זאָל די ערד מאַכן 
הימלדיק 13, 

פאַראַן אַ סך האַרבע טענות קעגן דעם קאָצקערס שיטה. ווער 
קאָן אַזױנס אויסהאַלטן 1 פּראַקטיש געזען, פון שטאַנדפֿונקט פון פּראַג- 
מאַטישער פילאָזאָפיע, און לוט װוי עס איז בכלל אָנגענומען ביי דער 
וועלט, האָט די גאַנצע שיטה נישט קיין האַפּט. פון דעסטוועגן, ביז צום 
היינטיקן טאָג בושעוועט דעם קאָצקערס שיטה וי אַ שטורעמווינט, 
װאָס לאָגישע טענות פֿרוּוון אַװעקצוגלאָזן מיט אַ הויך. 

ר' מענדל איז געווען אַן אײינמאָליקע געשטאַלט : אַ קעמפער, אַ 
מורד, װידערשפּעניק, בונטאַריש, ראַדיקאַל, אָריגינעל, טראַגיש. וי אַ 
בליץ דערשיינט ער פּלוצעם אין דער יידישער וועלט, פאַרבלענדט די אויגן 

פון וויכטיקע יחידים און אַפֿילו מאַסן, און וי אַ בליץ פּאַרשװינדט ער 
אין אַ נאַכט פון אָפּגעװונדערטקײט און אַנטוישונג, 

זיינע ווערטער דערשיטערן עד היום הזה, און זיין װייטיק אַרט 
אונדז, טוט אונד) וויי. 

אני נעשיתי טרוד מאד לא מבעיא לעשות פירוש בעצמי, אפילו לי בעצמי היה קשה 
לי, מפני שלא היה לי פנאי לעיין..". הסכמה לספר צאן קדשים נדפס בתוך אסיפת 
זקנים, ווארשא תרס"כ. 

+ שמחת ישראל, 29, 

* שפתי צדיק, בראשית, 10 1 דברים, 13, 


.'3 


איך האָב גענוג קדושה פֿאַר יעדן יידן 


1 רמתים צופים, ח"א, 115, 
+ שיח שרפי קודש, ח"ב, 61. 
* שיח שרפי קורש, ח"ד, 23. 
+ חשבה לטובה, 23, 

* חשבח לטובה, 6, 

* ומתים צופים, ח"א, 120, 


התנגדות צו ר' בונעם 


! שם משמואל ויקרא, תל אביב, תשי"ז, שמג. 

? רמתים צופים, ח"א, 197 עבורת ישראל, חדושי תורה על ראש השנה. 

* שיח שרפי קורש, ח"ד, 15, 

+ משה פיינקינד, גוטע יודען אין פּױלן, 205, 

5 עשר זכיהת, 9, שארית ישראל, 23, 

* מאיר עיני הגולה, 63, 

? שיח שרפי קודש, ח"ג, 923. טראָץ דער קעגנערשאַפט, האָט ר' בונעם 
געווען ר' מאירל אַפּטער. חדושי מהרא"ך, עץ אבות, 3, 

* שיה שרפי קודש, ח"א, 54, 

? אמרי קדוש, סח, 

משה פיינקינד, גוטע יודען אין פּױלן, 205 שמחת ישראל, 56, 

1 שמחת ישׂראל, 22, 

2 שמחת ישראל, 13, 

* שיח שרפי קודש, ח"ד, 17, 


פּשטיסכער חברה 


1 זכותא דאברהם, פט, 
? עיין חובות הלמכות, שער יחוד המעשה, פ"ה. 


זייער מכבד 


* 3טזס/' (אהרן מרקוס), 0435101505 :126, 1174 החסידות, 1123 עבודת יששכר, 

יהידים 


1 שיח שרפי קודש, ח"ד, 44--45, 
? שיח שרפי קורש, ח"ג, 60, 
* שיח שרפי קורש, ח"ד, 43, 


התנגדות צו פּשיסבע 


שיח שרפי קודש, ח"ג, 112. 

2 ,לפי מה שראינו בדורנו יש שמדברים על צדיקי הדור ואומרים שאינן במדריגה כמן 
הצדיקים שלפנינו. ואפילו שכן הוא האמת, אף על פי כן אנו מחויבים לנהג... כבוד 
בצדיקי דורגו דיפתח בדורו כשמואל בדורו. ולזה שהוא מן השמים להיות טנהיג הדור 
מסתמא שהוא באמת צדיק גדול, אלא שאין אנו מבינים אותו, ומחויבים אנו לכבדו.. 
שאל תאמר: הצדיקים לפנים הין יותר צדיקים ומתוך כך באים לדבר על הצדיץ 
עתק...* יסוד אמונה לר' חנוך בר' טוביה הכהן, ווארשא, תקפא, מא, ע"ב, 

* מאיר עיני הנולה, קעח, 

+ חיכל קאָצק, רמד. 

* רי בונעם וויל איינשטילן די התנגדות קעגן זיינע חסידים און הייסט זיין תלמיד, דעם 
גאון ר' יצחק מאיר, פאָרן קיין גאַליציע, צו באַװײזן, אַז עס זענען פאַראַן לומדים 
סיי צװישן חסידים סיי צװוישן צדיקים. ער פאָרט קיין בראָד, סטרי, לעמבערג, װוּ 
ר' יעקב אָרנשטײן פרעגט אים: איז פאַראַן צװישן טשיסכער חסידים נאָך אַזאַ למדן 
וי איר 1 יאָ, ענטפערט ר' יצחק מאיר (געמיינט האָט ער ר' מענדל). ווען איך ווייס 
דאָס, װאָלט איך נישט געווען קיין מתנגד אויף פּשיסכע -- זאָגט ער. שיח שרפי קורש, 
ח"ג, 14, 

* אמת ואמונה, שמא, 

' מאיר עיני הגולה, קמ--קסו, 


ר' בונעס וועגן זיך 


1 תפארת ישׂראל, קכא. * 

2 יכהן פאר, עט. 

5 שיח שרפי קורש, ח"ה, 58, 
* רמתים צופים, ח"א, 84, 

נאָכגעמאַכטע רביים 


: פאה פ"ח, מ"ט, 
? שמחת ישראל, 56--57, 
* געהערט, 


יב 
ביי ר' בונעם אין פ9שיסכע 


1 שיח שרפי קודש, ח"ד, 157 אמת ואמונה, קכג 1 אור פני יצחק. 
? שיח שרפי קורש, ח"ב, 1101 אמת ואמונה, רלב, 

* אמת ואמונה, קכד. 

+ אמת ואמונה, סז, עיין תתיח, 

* אמת ואמונה, שמד, זע שמג. 

* שיח שרפי קורש, ח"ג, 18. 

? עיין ר' יהודה לייב לוין השרף, 33--34, 

* נפלאות הרבי, 125 שיח שרפי קודש, ח"ג, 9 אמת ואמונה תתלז, זע אויך תשכד. 
? שיח שרפי קודש, ח"ג, 10. 

5 געהערט: : : 

1 שיח שרפי קודש, ח"ג, 15: אמת זאמונה, שמח, 


ר' מענדל ווערט רבי 


שיח שרפי קודש, ח"א, 1ה, 

אמת ואמונה, תתכט. 

מאיר עיני הגולה, קצ ! אמת ואמונה, נח, 
אמת ואמונה, תתלג. 

שמחת ישראל, 24, 

* אמת ואמונה, תתל, תתלא, 

' מאיר עיני הגולה, ר. 

* מ. אוריין סנה בוער באש 59--60, 

? לקוטים חדשים, 150 זכותא דאברהם, ע"א, 

מאיר עיני הגולה, קצן, 

1 אביר הרועים, מט, 

2 שיח שרפי קודש, ח"ג, 40. 

** זילקט יוסף, סח, 

+ שם משמואל, ויקרא, תל אביב תשיז, שמג, 

** ברכות לא, ע"א, 

*! שיח שרפי קודש, ח"ב, 1107 אמת ואמונה, רמה, 

7? חמדת צבי ושפתי צדיקים, כה. 

** אור פני יצחק, כט. זייער זעלטן הערט מען פון אים אַ מילתא דבדיחותא. זע שיח 
שרפי קודש, ח"א, 70 (שנג) !1 אמת ואמונה, קסט, תשיד, תשיח, תשפד. 


װאָס איז אַ רביז 


1 אמת ואמונה, תמה. 
? אחל תורה, סג. 

* אמת ואמונה, רנד. 

+ שית שרפי קודש, ח"ג, 10. זע מיין ספר ת:21006 10 קת/24648 115 .0ז2טמ54 סמ'ך' 

תג1א, פ"ד, 

* אמת ואמונה, קנז, 

* פנת יקרת, 14, 

' אמת ואמונה, תתצג, 

* אמת ואמונה, רנו. 

? אמת ואמונה, תרמד, 
1 אמת ואמונה, תתקג, 
?! שיח שׂרפי קודש, ח"ג, 45, 

2 שיח שרפי קודש, ח"ד, 101. 

* שיח שרפי קודש, ח"ד, 44. 
+ שיח שרפי קורש, ח"ד, 124--125, 

* שיח שרפי קודש ח"ד, 144, 

*! נפלאות חדשות, טו, 


װאָס הייסט אַ חסידז 


1 היכל קאָצק, תקמד } שיח שרפי קורש, ח"ג, 18, 
? שיח שרפי קודש, ח"ה, 51, 

* שיח שרפי קודש, ח"א, 92. 

+ שיח שרפי קודש, ח"ה, 47, 

* היכל קאָצק, תפא, 

* ליקוטים חדשים, 41; שיח שרפי קודש, ח"ג, 19 אמת 
' אהל תורה, שג ‏ אמת ואמונה, חרכג, 


ט אָ מאַ שאָװ 


אמת ואמונה, מהדורה ג, ח. 
? שיח שרפי קודש, ח"ב, 109. 
* אמת וזאמונה, שמא, 

* אהל תורה, רנז, 

* אהל תורה, רסט. 

* אבות, פ"א, מי"ד. 

' אמת ואמונה, תרסט, 

* שיח שרפי קורש, ח"ג, 9. 
? שיח שרפי קורש, ח"ג, 10, 
7 שיח שרפי קורש, ח"ב, 20, 
?* אמת ואמונה, תלט, 

2 כתוכות ט, ע"ב. 

*: אמת ואמונה, שפו. 


+* גליקסמאַן, דער קאָצקער רבי, 11. זע אויך פיינקינד, גוטע"יידן אין פּוילן, 29 אוך 


ווייטער, 
* תפארת ישראל, ל, 
* נאָך איידער ר' מענדל איז געװאָרן רבי, האָט אים ר' 


אָנגעהויבן פירן תקפ"ז, 
': שיח שרפי קודש, ח"ג, 9, 
*: אמת ואמונה, תכז, 


ר' מענדלס דוך 


ואמונה, תרכד. 


יוסף יאַרשטשאָװער גערודפט 
צוליב זיין דאַװענען שפּעט, און דאָס אין ר' יוספס בית מדרש. אָבער ר' מענדל האָט 
זיך דעמאָלט נישט אומגעקוקט דערויף, אמת ואמונה, תשכד. כדי צו פאַרשטאַרקן די 
קעגנערשאַפט צו ר' מענדלען, האָט ר' יוסף פאַרבעטן צוויי גדולי הדור צו זען מיט 
זייערע אייגענע אויגן די ווילדע התנהגות פון ר' מענדלס מענטשן: ר' אברהם יהושע 
העשל פון מעזביזש און ר' צבי אלימלך פון דינעוו, אַזױ װערט דערציילט אין פנת 
יקרת, 73, אָבער דער אָפּטער רב איז נפטר געװאָרן תקפ"ה, און ר' מענדל האָט ערשט 


! שיח שרפי קודש, ח"א, 74, א. אוריין, פנה בוער בקוצק, 92, 


2 שבת לג, ע"ב, 
* גדולת חצדיקים, 33, 
+ אמת ואמונה, תתעח, 

* שיה שרפי קודש, ח"א, 66: אמת זאמונה, תשמה. 
?* אמת ואמונה, תשעז. 

' אמת ואמונה, שב, 

* שיח שרפי קודש, ח"ג, 118. 

? אמת ואמונה, תתסו. 

יז אמת ואמונה, תשכא. 

1! אמת ואמונה, תתקא, 

אמת זאמונה, כא. 

* אמת זאמונה, תרמח, 

שיח שרפי קודש, ח"ה, 53, 

5 נפלאות הסבא קדישא, 43--44, 

שיח שרפי קודש, ח"ג, 101, 

7 גדולת מרדכי וגדולת הצדיקים, ווארשא תרצד, 28, 
** היכל קאצק, תסן, 


יי 
התנגדות צום קאָצקער דוך 


1 יאצקאן, ספר היובל לכבוד נחום סוקולוב, 340, 

2 זע בית צדיק, פיעטרקוב 1910, 34 שלמה וינריב, היכל קאָצק, קסה. 

5 עס זענען דעמאָלט מפורסם אַ סך בעלי מופת, װי למשל ר' ירחמיאל פון פּשיסכע, 
זון פונעם ,ייד" ר' יוסף ברוך פון ניײישטאַט, זון פון ,מאור ושמש"; ר' חיים מאיר 
יחיאל פון מאָגלניץ ; און דער ,סבא קדישא", ר' ישכר בער פון ראַדאָשיץ, 

+ אמת מקוצק תצמח, רעה--רעו, 

* כתר כהונה, 133, 

* 5טז6ע 05ח82551415: 1261, 180. די דאָזיקע מעשה איז אױסגעלאָזט אין דער 
העברעישער איבערזעצונג. זע החסידות, 138, 

* שיח שרפי קודש, ח"ג, 117 פנת יקרת, 88 ואילך, 

? היכל קאָצק, תקעב, 

* רי שלמה לייב לענטשנער האָט הקפדה אויף קאָצקער חסידים, און דער איידעלער 
ר' יצחק װאָרקער פאָרט קיין לענטשנע כדי אים מפיית צו זיין. שיח שרפי קודש, ח"ג, 
8 

? אהרן מרקוס, החסנדות, תל-אביב תשיד, 179, אויך ר' חיים מאיר יחיאל פון מאָגעלניץ 
איז געווען אַ קעגנער פון קאָצק, שיח שרפי קודש, ח"ד, 88. ר' מענדל האָט אָבער 
אַ מאָל געלויבט דעם מאָגעלניצערס א װאָרט, אמת ואמונה, שז. 

יי לוט אהרן מרקוס, החסידות, 160, האָט דער ריזשינער געהאַלטן, אַז יעדע שיטה האָט 
זיין קעגן-דרך. קעגן מיין זיידן ר' אַברהם המלאך איז געשטאַנען ר' נחמן בראַסלעװער, 
קעגן מיר -- דער קאָצקער רבי, 

1 אכיר הרועים, כח, 

?1 אהרן מרקוס, החסידות, 187, 

1 אהרן מרקוס, החסידות, 186 

* שיח שרפי קודש, ח"א, 65, 

1 שיח שׂרפי קודש, ח"ה, 91. 

* שלמה וינריב, חסידות קוצק, חיכל קאָצק, קסה, 

1 שיח שרפי קודש, ח"א, 165 ח"ב, 10, 

שיח שרפי קורש, ח"א, 2 

?1 שיח שרפי קודש, ח"ג, 13. מדר הדורות החדש דערמאָנט אַפילן נישט די נעמען פון 
רי בונעם און ר' מענדל (אַ קריטיק פון פּשיסכעריקאָצקער דרך געפינט זיך ביי 
יקותיאל אריה קאַמעלהאַר, בילגוריי תרצג, זי רעח, 

שיח שרפי קודש, ח"ה, 7 ואילך, 


ר' מענדלס אָנזען 


1 שיח שרפי קודש, ח"ג, 1110 אמת ואמונה, סב, תתעח, 

2 בית צדיק, 39, 

* זאת זכרון, טז, ע"דו זכרון זאת, פּנחס, זע בית צדיק, דאָרט, 
* נפלאות הסבא קדישא, 23, 

* רי י. ל. לוין, השרף, 168. 

5 רי י. ל. לוין, בית קוצק, 161, 


ר' מענדל וועגן זיינע מתנגדים 


1 שיח שרפי קודש, ח"ג, 15, 

? אמת ואמונה, שיא. 

* שיח שרפי קורש, ח"ג, 114 אמת ואמונה, קנן. 
+ שיח שרפי קורש, ח"ב, 26, 

* מאיר עיני הגולה, שפ 1 שיח שרפי קודש, ח"ג, 18, 
* שיה שרפי קודש, ח"ב, 107. אהל תורה, רלח, 
' שיח שרפי קורש, ח"א, 15. 

* עמוד האמת, יא. 

? אמת ואמונה, תקכג, 

19 עיין אמת ואמונה, תשׁר. זץ שפת אמת, קרת, 
?1 אהל תורה, רמ, 

מען איז נישט מקוב 


שיח שרפי קודש, ח"ג, 13, 
2 שיח שרפי קודש, ח"ג, 13, 
5 שיח שרפי קודש, ח"ה 40, 
* אמת ואמונח, רכה, 
* אמת ואמונה, תא, 
* אמת ואמונה, מהדורה שניה, מה. 
' אמת ואמונה, תרפח, 
* שיח שרפי קודש, ח"ג, 14; אמת ואמונח, קנה, 
? היכל קאָצק, תקנה, תקסז, 


די הברה 


1 רי י. ל, לוין, השרף, 167, 

? שיח שרפי קורש, ח"ג, 10, 

* שיח שרפי קודש, ח"ג, 19, 

* אמת ואמונה, תרג, 

* היבל קאָצק, שמב, 

** שיה שרפי קודש, ח"ב, 13; אכיר הרועיט, שיד, 

* שיח שרפי קודש, ח"ג, 10--12, 

' שיח שרפי קורש, ח"ג, 18, 

* מרקוס, החסידות, 183, 

? חיכל קאָצק, רטו, 

17 ברכות ה, ע"ב, 

ז* משנה מנחות, סוף. 

ויצבור יוסף, לד, 

לימוטים חדשים, עמ' 50, 

!* אביר הרועים, שיד. 

1 שיח שרפי קודש, ח"ב, 13; אביר הרועים, שיד. 

** כתר כהונה, 120 -- 132, 

'! א. ב. בירנבוים, העולם, שנה א', גליון מג. ר' יהודה לייב גרױבאַרט, יביט אומר, 
לודז 1936, 80, 

שׂ מח ה 


ז שיח שרפי קודש, ח"ג, 12. דרך צדיקים מו' אַברהם יעלין, 50, 

? יכהן פאר, פה, 

* תפארת ישראל, על הרבי מאלכסנדר, לאָדן תרצ"א, יא. זע אמת זאמונה, קפא, זכותא 
דאברהם, קיא. 

+ י. ל. לוין, השרף, 93; עמוד האמת, קיג. 

* אמת ואמונה, תקפז, 

* אמת ואמונה, תקפג, 

? דער שורש רעע איז דער טייטש ברעכן, וי למשל רעה התרעעה הארץ, ישעיה כד, יט, 

?* רמזי אש, אליהו רבה, 135, 

? אמת ואמונה, תקלח, 

שיח שרפי קורש, ח"ב, 97, 

1 היכל קאָצק, תרב, 

בית אהרן, 292, 

** רי י. ל. לוין, כית קוצק, 111, 


תשעה באָב 


1 זכרון שמואל, מסעי, 133, 

? שיח שרפי קודש, ח"א, 105--106, 
* געהערט, 

+ שפתי צדיק, סוכות, קסז, 

* שיח שרפי קורש, ח"א, 52, 


טאַנצ און נגינה 


1 שיח שִׁרֹפי קורש, ח"ה, 51, 

2 געהערט. 

* געהערט, 

+ ,ויצמח" מיינט דאָ אַ זון װאָס זאָל זאָגן קדיש. חסידים זאָגן ויצמח פּורקניה, היכל 
קאַצק, ש, 

* נפלאות חדשות, 79: אמת ואמונה, תקסא. אַן ענלעך װאָרט שטאַמט פון מעזריטשער 
מגיד. 

* שיח שׂרפי קורש, ח"ד, 39, 

' שיח שרפי קורש, ח"ג, 12, 

מען פֿאַרברענט כתבים 


? מאיר עיני הגולה, רנט : אמת ואמונה, רפה. חיכל קאָצק, תקמד. 
? שפתי כהן, חושן משפּט, סימן לג, סעיף קטן ט. 
* מאיר עיני הגולה, רנו, 


באַציוּנגען צו אַנדערע צדיקים 


1 שיח שרפי קודש, ח"ג, 11, 
? רמזי אש, אליהן רבה, 183, 

* אמת זאמונה, תשכז, נג, תתקו ‏ שיח שרפי קודש, ח"ב, 92; ח"ג, 110, 
+ שיח שרפי קודש, ח"ד, 54נאמת ואמונה, קיב, תשלג. 

* שיח שרפי קודש, ח"א, 164 אמת ואמונה, תשמג, 

* אמת ואמונה, תתפ, 

? שיח שרפי קודש, ח"ג, 11, 

* נפלאות התפארת שלמה, 29, 

? אמת ואמונה, תתעח, 

7 שם משמואל, שמות, ב, 153, 

אמת ואמונה, נג, עיין נו, 


דער איינדרוק אויף חסידים 


1 אמת ואמונה, תתלן, 

? אמת ואמונה, שכה, תתקב, 

* אמת ואמונה, שכו, 

+ אמת ואמונה, רצב. 

* אמת ואמונה, רעה, 

* אמת ואמונה, תתעז, 

? אמת זאמונה, קלא, 

* אמת ואמונה, תשסב, 

? אמת ואמונה, קמא ‏ זע אױיבן, 18, 

תלפיות, נדפס בשאַנכײ תשו, חוברת א--ב, לג, 

11 ,ממנו דרכי עיון למדתי, וממנו נתודעתי מה שיקרא חידוש, תורה באמת". אגלי טל 
הקדמה. 

2 אמיר הרועים, רסז, 

* שיח שרפי קודש, ח"א, 39; עיין ח"ה, 14, 
+ אמת ואמונה, תרסז, 

** אמת ואמונה, רלט, 

* ששים גכורים, קפ, 

'ז אור פני יצחק, מב, 

* אביר הרועים, שיב, 

אכיר הרועים, עג, 

אמת ואמונה, תנב, 


מופֿתים 


1 שיח שרפי קודש, ח"ד, 62 

2 אמת ואמונה, רעד. 

* אמת ואמונה, שסט, 

+ אהל תורה, נט; אמת ואמונה, שצא; װעגן דעם װערט 
ח"א, 20. 

* אהל תורה, רנג. 

* אביר הרועים, רלט. 

' שיח שרפי קורש, ח"ד, 50, 

* אמת ואמונה, מהדורה שניה, תשן. 

? אמת ואמונה, קצב. 

* אמת ואמונה, צט ‏ שיה שרפי קודש, ח"ג, 110, 

1 שיח שרפי קודש, ח"ב, 20: אמת זאמונה, קצ, 

2 אמת ואמונה, תתם, 


מתיס 


1 וילקט יוסף, יד. 

? אמת ואמונה, שנג, 

* געהערט, 

* אמת ואמונה, קמך. 

* אמת ואמונה, תתכ. 

* אמת וזאמונה, תתצ. 

?' אמת ואמונה, תכו. 

* אמת ואמונה, תיט : זע תתצג. 
? אמת ואמונה, שנב, 

5 אמת ואמונה, שנג, 

1 שיח שרפי קודש, ח"ד, 68. 

פון מופתים, רמתים צופים, 


יד 
א ימ ה 


1 געהערט. 

? אמת ואמונה, שמב, 

* אמת ואמונה, לג. 

+ אביר הרועים, סימן רטו, 

* אביר הרועים, מט, 

* אכיר הרועים, עא, 

' אכיר הרועים, עא; שם משמואל, בהעלותך, תרע + אמת ואמונה, רסט, 

* ,יש צדיקי הדור המנהיגים עם תלמידיהם באהבה וחיבה ומקרבים אותם ומראים להם 
פנים שוחקות ובזה הדרך מקרבין את לבם לאביהם שבשמים... אמנם, יש גם כן צדיקי 
הדור מנהלי עדת ישורון, אשר מטילין אימה על הציבור לשם שמים, ואין דעתן 
מעורבת עם הבריות, ואינם מקרבין את תלמידיהם". בית יעקם מר' יעקב אהרן מזאלשין, 
פּיעטרקוב, תרנט, 114--115. 

? בכי הרי"ם, 27, 

מ. אוריין, מנה כוער בקוצק, 148, 

1 חדושי הרי"ם על התורה, 13, 


קפּדנות 


אהל תורה, קסח 1 אמת ואמונה, רכג. 

? אמת ואמונה, תשלו, עיין תרמה. 

* תניא, שער היחוד והאמונה, פ"א, 

+ אהל תורה, רנה, 

* שיח שרפי קודש, ח"א, 72 אמת ואמונה, תשצח, 
* אָפּט דערציילט, 

? אמת ואמונה, תנד, 

* אהל תורה, קלה. 

? שיח שרפי קורש, ח"ב, 23: אמת ואמונה, רא. 
?? אמת ואמוננה, תתכן, 
11 אמת ואמונה, תתפז, 
2 אמת ואמונה, תשסט, תתיג, 
* אמת ואמונה, רצג, 

װאָס ר' מענדל זאָגט וועגן זיך אַליין 


' עמוד האמת, יא { אויך דערמאָנט אויבן. 
? שיח שרפי קורש, ח"א, 26, 
* אמת ואמונה, תרלז, 
+ אמת ואמונה, תשלט, 
* שיח שרפי קודש, ח"א, 169 ח"ג, 119 קס, 
שיח שרפי קודש, ח"א, 169 תשסב. 
' זע אויבן, ‏ 20 
* זע אויבן, זי 154, 
נפלאות חדשות, 55 ואילך, 
11 אמת ואמונה, רלא, 
2 אביר הרועים, מט. 
5 יכהן פאר, הבן יקיר לי אפרים, ו; אמת ואמונה, תתלב, י 


זיין אַנזעושקײײט 


1 מרכוס, החסידות, 187, 

? אמת ואמונה, תשסח. מרקוס, החסידות, 187. שיח שרפי קוױש, ח"א, 0 
* שׂיח שרפי קודש, ח"ד, 151 קה. 

+ שיח שרפי קודש, ח"ה, 1103 אמת ואמונה, תשג. 

אביר הרועים, מט ; אמת זאמונה, שצח, 

* אחל תורה, כז, 

' שיח שרפי קודש, ח"א, 1126 אמת ואמונה, תתכב, 

* חדושי מהרא"ך, עץ אבות, 8, גליקסמאַן, דער קאָצקער רבי, 137, 

? געהערט אין מיין קינדהייט פון אַ חסיד װאָס פלעגט פאָרן קיין קאָצק. 
0 אור פני יצחק, הקדמה, 10, 

1 שיח שרפי קודש, ח"ג, 117 אמת ואמונה, תתכב, 

2 שיח שרפי קודש, ח"ג, 80; זע ח"ד, 57, 

*: שיח שרפי קודש, ח"ג, 15, 

רי זעליג משרענצק, מרום הרים, 18, 

5 שיח שרפי קודש, ח"ג, 15, 

* אור פני יצחק, יז, זע כח. 

/* אמת ואמונה, שג, 

* שיח שרפי קורש, ח"ד, 21, 


6 


זיין גייסטיקע גבורה 


1 אמת ואמונה, תשכד : מרום הרי"ם בכי הרי"ם, 21 
2 שיח שרפי קודש, ח"ב, 22. 

* שיח שרפי קודש, ח"ג, 25 

+ ליקוטים חדשים, 6, 

5 מ. אוריין, פנה בוער באש, 140, 

* אמת ואמונה, תשי, 


פרייהייט 


1 אמת ואמונה, תרנג, 

? זע גליקסמאַן, דער קאַצקער רבי, 33, 

? אמת ואמונה, תרפ, 

* משה פיינקינד, גוטע יידן אין פּוילן, 34, 


ר' מענדלס חוש הריח 


1 עיין גליקטמאַן, דער קאָצקער רכי, 32 א"ון. 

? שיח שרפי קודש, ח"א, 28 : אמת ואמונה, תשטו, 
* שיח שרפי קודש, ח"א, 28: אמת זאמונה, תשטו. 
* אמת ואמונח, קו, 

* שיח שרפי קודש, ח"ה, 43 

5 זיין ספר דרך חיים, אָבות, פ"ה, כב, 

' שיח שרפי קודש ח"ה, 94; אמת ואמונה, תרצה, 
* אמת זאמונה, שכב, 

? ראש השנה, טז, ע"ב, 

*י שם משמואל, מועדים, 31, 

טו 


פּאַר װאָס שליסט זיך ר' מענדל אָפּ פון דער וועלט ז 


אמת ואמונה, תרצ, תרצב, תרצט, תשז, תשיד, תשלד, תשמ, תשצה. האָט ר'י מענדל 
געגעבן אַ סגולה צו אַ רױז!ז זע תשצר. בשעת אַ מגפה האָט ער געגעבן אַ קמיע, 
אמת ואמונה, תרפב, 

רי י. ל. לוין, בית קוצק, 10, צ 

* ר" י. ל. לױין, השרף, 107, 

* ,לא מש מתוך אחלו כידוע", ליקוטים חדשים, 111. 

* היכל קאָצק, תצג, 

* בשם הבעש"ט : , הדורש ברבים נמשל למרה וחצינא, שמשליך הובל מהבית לנקות 
את הבית ונתלכלך בעצמה, כך הוא השליח ציבו", הן צעת הדרשה, הן בעת עומדו 
לפני העמוד, שמזכך בני אדם שמתעוררים בתשובה על יז , וחוא נומל קצת ממדריגתו 
על ידי זה מחמת שמחשבות של העולם נופלים עליו". מאור ושמש, שמיני, קכב, ב, 
גם המגיד ממזריטש אמר : , מוכיח הוא כמו מרה ודעינא שמשליך זבל לנקות, והיא 
בעצמה מתטנפת". זכרון זאת, 18, 

? אמת זאמונח, תסג, 

* אמת ואמונה, קפב, 

? שיח שרפי קורש, ח"ה, דד, 

שיח שופי קודש, ח"א, 56; משה פיינקינד, גוטע יידן א | פּױלן, 120 א"ו, 

אור פני יצחק, יח, 

י. ל. לוין, בית קוצק, ח"ב, 107, 


די הייליקע ציג גייט אַרום אָן הערנער 


1 דערציילט פון ר' אברהם מרדכי אַלטער, דער גערער רבי. 
2 אכיר הרועים, עא ‏ שם משמואל, בראשית, ב, 1233 שט משמואל, בהעלותך. רי אַברהם 


איז געבוירן תקצט (1839). דער שמועס שטאַמט אַ סך יאָרן נאָך דער אָפּשליסונג, 
* געהערט, 


+ שיח שרפי קורש, ח"ג, 21: אמת ואמונה, צב, 

איינער אַלײן 


1 שיח שרפי קורש, ח"א, 60. 

? אמת ואמונה, תרען, 

* היכל קאָצק,. שמת, 

* ,ועגמה נפשי מאוד לשבת בדד גם בתוך רעים האהובים, כי לא המה יגחמוני מחגיון 
לבבי", מאיר עיני הגולה, קצט, 


אַנטוישונג און מרה-שחורה 


1 נפלאות חרשות, 45, 

? אהל תורה, רלד 1 אמת זאמונה, תקע, 
* אהל תורח, לד, 

+ במא מציעא כא, ע"ב, 

* זע יריעה 79 (אָנהייב תשובה), 

* אהל תורה, רל, 

' עמוד העבודה, נג. 

* שיח שרפי קורש, ח"ג, 25, 

? אמת ואמונה, תתגח, 
רמתים צופים, ת"ב, 9. 


עצבות 


* שיח שרפי קודש, ח"ג, 120 אמת ואמונה, קסג! תפארת היחודי, 29. 

2 נפלאות היהורי, 53, 

* יכהן פאר, קיז, 

* שם משמואל, בראשית, ח"א, 105, 

? שיח שרפי קודש, ח"א, 170 ח"ב, 91, 

* אמת ואמונה, רס ; שיח, שרפי קודש, ח"א, 126 (,התרחבות הקדושה"), 

?' אמת ואמונה, תתמד, 

* זע ווייטער, זי 450. 

? 1614522214,, עָג/ט 1465 תס 962865, 336, 

?1 אהל תורה, קנא ! אמת ואמונה, תתקד, רעג, תצח. אלהי הרוחות -- ,מנה עליהם מנהיג 
שיהא סובל כל אחד ואחד לפי דעתו", רש"י, 

1 אמת ואמוגה, שעג, 

פּסיכישער צושטאַנד 


שיח שרפי קורש, ח"ג, 108, 

? שיח שרפי קודש, ח"ג, 110; ד, 34. זע יריעה 513, הערה 10. 
* שיח שרפי קודש, ח"ד, 51. 

* בראשית רבה, פס"ג, ה. 

? שיח שרפי קודש, ח"ג, 110, 

* אהל תורה, רבד. 

' אביר הרועים, שיז, 

* שיח שרפי קודש, ח"א, 43, 


אָפֿגעשלאַסנקײט 


חסידים האָבן גערופן זיין חדר , קדשי קדשים", שיה שרפי קודש, ח"ד, 68, 
אמת ואמונה, רפ, 

* שיח שרפי קודש, ח"א, 60 אמת ואמונה, תשכן, 

+ וילקט יוסף, יד, 

* שיח שרפי קודש, ח"ה, 94, 

5 פ. ז. גליקסמאַן, דער קאָצקער רבי, 33--34, 

' היכל קאָצק, תקכן, 

* כתובים, תרצ, גליון קעז, 

? אמת ואמונה, רפג. 


װאָס זאָגן הסידים ! 


* שיח שרפי קודש, ח"ב, 81, 

? היכל קאָצק, תקכו. שלמה וינריב, חסידות קוצק, חיכל קאָצק, קסא א"ו. 
* פסחים כב, ע"ב, 

+ חיכל קאָצק, תקכן, 

* היכל קאָצק, תצז--תצח, 

* מ. אוריין, סנה בוער בקוצק, 138, 

? חשבה לטובח, 56, 

* מ. אוריין, פנה בוער בקוצק, 127--128. 

? הלל צייטלין, דער מאָמענט, 2טן סעפּטעמבער, 1921, 

טו 
ר' מודכי יוספס אַועקגיין 


+ גדולת הצדיקים, ח"א, עמ' 28 ואילך, 

2 נדולת הצדיקים, ח"א, עמ' 28, 

* היכל קאצק, תקמה, 

+ גדולת הצדיקים, 29, 

5 שיח שרפי קורש, ה, 15. 

* גליקסמאַן, דער קאָצקער רבי, 53. 

' שיח שרפי קודש, ג, 18; עיין רש"י, איוב לט, א. 
* משה פיינקינד, גוטע יודען אין פּוילן, 212, 

? היכל קאַצק, עמ' תקמו. 

גליקסמאַן, 53, געהערט פון ר' שמואל ; תפארת ארם, יג. 
1 תפארת אדם, עמ' יג, 

גליקסמאַן 53, געהערט, 


װאָס איז געשען ז 


? המזרחי, תר"ם, 14, 

? שמחה פּיעטרושקאַ, דער היינט, 28 סעפּטעמבער, 1927. 

* א. קלוזנר, היסטוריה של לספרות העכרית החדשה, כרך ד, 121, 

+ א. צדרבוים, כתר כהונח, 132, 

5 מ. אוריין, סנה כוער באש, 120--121, 

* געהערט פון ר' א. מ. באָרנשטײן, זון פון מחבר פון ,,שם משמואל". 

' שמחה פּעטרושקאַ דער היינט, 7 אָקטאָבער, 1927, 

* מחיי החסידים בפולין, ווארשא, 1896, 80--82. יצחק ניסנבוים, עלי חלדי, 304--305 
שילדערט ע. ג. פרענק װוי זייער אַ נעגאַטיווע פּערזענלעכקייט, הגם אַליין אַ העברעי- 
שער שרייבער, האָט ער זיינע קינדער נישט געגעבן קיין יידישן חינוך און זיי דער- 
צויגן ווייט פון אַ יידישער סביבה. געשטאַמט פון חסידים, באַציט ער זיך צו חסידים 
און חסידות מיט פיינטשאַפּט און באַקעמפט זיי מיט גרויס קנאות. 

? ,דער מאָמענט", 2טער סעפּטעמבער, 1921, אַן אייניקל פון ר' מרדכי יוסף שרייבט, אַז 
די ,, מאורע של ליל שבת הידוע" האָט גורם געווען צו דער מחלוקת צווישן קאָצק און 
איזשביצע ; וויען כי אנכי מבני-בניו, מצאתי לחוב קדוש לכתוב שורותי אלו להעמיד 
אֶת האמת על תלה ולהצדיק את הצדיק. והריני להעיך באמונה על פי מסורת אבותי 
הקדושים ז"ל שכל זה הוא שקר מוחלט, ולא היו דברים מעולם, לא היה שום , מאורע 
ליל שבת", לא מניה ולא מקצתיה. בוודאי שנחלקו חכמי ישראל אלן בדרכיהם ושיטן- 

תיהם, אבל גם במחלוקתו זו לא הטיל בו חס ושלום שום שמץ פסול, והעריצו לקדוש 
ישראל, צדיק ונשגב. המשכילים והכופרים שבאותו הדור, שכל מגמתם היתה לבזות 
את קדושי ישראל ולדבר על צדיק עתק, הוציאו דיבת שקר שזו היתה הסיבה למח- 
לוקתם, אבל זה שקר גמור ולא היה ולא נברא". תפארת ירוחם מר' ירוחם ליינער, 
ברוקלין תשכח, עמ' קמט א"וו. אַ חסיד פון , בית יעקב", זון פון ר' מרדכי יוסף 
שרייבט : ,אל תזכרן את המחלוקות אשר היו בין הרב בעל התניא ובין הגר"א, ובין 
הרב הצדיק מקאצק ובין הצדיק מאיז'ביצא... כי אנו מוכרחין להרכין את ראשינן 
ולאמור בפה מלא: כולם גאונים, כולם קדושים וכולם צדיקים, ומחלוקות לשם שמים 
היו ביניהם והשעה היתה צריכה לכך". קהלת ים פירוש שמחה שלמה מאת ר' שמחה 
שלמה יונגרילוי, ורשה תרנ"ה, הקדמה. װי עס גיט איבער ר' ליב ציװיאַק, האָט 
דער ,שפת אמת" אַ נאָמען געגעבן זיין עלטסטן זון, שפּעטער דער גערער רבי, 
נאָך ר' מרדכי יוסף, נישט נאָך זיין אייגענעם פאָטער. 

** מרקוס, החסידות, 224 

?! אַהרן זאב אשכלי, החסידות כפּולין, בית ישראל בפּולין, חלק ב, עמ' 124. א. אהרנשטיין, 
אורות מאופל האור, מאסף חדשי, תרמ"ב ! ש. א. הורודצקי, החסידות והחסידים, ח"ג, 
עמי קבה } המליץ, תרכ"ט, צמ' 27, 

,הייתי בקאָצק וברוך השם הכל טוב. גי שבתים היה יושב עם העולם. הקולות יצאן 
בודאי מזדים ארורים, אשר כקוץ מכאיב בעיניהם מה שיש בעולם הרוצים בתורת השם, 
ובעיר בארזין נגיד אחד דבר סרה ועשו החסידים כמשפט הראוי לן, וגתחייבן לשלם 
אלף זחובים. וברוך השם פה לא נשמע עוד". מאיר עיני הגולה, רמ, 

** משה פיינקינד, גוטע יידן אין פּוילן, 34, 

+ דער היינט, 7 אָקטאָבער, 1927, 

*: יהודה לייב גרױבאַרט, והצדיקו את הצדיק: המזרחי, תר"פ, 17. גליקסמאַן, דער 
קאָצקער רבי, 62. 

* עץ אבות, חדושי מהרא"ך, 1 


דער נאָכטעם פֿון ו' מרדכי יוספס אַװעקגײן 


אמת ואמונה, קנז, 

? אבות פ"ר, מ"ב, 

* אמת ואמונה, קלב, 

+ משה פיינקיגד, גוטע יידן אין פּױלן, װאַרשע 1936, 212. זע שיח שרפי קורש, ח"א, 
168 אמת ואמונה, תשנז, 

* גדולת הצדיקיט' עמי 30, 

* שיח שרפי קורש, ח"ה, 62. 

? שיח שרפי קודש, ח"א, 163 אמת ואמונה, תשמא. 

* גדולת מרדכי ונדולת הצדיקים ח"ב, 21, 

? תפארת הצדיקים, 54, 

שיח שרפי קודש, ח"א, 125, 

1 מאיר עיני הגולה, שכב, 

2 שיח שרפי קודש, ח"ג, 15, 

יראת הכבוד פֿאַר זעס קאָצקער ובין האַלט אָן 


1 בית יעקב, בראשית, הקדמה, 20, 

? תורת אמת, חלק שלישי, שבת בין יום כיפּור לסוכות, תרמ"א, סעודה שלישית, לובלין 
תרן, 72, 

* בית צדיק מאת אליעזר צבי ציגעלמאַן, פּיעטרקוב 1910, עמ' 35, 

* כתר כהונה, 132--133, 


געשיכטע חזרט ויך איבער 


1 ,כל תשוקתו של הרבי ר' אלימלך היתה להפרד מעולם הזה החמרי, ולעמוד במקוף 
הקדושה, מבלי לבוש החומר העב", עכודת ישׂראל, חיי שרה. 
? אהל אלימלך, קסה, רעח, קכב ; מאיר איידלבוים, רבי אלימלך מליזענסק, עי 137 ואילך. 


אויך ר' בונעם וויל זיך אָפּטליסן 


? חדושי מהרא"ך, עץ אבות, 4. 

? זכותא דאכרהם, ירושלים תשיא, מא, עז. ר' גפתלי ראפּשיצער האָט געהאַט הקפדה 
אויף זיין תלמיד ר' הירש מלך פון דינאװ, װעלכער האָט אָנגעהױבן פירן בשעת 
ר' נפתלי האָט נאָך געלעבט. אהל נפתלי, 94, 

* מאַרקוס, החסידות, 119, 


ר' יצחק װואָרקער 


? נפלאות חדשות, 141 אמת ואמונה, תתלט, זע תתצז, 

? אמת ואמונה, תתצז, קלן. 

* שיח שרפי קודש, ח"ה, 19 אמת וְאמונה, תשכא. היכל קאָצק, תקמה. 
+ גדולת הצדיקים, ח"ב, 10, 

* גדולת מררכי, ח"ב, 25 ואילך. 

* אמת ואמונה, תשפז. 

ר' יצחק מאיר און רי מענדל 


{ אמת ואמונה, תתלג, 
? אמת ואמונה, רפד. 
* אמת ואמונה, תשעב, 
* אמת ואמונה, תתיד, 
* אמת זאמונה, תתלב. 
* אמת ואמונה, תתקב + עיין רצב, 
?' אמת ואמונה, שצט, 
* אמת ואמונה, רצה, 
? אמת ואמונה, רצח, 
?* אמת זאמונה, רפא, 
11 אור פני יצחק, כא, 


די פּטירה 


? רמתים צופים, ח"ב, 43. נסות הייסט אויך אויפהייבן, 

? אמת ואמונה, תתיב, 

* שיח שרפי קודש, ח"ב, 94; אמת ואמונה, רכ. , אין אני דואג על עצמי, כי יודע אני 
בבירור שאצא מפתח זה ותיכף אכנס בפתח אחר". שבחי הכעש"ט, מהדורת הורודצקי, 
קיח, 

+ אמת זאמונה, תכד. 

* אור פני יצחק, מ, 

* שיח שרפי קורש, ח"ג, 17, 

? היכל קאָצק, תרמד, 

- מאיר עֵיני הגולה, ח"ב, 27; פ. ז. גליקסמאַן, דער קאָצקעד רבי, 84 א"וו. 

* שיח שרפי קודש, ח"א, 43, 

0 שם משמואל, תרומה, לשנת תרעב : אמת ואמונה, רנה, 

אכיר הרועים, ען, 

2 אמת ואמונה, תרצז, 

* געהערט פון חר"ר נחום פּערלאָו, איידעם פון סאָקאָלאָװער רבין, 

שיח שופי קורש, ח"ה, 93, 

** מאיר עיני הגולה, ח"ב, אות תעא { פ. ז. גליקסמאַן, דער קאָצקער רבי, 186 שיח שרפי 
קורש, ח"א, 10 

** מ. אוריין, סנה בוער באש, 162, 

ר' יצחק מאיר 


? שיח שרפי קודש, ח"א, 92, 
? שיח שרפי קורש, ח"ג, 66. 


גי 
צו הייבן דעם הימל 


1 שיח שרפי קודש, ה"ג, 71, אין קליינלעכע ענינים האָט ר' מענדל זיך נישט געװאָלט 
באַנוצן מיט דעם כוח פון ,חקדוש ברוך הוא גוזר והצדיק מבטל", אָבער זיין השקפה 
איז אַנדערש ווען עס רעדט זיך וועגן מתקן זיין די עולמות. 

? חשבה לטובה, 13, 


;,איך ווער דערשטיקט וי 


{ חשבה לטובה, 9. 

? שיח שרפי קודש, ח"ב, 23. 

גליקסמאַן, דער קאָצקער רבי, 4128 אביר הרועים, רטז ; עיין אמת ואמונה, שנה, 
זע שיח שרפי קודש, ח"ג, 110, 

* חשכה לטובה, 73, 

* חשמה לטובה, 13; שיח שרפי קורש, ח"א, 102. 


אונטערטעניקייט ! 


א. י. השל, תורה מן השמים באספקלריה שׂל הדורות, ספר ראשון, 100--103. 

2 אביר הרועים, שכה. , אשר ידמה עצמו" איז, װוייזט אױס, אַן איבערזעצונג פון ,קאָן 
זיך פאַרמעסטן". , זיך פאַרגלייכן" װערט אָפט באַנוצט װי אַ שם נרדף פאַר , זיך פאַר- 
מעסטן", אינעם אויסשרייען : ,דרשו השם בהמצאו", האָט ער, ווייזט אויס, אויסגע- 
טייטשט , דרשו" װי פאָדערט, מאָנט, פאָדער אַרױס. 

+ געהערט. 

+ שמחת ישראל, 99, 

5 אמת זאמונה, תקט"ז, 

* געהערט, 

' אמת מקאָצק תצמח, תקען, 

* געהערט. לויט שפתי צדיק, במדבר, 50, שטאַמט דאָס װאָרט פון ר' בונעם. 
? שיח שרפי קודש, ח"א, 104, 


קשיות אויף גאָט 


: בראשית רבה, פל"ט, א, 

? זע מיין ספר תג}4! 04 562/08 תג 606 113 הערה /, 

* רמזי אש, אליהו זוטא, 4 

+ געהערט, 

* וילקט יוסף, י"ג, 

* אהל תורה, רעא; דורש טוב, 21. 

? שיה שרפי קודש, ח"ג, 17, 

* מ. אוריין, סנה בוער בקוצק, 85, 

? ,ובאמת בכל מקום שהאדם מכניס את עצמו בספיקות בעבודת השם יתברך ובדברים 
הצריכים בירור אם יתברר לטוב אז הוא גדול ממי שסילק עצמו מספיקות רק זאת 
היא בזרע יעקב לפי שיש להם מבטח עוז בהשם יתברך שיברר הכל לטוב זה מותר 
לו להכניס עצמו בספק, אבל מי שאין לו מבטח עוז אסור להכניס עצמן בספק.. וכן 
גם בישראל נמצאו נפשות שמותרים להכניס עצמם יוֹתר בספיקות מנפשות אחרו 
אף שאלו ואלן מזרע יעקב". מי השלוח, ח"א, תולדות, יט, ב. ,שלש מתנות טובות 
נתן הקדוש ברוך הוא לישראל, וכולן לא נתגן אלא על ידי יסורים (ברכות ה, עיא). 
שצריך האדם ליגיעות ובירורים וספיקות". ח"ב, בא, יג, ד. 

?* מ. אוריין, סנה בוער בקוצק, 178, 


מיט איין פוס אין זיבעטן הימל, 
מיט דעם אַנדערן אין שאול תחתית 


1 געהערט, 

2 שיח שרפי קודש, ח"ג, 32, בעל דגל מחנה אפרים, בסוף, האָט געהערט פון בעל שם 
טוב: ,דאָ שװוער איך אייך, שיש איש בעולם ששומע תורה מפי קודשא בריך הוא 
ושכינתיה, לא מפי מלאך ולא מפי וכה, ואינו מאמין בעצמו שלא ידחה מאת הקדוש 
ברוך הוא חס ושלום, כי בקל יכול לדחות לנוקבא דתהומא רבה, רחמנא ליצלן?. 

* שיח שרפי קודש, ח"ג, 19 ואילך, 

* היכל קאָצק זששים גכורים סבים לו, שב. 

* בכא בתרא טז, ע"א, 

דער כוח הדיבור פון שווייגן 


? אמת ואמונה, תתנח, 

? זכותא דאברהם, סג, 

* שיח שרפי קודש, ח"ב, 106, 
* אהל תורה, קצד, 

* געהערט, 

* וילקט יוסף, יד. 

' שיח שרפי קודש, ח"ג, 19, 
* חשבח לטובה, 6, 

? שיח שרפי קורש, ח"ד, 86. 
נפלאות חדשות, 23, 

11 אהל תורה, רפב, 

1 שמת יב, ע"א, 

* געהערט, 

+ געהערט. 

15 שיח שרפי קודש, ח"ד, 19. 


דער קאָזאַק וויל אַ נייעם ניגון 


1 שׂיח שרפי קודש, ח"ב, 92 

? שיח שרפי קודש, ח"ב, 1106 אַ ביסל אַנדערש, 98, 
* שיח שרפי קודש, ח"ב, 106, 

+ היכל קאָצק, רנג, 

* זע אויבן, זי 203. 


געלעכערטע פעסער 


1 זע שיר השירים רבה, פ"ה, יא 1 ויקרא רבה, פי"ט, ב, מיט שינויים, 
? אהל תורח, קח: נפלאות חדשות, עמ' 188 אמת ואמונה, תרגו, 

אין דער קשיא ליגט דער תירוא 


1 ,מצינו שהכל ברא הקדוש ברוך הוא בעולמו חוץ ממדת השקר שלא ברא". פסיקתא 
רבתי, פכ"ד. 

? שיח שרפי קודרש, ח"ב, 108, 

* מדרש משח, ח"ב, 86, 

+ אהל תורה, ר. 


ר' מרדכי יוספּס שיטה 


* די מקורות דערמאָנט אינעם פּרק וועגן ר' מרדכי יוסף שטאַמען כמעט אַלע פון זיין 
ספר ,,מי השלוח". דער ערשטער חלק לוט דער אױסלאַבע געדרוקט אין ירושלים, 
תשט"ז, דער צווייטער חלק לוט דער אױסגאַבע לובלין, תרפ"ב. ציטאַטן פון ערשטן 
חלק ווערן דערמאָנט נאָר דורך אָנגעבן די פּרשה און די זייט. ביי ציטאַטן פונעם 
צווייטן חלק װערט דערמאָנט ח"ב, די פּרשה און די זייט. אינעם דאָזיקן קאַפּיטל 
זוכט נישט דער מחבר אױסצושעפּן דעם רייכן קװאַל פון ר' מרדכי יוספס השקפה. 
כדי אים צו פאַרשטיין איז וויכטיק צו אַנאַליזירן די פּירושים צו זיינע ווערטער פון 
זיין זון, ר' יעקב פון ראַדזין, , בית יעקב", װי אויך די ספרים פון זיין תלמיד ר' צדוק 
הכהן, װאָס האָבן זייער יסוד אין ר' מרדכי יוספס געדאַנקען 

? ,שכל התורה היא אהבת ישראל", ח"ב, תשא, כ, א, 

?כל התורה היא שירת האזינו... וצורתא דשמעתא של שירת האזינו הוא הפסוק הזה". 

ח"ב, מ, ב. 

ח"ב, שופטים, לו, ח"ב, לז, א. 

ח"ב, שופטים, לז, א, 

ח"ב, תהלים, מה, ב, 

,,שהאדם לא ימסור נפשו על כל דבר... כי אצל השם יתברך יקר מאוד חיים של ישראל, 

זאולי אין בכוחו לפעול ויכול לאבד החיים שלו. וחשם יתברך חפץ חיים". ח"ב, בהר, 

כז, ב. 
? מקץ, לא, ב, 

* תנחומא, פקודי, ה, 
? אבות, פ"ב, מ"א, 

וישב, ל, א--ב+ שלח, צז, א. 

11 קדושים, עד, ג, 


=+ תש מ 

קעגן כעס 


1 ,היינו מי שיש בו כעס, כי מדת הכעס אין לה חלק בישראל" שופטים, קיט, ב: זע 
נח, ט, א. 

? נשא, צב, א: בהעלותך, צד, ב, 

* ,הכעס -- וזאת המידה נמצא ביותר באנשים גדולים, מפני שאינו מגיע להם שום נייחא 
בעולם הזה, והטוב המוכן להם לעולם הבא, זה הוא בהסתר מהם בעולם הזה". תזריע, 
סט, ב. 

+ מצורע, ע, א. ,ענין עכו"ם הוא כעס", ח"ב, סו, ב, 

* ,יש לבושים להשם יתברך שמראה מידות קנאתו. ובעת שהשם יתברך הוא במידה 
הזאת, גם הצדיק כגון פנחס בדורו ואליהו בדורו, כי הצדיק הוא לבוש להשם יתברך. 
ואז נראים כמקטרגים על ישראל...* תשא, נח, ב. 

* ,זעף ועצבות... שצמיחת החסרון נמצא אף כאנשים גדולים מאד. כי מאן מלכי רבנן 
וחכמים ראשי אלפי ישראל ילאו מזה להשלים עצמם שלא ימצא מזה שורש בלבם" 
לקוטים מכתוכים, קמז, א, 

' שמות, לט, ב, 

* ,ומן הצאן -- להוציא אֹת הנוגח. שלא יהיה בו שום כעס ורציחה וקפדנות. וכן מנהיג 
הדור שאדם ירצה להיות כפוף תחתיו צריך להיות נקי מדברים האלו" ח"ב, ויקרא, 
כב, ב, 

? ,איש שמכנס ומאסף כעסו לצבור כעס וזדון רב... על זה נאמר מעם מזבחי תקחנו 
למות, שאף צדיק ועובד את השם יתברך לא יועילן לן כל זכיותיו ללמד זכות עליה 
כי כעס כזה אינו חלק ישראל כלל", ח"ב משפמים, יז, ב, 

,ששורש עכו"ם הוא כעס", ח"ב, תשא, כ, א. , בעומך לא נמצא שום כעס אצל השם 
יתברך", ח"ב, כח, ב. עיין ח"א, בהעלותך, יב + קרח, לב, א מפעי' לג' א תצא! לז, 
ב, לח, ב { תהלים, נ, א ; עירובין, נז,, א, 

1 ,ובעניין התנשאות נמצא עומק שאין להבין האיך השם יתברך נותן התנשאות לשני 
צדיקים בדור אחד וכל אחד הוא מנושא בחלקו ובמעלתו על כל, והיינו גם השני, 
וכעניין משה ואהרן שהיה כל אחד ואחד חד בדרא בחלקו..." מי השלח, נשׂא, צב, ב, 
וישם לך שלום -- , היינו התנשאות ביוֹתר, אף אם יהיה לך התנגדות לא תירא מהם, 
כי השם עמך". שם צג, א. ,כל התנשאות לא יבוא רק מהשם יתברך". שופטים, קיז, א, 

קעגן קיצוניות 


1 ,עקש היינו מי שמתעקש נגד השם, ואינו עושה רצון השם מחמת שנמשך תמיד אחר 
הנאת עצמו. ופתלתל הוא להיפך שמסגף ומגדיר את עצמן יוֹתר מדאי, והוא גם כן 
עבירה, כמו שכתוב : ועוכר שארו אכזרי". האזינו, קכח, א. 

? ,כשאדט מנהיג את עצמו להסתלק מכל ספק ולשמור מכל מעשה רע, אז הוא בשלווה. 
ועל זה אמר לוֹ השם יתברך כי בעוד האדם בגוף אין באפשר להתנהג בכל כך שמירה 
וירא וענווה. ...כי בעולם הזה צריך להתנהג באהבה ומעשה שאינה מבוררת כל כך. 
וישב, כז, ב. 

* בראשית רבה, פפ"ד, א. 

+ ,בקש יעקב לישב בשלווה, היינו להשמר מכל מעשה לבל יכנס בשום ספק. והנה זאת 
אין רצון השם יתברך בעולם חזה..." וישב, כז, ב. 

* , שבכל עניינים שהאדם עושה שמגיע לו הנאה מהם צריך לחשוב דרכיו ולברר בשלשה 
ברורים, שלא ימצא במעשה הזה שום נטיה מרצון השם יתכרך, אף נגד גדר מדברי 
סופרים... זגם צריך לברר נגד כלל ישראל, שלא יגיע להם שום רעה מזה.. וגם צריך 
לברר נגד עצמו שגם להאדם העושה לא יגיע רעה בשום צד מזה המעשה". קדושים, 
עג, א; במדבר, פט, א--ב, 

* אל תפנו אל האלילים (ויקרא יט, ד) היינו יראה של שטות, כי אליל הוא מלשון אליה, 
שהוא היותר רחוק מהראש מכל אברים, והדעת נקטן בו. וזה נאמר לצדיקים גמורים 
שלבם נמשך אחר רצון השם יתברך, כשיבא בלבם איזה חשק לדבו לא יצמצמו את 
עצמם בהרבה ישובים של יראה רק יעשו ויבטחו בהשם שלא יאונה לידו דבר רע, 
חס ושלום, כמו שכתוב : אל תהי צדיק הרבה ואל תתחכם יותר למה תשוֹמם (קהלת ז, 
טז). קדושים עד, ג, 

' ,וישראל מבקשׂים שיוכל להתפשט... בכל חשק לבם, ולא נצטרך לגדרים וסייגים כל 
כך... אז |יהיון מותרים להתפשט בכל תענוגים מעולם הזה. רק הכל יהיה בקדושה". 
שופטים, קב. 

* קדושים, עד, ג. 

? ,שלבו של אדם מלא נגיעה", ח"ב מגילה, סא, ג. 

,שבאם כוונת האדם בשמירת התורה רק למען להייטב לו בזה העולם לא יפול עלין 
לבו כיוון שרק לגרמיה הוא דעביד. דק ידע האדם שגם בזה קיים מצוות השם יתברך 
שחפץ להיטיב לבוראין.,. אכן האדם צריך להתחזק לעבוד את השם יתברך באהבה ויראה 
שלימה... אכן על העבר אם עבד האדם את השם יתברך והתפלל רק למען טובת העולם 
הזה בזה גם כן עשה רצון השם יתברך", ח"ב, ואתחנן, לד, ב -- לה, א. עיין ח"א, 
קדושים, עג, ג. 

בעסער אַ פֿאַרפּלײיצונג וי אַ טריקעניש 


1 לא בשמים היא.., אף שצריך האדם לגדרים וסייגים בעוד שלא השיג דברי תורה, 
אבל כשהאדם בשלימות אינו צריך לזה, ולא מעבר לים -- היינו אין צריך להיות רחוק 
מכל חמדת עולם הזה שנקרא ים, כי ים מורה לתאוה. רק מתחילה אי אפשר לבוא 
לדברי תורה רק בפרישות גדול, אבל אין זה עיקר, כי עיקר הוא העשייה... וזה דאיתא 
בגמרא טובעני ולא יובשני (תענית י, א) -- היינו שטוב להיות מוטבע מעט בתאוות 
ולא יהיה יבש לגמרי". נצבים, קכו, א--ב. ר' מױדכי יוסף איז נישט תמיד אויסגע- 
האַלטן,. ער זאָגט ערגעץ אַנדערש: ,האדם יכול לתקן גם כן החטא הנולד בו אשר 
יבוא לאדם משורשו ושורש אביו ואמו,.. היינו תשוקת אביו ואמו שהיתה להם בשעת 
זווג". זילך, קכו, א. 

? ,התאווה שנמצאת בלב האדם גם זה חסד מהשם יתברך, כי כל הגדול מחבירו יצרו 
גדול ממנן (סוכה נב, א) ואם יכניס את כח חשקו ותאוותו לתוך הקדושה אז יגדל 
מעלתו יוֹתר... אם מוציא את תאוותו במקום זר זה נקרא איש כזב. היינו שמכזב בה, 
אז טוב ממנו הרש שלא נברא בכח תאווה כזה, מאחר שאינו משתמש בה כפי הצורך". 
לקוטים מכתובים, קמה, ב, 

* ,ולא יטה לצד אחד רק ילך בדרך הממוצע", ח"ב לך, ה, ב + תולדות, ז, א; משלי נא, א. 

+ ,עניין פריה ורביה הוא להתפשט ולפרסם הקדושה הנמצאת בעומק הלב,.. שלא יחפלא 
האדם היאך יכול להולד נפש קדוש שמקודש יותר מן המולידו מתשוקת אשה שהיא 
הסתרה, ומכל שכן מצד האשה, לא יבין האדם זאת. אכן בזה יתברר שבטח נמצא כח 
כמוס בה, והוא עמוק מאוד. ובלידת הנפש נתפרסם ונתפשט הקדושה". ח"ב, תשא, יט, ד. 

* ,כל הולדה לא תבוא רק על ידי הולדה ושכחה... כי בזה הרגע נפסק ונשכח דעת האדם, 

ובאם היה האדם עומד תמיד בדעתו נגד בוראו, לא היה יכול לבוא לידי הסתר ושכחה 

שיבא ממנו הולדה", וישב, ל, ד. 

זכחים קא, ע"ב 1 ברכות לב, ע"ב, 

טור ארח חיים, סימן קכח, 

י. ל. לוין, בית קוצק, ח"ב, 179, 

,ולא יעלה חס ושלום על הדעת לומר שוברי היה נואף חס ושלום כי מן הנואף לא 

עשה הקדוש ברוך הוא פרשה בתורה, אֹך יש סוד בדבר זה, דהנה יש עשר נקודות 

בזנות, הנקודה הראשונה מי שמקשט עצמו והולך במזיד לדבר עבירה היינו שהאדם 
בעצמו מושך עליו היצר הרע ואחרי זה יש עוד תשע מדרגות, ובכל המדרגות שניטל 
מהאדם כח בחירתו ואי אפשר לו להמלט מעביוה, עד המדריגה העשירית, היינו מי 
שמרחיק עצמו מן היצר הרע ושומר עצמו מן העבירה בכל כוחו עד שאין ביכולתן 
לשמור את עצמו יוֹתר מזה, ואז כשנתגבר יצרו עליו ועושה מעשה אז הוא בודאי 

רצון השם יתברך, וכענין יהודא ותמר, ואיהי בת זוגו ממש. וזה הענין היה גם כאן, 

כי זמרי היה באמת שומר עצמו מכל התאוות הרעות, ועתה עלתה בדעתו שהיא בת 

זוגו מאחר שאין בכוחו לסלק את עצמו מזה המעשה. ופנחס אמר להיפך שעדיין יש 
בכוחו לסלק עצמו מזה... וזה שכתוב 'ושם איש ישראל המוכה', היינו שהקדוש ברוך 
הוא הראה לפנחס אחר מעשה שעשה עם מי היתה המלחמה שלו, שאל יחשוב כי נואף 


(- םש ס 

גמור היה חס ושלום, ופנחס מחמת שהיה בא מזרע יוסף שנתברר בסיגופים ונסיונות 
בענין זה ולכך הרע בעיניו מאד על מעשה זמרי. ועל זה נאמר 'כי נער ישראל ואוהבהו" 
(הושע יא, א), וזה ממש ענין פנחס שהיה דן את זמרי לנואף בעלמא, על כן דן אותו, 
קנאין פוגעין בו, ונעלם ממנו עומק יסוד הדבר שהיה בזמרי כי היא היתה בת זוגו 
מששת ימי בראשית, כמו שמבואר בכתבי האר"י ז"ל, עד שמשה רבינו עליו השלום 
לא הכניס את עצמו בזה לדונו במיתה ונמצא שפנחס היה במעשה הזה כניר היינו 
שלא יודע עמקות הדבר רק על פי עיני שכל אנושי ולא יותר, ואף על פי כן השם 
יתברך אוהבו והסכים עמו, כי לפי שכלן עשה דבר גדול בקנאותו ומסר את נפשױ 
לכן אמור הנני נותן לו את בריתי שלום, משה לא היה ראוי לקנאות כי באורו הגדול 
היה מעניש אוֹתו עם הנפש, אבל פגחס חכים ניק לא ענשו רק בגוף, ועל ידי זה 
ראוי ליתן לו את בריתי שלום". פנחס, קה, א--ב: תולדות יט, ב, 

ואיש כי ישכב את אשה והוא שפחה נחרפת לֹאיש (ויקרא יט, כ). ,בכאן נרמז עומק 
חטא של זמרי עם כזבי בת צור". קדושים, עה. , איתאא בכתבי האר"י ז"ל כי שכם 
נתגלגל בזמרי בן סלוא בן דינה". וישלח, כה ; ח"ב, משלי, נב, ד; לג, א. ר' אברהם 
אזולאי, חסד לאברהם, מעין ה, נהר כה מביא בשם ר' חיים ויטאל, 

לויט אַן אַנדער מקור איז: , כזב, בת נשיא מדין, היא גלגול דינה ממש. על כן חשק 

. אותה", קהלת יעקב, זמרי, 

וישם, ל, ג. 

1 מטות, קז, ב, 

? גכח התשוקה אינו רק מהשם יתברך". תצא, קכ, ג. 

* ,וצריך לחזק את עצמו במצוות ומעשים טובים בכדי שיצא ממנו הפסולת". בראשית 
ז, א. ,שלא יהיה האדם חכם בעיניו לעבור על דברי תורה אף כחוט השערה". שלח, 
צז, א, 

אצ ,שבמקום שישתוקק האדם לדבר, יראה אם הוא רצון השם יתברך. לא יאמר מאחר 
שאני משתוקק בטח הוא רצון השם יתברך". לקוטים מכתוכים, קלח, ד, 

5 ,תרי"ג מצוות שהם עצות לישראל איך יוציא ממחשבתו תאוות הרעות שהם משורשים 
בלבו, מחמת שהוא בעולם חזה הנקרא מקום טומאה". וילך, קכו, ג. , שאין יכולים לבוא 
לעומק רצון השם יתברך רק על ידי התורה והמצוות". חקת, קא, א. התרי"ג מצוות 
הם נצרכים בכל עת ובכל זמן לכל אדם, הכל בלי שינוי ותמורה בשום עניין", מטות, 
קו, ד. 

*: שישראל עוזבים כל טובות והנאות עולם הזה כדי לקיים רצון השם יתברך". אמור, 
פב, ב! ואהבת את השם אלהיך -- , היינו שיוכל האדם לעזום כל חמדת העולם הזה 
בשביל אהבת השם יתברך". זאתחנן, קיב, א. 

,מי שממאס כל חמדת עולם הזה עליו שוכן השט יתברך". וזאת הברכה, קכח, ב. , צריך 
כל נפש מישראל להביט להשם ושלא ישוקע בתאװוה וחמדה, שלא ישכח חס ושלום 
בהשם, רק לחשוב דרכיו", ואתחנן, קיא, ב. , שאף בדבר המותר לאדם לא יהיה משוקע 
בהתאווה ולא יעשה שום דבר הנאת עולם הזה רק בישוב הדעת". קדושים, עב, ב. 

1 


מקרה לילה 


שאין לך דבר שעומד בפני התשובה ויש להשם יתברך עצות לבל ידח ממנו נדח.. 
והנה כוונת ר' שמעון בן יוחאי היתה בספר הווהר במה שמחריד אֹת האדם כל כך 
בחטא הידוע כדי שהאדם יחרד ויבטח מהשם יתברך, וישפוך שיחו לפני השם יתברך, 
כי הוא חטא גדול עד מאוד, וממילא נולד להאדם שמחה גדולה כשלא יארע לו זאת". 
נשא, צב, א. ,,שרב היה אומר מסתפינה מחטא מקרה לילה הנראה כנאבד מאדם שלא 
יוכל לתקן, ועל זה השיבו לו... טיש כח ביד השם יתברך להחזיר הכל לקדושה,.. חטא 
הבא על הארמית שנראה יוֹתר שמרוחק מתקון, ועל זה השיבו לו... השם יתברך {יוכלן 
לתקן גם את זה, שיברר כי בשורש לא היה שום חטא, חס ושלום", בחוקותי, פז, ב. 
מקרה לילה ,,ענין מכשול הזה בא לאדם מפני שמביט בדברי תורה שאינם שייכים לי. 
תצא, קכא, ב, 


2 אבות ס"ה, ז. 


,במצווה הזאת (פריה ורביה) אין אף אחד שיאמר זכיתי לבי. כמאמר הגמרא אפילן 
חסיד שבחסידים אין ממנין אותו אפיטרופוס על העריות (ירושלמי כתובות, פ"א, ה"ח), 
וראיה לזה... שנמצא בושה במעשה הזאת. כי באם היה האדם מזוכך בוה לא היתה 
נמצא בזה בושה, רק היתה כשאר מצוות. ועם כל זה מוציאין ממנו בקולי קולות. היינו 
שעינינו הרואות שכמה נפשות יקרות יולדו מזה. ואין זה רק מה שהקדוש ברוך הוא 
מוכיח בחמלתו שכל כוונת אדם בזה המעשה היתה לשם שמים. ונוכל ללמוד מזח כל 
שכן במקום שימצא צעקה בלב האדם להשם יתברך על שאירע לו שלא מדעת שזה 
יקרא שאול, שמכניסין בו בקולי קולות. הוא שהאדם צועק ומרעים להשם יתברך 
שיעושיע לו, אינו דיו שיוציאו ממנו בקולי קולות. היינו שהשם יושיע ויברר את מעשי 
ישראל לבלתי ידח ממנו נדח". לקוטי הש"ס, קנ, ב. ר' מרדכי יוספס תלמיד, ר' צדוק 
הכהן, גייט אין דער שיטה פון רבין אין זיין ספר תקנת השבין, פּעטרקוב תרעש, 
זע ספּעציעל ז. 129 א"וו. 

כי תצא, קכא, ד. 

,וכאשר שמעתי ממורי כי גם תענוג העבירה רחמנא ליצלן נמשך בסוד השבירה בו 
בניצוץ תענוג רוחני". צפנת פענח, פיעטרקוב, תרמד, ב, עב, 

,ושורש הניאוף אף שהוא רע מכל מקום נמצא בו צד טוב, כי חסרון הניאוף הוא שמטיב 
במקום שאין רצון השט יתברך". תולדות, כא, ב. ,זה עניין הזב שהדבר בעצמו הוא 
טוב, רק צריך להיות בעתו, היינו לקיים מצות פריה ורביה". מצורע עא, א. 

הכל בידי שמים 


1 ברכות ג, ע"ב, 

? ,מה דאיתא בגמרא : הכל בידי שמים חוץ מיראת שמים -- הוא רק לפי גבול תפיסת 
שכל האדם, אבל באמת הכל בידי שמים ואֹף יראת שמים, ורק בעולם הזה הסתיר השם 
יתברך דרכו". וירא, טו, ב. ,המעשים הם מיד השם יתברך, והמחשבות הם מצד האדם... 
כי הכל בידי שמים, ומעשה המצוות או היפך הם ביד השם יתברך ורק לפעמים יתלה 
אותם באדם". וישב, כז, א. ,, בעולם הזה... נקראים המצוות ומעשים טובים וכן ההיפך 
על שם מעשה אדם, היינו שאי אפשר בלא עבודה... היה החטא של נדב ואביהו שהיו 
חושבים בעולם הזה שהכל בידי שמים". לקוטי הש"ס, קנט, ב. עיין ח"ב, סה, ב, 

דער געדאַנק געפינט זיך שוין אין פריערדיקע מקורות. ,,וכמה שהראה הרב הגאון מורי 
מניקלשפורג שפירש רש"י: על הכל בידי שמים חוץ מיראת שמים פירושו: הכל בידי 
שמים חוץ מיראת שמים שהוא נמי בידי אדם, אבל כל שכן שהוא ביד שמים". זכרון 
זאת, בהר, ד"ה אחרי נמכר. דער מקור אין רש"י איז ווייזט אויס, אין מגילה כה, א: 
, חוץ מיראת שמים -- אותה מסורה בידי אדם, שיהא הוא עצמו מכין לבו לכך. אף על 
גב שהיכולת בידו להכין לבבנו אליו, דכתיב : כי הנה כחומר ביד חיוצר, כן אתם בידי 
בית ישראל (ירמיה יח, ו), ואומר : והסירותי את לב האבן מבשרכם (יחזקאל לו, כו)", 
וועגן דעם פּראָבלעט פון בחירה איז נישט תמיד געווען איינשטימיקייט ביי יידן. לוט 
יוסף בן מתתיהו האָבן די אסיים געהאַלטן, אַז אַלץ איז בידי שמים, און די פּרושים 
האָבן געגלייבט אין בחירה. װי דערמאָנט אין מיין ספר , תורה מן השמים באספּקלריה 
של הדורות", ספר רֹאשון, עמוד 179, זענען אויך ר' ישמעאל און ר' עקיבא מחולק 
דערין. די פלוגתא האַלט אָן אין דער מיטלאַלטערלעכער פילאָזאָפּיע צװישן דעם רמב"ם 
און ר' חסדאי קרקש. 

* , אין לאדם שום חיוב במה שאינו יכול להתגבר על יצרו, כי כל כחו הוא מהשם יתברך". 
קרח, צח, ב, 

,כי נמצא לפעמים אשר יצר האדם מתגבר עליו עד שלא יוכל לזוז בשום אופן ואז 
ברור הדבר כי מהשם הוא כמו שמצינו ביהודא, ולזאת גילתה התורה זאת שלא יפול 
דעת האדם העושה". תצא, קכ, ב. 

5 , שהכל בידי שמים אפילו יראת שמים... וכחירת האדם אינה רק כקליפת השום". קרח, 
צח, א. וילך, קכז, א. ,הכל בידי שמים ואף יראת שמים ורק בעולט הזה הסתיר השם 
יתברך דרכו". וירא, טו, ב, 

* ,שהשם יתברך הוא תוך כל המעשים שגעשו מבריאת העולם ועד סופו, ובלתי רצונו 
לא יעשה השם שום דבר", שמיני, 10, א. ,,אף קיום המצוות הוא ביד השם כי יתן כח 
באדם שיוכל לקיימם". עקב, קיד, א. ,כי כל מעשה שאתם עושים, הכל הוא ממנו 
יתברך", האזינו, קכז, ב, 

' ,ובעת שהתאוה מתגברת אין עצה כנגדה רק להראות כי נמצא כזאת בקדושה, ואז 
הפסק... ואם לאו יזכיר לו יום המיתה.,. ובאם אחר כל אלה נשאר עוד בלבו החמדה' 
או השמחה, ראיה כי מהשם היא ותתקיים לעולמי עד". ויגש, לד, ב--לה, א. 

* מקיץ, לב, א--ב, 

? ,לעתיד יברר ויצרף חשם יתברך את מעשה ישראל אשר לא היה בהם שום שמץ חטא". 
לקוטים מחמש מגילות, קלד, א, 
בראשית, ז, ב, 


עבירות 


1 ,זה כלל גדול בכל מה שיש בעולם יש ניצוצים קדושים... אפילו בכל המעשים שאדם 
עושה, אפילו עבירה שאדם עושה יש בה ניצוצות השבירה", צוואת הריב"ש, ווארשא 
תרע"ג, 33. 

? ,בישראל... מה שנדמה על הגיין שסרו מרצון השם יתברך הוא רק על הלבוש... הטוב 
הוא מעומק, והרע אינו רק לבוש... לפי שבעומק לב ישראל הוא רצוף אהבת השם 
יתברך". ח"ב, כרכות, נו, או שלח, ל, א. 

* , כי לעתיד שזדונות נעשו כזכיות, אן יראה השם יתברך לנפש הבעל תשובה שכיון 
לעומק עמוק מכל דעת שהאדם יכול להשיג". ח"ב, ברכות, נו, א. ר' מרדכי יוספס 
תלמיד ר' צדוק הכהן שרייבט : ,עיקר התשובה הוא עד שיאיר השם עיניו שיהיו זדונות 
כזכיות, רצה לומר: שיכיר ויבין שכל מה שחטא היה גם כן ברצון השם יתברך, כמו 
שאמרו רבותינו זכרונם לברכה: אלמלא שלש מקראות הללן נתמוטטו רגליהם של 
שונאי ישראל : 'ואשר הרעתי' (מיכה ד, ו) (ואני גרמתי להם, שבראתי יצר הרע, רש"י), 
'הנה כחומר ביד חיוצר כן אתם בידי בית ישראל' (ירמיה ית, ו), 'והסירותי את לם 
האבן מבשרכם ונתתי לכם לב בשר' (יחזקאל לו, כו). וכטעם ידיעה ובחירה, שביאר 
האר"י זכרונן לברכה בסוף ספר ארבע מאות שקל כסף, ששגיהם אמת כל אחד במקום 
בפני עצמו, במקום הבחירה שם אין מקום לידיעה, ובמקום הידיעה שם באמת אין 
מקום לבחירה. וכשמשיג לאור זה העצום אז שבו כל זדונותין בלתי יוצאים מעומק 
ידיעת השם יתברך, וחוא ודעתו ורצונו הכל אחד. ומאחר שהשם יתברך רצה כן, הרי 
הכל זכיות... וכל העבירות וההסרות מרצון השם יתברך". צרקת הצדיק, מ, 

* יומא פו, ע"ב. 

* מקץ, לב, א--ב ,הכל ברצון השם יתברך", ב, בא, יג, ב! ,גם המעשה הוא ביד השם 
יתברך", ח"ב, יתרו, טו, א טז, א--ב. ,, שאין האדם יכול לפצול כלום בעולם הזה, רק 
הכל הוא מהשם יתברך, וממילא גם חטאו חיה ברצון השם יתברך, רק שהיה למעלה 
מדעתו", ח"ב, בראשית, ה, א. 

* ,בגלות מתפארים ישראל נגד אומות העולם שלא היה להם שום עול תחתם בשום פעם, 
כּי יבינו שהכל מיד השם יתברך... שמעולם לא היו תחת שום שעבוד, רק השם יתברך 
מושל עליהם לבדו". חוקת, ק, א--ב, 

' בית יעקב, תולדות, קא, א, בשם ר' מרדכי יוסף, 

* עקב, קטו. עיין נועם אלימלך, קרח. ,,עדת קרח שכוונתם היתה גדולה מאד לשם שמים", 

? ,חמרגלים... שמחן את השם יתברך במעשה הזֹאת.. אחר שסברו שחטאו עד עומק 
חיותם,., כי באמת כוונו לרצון השם יתברך... ובאמת היה ביכלתם לשבח את הארץ, 
רק שהיתה להם בינה בלבם מאת השם, שבזה שגינו אותה כװוגו לרצון השם יתברךי.. 

ששמחן את השם במה שחיו מניחים את עצמם להיות מנוצחים מהשם יתברך", שלח, 
צז, א--ב 1 קרח, צט, א. ר' בונעם רופט זי , המרגלים הצדיקים", בית יעקם מרי יעקם 
אהרן מקאריב, קא, 

ויקרא, סד, ב, 


יחידי סגולה אָדער דאָס גאַנצע פּאָלק 


{ ראש השנה כב, ע"ב, 

? נצמים קכד, א. 

? ,שלא ירצה אדם לקרב להשם יתברך רק גדולי דעה ותלמידי חכמים, רק אפילו גם 
אנשים פשוטים", ח"ב, כשלח, יד, ב, 


ר'י מענדל און ר' מרדכי יוסף אין קאָנטואַסט 


* קדושין כא, ע"ב, 

2 אין פריערדיקע תקופות האָט די תורה דאָ געמיינט מלחמה על פי פּשט און קריגן זיך 
מיט דעם יצר הרע על פּי רמז. אין אונדזערע דורות, ווען מיר פירן נישט קיין מלחמות, 
איז טאַקע דער פּשט קריגן זיך מיט דעם יצר הרע. בשט רבותינו הקדושים, יכהן פאר, 
קמז : אחל תורה, קלד. 

* אהל תורה, קפד } אמת ואמונה, תקלג, 

* כי תצא, קכ, ד. / 

* אשת יפת תואר -- ,נשמה הקדושה הנקראת יפת תואר... על ידי שאתה רואה שאתה 
חושק בה בזמן שאתה דבוק בשכינה... זה יעירך שלדבר טוב חשקת.. כי לא לאשה 
אתה חושק אלא למה שבה.. חלק הטוב". אור החיים, כי תצא. דער מגיד ר' ישראל 
לבל, דער שאַרפער קעגנער פון חסידים, שרייבט אין דער שיטה פון ,אור החיים": 
,וזמרי חשק לנאף אותה ורצה לעשות תאותו, אמר להם: שהוא רואה אצלה קדושה 
וחושק לקדושה שבה..." ספר ויכוח, כב, א מרדכי וילגסקי, חסידים ומתנגדים, ח"ב, 
3, 

* אהל תורח, קנב, קנג, 

' מטות, קח, א--ב, 


חומוות 


צוואת הריב"ש, |, ע"א, 

? הוא עצמן ,הקפיד שלא להחמיר יותר מדי, כי מזה ממשיכים חס ושלום על עצמם 
הגלות, כי החומרות הן מסטרא דדינא. והראיה : ספרי האחרונים מחמירים יותר מספרי 
הראשונים, וכל מה שגתוסף ספר חדש יש בו כמה חומרות חדשות, וזה מפני תוקף 

הגלות, שבכל פעם היא (נעשית יותר) כבדה מפני עוונותינו הרבים, לכן אין לאדם 
להחמיר יותר מן השולחן ערוך, ואף אם יש איזו דעה בשולחן ערוך להחמיר אם אין 
מסקנה כך אין להחמיר. רק בפסח יש להחמיר כל החומרות הנזכרים בשולחן ערוך, 
אבל חומרא שלא נזכר בשולחן ערוך לא רצה להחמיר אף בפסה". ,יש בחינת חסד 
ובחינת גבורה והתורה כוללת את שתיהן. החומרות הן מבחינת גבורה. ואם אדם מחמיר 
ביותר הוא חס ושלום אינו בבחינת חסד". , אין ראוי לאדם להחמיר ולהיות לו מורא 
ביותו כי חס ושלום מעורר דיגים. המחמירים בתורה מורידים את התורה לבחינת דינים". 
עיין מאמרי , לתולדות ר' פנחס מקוריץ", עלי עי"ן, עמ' 219 על פי מדרש פנתס, 
ווארשא תרל"ו, כא, ע"א, אות כו, כמה פעמים אמר ר' פנחס לר' רפאל: , אתה צריך 
לילך בדרך זה שכתוב בספר צוואת הריב"ש -- אל ירבה בדקדוקים -- דאָס האָט מיך 
דערהאַלטין בילדותי", 

כתונת פסים, יב, ע"ב, 

* לקוטי מהר"ן תניינא, ח"ב, סימן מד, 

,בשם ר' שמחה בונם: כשאין אדם בשלימות ביראת השם אזי צריך גדרים הרבה, לכן 
גתוספו עלינו כמה חומרות וגדרים, אבל מי שלבו שלם ביראת השם, אין צרֹיך לזה. 
וזה כי כתוב: ,ואתם הדבקים בהשם" (דברים ד, ד)"... {ובאוזה הפרשה כתובן : לא 
תוסיפו על הדבר אשר אנכי מצוה אתכם (דברים ד, ב) -- שאל תצטרכו לתוסמת גדרים 
ודו"ק". יקר מפז לר' אלכסנדר זושא מפלאָצק, ווארשא תרצ"ב, קב 1 שיח שרפי קורש, 
ח"ה, 70. 

? זכותא דאברהם, יא--יב, 

,מי שכל עצמותו הוא לפעול רצון אל ברוך הוא באהבתו אותו, אפשר אין מדקדקין 
עמו על כֹך, כי אם ירצה לדקדק בדקדוקים כאלה, יבולבל מדביקות הבורא ברוך הוא... 
למשל מי שהוא עובד מאוד בדביקות גדולה בפסוקי דומרא ובהתלהבות גדולה ופחדו 
הגדול, אינו חושש אם יעבור הזמן קריאת שמע בזה". זכרון זאת, סוף פקודי, 39, 
,באהבתו יתברך פעמים אינו חושש כל כך בחשש החטא.. שלא להתבלבלן מאהבתן 
ודבקותו יתברך... אהבה היא בלב, ואינו ניכר במעשין אם מדקדק הוא במצוות, כי עיקר 
הוא בלב אהבתו". זכרון זאת, בא, 21, 

יש ,,שעובד את הבורא ברוך הוא ביראה ויש באהבה. והנה מן היראה באה לאדם 
אהבה... יש טפשים שאינם רוצים לסור מיראה כי {איש| האהבה לפעמים אינו מדקדק 
דוקא בחומרות וכיוצא בזה. וכמו שאיתא באבות (פ"ב, מי"ז), רבי יוסי שקראוהו חסיד 
אמר: כל מעשיך יהיו לשם שמים, ורבי שמעון בן נתנאל, שקראוהו ירא חטא אמר: 
הוי זהיר בקריאת שמע ובתפילה... כי חסידות אהבה והיא בכל הגטש, אפילן נוטל את 
הנפש ממש... ואינו חושש דוקא בקריאת שמע ותפילה, פירוש : אם מזדמן לו לאחר 
הזמן בשביל אהבת הבורא יתברך ברוך הוא, והוא עוסק בדביקותו או בשבחים, או אם 
גראה לו שיפעול לפניו נחת רוח יותר אם לא יקרא קריאת שמע ותפילה, הגם שיצר 
הרע מוכיחו אינו חושש על שום עונש בשביל אהבת הבורא לפעול רצונו יותר. ובאמת 
רחמנא ליבא בעי וגדולה עבירה לשמה. וזה: כל מעשיך יהיו לשם שמים. והנה מי 
שאינו רוצה לחתלמד ולזוז מיראת חטא כלל, אי אפשר לו לבוא לאהבה". זכרון זאת, 
פנחס. , אם משיג מדריגת אהבה אינו חושש כל כך לפעמים לדקדק... ולפעמים נראה 
לבני אדם שאינו מתנהג כשורה, כי אהבה מקלקלת השורה". זכרון זאת, 49, 

,יש אדם בשביל יראת חטאו אין לן שום אהבה, כי תמיד דואג ומתפחד אולי חוטא 
בזה. והנה זה צריך לפעמים. מה שאין כן כשאטשר לעבוד באהבה יותר טוב הרבה, 

כי זה עיקר רצונו. וזה : לית פולחנא קמי קודשא בריך הוא אלא רחימה... ואם מזכיר 
אותו היצר הרע באהבתו שום עבירה קטנה או גדולה להפחידו ולבטלו מאהבה, יחשום 
כן: הלא אוהב בכל נפשך אפילן נוטל באהבה את נפשו, ולא יבטל משום זה", 
הנביאים עבדו את השם ביראה ופחד, לא ביראת חטא, כי אם בפחד... , באהבתו יתברך 
פעמים אינו חושש כל כך בחשש חטא, שלא להתבלבלו מאהבתו ודביקותו יתברךי. 
אהבה היא בלב, ואינו ניכר במעשיו, אם מדקדק הוא במצות, כי עיקר הוא בלב אהבתו". 
זכרון זאת, בא. עיין סוף פקודי. 
הרואה ירק בכרם (כלאים פ"ה, מ"ו) פאַרטייטשט דער חוזה פון לובלין : , כרם נקרא 

בדביקות בו יתברך, וירק נקרא יראת חטא, שממנה בא עצבות אם הוא בתמידות 
בלא אהבה. ומעצבות בא לידי קרי". זכרון זאת, בא, 

,ובאמת כפי מה שהאדם מקרב עצמו להשם כן זוכה להתגלות אור השם מבלי לבושים 
שהם גדרים וסייגים כי באור הברור שם לא נמצא שום סייג ואיסור, ושם כל מעשה 
האדם מבוררים שהם להשם. וזה עניין קטורת שהיה סוד ואסור להתחכם בוה, כי רק 
רבי עקיבא ירד בשלום". שמיני, סו, ג, 


גאָט און תורה 


1 פירוש המשניות להרמב"ם הקדמה לפרק חלק, היסוד השמיני. ,המרחק מפרשת יתרו 
לפרשת משפטים הוא מאגרא רמה לבירא עמיקתא, שבפרשת יתרו כתוב קבלת התורה 
וקױבת אלהים, והפרשה הזאת מתחלת כי תקנה עבד עברי שהלך וגנב ונתפס ונמכר 
בבית דין..." ח"ב, משפטים, יז, א. 

? ,שאחר התגלות האור של מתן תורה אחר כן נסתר כל כך עד שיצא בפועל על כי 
תקנה עבד עברי", ח"ב, ויקױא, כב, א. 

5 זע אויבן, זי 51 (1טער טייל). 

+ רמב"ן, ויקרא יט, ב. 

* אם בחקותי תלכו (ויקרא כו, ג) -- , אם הוא לשון ספק, כי מי יודע אם מקיים את 
התורה כעומק רצון השם יתברך... שיש עומק בדברי תורה יותר ממה שנכתב על הלבוש 
והשם יתברך האיר לחכמינו ז"ל בזו המצוה עומק רצונו יתברך. ולכן כתוב כאן לשון 
ספק. שאף שאדם נזהר לקיים כל השלחן ערוך עדיין הוא בספק אם כיוון לעומק רצון 
השם יתברך, כי רצון השם יתברך הוא עמוק מי ימצאנו". ח"ב, כז, ביג, 

* ,וזה שנאמר אפרים לא יקנא את יהודה ויהודה לא יצור את אפרים (ישעיה יא, יג, 
כי באמת אלו השני שבטים הם תמיד מתנגדים זֹה לזה, כי ענין החיים שנתן הקדוש 
ברוך הוא בשבט אטרים הוא להביט תמיד בכל דבױ מעשה על הדין וההלכה, מבלי 
לזוז ממנו. ולכן כשהכתוב מזהיר אֹת ישראל לבלתי יחטאן מטרת התורה, אז יאמר 
פן תצלח כאש בית יוסף (עמוס ה, ו), היינן שתראו כי לא יהיה מתנגד למעשיכם, 
ושורש החיים של יהודה הוא להביט תמיד להשם יתברך בכל דבר מעשה אף על פי 
שרואה האיך הדין נוטה, עם כל זה מביט להשם יתברך שיראה לו עומק האמת בהדבר 
כי יוכל להיות אף שהדין אמת הוא לפי טענות בעלי דינים אך אינו לאמיתו. כי פן 
יטעון אחד טענה שקרית כמו שמצינו בקניא דרבא (שבועות כט, ע"מ), וכמו כן נמצא 
בכל ענינים. וזאת הוא שורש החיים של יהודה להביט להשם בכל דבר ולא להתנהג 

על פי מצות אנשים מלומדה, אף שעשה אתמול מעשה כזו, מכל מקום היום אינו רוצה 
לסמוך על עצמו, רק שהשם יתברך יאיר לו מחדש רצונו יתברך וענין הזה יחייב 
לפעמים לעשות מעשה נגד ההלכה כי עת לעשות להשם הפרן תורתך. ולזה אלו חשגי 
שבטים מתנגדים זה לזה, ולעתיד נאמר אפרים לא יקנא אֹת יהודה ויהודה לא יצור 
את אפרים, היינו שלאפרים לא יהיה טענה על יהודה במה שיוצא חוץ להלכה ולא 
יצר לו מזה, כי יראה השם יתברך לאפרים את כװנת יהודה שהוא מכוון לשם שמים 
זלא להנאת עצמו, וממילא יהיה שלום ביניהם". וישב, כח, ד -- כט, א. זע מיין ספר 
2420 04 562:08 מ! 000), 342--343, 

,על זאת יתפלל כל חסיד אליך לעת מצוא? (תהלים לב, ו) רב חנינא אמר  :‏ לעת מצוא" 
זו אשה, ורבי נתן אומר : , לעת מצוא" זו תורה (ברכות ח, ע"א), , היינו כשעושה איזה 
מעשה יתפלל להשם שיאיר לו אֹת דרך התורה, אם על פי דרך התורה מותר לעשות. 
וחך אמר זו אשה, היינו שיהיה השם יתברך לנוכח תמיד, שידע גם כן 'עת לעשות לה'י 
הפרו תורתך, וזהו עניין אשה". ,, כאשר ברא השם אֹת חוה וניתנה לאדם לעזר, היינו 
שילך אחף דעתה, כמו שנאמר לאברהם אבינו עליו השלום: 'כל אשר תאמר אליך 
שרה שמע בקולה' (בראשית כא, יב)". חיי שרה, יז, א, 

* ,אף על פי שנראה לעין אנושי כדבר מפורש שאין להעמיק ולחדש עוד בדברי השם 
יתברך מאחר שנאמרן בפירוש, מכל מקום דברי השם יתברך כן יאיר (יאירו) בלבות 
בני אדם". לקוטי הש"ס, קעה, א. ,,שהאדם צריך לשאוב בכל רגע חדשות, ולראות בכל 
רגע איך השם יתברך משפיע. וזה יצא מדירת קבע ושב בדירת עראי", ח"ב, סוכה, 
כט, א. ,,שלא יסמוך האדם על כללי דברי תורה לבד רק יביט להשם יתברך בכל פרט 
מעשה ולפי העת מה שהשם יתברך חפץ, וזאת אין ביכולת האדם לכוון בלתי עזר השם 
יתברך, וכיון שכן הוא אם כן מח יתרון לעושה כיון שכל העבודות שהאדם עובד להשם 
יתברך הכל הוא מרצון השם יתברך שהשפיע לו, ולא נקרא על שמו אם כן מה יתרון 
לעושה, על זה אמר באשר הוא עמל שזה יתרונו מה שמייגע עצמו שרוצה מצדו לקיים 
רצון השם יתברך זה נשאר לו לעולמי עד ועל ידי זה יסכים השם יתברך על כל 
מעשיו שיקראו על שם האדם העושה. וזה שנאמר (קהלת יב, יב). ויתר מהמה בני 
הזהר עשות ספרים הרבה אין קץ היינו כיון שהאדם צריך להביט לרצון השם יתברך 
בכל פרט וצריך להזהר עוד למעלה מכל כללי דברי תורה אם כן אין לפרש הכל רק 
צריך להזהר ולהבין לעשות ולכוון רצון השם יתברך בכל עת והשם יגמור בעדו. ח"ב, 
קהלת, מב, ב"ג. עיין ר' יהודה לייב לוין, האדמו"רים מאיזביצא, 36--30, 

? ,רבים אומרים לנסשי אין ישועתה לו באלחים סלה. ואתה השם... מגן בעדי (תהלים ג, 
ג--ד) -- אמר דוד : ואתה רבון העולמים הסכמת בתורתך עמהם ואמרת: מות יומת 
הנואף והנואפת (ויקרא כ, יא)". מדרש תהלים, ג, ו. ,מכל מקום חלק יהודה הוא למעלה 
מכל כללי דברי תורה, ולכן צריך לראות שלא יפעול במידתו בלתי כרצון השם יתברך 
ואז הוא טוב". ח"ב, לט, ב, 

5 זע אויבן, זי 51 (1טער טייל), 

1 ,היינו בכל רגע ורגע יודע כל נפש אדם מישראל מקטן ועד גדול מה שהשם יתברך 
חפץ עתח, ויבינו על פי בינת לבבם שעתה רצון השם יתברך הוא כך". בלק, קד, ג. 
טראַדיציאָנעל טייטשט מען דעם פּסוק אַז דאָס מיינט מען משיחס צייטן. 

?* ,לידיד השם משפיע השם יתברך דברי תורה בלבו אף בעת שהוא יש", ח"ב, דברים, 
לד, א. ,,כשהאדם דבוק בהשם יתברך... מאיר לו השם יתברך רצונו". ח"ב, מגילה, 
סא, ד. 

+ אמת ואמונה, תתה. 

* אמת ואמונה, כב : תתפה, 

